
ମୋ ସର୍ଜନାର ପ୍ରଥମ ପାଠିକା ' ସୁପ୍ରଭାଂ 
ଏବଂ 
ଯାହାଙ୍କ ଦୁର୍ବିସହ ଜୀବନ ମୋତେ ଉଦ୍‌ବେଳିତ କରିଛି... 
ଯାହାଙ୍କ ଭଲପଣିଆ ମୋତେ ପ୍ରଗନଛ୍ଧ କରିଛି... 
ଯେଉଁ ଚିତ୍ର ଓ ଚରିତ୍ର ମୋତେ ଆନମନା କରିଛନ୍ତି... 
ସେଇମାନଙ୍କ ଉଦ୍ଦେଶ୍ୟରେ ଉତ୍ସର୍ଗୀକୃତ ମୋର ଏହି “ପଞ୍ଚମ ସ୍ତମ୍ଭ” 

ପଞ୍ଚମ ସ୍ତମ୍ଭର ପରିକଳ୍ପନା 


ଛୋଟବେଳୁ ଖବରକାଗଜ ପଢ଼ିବା ମୋର ନିଶା ଥୁଲା ! ସମ୍ପାଦକୀୟ ପୂଷ୍ଠାର 
ସ୍ତମ୍ଭଲେଖ ମୋତେ ଆକର୍ଷିତ କରେ | ସେଥିରୁ ଅନେକ କଥା ଶିଖୁବାକୁ ଓ ଜାଣିବାକୁ 
ମିଳେ | କିନ୍ଧୁ ବହୁ ବିଷୟରେ ଏବଂ ବେଳେବେଳେ ଠିକ୍‌ କଥା ଲେଖାଯାଉ ନ ଥିବା 
ଅନୁଭବ ହୁଏ | ନିଜେ କଲମ ଧରେ, ଲେଖେ । ଖବରକାଗଜକୁ ପଠାଏ । କେହି 
ଛାପନ୍ତିନି | ସାଙ୍ଗସାଥୀ ଯାହାକୁ ଦେଖେ ତାକୁ ପଢ଼ି ଶୁଣାଏ | ସମସ୍ତେ କହନ୍ତି ଏ ଲେଖା 
ଖବରକାଗଜ ମାଧ୍ଯମରେ ବହୁ ଲୋକଙ୍କ ପାଖରେ ପହଞ୍ଚବା ଦରକାର । ମନେ ମନେ 
ଭାବେ ମୋ ଲେଖା ତ ଖବରକାଗଜ ବାଲାଙ୍କୁ ଗନ୍ଧଉଚଛି, ବାହାରିବ କେମିତି ? ଦିନେ 
ଅପରାହୃରେ ଭୁବନେଶ୍ବରସ୍ଥ ଏକ ନମ୍ବର ହାଟ ପାଖ ଏକ ଦୋକାନରେ ବରା ଖାଉଥିଲି | 
ଖାଇସାରି ବରା ଥିବା କାଗଜକୁ ଫିର୍ଗିଦେବା ପୂର୍ବରୁ ସେଥ୍‌ରେ ଗୋଟିଏ ଶିରୋନାମା 
ଉପରେ ନଜର ପଡ଼ିଲା | ସମ୍ପାଦକଙ୍କୁ ପତ୍ର ସ୍ତମ୍ଭରେ ମୋ ଲେଖାର ଶିରୋନାମା ଥାଇ 
କେହିଜଣେ ଚିଠି ଲେଖୁଛି । ସେ ଲେଖାରୁ ଜାଣିଲି ମୋ ସ୍ତମ୍ଭଟି ୨୧ ଦିନ ତଳେ 
ଧରିତ୍ରୀରେ ବାହାରିଛି | ପୁରୁଣା କାଗଜ ଘାଣ୍ିଲି । ପ୍ରାୟ ତିରିଶରୁ ଉର୍ଚ୍ବ ଚିଠି ମୋ ଲେଖା 
ଉପରେ ପ୍ରକାଶ ପାଇଛି ।! ଏହାପରେ ଯେତେ ଲେଖା ଯେଉଁ କାଗଜକୁ ପଠାଇଛି ପ୍ରାୟ 
ସବୁ ପ୍ରକାଶ ପାଇଛି । ପାଠକଙ୍କଠାରୁ ବହୁତ ଫୋନ୍‌ ପାଇଛି, ବହୁ ଟିଠି ପାଇଛି | କିନୁ 
ଦିନେହେଲେ କୌଣସି କାଗଜର ସମ୍ପାଦକ ବା ସହ-ସମ୍ପାଦକ ମୋତେ ଲୋଡ଼ି ନାହାନ୍ତି 
କି ମୋ ସହ ସମ୍ପର୍କ କରିନାହାନ୍ତି । କେବଳ ˆ ପର୍ଯ୍ୟବେକ୍ଷକ? କାଗଳରୁ ନୀଳବାବୁ କିଛିମାସ 
ଧରି ନିୟମିତ ଅନ୍ତରରେ ଘରକୁ ଆସି ଲେଖା ନେଇଯାଉଥୁଲେ | ବରାଦ ଅନୁସାରେ ବା 
ନିର୍ଦ୍ଦିଷ୍ଟ ବ୍ୟବଧାନରେ ମୁଁ ଲେଖୁପାରେ ନାହିଁ, କାରଣ ମୁଁ ଲେଖାଳି ନୁହେଁ ଯାହା ମୋ 
ଚେତନାକୁ ବ୍ୟସ୍ତ କରେ ଓ ସମାଜ ପାଇଁ ଆବଶ୍ୟକତା ଅନୁଭବ କରେ, ତାହାହିଁ ଲେଖେ | 
ସେଇଥପାଇଁ ଧାରାବାହିକତା ମୋର ନାହିଁ କି ମୁଁ ଜଣେ ସ୍ତମ୍ଭକାର ନୁହେଁ | 


ଖବରକାଗଜରେ ସ୍ତମ୍ଭ ବାହାରିବାର ନିଶା କଟିଗଲା । ଫେସବୁକରେ ସାମିଲ୍‌ 
ହେବାପରେ କିଛି ଲେଖୁବାକୁ ଇଚ୍ଛା ହେଲା ! ବ୍ଯକ୍ତିଗତ ପ୍ରଚାର, ନିଜ ସମ୍ପର୍କିତ 
ଆଗୁଡ଼ୁମାଗୁଡ଼ୁ ଫଟୋ, ଗୋଷ୍ଠୀଗତ ଆମତ୍ମ“ପ୍ରଚାରଧର୍ମୀ ଉପସ୍ଥାପନା ସବୁ ଫେସବୂକ୍‌ରେ 

ଦେଖୁ ଭାବିଲି ସାମାଜିକ ଗଣମାଧ୍ୟମକୁ ଖତଗଦା କରିବାର ପ୍ରତିଯୋଗିତା ଚାଲିଛି । 
ସମାଜ ସମ୍ପର୍କିତ ବା ସମୂହ ହିତ ଅପେକ୍ଷା ବ୍ୟକ୍ତିଗତ ଟେକାଟେକି, ତେଲ ମରାମରି ଓ 
ଗୋଷ୍ଠୀ-ପ୍ରୀତି ମୂଳକ ଭାବ ଆଦାନପ୍ରଦାନରେ ଏହା ଭରପୁର ହୋଇଯାଉଛି | ସେଥୁପାଇଁ 
କିଛି ସଚେତନମୂଳକ ଲେଖା ଆରମ୍ଭ କଲି | ଏହାର ପରିସର ସୀମିତ ହେଲେ ବି ଏଥୁରେ 
ଯଥେଷ୍ଟ ସ୍ବାଧୀନତା ରହିଛି । ଏ ଲେଖାର ସମ୍ପାଦକମାନେ ହେଲେ ସାଧାରଣ ଜନତା | 
ଭୁଲ୍‌ ହେଲେ ଚେତାଇ ଦେଉଛନ୍ତି, ଠିକ୍‌ ଲାଗିଲେ ତାଳି ମାରୁଛନ୍ତି, ଉତ୍ସାହିତ ବି କରୁଛନ୍ତି | 
ଏ ଭିତରେ ପ୍ରାୟ ସତୁରି ଅଶୀଟି ସ୍ତମ୍ଭ ଭଳି ଲେଖା ମୁଁ ଏଥିରେ ପରିବେଷଣ କରିଛି | 
ଅନେକ ବନ୍ଧୁ ଏସବୁ ଖବରକାଗଜକୁ ଦେବାକୁ ପରାମର୍ଶ ଦେଇଛନ୍ତି | ପୁଣିଥରେ ଉଦ୍ବୁଦ୍ଧ 
ହୋଇ ଗୋଟିଏ ଦୁଇଟି ଲେଖା ସବୁ କାଗଜକୁ ଇ-ମେଲରେ ପଠାଇଛି । ଫେସବୂକ୍‌ରେ 
ପ୍ରକାଶିତ ଲେଖା ସେମାନେ ଛାପନ୍ତି ନାହିଁ । ମୁଁ ବି ଗୋଟିଏ କାଗଜକୁ ଲେଖାଟି ଦେଇ 
କେବଳ ତାଙ୍କୁଇଁ ଚାହିଁରହିବାକୁ ପସନ୍ଦ କରେନି । ଲୋକଙ୍କ ପାଇଁ ଲେଖେ, ତେଣୁ ସବୁ 
କାଗଜକୁ ପଠାଏ | ତାଙ୍କ ବେପାର ନିୟମରେ ସେ ବନ୍ଧା, ମୋ ସାମାଜିକ କର୍ଭବ୍ଯର 
ନିୟମରେ ମୁଁ ବି ବନ୍ଧା | 


ଫେସବୁକ୍‌ରୁ ଲେଖା ପଢ଼ି ଜର୍ମାନୀ-ଓଡ଼ିଆ ଶ୍ରୀଯୁକ୍ତ ରାଜେନ୍ଦ୍ର ନାରାୟଣ ଦାସ 
ଏସବୁ ଲେଖାକୁ ନେଇ ପୁସ୍ତକଟିଏ କରିବାକୁ ମୋତେ କେବଳ ପରାମର୍ଶ ଦେଲେନାହିଁ, 
ଫୋନ୍‌ କରି ତାଗିଦ୍‌ କଲେ | ଏଭଳି ଯୋଜନା ମୋର ନ ଥଲେ ବି ଦାସ ମହାଶୟଙ୍କ 
ପରାମର୍ଶ ମୋତେ ପ୍ରଲୁନ୍ଧ କଲା | ସମୟର ଏହିସବୁ ଆବେଦନକୁ ପୁସ୍ତକ ଆକାରରେ 
ଓଡ଼ିଆ ବାଣୀ ଭଣ୍ଡାରକୁ ଉପହାର ଦେଲେ ହୁଏତ ପରବର୍ଭୀ ପିଢିଙ୍କ ପାଇଁ କିଛି ନୂତନ 
ଭାବନା ସୃଷ୍ଟି କରିପାରିବାରେ ଏହା ସହାୟକ ହୋଇପାରିବ । 


ମୋର ଅଧ୍କାଂଶ ଲେଖା କ୍ଷମତାକୁ ପ୍ରଶ୍ନ କରିବା ଓ ବ୍ଯବସ୍ଥାର ଅବ୍ୟବସ୍ଥାକୁ 
ନେଇ, ଅର୍ଥାତ୍‌ ସମାଲୋଚନା ମୂଳକ କୁହାଯାଇପାରେ । କିଛି ରୋଚକ ଘଟଣାବଳୀ, 
କେତେକ ସଚେତନତାଧର୍ମୀୟ ଆଉ କେତେକ ତଥ୍ୟାରୁଢ଼ | କଳ୍ପନା ବିଳାସକୁ ମୁଁ ପସନ୍ଦ 
କରେନାହିଁ, ତେଣୁ ସମସ୍ତ ଲେଖା ବାସ୍ତବତା ଉପରେ ପର୍ଯ୍ୟବେସିତ । ସେଇ ଫେସବୁକ୍‌ର 
ଜଣେ ସାମ୍ବାଦିକ ବନ୍ଧୁଙ୍କ ପରାମର୍ଶ କ୍ରମେ ପୁସ୍ତକର ନାମ “ପଞ୍ଚମ ସ୍ତମ୍ଭ” ରଖୁଛି । 
ଲେଖାରେ କିଛି ସଂଶୋଧନ ମଧ୍ଯ କରିଛି | ଆସନ୍ତା ଓଡ଼ିଆ ନବବର୍ଷରେ ଏହାର ଲୋକାର୍ପଣ 
ଅବକାଶରେ ମୋ ଲେଖା ପଢ଼ି ଯେଉଁମାନେ ମୋତେ ସ୍ଵୀକୃତି ଦେଇଛନ୍ତି, ପ୍ରଶଂସା 
କରିଛନ୍ତି ସେଇ ଫେସ୍‌ବୁକର ସମସ୍ତ ବନ୍ଧୁମାନଙ୍କୁ ମୁଁ କୃତଜ୍ଞତା ଜଣାଉଛି | 


ଆଶିଷ ରଞ୍ଜନ ମହାପାତ୍ର 

ସୂଚୀପତ୍ର 


ଜଣେ ଭଲ ମଣିଷର ଉପଲବ୍ଧି 

ଅସ୍ତ ନିର୍ମାଣରେ ପୁଥବୀର ଅର୍ଵାଧ୍ଵକ ସମ୍ପଦ 

ଅତି ଭକ୍ତି ଚୋରର ଲକ୍ଷଣ 

ଏକ ରହସ୍ଯମୟ ଚେକ୍‌ର ଇତିବୃତ୍ତ 

ରୁଚୁ ନ ରୁଚୁ ଭୁଞ୍ଜ ପିତା... 

ପୁଲିସ ଓ ମାନବିକତା ! 

ପ୍ରଧାନମନ୍ତ୍ରୀ ଓ ଆମ ମୁଖ୍ୟମନ୍ତ୍ରୀଙ୍କୁ ଦୁଇଟି ମହାର୍ଘ ପରାମର୍ଶ 
ପ୍ରଧାନମନ୍ତ୍ରୀଙ୍କୁ “ମନ୍‌ କୀ ବାତ୍‌' ଏ ଦେଶ କାହାର ? 
ଭାରତର ଆମ୍ମା : ଦାନରୁ ଦାଦନ 


. ସମାଜ ରିଲିଫ ଭଣ୍ଡାର କାହାର ? 

. ଜଣେ ଚାଲୁଥିବା ଶ୍ରମିକର ଇତିବୃଭି 

. ଏହା ଆମ ପାଇଁ ବିଜୟର ବାର 

. ମୁଖ୍ୟମନ୍ତ୍ରୀଙ୍କୁ ମନ କଥା 

. “ପ୍ରକୃତି” ଜ୍ଞାନ ହିଁ ମାନବିକତାର ମାପକାଠି 

. ଆମ ଜାତୀୟତାର ଭାଷା କ'ଣ ? 

. ସଂରକ୍ଷଣର ସବୁଜ ସ୍ଵପ୍ନ ! 

. ଝିଅ-ବୋହୂ-ମାଆ ଓ ଶାଶୁ 

. କନ୍ୟାଦାନ ! 

. ପରିବେଶ-ସାରସ୍ତ-ଅଧ୍ଯାତ୍ମର ତ୍ରିବେଣୀ ସଙ୍ଗମ : ଅଭୟ ସିଂହ 
. ସାଧୁଜନେ ସାବଧାନ ! 

. ଗଣତନ୍ତ୍ର ନା ଚାକିରିଆତନ୍ତ୍ ! 

. ପଛୁଆ ବେଣୁଧର ଏବଂ ମୁଖ୍ୟସ୍ତରୋତର ସଂଜ୍ଞା 
. ପୂର୍ଣ୍ଣମିଦଂ : ଏକ ଉଚ୍ଚକୋଟୀର ପୁସ୍ତକ 

. ଭୋଳା ଅଜା : ମନୋଜ ଦାସଙ୍କ ସ୍ମରଣେ 


୬୭ 

୪୦. 
୪୧. 
୪୨. 
୪୩. 
୪୪. 
୪୫. 
୪୬. 
୪୭. 
୪୮. 
୪୯. 
୫୦. 
୫୧. 
୫୨. 
୫୩. 


ଦୁଇ ଦିନର ବୁଇଟି ଫଟୋ ଓ ମୋର ଭିନ୍ନଦୃଷ୍ଟି 
ନାରୀଙ୍କ ପାଇଁ କୁମ୍ଭୀରାଶ୍ର 

ଟରୀକାଉବାଚ 

ମୋ ଭାଷା ମୋ ମଣିଷ 

ସୁପ୍ରଭା ଓ ଆମ୍ଭ 

ଚିର ବନ୍ଦନୀୟ ନନ୍ଦିନୀ 

ଚତୁର ନୁହେଁ ମଧୁର ହୁଅ 

ଆମ ଗାଁ ବାପି ଭାଇ 

ବହିର ମୋହ 

“ ଓଡ଼ିଶା-୭ ୫” ପ୍ରସ୍ତୁତି ଅନ୍ତରାଳରେ 
ଭୂମିରୁ ଭୂମା ସର୍ବତ୍ର ଓ ସର୍ବବ୍ୟାପୀ ! 
ଡବା ପାଉଡ଼ର ମା” କ୍ଷୀର ନୁହେଁ 
ପରିବା ପଦ୍ଧବନରେ ଗଜରାଜଙ୍କ ଭୋଜନ କ୍ରୀଡ଼ା 
ଅଙ୍ଗନବାଡ଼ି ଦିଦି କ'ଣ ଏକା ଦୋଷୀ ? 
ଜନ୍ମଦିନ 

ବାସ୍ତବତାଠାରୁ ଅନେକେ ବହୁ ଦୂରରେ 
ପ୍ରଣମ୍ୟ ଅନାମିକା 

ଏକ ମଧୁର କଷାୟ ଅନୁଭୂତି 
ଉତ୍କଳମଣିଙ୍କ ଦାୟାଦ ! 

ବିତର୍କ ନୁହେଁ ଅନୁଶୀଳନ ଲୋଡ଼ା 
ଜଗତର ନା ପୁରୀବାସୀଙ୍କ ନାଥ ! 
ଓଡ଼ିଆ ସଂସ୍କୃତିରେ ପୂଜ୍ୟପୁଜାର ଅର୍ଥ ! 
ଜଣେ ଅପ୍ରତିଦୃନ୍ଦ୍ରୀ ବାଦସାହା 

ନେତା ଓ ନେତୃତ୍ବ 

ଶ୍ରୀମାନଙ୍କ ବିଶ୍ବାସ ! 


ଭଲ ବେପାର କ୍ରିକେଟ୍‌ ଖେଳ ସାତଶହ ଟଙ୍କା ପାଞ୍ଚ ହଜାର 


ଗୋଦରା କୋଡ଼େ ଯେତେ ମାଡ଼େ ସେତେ 
ବିଚିତ୍ର ଜୀବକଗତ 
କାଲିର କଥା 

. ଭାସିଆ ମିଶ୍ରେଙ୍କ ମାଗଣା ତତ୍ଵ 

. ସ୍ଵାଧୀନତା ଦିବସର ଦୁଇଟି କଥା ଦୂଇଟି ଚିନ୍ତା 

. ଯବାନଙ୍କ ଜମି ବ୍ୟବସାୟ ! 

. କର୍ମ ପ୍ରଥମେ 

. ଗ୍ରାକୁଏଟ୍‌ ଚା” ଦୋକାନୀ, କେନ୍ଦ୍ରମନ୍ତ୍ରୀ ଓ ଗଣମାଧ୍ୟମ 
. ଝୁଖୁଡ଼ି ହୋଟେଲ ବସ୍ତି ଓ ରାଜଧାନୀ 

. ଗାଁରେ ତେରଦିନ 

. ବିଡ଼ମ୍ବନା 

. ସତ୍ୟ ବିଡ଼ମ୍ବିତ 

. ଦେଖ ! କେଉଁ ପାଣି କୁଆଡ଼େ ଗଲାଣି ! 

. ପ୍ରତ୍ୟେକ ମଣିଷ ହେତୁବାଦୀ 

. ଅଭୁତ ଓ ଆଶ୍ଚର୍ଯ୍ୟ 

. ଆଜି ବି ମନେପଡ଼େ ସେ ଯନ୍ତ୍ରଣା 

. ଶିକ୍ଷକ ଚାରିମୂ୍ି 

. ସତରେ ! ଲାଭ ପାଇଁ ନୁହେଁ ? 
. ବୟଫ୍ରେଣ୍ଡ ଓ ଗାର୍ଲଫ୍ରେଣ୍ଡ 

. ନିର୍ଲ୍ଜ ପ୍ରତିବେଦନ ! 

. ଇଏ କେଉଁ ତାରକା ? 

. ଦ୍ଵିତୀୟ ମସୋରୀର ଆବଶ୍ଯକତା 

. ଭିନନଦୃଷ୍ଟି : ଶେଷରେ ଆରମ୍ଭ 

. ଏକ ଭିନୃଦୃଷ୍ଠି : ପେନ୍ସନ ଟେନ୍‌୍ସନ 

. ଆଜି ଜନ୍ଧଦିନ ! 

. ଚାଲାକ୍‌ ଚାକିରିଆ 

. ବହ୍ାଡ଼ମ୍ମାରେ ଲଘୁକ୍ରିୟା ! 

. ଶ୍ରାଦ୍ଧର ସ୍ବାଦିଷ୍ଟ କ୍ଷୀରି ଓ ମରଣୋତ୍ତର ପୁରସ୍କାର ! 
. ମୋ ଗଛ ପୁସ୍ତକର ଏକ ରୋଚକ କାହାଣୀ 

ଜଣେ ଭଲ ମଣିଷର ଉପଲବ୍ଧି 


' ଭିନ୍ନଦୂଷ୍ଟି'ର ସମ୍ପାଦକୀୟ ଲେଖସାରିବା ପରେ ଖୋଜାପଡ଼ନ୍ତି ସେ | 
ସମ୍ପାଦକୀୟଟିକୁ ଏକାଗ୍ରଚିତ୍ତରେ ପଢ଼ନ୍ତି ଏବଂ ସ୍ଥଳ ବିଶେଷରେ ସାମାନ୍ୟ ପରିବର୍ଭନ 
ମଧ୍ଯ କରନ୍ତି | କାଗଜ ଛପାହେବା ପରେ ସେ ହୁଅନ୍ତି ଏହାର ପ୍ରଥମ ପାଠକ | ମତାମତ 
ବି ଦିଅନ୍ତି ପ୍ରଥମେ | ତାଙ୍କ ମତାମତ ଆଦୌ ଉପରଠାଉରିଆ ନ ଥାଏ | ଅନେକ 
ସମ୍ପାଦକୀୟ ପଢ଼ି ସେ ପରାମର୍ଶ ଦିଅନ୍ତି ଯେ ଏ ଲେଖାଟିକୁ “ ସମାଜ” ବା କୌଣସି 
ଦୈନିକ କାଗଜକୁ ପଠାଅ | ଏହାକୁ ବହୁ ଲୋକ ପଢ଼ିବା ଦରକାର | ତାଙ୍କ କଥା ମାନି 
ମୁଁ ପଠାଏ | କେତେକ ପ୍ରକାଶ ପାଏ, ଯାହା ପ୍ରକାଶ ନ ପାଏ, ତାହା କାହିଁକି ପ୍ରକାଶିତ 
ନ ହେଲା ସେଥୁପାଇଁ ଆଶ୍ଚର୍ଯ୍ୟ ପ୍ରକଟ କରି କହନ୍ତିଓ“ ଏତେ ଉପାଦେୟ ଲେଖାକୁ 
କାହିଁକି ପ୍ରକାଶ କରୁନାହାନ୍ତି ? ” 

ଭିନ୍ନଦୂଷ୍ଚି'ର କିଛି ସଂଖ୍ୟାରେ ସେ ଓଡ଼ିଶାର ପର୍ଯ୍ୟଟନ ବିଷୟରେ ଧାରାବାହିକ 
ଲେଖୁଥିଲେ | କେତେକ ମୁଲ୍ୟବାନ ତଥ୍ଯକୁ ଇଂରାଜୀରୁ ଓଡ଼ିଆରେ ଅନୁବାଦ କରି 
ପରଷି ଦେଉଥିଲେ ଓଡ଼ିଶାର ପାଠକଙ୍କ ପାଇଁ । କାଗଜଟି କିଭଳି ତିଷ୍ପି ରହିବ ସେଥୁପାଇଁ 
ସେ ଅନେକ ସମୟରେ ଚିନ୍ତା କରୁଥିଲେ ଓ ବିଭିନ୍ନ ପରାମର୍ଶ ଦେଉଥିଲେ | ସବୁ 
ଦୃଷ୍ଟିରୁ କାଗଜଟି ଅତ୍ୟନ୍ତ ଉଚ୍ଚକୋଟୀର ବୋଲି ନିରପେକ୍ଷ ଦୃଢୋକ୍ତି ପ୍ରକାଶ କରୁଥିଲେ | 
ବେଳେବେଳେ “ସମାଜ! ଭଳି ଦୈନିକ କାଗଜରେ ପ୍ରକାଶିତ ଉଚ୍ଚକୋଟୀର ନିବନ୍ଧକୁ 
 ଭିନ୍ନଦୃଷ୍ଟିଂରେ ପୁନଃପ୍ରକାଶ କରିବାକୁ ପରାମର୍ଶ ଦେଉଥିଲେ । 


ପ୍ରେସ୍‌ରେ ଅନେକ ରାତି ପର୍ଯ୍ୟନ୍ତ କାମ ହୁଏ । ଦିନେ ହଠାତ୍‌ ସେ ଏକ 
ଛୋଟିଆ ଡବାରେ ଅମୁଲ୍‌-ଚା”-ଚିନି ଆଣି ଇଛା ହେଲେ ଚା’ ଟିକେ ତିଆରି କରି 
ପିଇବାକୁ ପରାମର୍ଶ ଦେଲେ ! ଏକ ଛୋଟିଆ ପାଣି ଗରମ କରା ମେସିନ୍‌ ବି ଯୋଗାଇ 
ଦେଇଥିଲେ |! ଆମେ ପ୍ରଥମେ ଏଭଳି ଏକ ଅଭିନବ ଯୋଜନା ଦେଖୁ ଆଶ୍ଚର୍ଯ୍ୟ 
ହୋଇଗଲୁ | ପରେ କିନ୍ତୁ ପ୍ରେସ୍‌କୁ ଆସୁଥିବା ବହୁ ବିଶିଷ୍ଟ ଅତିଥ ତାଙ୍କ ଚା” ଡବାରୁ 
ଚା” ପିଇ ଖୁବ୍‌ ତାରିଫ୍‌ କରିଛନ୍ତି । ଏସବୁ ଦୃଷ୍ଟିରୁ ତାଙ୍କ ବ୍ୟକ୍ତିତ୍ଵକୁ ଅନୁଶୀଳନ କଲେ 
ସେ ଯେ ଜଣେ ମହାତ୍ମା ଥଲେ, ଏକଥା କହିବା ବାହୁଲ୍ୟମାତ୍ର | 


ପଞ୍ଚମ ସ୍ତମ୍ଭ @ ୧୧ 

ଝାରସୁଗୁଡା ଇଞ୍ଜିନିୟରିଂ କଲେଜର ଅଧ୍ଯକ୍ଷ ପଦବୀରୁ ସେ ଅବସର ନେଇ 
ପନ୍ନୀଙ୍କ ସହିତ ଭୁବନେଶ୍ବର ବାସଭବନରେ ଅବସ୍ଥାନ କରୁଥିଲେ | ଅନେକେ କହନ୍ତି 
ସେ ଜଣେ ଅନ୍ତର୍ମୁଖୀ ବ୍ୟକ୍ତିତ୍ଵ । ଅନେକ ସମୟରେ ସେ ଆତ୍ମବୋଧରେ ବୁଡ଼ିରହନ୍ତି | 
କିନ୍ତୁ ଦେଶର ସାମାଜିକ, ଅର୍ଥନୈତିକ ଓ ରାଜନୈତିକ ସ୍ଥିତି ବିଷୟରେ 
ଆଲୋଚନାବେଳେ ମୁଁ ତାଙ୍କର ପ୍ରଗନ୍ଧୁତାକୁ ବେଶ୍‌ ଉପଲବ୍ଧି କେବଳ କରିନାହିଁ, 
ତାଙ୍କର ବଳିଷ୍ଠ ଆଲୋଚନାରେ ଆମତ୍ମଭବିଭୋର ବି ହୋଇଛି | ମୁଁ ଅନୁଭବ କରିଛି 
ତାଙ୍କ ଚେତନା ଖୁବ୍‌ ଉଚ୍ଚକୋଟୀର ବୋଧହୁଏ ଏଇଥପାଇଁ ସେ “ଓମର ଖୟାମ୍‌!'ଙ୍କ 
କବିତାକୁ ଓଡ଼ିଆରେ ଅନୁବାଦ କରିବାରେ ସକ୍ଷମ ହୋଇଥିଲେ | ସେଥସହିତ ନିଜର 
କେତେକ ଉଚ୍ଚ ଚେତନାଧର୍ମୀ କବିତା ରଚନା କରି ଓମର ଖୟାମ୍‌' ଙ୍କ କବିତା ସହିତ 
ଏକାଠି ମିଶାଇ ଗୋଟିଏ ପୁସ୍ତକ କରିଛନ୍ତି । କାହାରି ପ୍ରତି ତାଙ୍କର ହୀନଭାବନା ନ 
ଥାଏ, କେହି ଉଚ୍ଚକୁ ଉଠିଲେ ସେ ଖୁସି ହେଉଥିଲେ ଏବଂ ତଳେ ପଡ଼ିଥିବା ଲୋକଟିକୁ 
ଉଚ୍ଚକୁ ଯିବାପାଇଁ ଉତ୍ପ୍ରେରିତ କରୁଥିଲେ | ତାଙ୍କର ପରୋପକାର ଲୋକଦେଖାଣିଆ 
ନ ହୋଇ ଆମ୍ମୋପଲବଵ୍ଧି ଥଲା । ସେ ବେଳେବେଳେ କିଛି କାର୍ଯ୍ୟକ୍ରମରେ ଭାଷଣ 
ଦେଉଥ୍‌ଲେ | ତାଙ୍କର ସ୍ଵଜ୍ଥକାଳ ବକ୍ତବ୍ୟ ଅତ୍ୟନ୍ତ ସରଳ, ବାସ୍ତବ ଦୃଷ୍ଷିଭଙ୍ଗୀ ଓ 
ସତ୍ୟାଧାରିତ ଥଲା । ସେ ବକ୍ତବ୍ୟ ରଖୁବାବେଳେ ଏପରି ସୁନ୍ଦର କଥାମାନ ଉପଲକ୍ଷ୍ୟ 
ଦେଉଥୂଲେ ଯେ ତାହା ସଭାରେ ଖୁବ୍‌ ହାସ୍ଯରୋଳ ସୃଷ୍ଟି କରୁଥଲା । କେହି କ'ଣ 
ଭାବିବ ନ ଭାବିବ ସେଥୁପାଇଁ ସେ ନିଜର ବକ୍ତବ୍ୟକୁ ମାପଚୁୂପ କରୁ ନ ଥୁଲେ | ଯାହା 
ଠିକ୍‌ ସବୁରି ପାଇଁ, ସମାଳ ପାଇଁ ତାହାହିଁ ତାଙ୍କ ବକ୍ତବ୍ୟରେ ସ୍ଥାନ ପାଉଥିଲା | ଅନେକ 
ସମୟ ନୀରବରେ କାଟୁଥିଲେ ବି ସେ ଜଣେ ପ୍ରକୃତ ଖୁସିବାସିଆ ମଣିଷ ଥୁଲେ | 


ପଚାଶ ଦଶକରେ ଓଡ଼ିଶାର ଜଣେ ଲବ୍ତଧପ୍ରତିଷ୍ଠିତ କଲେକ୍ସରଙ୍କ ଜାମାତା ଏବଂ 

ନିଜେ ଜଣେ ଶିକ୍ଷାବିତ୍‌ ଥାଇ ମଧ୍ୟ ଗର୍ବ ତାଙ୍କର ପାଖ ପଶି ନ ଥୁଲା | ତାଙ୍କ ଭିତରେ 
| ପ୍ରକାଗିବାକୁ ଅହଂକାର ଲଜ଼ା ଅନୁଭବ କରୁଥଲା | ଆତ୍ମ- 

ପ୍ରଚାର ଅପେକ୍ଷା କର୍ମପ୍ରବଣତାରେ ବୁଡ଼ି ରହିବାକୁ ସେ 
ପସନ୍ଦ କରୁଥିଲେ | କୌଣସି ଗଠନମୂଳକ ଆଲୋଚନା 
ଅବସରରେ ସେ କେବେ ଉତକ୍ଷିପ୍ତ ହେବା ମୁଁ ଅନୁଭବ 
କରିନାହିଁ । ବରଂ ଅତ୍ଯନ୍ତ ବିନୟ ସହକାରେ ଠିକ୍‌ 
କଥାଟିକୁ ଉପସ୍ଥାପନ କରି ପରିବେଶକୁ ହାଲକା 
କରିବାର କଳାରେ ସେ ନିପୁଣ ଥଲେ | ତାଙ୍କର ବଳିଷ୍ଠ 
ଚେହେରା ଭିତରେ ଲୁକ୍ଟାୟିତ ବିଶାଳ ଚେତନାକୁ ମୁଁ 

ଉପଲବ୍ଧି କରିଛି ବାରବାର । ଏଭଳି ମହାନ୍‌ ବ୍ୟକ୍ତିଙ୍କୁ ମୋ ଉପଲବ୍ଧିରେ “ସନ୍ଧୀର 
ମାନ୍ୟତା ଦେବା ହି ଉପଯୁକ୍ତ ହେବ | 


ସନ୍ମାନେ ଭିନ୍ନ ଭିନ୍ନ ରୂପରେ ପୁଥବୀପୂଷ୍ଠରେ ଅବତରଣ କରିଥାନ୍ତି | ତାଙ୍କୁ 
ଚିହ୍ନିବା କିମ୍ବା ତାଙ୍କ ଚେତନାକୁ ଉପଲବ୍ଧି କରିବା ଅନ୍ୟମାନଙ୍କର କାମ | ଯେ ପ୍ରକୃତରେ 
ସନ୍ଗ୍‌ ସେ ତାହା ପ୍ରକାଶ କରନ୍ତି ନାହିଁ । ଅପରନ୍ତୁ ତାଙ୍କ କାର୍ଯ୍ୟଧାରାରେ ସନ୍ମତ୍ଵର 
ପରିଭାଷା ଉଦ୍ଭାସିତ ହୋଇଥାଏ ! ସେହି ସନ୍ରୂପୀ ମାନବଙ୍କ ଚେତନାର ଗଭୀରତାକୁ 
ଉପଲବ୍ଧି କରିପାରିଲେ ଜଣଙ୍କର ଚେତନା ଅନ୍ତର୍ମୁଖୀ ହୁଏ | ତାଙ୍କୁ ମୁଁ ପୂର୍ଣ ରୂପେ 
ଚିହ୍ନିଛି କହିବା ଅତିଶୟୋକ୍ତି ହୋଇପାରେ, ମାତ୍ର ମୁଁ ତାଙ୍କୁ କିଛି ପରିମାଣରେ ଯେ 
ଉପଲବ୍ଧି କରିନାହିଁ, ଏକଥା ପ୍ରକାଶ ନ କରିବା ସତ୍ୟର ଅପଳାପ ହେବ । 


ତାଙ୍କ ପନ୍ନୀ ଡ. ପ୍ରମିଳା ଶତପଥୀ ଜଣେ ସମ୍ଭାନ୍ତ ବଂଶର କନ୍ୟା | ଉଚ୍ଚଶିକ୍ଷିତ 
ଓ କେନ୍ଦ୍ରସ୍ତରୀୟ ଶିକ୍ଷାନୁଷ୍ଠାନର ଶିକ୍ଷୟିତ୍ରୀଃ ଯାହାଙ୍କର ଅନେକ ଛାତ୍ରଛାତ୍ରୀ ଏବେ 
ଦେଶର ଉଚ୍ଚ ପଦପଦବୀରେ ଅଧ୍ଷ୍ଠିତ | ରିଜର୍ଭ ବ୍ୟାଙ୍କର ଗଭର୍ଣ୍ଣର ଥବା ଶନ୍ତିକାନ୍ତ 
ଦାସ ତାଙ୍କର ଅନ୍ୟତମ ଛାତ୍ର | ବଡ଼ପୁଅ ସଞ୍ଜୟ ଆମେରିକାରେ ଡାକ୍ତର ଏବଂ ସାନପୁଅ 
ସମ୍ବିତ୍‌ ହାଇଦ୍ରାବାଦରେ ଇଂଜିନିୟର | ବଡ଼ବୋହୂ ଡାକ୍ତର ଓ ସାନ ସୁଗୁହିଣୀ | ନାତି 
ଦୁଇଜଣ ଓ ନାତୁଣୀଙ୍କୁ ନେଇ ପରିପୂର୍ଣ୍ଣ ପରିବାର ! ସମସ୍ତଙ୍କର ତାଙ୍କ ପ୍ରତି ଅତୁଟ 
ସମ୍ମାନ, ଅନାବିଳ ଭକ୍ତି । ସେ ମଧ୍ଯ ସମସ୍ତଙ୍କ ପ୍ରତି ସମଭାବାପନ୍ସ | କାହାରି ଉପରେ 
ଅସନ୍ଧୁଷ୍ଠି ନାହିଁ କିମ୍ବା ପିଲାମାନଙ୍କର ପ୍ରତିଷ୍ଠା ଓ ପ୍ରତିପତତିକୁ ନେଇ ଅବଶିଷ୍ଟ ସମାଜ 
ଆଗରେ ନିଜର ଆମ୍ମବଡ଼ିମା ଦେଖାଇବାର ଲେଶମାତ୍ର ଉଦ୍ଯମ ନାହିଁ । ଅବିଚଳିତ 
ବ୍ୟକ୍ତିତ୍ଵର ସେ ଥିଲେ ଅସାଧାରଣ ଅଧକାରୀ | ତାଙ୍କର କେହି ଶତ ଥବା ଅବା ସେ 
କାହାରି ଶତ୍ରୁ ଥିବେ, ତାଙ୍କର ଜୀବନ ପରିଧ୍ବ ଭିତରେ ତାଙ୍କ ଚାରିପାଖରେ ଆତଯାତ 
ହେଉଥିବା ମଣିଷମାନଙ୍କୁ ମଧ୍ୟ ଅଗୋଚର | ଅତଏବ, ସେ ଯେ ଜଣେ ସାଧୁ ଥଲେ, 
ଏହା କହିବା ନିଷ୍ପୟୋଜନ । 


—ନାମ ତାଙ୍କର ନନ୍ଦକିଶୋର ଶତପଥୀ | ଆମେ ଡାକୁଥଲୁ ' ମଉସା | ଗତ 
ଏଗାର ବର୍ଷ ଧରି ମୁଁ ତାଙ୍କର ସାହଚର୍ଯ୍ୟ ଲାଭ କରିଛି ¦ ପିଲାମାନେ ବାହାରେ, ଘରେ 
ମଉସା ମାଉସୀ | ବେଳେବେଳେ ଦୁହେଁ ବାହାରକୁ ଯାଆନ୍ତି । ଘରେ ଥିବାବେଳେ ମୁଁ 
ଅନେକ ସମୟରେ ସେମାନଙ୍କ ଏକାକୀତ୍ବ ଭଙ୍ଗ କରି ପହଞ୍ଚଯାଏ । ଆଲୋଚନା ଆରମ୍ଭ 
ତ ହୁଏ, ଶେଷ କେତେବେଳେ ହେବ ତାହା ଆମ ହାତରେ ନ ଥାଏ | ବହୁ ମୂଲ୍ୟବାନ 
କଥା ବଣ୍ଟାକୁଣ୍ଟା ହୁଏ । ମଉସା-ମାଉସୀଙ୍କୁ ମୁଁ ବହୁ ପ୍ରଶ୍ନ ପଚାରେ । ଦୂହେଁ ବହୁ 

ଗୁରୁତ୍ଵପୂର୍ଣ ପ୍ରଶ୍ନର ସମାଧାନ କରନ୍ତି । ମାଉସୀ କେତେବେଳେ କେମିତି ଥକିପଡ଼୍ତି, 
ସେଭଳି ଆଲୋଚନା ନ କରିବାକୁ ପରାମର୍ଶ ଦିଅନ୍ତି । ହେଲେ ମଉସା ଏକ ଯୁକ୍ତିନିଷ୍ଠ 
ଉତ୍ତର ନ ବାହାରିବା ପର୍ଯ୍ୟନ୍ତ ଛାଡ଼ନ୍ତିନି । ସେଦିନ ନ ହେଲେ ବି ତା' ପରଦିନ ମୋ 
ପାଖରେ ଉତ୍ତର ହାଜର ହୋଇଯାଏ | ସବୁଠାରୁ ଆଶ୍ଚର୍ଯ୍ୟ ଲାଗେ ଯେ ଉତ୍ତରଟି ଏଭଳି 
ସମାଧାନ ବହନ କରିଥାଏ, ଯାହା ଆଗରେ ପ୍ରଶ୍ନ ଠିଆ ହେବାର ସାମର୍ଥ୍ୟ ହରାଇବସେ | 
ମୋ ମତରେ ମଉସା ଜଣେ ଅନ୍ତର୍ଞ୍ଞାନୀ” ଦିବ୍ୟପୁରୁଷ ଥୁଲେ । 


ମାର୍ଚ୍ଚ ଚାରି ତାରିଖ ଦିନ ମଉସା ମାଉସୀ ଆମେରିକା ଗଲେ | ଗତ ଦଶ ବର୍ଷ 
ଧରି ଆମେ ଦେଖୁଆସୁଛୁ ପ୍ରତିବର୍ଷ ସେମାନେ ତିନି/ ଚାରି ମାସ ଆମେରିକାରେ କଟାନ୍ତି | 
ସେଠାରେ ମଉସା ସମୟ ନଷ୍ଟ ନ କରି ସେଠିକା ସମାଜର ଉପାଦେୟ କଥା ଓ 
କାହାଣୀ ଲାଇବ୍ରେରୀରେ ବସି ପଢ଼ନ୍ତି ଓ ଯେଉଁଗୁଡ଼ିକ ଭାରତବର୍ଷ ପାଇଁ ଉପାଦେୟ 
ସେଗୁଡ଼ିକୁ ଅନୁବାଦ କରନ୍ତି | ଯେଉଁଗୁଡ଼ିକରୁ କେତେକ ତାଙ୍କ ଦ୍ଵାରା ସଂକଳିତ “ ସେ 
ଦେଶର କିଛି ଗୋପନ କଥା” ରେ ସ୍ଥାନିତ ହୋଇଛି । ଏଥରକ ବି କିଛି ନୂଆ ନୂଆ 
କାହାଣୀ ଆମ ପାଇଁ ଆଣିଥବାର ଆଶାରେ ଆମେ ଅପେକ୍ଷାରତ ଥିଲୁ । ଅନେକେ ତ 
ବିଦେଶ ଯାଆନ୍ତି, ବହୁତ କିଛି ଆଣନ୍ତି; ନିଜ ପାଇଁ, ପରିବାର ପାଇଁ, ବନ୍ଧୁବାନ୍ଧବଙ୍କ 
ପାଇଁ । ହେଲେ ମଉସା ଯାହା ଆଣନ୍ତି ତାହା ସମଗ୍ର ଦେଶବାସୀଙ୍କ ପାଇଁ । ତାଙ୍କ 
ହୃଦୟରେ ଦେଶପ୍ରୀତିର ଝଲକ ମୁଁ ଦେଖୁବାକୁ ପାଇଛି । ସୁତରାଂ ମଉସା ଯେ ଜଣେ 
ଦେଶପ୍ରେମୀ ଥିଲେ, ଏହା ମୁଁ ଅନୁଭବ କରିଛି । 


ଜୁଲାଇ ୧ ୨ ତାରିଖ, ବାହୁଡ଼ା ଯାତ୍ରାରେ ଓଡ଼ିଶାବାସୀ କାହିଁକି, ସମଗୁ ବିଶ୍ଵବାସୀ 
ଉତଫୁଲ୍ଲିତ | ଶ୍ରୀଜଗନ୍ନାଥ ବାହୁଡ଼ିବେ ଶ୍ରୀମନ୍ଦିରକୁ । ମଉସାଙ୍କ ରଥ କିନ୍ତୁ ସଜଡ଼ା 
ଚାଲିଛି ବାହୁଡ଼ିଯିବା ପାଇଁ ସ୍ଵଂଚେତନାକୁ, ସ୍ଵମନ୍ଦିରକୃ, ଯେଉଁଠି ସେ ପାଇବେ ଶାନ୍ତି, 
ମୁକ୍ତି ଓ ପରମଗତି | ...ମାଉସୀ ଆମେରିକାରୁ ଏକା ଫେରିବେ, ଆମକୁ ମଉସା ଠକି 
ଦେଇ ଗଲେ, ୍ାତି-କୁଟୁମ୍ବଙ୍କୁ ଶେଷ ଦର୍ଶନ ଦେଲେନାହିଁ, ଏସବୁ ଆମ ମନର 
ଭ୍ରମ | ସେ ସନ୍ଧ ରୂପରେ ଆମ ନିକଟରେ ପ୍ରକଟିତ ହୋଇଥିଲେ | ତାଙ୍କ ଚାରିପାଖରେ 
ଆତଯାତ ହେଉଥିବା ମଣିଷମାନଙ୍କୁ ସେ ଶ୍ରଦ୍ଧା କରୁଥିଲେ, ଯନ୍‌ କରୁଥଲେ । 
ଅନ୍ୟମାନଙ୍କର ଚେତନାକୁ ଉର୍ବ୍ଵ ସ୍ତରକୁ ନେବାର ବି ପ୍ରଯନ୍‌ କରୁଥିଲେ | ସର୍ବୋପରି 
ସ୍ଵଙଚେତନାକୁ ଅତିମାନସରେ ବିଲୀନ କରିବାରେ ସେ ସଫଳକାମୀ ହୋଇଛନ୍ତି, 
ତାହାହିଁ ଆମର ଉପଲବ୍ଧି ହେଉ | ସେହି ମହାମାନବଙ୍କ ଚରଣରେ ଆମର ଶତ ପ୍ରଣାମ । 


© ୧୪ ଅଗଷ, ୨୦୧୯ 

ଅସ୍ତ ନିର୍ମାଣରେ ପୂଥବୀର ଅର୍ବାଧୂକ ସମ୍ପଦ 


ପୂଥବୀର ଅର୍ଵାଧ୍ବକ ସମ୍ପଦ ଏବେ ଅସ୍ତ ନିର୍ମାଣରେ ବ୍ୟୟିତ ହେଉଛି | ଏକଦା, 
“ ହିଟଲର ପରମାଣୁ ବୋମା ତିଆରି କରି ଆମେରିକା ଉପରେ ନିକ୍ଷେପ କରିବାକୁ 
ଉଦ୍ୟମରତ ” ଭଳି ଏକ ଭୁଲ୍‌ ତଥ୍ୟ ଆଧାରରେ ଜର୍ମାନୀରେ ଜନ୍ମିତ ଓ ଆମେରିକାର 
ନାଗରିକତ୍ ଗ୍ରହଣ କରିଥବା ଆଇନଷ୍ଟାଇନ ପରମାଣୁ ପ୍ରସ୍ତୁତି ପାଇଁ ଆମେରିକାର 
ତକ୍ରାଳୀନ ରାଷ୍ଟ୍ରପତି ଫ୍ରାଙ୍କଲିନ୍‌ ଡି ରୁଜଭେଲ୍ଟଙ୍କୁ ପରାମର୍ଶ ଦେଇଥିଲେ । ରୁଜଭେଲ୍ଲ 
ପରମାଣୁ ବୋମା ତିଆରି କରିବାକୁ ଅରାଜି ଥବାବେଳେ ଆଇନଷ୍ଟାଇନ ତାଙ୍କୁ 
ବୁଝାଇସୁଝାଇ ପରମାଣୁ ପ୍ରସ୍ତୁତିରେ ଲାଗିପଡ଼ି ସଫଳ ହୋଇଥୁଲେ | ସେତେବେଳେ 
ଆଇନଷ୍ଟାଇନଙ୍କ ପ୍ରଜ୍ଞାଂଚକ୍ଷୁର ଚତୁଃପାର୍ଶ୍ଵକୁ ହିଟଲର ଓ ନାଜିଙ୍କ ପ୍ରତି ଥବା ଘୃଣାଭାବର 
କୁହେଳିକା ତମସାଛୁନ୍ନ କରି ରଖୁଥିଲା | ଯାହାଫଳରେ ପରମାଣୁ ଶକ୍ତିର ସୁଦୂର ଜନ- 
ଅହିତକାରୀ ପ୍ରସାର ଦିଗକୁ ସେ ଆକଳନ କରିପାରିଲେ ନାହିଁ । 


ସେ ମଣିଷ ମାରିବା ପାଇଁ ନୁହେଁ, ବରଂ ହିଟଲରକୁ ଭୟ ପ୍ରଦର୍ଶନ କରିବା 
ଉଦ୍ଦେଶ୍ୟରେ କେବଳ ପରମାଣୁ ଉଭଭାବନ କରିବାକୁ ଆଗଭର ହୋଇଥିଲେ | ୧ ୯୩୯ 
ମସିହାର ଦ୍ଵିତୀୟ ବିଶ୍ଵଯୁଦଧରେ ଜାପାନର ଦୁଇଟି ପ୍ରମୁଖ ସହର ° ହିରୋସୀମା' ଓ 
 ନାଗାସାକି” ଉପରେ ଆମେରିକାର ପରମାଣୁ ବୋମା ପ୍ରୟୋଗ ଏବଂ ଏହାର 
ଭୟାବହତା ସଂଦର୍ଶନ କରି ଏହାର ଉଭାବକ ସ୍ଵୟଂ ଆଇନଷ୍ଟାଇନଙ୍କ ସହ ସମଗ୍ର 
ପୂୃଥବୀବାସୀ ସ୍ତତ୍ତ ହୋଇଯାଇଥୁଲେ | 


ଆଇନ୍‌ଵଷ୍ଟାଇନ ପୃଥିବୀ ପୃଷ୍ଠରେ ଯେଉଁ ଭୟାବହତାର ବୀଜ ରୋପଣ 
କରିଦେଲେ, ସେଥିପାଇଁ ବହୁ ବୈଜ୍ଞାନିକ ଓ ପ୍ରଜ୍ଞାଧାରୀଙ୍କ ଦ୍ଵାରା ନିନ୍ଦିତ ହୋଇଛନ୍ତି 
ଏବଂ ନିଜେ ମଧ୍ଧ ନିଜ ଭିତରେ ଥବା ଅପବିତ୍ରତା ଓ ଅପୂର୍ଣ୍ଣାଙ୍ଗତାକୁ ନିନ୍ଦା କରିଛନ୍ତି | 
ସେ ସ୍ଵୀକାର କରିଛନ୍ତି ଯେ “ମୁଁ ମୋ ଜୀବନରେ ମସ୍ତବଡ଼ ଭୁଲ୍‌ କରିବସିଲି ।” 
ଏହାର ପଶ୍ଚାତାପରେ ୧୯୫୫ ଅପ୍ରେଲ ୧୮ ମ୍ରତ୍ୟୁର ଅବ୍ୟବହିତ ପୂର୍ବରୁ ବିଶ୍ଵର 

ପିଲାମାନଙ୍କ ଉଦ୍ଦେଶ୍ୟରେ କହିଥିଲେ, “ ଏତିକି ଆଶା ରହୁ ଯେ ତୁମ ପିଢ଼ି ଯେପରି 
ମୋ ପିଢ଼ିକୁ ଲାଜରେ ପକାଇବ ।” କିନ୍ତୁ ଅତ୍ଯନ୍ତ ଦୁର୍ଭାଗ୍ୟ ଓ ଗଭୀର ଚିନ୍ତାର ବିଷୟ 
ଯେ ପରବର୍ଭୀ ପିଢ଼ି ତାଙ୍କ ମ୍ରତ୍ୟୁର ମାତ୍ର ଷାଠିଏ ପଞ୍ଚଷଠି ବର୍ଷ ଭିତରେ ଆହୁରି 
ଅତ୍ୟାଧୁନିକ ଅସ୍ତ ନିର୍ମାଣ ସାଙ୍ଗକୁ ଲେଜର୍‌ ରଶ୍ମିଠାରୁ ଆରମ୍ଭ କରି ଜୈବିକ ଅସ୍ତ୍ଶସ୍ତ 
ପ୍ରସ୍ତୁତି କରି ଆଇନ୍‌ଷ୍ଟାଇନଙ୍କ ପିଢ଼ିକୁ ସତରେ ଘୋର ଲଜାରେ ପକାଇ ସାରିଲେଣି । 


ଉପଲକ୍ଷ୍ୟଟି ଏଇଥପାଇଁ ଯେ ସେତେବେଳେ ଜାପାନର ଉଭୟ ସହର ଉପରେ 
ନିକ୍ଷେପିତ ହୋଇଥବା ପରମାଣୁ ବୋମା “ଲିଟିଲ ବୟ” ଓ “ଫ୍ଯାଟ୍‌ ମ୍ୟାନ୍‌ ଠାରୁ 
ଏବେ ଶହେଗୁଣା ଅଧ୍ବକ ଶକ୍ତିଶାଳୀ ପରମାଣୁ ବିସ୍ଫୋରକ ଗଛିତ ହୋଇ ରହିଛି ପୂଥବୀ 
ପୂଷ୍ଠରେ, ଯାହା ପୃଥିବୀକୁ ଏକଶତ ବାରରୁ ଅଧକ ଥର ଧ୍ଵଂସ କରିଦେବାର ସାମର୍ଥ୍ୟ 
ରଖେ | ଏଠାରେ ଉଲ୍ଲେଖଯୋଗ୍ୟ ଯେ ଏଭଳି ଅସ୍ତ ନିର୍ମାଣ ପଛରେ ଥବା ଗୁରୁତ୍ବପୂର୍ଣ 
ରହସ୍ଯଟି ହେଉଛି, ବିକାଶଶୀଳ ଦେଶମାନଙ୍କ ମଧ୍ଯରେ ପୂଥବୀ ଉପରେ ନିଜର 
ବଡ଼ଭାଇ ପଣିଆ ଜାହିର କରିବା ଭଳି ପ୍ରତିଦୃନ୍ଦ୍ରିତା ପୂର୍ଣ୍ଣ ମାନସିକତା ଏବଂ ବିଶ୍ଵର 
ଅର୍ଥନୀତିକୁ ନିଜ କବ୍‌ଜାରେ ରଖୁବାର ପ୍ରଲୁନ୍ଧତା | ଆଉ ମଧ୍ଯ ବିକାଶୋନ୍ଧୁଖୀ ଦେଶଗୁଡ଼ିକୁ 
ସେସବୁକୁ ରପ୍ତାନୀ କରି ନିଜର ଅଥନୈତିକ ସମ୍ପଦ୍ଧି କରିବା ମଧ୍ଯ ଅନ୍ୟତମ କାରଣ । 
ଯେଉଁଥୁପାଇଁ ପଡ଼ୋଶୀ ଦେଶମାନଙ୍କ ମଧ୍ଯରେ ଶତ୍ତାର ବୀଜ ରୋପଣ କରିବାରେ 
ସେମାନେ ଅହରହ ଲାଗିପଡ଼ିଛନ୍ତି । ଯୁଦ୍ଧ ହେଲେ ଉଭୟ ରାଷ୍ଟ୍ରକୁ ଅସ୍ତ୍ର ବିକ୍ରି କରି 
ମୁନାଫା କମେଇବା ସହ ପରିବେଶକୁ ଧ୍ଵଂସ କରିବାରେ ସେମାନଙ୍କର ଭୂମିକା ସମ୍ପତି 
ଅତ୍ୟନ୍ତ ଉଦ୍‌ବେଗଷପୂର୍ଣ୍ଣ ! 


ବିଶ୍ଵ ଏବେ ଘୃଣା, ବିଦ୍ଵେଷ, ହିଂସା, ଅସହିଷ୍ଟ ଭୟ, ଇର୍ଷା ଓ କ୍ରୋଧରେ 
ଜର୍ଜରିତ | ସୁରକ୍ଷା ଆଳରେ ବାରୁଦ ଗଦା ଉପରେ ଉପବିଷ୍ଟ । ଏହାର ବିଲୋପ ଗଟି 
ଶାନ୍ତିର ବାଁ ପ୍ରଚାର ହେବା ଅତ୍ୟନ୍ତ ପ୍ରୟୋଜନ । 


ବୃଥା ଶକ୍ତି ପ୍ରଦର୍ଶନରେ ମାତି ପୂଥବୀକୁ ଲୋପ କରି ନ ଦିଆଯାଉ | 


୫ ଜିସେ୍ର, ୨୦୧୯ 

ଅତି ଭକ୍ତି ଚୋରର ଲକ୍ଷଣ 


ଆଜି “ଜାଗର! , ଓଡ଼ିଶାର ପ୍ରତ୍ୟେକ ' ଶିବାଳୟ” ଉତ୍ସବ-ମୁଖର |! ଦେବ 
ଦେବ ମହାଦେବଙ୍କୁ ଅର୍ପଣ କରାଯିବ ' ମହାଦୀପ” | ଏହି ଅବସରେ ପୋଡ଼ା ହେବ 
ଟନ୍‌ ଟନ୍‌ ଘିଅ | ସକାଳୁ ସକାଳୁ କ୍ଷୀର-ମାର୍ଜନା ତ ନିତ୍ୟ ନୈମିତ୍ୟିକ କଥା | ଏଥୁପାଇଁ 
ଦୂଶ୍ୟତଟଗଣମାଧ୍ଯମମାନେ ଖୁବ୍‌ ତତ୍ପର ହୋଇଉଠିଛନ୍ତି । ବୁମ୍‌ ଧରି ଭକ୍ତଙ୍କ ହୃଦୟରୁ 
ନିର୍ମାଲ୍ୟବଚନ ସାଉଁଟି ଆଣି ଭକ୍ତି ଗଦଗଦ ଚିତ୍ତରେ ପରଷିଚାଲିଛନ୍ତି ଜନଗଣଙ୍କ 
ମଧ୍ଯରେ | ଏସବୁ ଭିତରେ ଘିଅ କିଣିବାକୁ ଯାଇ ଆମେ ହଠାତ୍‌ ଆବିଷ୍କାର କଲୁ ସର୍ବ- 


ଚେତନାରେ ଝକ୍ଝକ୍‌ ଖଲସୁଥିବା ସତ୍ୟର ଏକ ନିଷ୍ଷିୟ ଚେତନାହୀନ ମହାଦୀପ | 


ପ୍ରଦୀପ ଆଲୋକ ପ୍ରଦାନ କରି ଅନ୍ଧକାରକୁ ଦୂରେଇଥାଏ । ମହାଦୀପ 
ମହାଅନ୍ଧକାରକୁ ବିନାଶ କରି ଚତୁର୍ଦ୍ଦିଗ ଆଲୋକିତ କରିଥାଏ | ମହାଦୀପକୁ ମାନବ 
ଚେତନା ସହ ସଂଯୁକ୍ତ କଲେ ଏହା ମାନବ ଭିତରେ ଥୁବା ଅଜ୍ଞାନ ରୂପକ ଅନ୍ଧକାରକୁ 
ବିନାଶ ପୂର୍ବକ ଜ୍ଞାନର ବର୍ିକା ପ୍ରଜ୍ବଳିତ କରି ଉଚ୍ଚତର ଚେତନାଯୁକ୍ତ କରାଇଥାଏ | 
ଏତିକି ହି ମହାଦୀପର ସାଧାରଣ ବୋଧଗମ୍ୟ ହେଲାଭଳି ଏକ ସରଳ ନିର୍ଯ୍ୟାସ । 
ଏହା ପଛରେ କିଛି ଆଧ୍ଯାମ୍ମିକ କାହାଣୀ ମଧ୍ଯ ରହିଛି | 


ଜାଗର ଦିନ ସନ୍ଧ୍ୟାରୁ ମହାଦୀପ ଉଠିବା ପର୍ଯ୍ୟନ୍ତ ସଭିଏଁ ଦୀପ ଜାଳିଥାନ୍ତି ! 
ଦୀପ ଜଳିବା ପାଇଁ ବଳିତା ଏକ ମାଦ୍ଯମ କିନ୍ତୁ ଘିଅ” ମୁଖ୍ୟ ଉପାଦାନ | ଅତ୍ୟଳ୍ପ କାଁ 
ଭାଁ ବ୍ୟକ୍ତ ଗାଇ କ୍ଷୀରରୁ ପ୍ରସ୍ତୁତ ଘିଅ ବ୍ୟବହାର କରୁଥୁବାବେଳେ ବହୁ ବ୍ୟକ୍ତି ବଜାରରେ 
ଶସ୍ତାରେ ବିକ୍ରି ହେଉଥିବା ବାଲାଜୀ” ଓ ସେହିଭଳି ଘିଅ ବ୍ୟବହାର କରନ୍ତି । ଏହି 
ଘିଅ ଡବାରେ ସ୍ତଷ୍ଟ ଭାବରେ ଲେଖାଯାଇଛି—"Balaji Puja Ghee", Balaji 
Brand Burning Ghee. ଅଥାତ୍‌, ଏହା ଖାଦ୍ୟପଯୋଗୀ ନୁହେଁ | ଘିଅ କିନ୍ତୁ ଏକ 
ପୁଷ୍ଟିସାର ଖାଦ୍ଯ ଆମେ ଜାଣିଛେ | ଦୋକାନୀ କହନ୍ତି, ଗାଡ଼ିରୁ ବାହାରୁଥିବା ପୋଡ଼ା 
ମୋବିଲ୍‌, ପାଉଁରୁଟି ପ୍ରସ୍ତୁତିରେ ବ୍ଯବହାର ହେଉଥୁ୍‌ବା ଏକ ପ୍ରକାର ବର୍ଜ୍ଯ ଘିଅ, 
କେମିକାଲ୍‌ଯୁକ୍ତ ରଙ୍ଗ ଓ କିଛି ସୁଗନ୍ଧର ସମ୍ମିଶ୍ରଣ ଏହି ଘିଅ । ଆମେ ପେଲାଙ୍ଗ ବା 

ଜଡ଼ାତେଲ ବ୍ୟବହାର କରିପାରନ୍ତେ । ପୂର୍ବରୁ ଏହି ପୋଲାଙ୍ଗ-ତେଲର ଦୀପରେ 
ଦେବତାଙ୍କୁ ଆଳତୀ ଦିଆଯାଏ | ଧନୀ ମଣିଷମାନେ ଦୁର୍ମୁଲ୍ୟ ଘିଅ ଦୀପ ନୈବେଦ୍ଯ 
ଦେଉଥିବା ଦେଖ ପରବର୍ଭୀ କାଳରେ ଏହା ସାର୍ବଜନୀନତା ଲାଭ କରିଥାଇପାରେ | 
ଏବେ କିନ୍ତୁ ସମସ୍ତ ମଣିଷର ଚେତନାକୁ କାବୁରେ ଆଣିସାରିଲାଣି ଏହିଭଳି କୃତ୍ରିମ 
ବାଲାଜୀ ଘିଅ ସବୁ | ଏଭଳି ପୋଡ଼ା-ବର୍ଜ୍ୟ ପଦାର୍ଥ-ପ୍ରସତୁତ ଘିଅରେ କେତେ ଠକାମୀ, 

କେତେ ଚୋରି, କେତେ ମୁନାଫା ତାହା କେବଳ ସେଇ ଦେବତା ହିଁ ଜାଣନ୍ତି । 
ସେଥୁରେ ବି ପୁଣି ନକଲି ହେଉଛି | ଦେବତାଙ୍କ ପୋଲାଙ୍ଗ ତେଲ ନ ଦେଇ ଅତାନ୍ତ 
ଭକ୍ତିରେ ଗାଇ ଘିଅରେ ଦୀପ ଦାନ କରୁଥିବା ମଣିଷଠାରେ ଏବେ ଦେଖାଦେଇଛି 
* ଚୋରର ଲକ୍ଷଣ” | ନିଜେ ଭଲ ଘିଅ କିଣି ଖାଇବ, ଅତ୍ୟନ୍ତ ଶସ୍ତା ଓ ମଣିଷ ବ୍ୟବହାର 
ଅନୁପଯୁକ୍ତ ଘିଅରେ ଦେବତା, ପୁଣି ମହାଦେବଙ୍କୁ ଆଳତୀ କରିବ ! ମଣିଷ ସାମାନ୍ୟ” 
ଖରାପ ବାସ୍ୀ ହେଉଥିବା ବା ପୁରୁଣା ହୋଇଥବା ଘିଅ ଖାଇବାକୁ ମନା କରିବାକୁ 
ବାକଶନ୍ତି ପାଇଛି, ଦେବତାଙ୍କର ସେତକ ତ ନାହିଁ ! ତେଣୁ ତାଙ୍କୁ ଠକାଯାଉ ଓ ନିଜ 
ଚେତନାରେ ଏ ଚୋରି ଚାଲିଥାଉ । 


କ୍ଷୀର” ଅବସ୍ଥା ତଦୁପ, ସେ ବି ଏକାଭଳି ଅଶୁଦ୍ଧ | ବାର ଭାଇ ତେର ଆଖଡ଼ା, 
ଅତ୍ୟାଧୁନିକ ଜର୍ସି ଗାଲ ଓ ପ୍ରଚୁର ସାର-ଠିଷଧ-ଦାନା ଦିଆ ଗାଲଙ୍କ କ୍ଷୀରକୁ ଏକାଠି 
ମିଶାଇ ମେସିନ୍‌ ସାହାଯ୍ୟରେ ସେଥୁରୁ ଲହୁଣୀ କାଢ଼ି, ପୁଣି ବିଭିନ୍ନ ପ୍ରକାର ପାଉଡ଼ରରୁ 
ସୃଷ୍ଟ କ୍ଷୀରକୁ ମହାଦେବଙ୍କ ମୁଣ୍ଡରେ ଢାଳି ଅତି ଭକ୍ତିରେ ମଣିଷ ନିଜର ଚୌର୍ଯ୍ୟ 
ପ୍ରବୃତ୍ତିଟିକୁ ହିଁ ମେଣ୍ଟାଇବାରେ ଲାଗିଛି | ଦେଶୀ ଗାଇଟିଏ ପାଳି, ଦେଶୀ କ୍ଷୀର ଟିକେ 
ପାଇବା ପାଇଁ ତା'ର ସମୟ ବା କାହିଁ ! ଆଗକୁ କ୍ଷୀର ବଦଳରେ ଅମୁଲ ଗୋଳାଇ 
ମହାଦେବଙ୍କ ମାର୍ଚଚଣା କରିବା ବି କିଛି ଅସମ୍ଭବ ନୁହେଁ | 


କେହି କେହି “ଘିଅ” ଓ ˆ କ୍ଷୀର'ର ଠାକୁର ଲାଗିକୁ ନେଇ ଏହାର ଯଥାର୍ଥତା 
ଉପରେ ପ୍ରଶ୍ନ କଲେ ଆମର ତଥାକଥୁତ ସାଧୁଂସନ୍ଧ ଓ ଧାର୍ମିକ ପୁରୋହିତ ବର୍ଗ 
ପୁରାଣଙଶାସ୍ତ୍ରାଦିରୁ ଶ୍ଲୋକ ଓ ଉଦାହରଣ ଦେଇ ଏହାର ପ୍ରାସଙ୍ଗକତାକୁ ସିଦ୍ଧ କରନ୍ତି । 
ଅଥଚ ଏଭଳି ଅପମିଶ୍ରିତ ଉପାଦାନର ଦେବଚର୍ଯ୍ୟାକୁ ବିରୋଧ କରନ୍ତି ନାହିଁ କିମ୍ବା 
ମଣିଷଙ୍କୁ ସତ୍‌-ଚରିତ୍ର ହେବାକୁ ପ୍ରବର୍ଭାନ୍ତି ନାହିଁ । ଅଶୁଦ୍ଧ ଅନ୍ତରାତ୍ମାରୁ ଯାହା ନିର୍ଗତ 
ହେବ ତାହା ଅଶୁଦ୍ଧ କେବଳ ନୁହେଁ ତାହା ଅଶୁଭ ବି | ତେବେ ମଣିଷ କ'ଣ କାଳକ୍ରମେ 
ନିଜ ଚେତନା ପ୍ରସୂତ ଭଗବାନଙ୍କୁ ଅତି ଭକ୍ତି! କରି ନିଜର “ ଚୋରର ଲକ୍ଷଣ'କୁ 


ପ୍ରଦର୍ଶିତ କରିବାରେ ଲାଗିପଡ଼ିଛି ? 
୨୧ ଫେବୂୁଆରୀ, ୨୦ 90 

ଏକ ରହସ୍ୟମୟ ଚେକ୍‌ର ଇତିବୂତ୍ତି 


ସର୍ବଦା ସାଧାରଣ ନାଗରିକ ଉପରେ କାହିକି ଉତ୍ତର ଦାୟିତ୍ଵ ଲଦିଦିଆହୁଏ 
ଏବଂ ରାଷ୍ଟ୍ର ପରିଚାଳନାର ବ୍ଯବସ୍ଥା ମଧ୍ଯରେ କାର୍ଯ୍ୟ କରୁଥିବା କର୍ମଚାରୀମାନେ 
ନାଗରିକଙ୍କ ଟିକସକୂ ଯଥେଛାଚାର ବ୍ଯବହାର ସହ ଗଣ୍ଠିଲି କରି ମୁଣ୍ଡ ତଳେ ଦେଇ 
ଶୋଇରହି ଘୁଙ୍ଗୁଡ଼ି ମାରୁଥାନ୍ତି ? 


ଏବେ ଏବେ ଆମ ରାଜ୍ୟ ସରକାର କରିଥିବା ରଣକୁ ଶୁଝିବାର ଦୁଃସାହସିକ 
ଯାତ୍ରା ଆରମ୍ଭ କରିଥବା ଏକ “କିନ୍ତ କିମାକାର ଚେକ୍‌ 'କୁ ନେଇ ସାମାଜିକ 
ଗଣମାଧ୍ୟମରେ ବହୁଳ ଚର୍ଚ୍ଚା । ଜଣେ ବରିଷ୍ଠ ନାଗରିକ, ଶିକ୍ଷାବିତ୍‌, ଲେଖକ, ସ୍ତମ୍ଭକାର 
ଓ ଜଣାଶୁଣା ଶିଶୁ ସାହିତ୍ୟିକ ସରକାର କରିଥବା ରଣକୁ ଓଡ଼ିଶାର ନାଗରିକଙ୍କ ମୁଣ୍ଡପିଛା 
ହିସାବ କରି ନିଜ ଭାଗର ଅର୍ଥରାଶିକୁ ଚେକ୍‌ରେ ଭରି ମୁଖ୍ୟମନ୍ତ୍ରୀଙ୍କ ନାମରେ ପଠାଇ 
ଦେଇଛନ୍ତି | ଏଠାରେ ଉଲ୍ଲେଖଯୋଗ୍ୟ ଯେ ଚେକ୍‌ ଦେଇଥିବା ବ୍ୟକ୍ତିଙ୍କୁ ସାଧାରଣ 
କୁହାଯିବା ତାଙ୍କ ପ୍ରତି ଅସମ୍ମାନ ହେବ ନିଶ୍ଚୟ | ଏହି ଚେକ୍‌ କଥାଟିକୁ ବାଦ୍‌ ଦେଲେ 
ଓଡ଼ିଆ ଜାତି, ଭାଷା, ସାହିତ୍ୟ ପାଇଁ ତାଙ୍କ ଅବଦାନକୁ ମାପିଲେ ପଲା ବହୁତ ଭାରି 
ହେବ | ଅଛଦିନ ତଳେ ଇହଧାମ ତ୍ଯାଗ କରିଥୁବା ରବି ସିଂ କେତେକ କଥାରେ 
ସବୁରି ନିକଟରେ ଗ୍ରହଣୀୟ ହୋଇପାରନ୍ତି ନାହିଁ । ଅଥଚ ତାଙ୍କ ଲେଖନୀକୁ ବିଶ୍ଲେଷଣ 
କରିବାକୁ ଦ୍ବିତୀୟ ବ୍ଯକ୍ତଟିକୁ ଖୋଜିବାକୁ ପଡ଼ିବ । ସେହିଭଳି ଜଣେ ଅବୁଝା ମଣିଷ 
ଅଭୟ ସିଂହ | ଅଛ ବୟସରେ ସେ ଏବେ ଜରାନିବାସଗାମୀ | ଅତ୍ୟନ୍ତ ହତାଦର, 
ଅତ୍ୟନ୍ତ ଅଯନ୍‌ପଣିଆର ଶିକାର | ଫିଚର ଲେଖାରେ, ପତ୍ରିକା ସମ୍ପାଦନାରେ ଏଯାଏଁ 
ତାଙ୍କ ଚେତନାକୁ ଟପିଯିବା ଭଳି ଦ୍ବିତୀୟ ବ୍ୟକ୍ତିଙ୍କୁ ମୁଁ ଅନ୍ତତଃ ଭେଟିନାହିଁ | ତାଙ୍କର ବି 
ବେଶ୍‌ କିଛି ଅବିଗୁଣ ଥଲା ଓ ଆମେ କେତେକ ତାଙ୍କଠାରୁ ବହୁ ଗାଳି ଖାଇବା ସତ୍ତ୍ବେ 
ବି ତାଙ୍କୁ ସୁଧାରିବା ପାଇଁ ପ୍ରୟାସ କରିଚାଲିଥଲୁ । ଆଉ ଜଣେ ଦିଗ୍‌ଜ ହେଲେ ମନୋଜ 
ଦାସ । ବହୁ ଚର୍ଚ୍ଚିତ ସିଂସୋର୍‌ ଚିଟ୍‌ଫଣ୍ଡ ନିବେଦିତ କୁଟିଳ କଳୁଷ ଭରା ସାହିତ୍ୟ 
ପତ୍ରିକା ସହ ଅନୁବନ୍ଧିତ ହୋଇ ସେ କିଛି ଅର୍ଥ ଗ୍ରହଣ କରିଥୁଲେ ଏବଂ ଯେତେବେଳେ 

ସି-ସୋର୍‌ ମାଲିକ ଜେଲ୍‌ ଗଲେ, ମନୋଜବାବୁ କ'ଣ ଗୋଟାଏ ଭାବି ବର୍ଭମାନର 
ଚର୍ଚ୍ଚିତ ଚେକ୍‌ ଭଳି ଏକ କିମ୍ଭୁତ କିମାକାର ଚେକ ଟିଏ ସେଇ ମୁଖ୍ୟମନ୍ତ୍ରୀ ନବୀନ 
ପଟ୍ଟନାୟକଙ୍କ ନାମରେ ପ୍ରେରଣ କରିବା ସହ ଅବଶୋଷ-ମୁକ୍ତ ହେବାର ବିଫଳ 
ପ୍ରୟାସଟିଏ କରି ସମାଲୋଚନା ହୋଇଥିଲେ | 


କଥାଟି ହେଉଛି, ଏଭଳି ରଣ ଶୁଝିବା ପାଇଁ ସାଧୁ ଉଦ୍ୟମ କରିଥବା ମହାନୁଭବ 
ଗୁରୁଜନ ଜଣକ ଚେକଟି କେଉଁ ଠିକଣାରେ ଯିବ ତା'ର ସବିଶେଷ ତର୍ଜ୍ଚମା କରି 
ଚେକ୍‌ ପଠେଇଥଲେ ଆଜି ଏତେ ଅଯଥା ହୀନସ୍ତା ହେବାକୁ ବା ସ୍ପଷ୍ଟୀକରଣ ଦେବାକୁ 
ପଡ଼ି ନ ଥାନ୍ତା | ଅନ୍ୟପକ୍ଷରେ ସାରା ଜୀବନ ଶିକ୍ଷାଳୟରେ କଟାଇ, ଆର୍କ ଓ ସାମାଜିକ 
ଦୃଷ୍ଟିରୁ ସରସ ସୁନ୍ଦର ଜୀବନଟିଏ ଜୀଉଁଥବା ଅତ୍ୟନ୍ତ ଜ୍ଞାନୀ ଓ ଶବ୍ଦ ସଂଯୋଜନାକାରୀ 
ବିନ୍ଧାଣୀ ଯେ ଚେକ୍‌ ଭଳି ଦାମିକା ଚଟାଣରେ ସ୍ବୟଂ ମୁଖ୍ୟମନ୍ତ୍ରୀଙ୍କ ନାମଟିକୁ ଅଜାଣତରେ 
ବିକୃତ କରିପାରିଥବେ, ଏହା ଏକା ମୋର କାହିଁକି କାହାରି ମଧ୍ଯ ବିଶ୍ଵାସ ହେବନାହିଁ | 


ଦ୍ଵିତୀୟ ସଂଶୟଟି ହେଉଛି, ଏତେବଡ଼ ପ୍ରସଙ୍ଗକୁ ଏଇ ଚୁମ୍ବ କରେ ସାରିଦେବାର 
ଅଭିନବ ପରିକଳ୍ପଥନାର ଅସଲ ରହସ୍ଯଟି କ'ଣ! ରାଜ୍ଯର ହେଉ ଅବା ଦେଶର, 
ରଣ-ଶୁଝା ବ୍ୟାପାରଟା କଂଣ ଏତେ ସହଜ ? ଜଣେ ବିଶିଷ୍ଠ ଗଣିତ ପ୍ରଫେସରଙ୍କ 
ପରାମର୍ଶ“ ସବୁକଥା ସରଳ ପଣିଆରେ ମାନି ନ ନେଇ ଟିକିଏ ସନ୍ଦେହ କର, ସତ 
ନିଶ୍ଚୟ ବାହାରିବ” ବୋଧହୁଏ ଠିକ୍‌ | 


(9) 


ଏବେ ସିଧାସଳଖ ପ୍ରସଙ୍ଗକୁ ଆସିବା | ସରକାର ରଣ କରୁଥାନ୍ତି ଓ ଶୁଖଝୁଥାନ୍ତି 
ଏହା ବ୍ୟବସ୍ଥାର ଏକ ନିରବଛିନ୍ନ ପ୍ରକ୍ରିୟା | ନାଗରିକଙ୍କ ପାଇଁ ରଣ ହୁଏ ଓ ନାଗରିକଙ୍କ 
ପକେଟରୁ ତାହା ଶୁଝାହୁଏ । ଏହା ବି ସେଇଭଳି ଏକ ସମାନ୍ତରାଳ ପ୍ରକ୍ରିୟା | ଏଭଳି 
ରଣ ନାଗରିକ ସିଧାସଳଖ କରିବା ବା ସିଧାସଳଖ ଶୁଝିବାର କୌଣସି ପ୍ରାବଧାନ ନାହିଁ 
କି ଏଭଳି ବ୍ୟବସ୍ଥା କସ୍ପିନ୍‌ କାଳେ ସମ୍ଭବ ମଧ୍ଯ ନୁହେଁ । ବ୍ୟବସ୍ଥା ମାଧ୍ୟମରେ ସରକାର 
ଏହାକୁ ଚଲାନ୍ତି । ଖବରକାଗଜର ସ୍ତମ୍ଭ ଲେଖକ ଓ ଶିଶୁ ସାହିତ୍ଯକ ନାମରେ ବେଶ୍‌ 
ପରିଚିତ ଦାଶ ବେନହୁର ମହାଶୟ ରାଜ୍ୟ ସରକାର କୃତ ରଣକୁ ଓଡ଼ିଶାର ମୁଣ୍ଡପିଛା 
ହିସାବରେ ପକାଇ ତଥାକଥୁତ ନିଜ ଭାଗ ସିଧାସଳଖ ଏକ ଚେକ୍‌ ମାଧ୍ଯମରେ ରଣ 
ପରିଶୋଧ କରିବାର ଉପକ୍ରମଟିଏ କରି ଚର୍ଚା ଆରମ୍ଭ କଲେ | ଓଡ଼ିଶାରେ ଜନ୍ମିତ, 

ଶିକ୍ଷାପ୍ରାପ୍ତତ ଜର୍ମାନୀ ନିବାସୀ ରାଜେନ୍ଦ୍ର ନାରାୟଣ ଦାସ ଏହି ଉପକ୍ରମ ସପକ୍ଷରେ 
ସୋସିଆଲ୍‌ ମିଡିଆରେ ଖୁବ୍‌ ତାରିଫ୍‌ କରି ପ୍ରଚାର କଲେ ଏବଂ ମୋ ସମେତ 
ଯେଉଁମାନେ ଏହାକୁ ନାପସନ୍ଦ କରି କିଛି ଲେଖାଲେଖୁ କଲେ ରାଜେନ୍ଦ୍ରବାବୁ ସେମାନଙ୍କୁ 
 ଖୁରିଆ? ନାମରେ ଅଭିହିତ କରି କଟାକ୍ଷ କଲେ | ଉଲ୍ଲେଖଯୋଗ୍ୟ ଯେ ଏହି ରଣ ଓ 
ତାହାର ପରିଶୋଧ ବିଷୟରେ ବର୍ଷ ବର୍ଷ ଧରି ଆଲୋଚନା କରାଗଲେ ବି ଏହାର 
ନିର୍ଯ୍ୟାସ ଯେ ବାହାରିବ ନାହିଁ, ଏହା ଧୁବ ସତ୍ୟ | ବୋଧହୁଏ ବିପକ୍ଷ ମତରେ ଭାରାକ୍ରାନ୍ତ 
ହୋଇ ଦାଶ ବେନହୁର ମହାଶୟ ଏକ ସ୍ପଷ୍ଟୀକରଣ ଦେଇ “ ମୋ ପଇସା, ମୁଁ ଶୁଝିଲି” 
କହି ପ୍ରସଙ୍ଗରୁ ଓହରିଯିବାକୁ ଉପକ୍ରମ କରୁଥିବାବେଳେ କ୍ରମାଗତ ଓଡ଼ିଶାର ବୁଦ୍ଧିଜୀବୀଙ୍କ 
ପ୍ରଶ୍ନବାଣରେ ଆଅକ୍ତାମାକ୍ତା କରୁଥିବା ରାଜେନ୍ଦ୍ରବାବୁ ମୋ ସମେତ ବିପକ୍ଷ ମତବାଦୀଙ୍କୁ 
“ ଖୁରିଆ' କହି ନିଜେ ଚେକ୍‌ ଦାତାଙ୍କ ପକ୍ଷ ହୋଇଗଲେ ଏବଂ ତାଙ୍କୁ ତାରିଫ୍‌ କରୁଥିବା 
ସମୁଦାୟଙ୍କୁ ସ୍ଵାଗତ ମନ୍ତବ୍ୟ ପରଖି ପ୍ରସଙ୍ଗକୁ ତାଜା କଲେ | ଯଦିଓ ଏଯାବତ୍‌ କେହି 
ଜଣେହେଲେ ଦାଶ ବେନହୁରଙ୍କ ଏହି ପଦକ୍ଷେପକୁ ତାରିଫ୍‌ ସୂଚକାଙ୍କ ଭାବେ ଗ୍ରହଣ 
କରି ନିଜ ରଣ ବାବଦକୁ ଚେକ୍‌ଟିଏ ମୁଖ୍ୟମନ୍ତ୍ରୀଙ୍କ ନିକଟକୁ ପଠାଇ ନାହାନ୍ତି | ବାକ୍ୟ- 
ବୀରମାନେ ଯେ କର୍ମ-ବୀର ନୁହନ୍ତି ଏକଥା ୟା” ଭିତରେ ଦାଶ ବେନହୁର ଓ 
ରାଜେନ୍ଦ୍ରବାବୁ ବୁଝିସାରିବେଣି | ଏହି ପ୍ରକରଣରୁ ଆଳୁ ଖୋଳୁ ଖୋଳୁ ମହାଦେବ 
ବାହାରିବା ଭଳି ଅନ୍ୟ ଏକ ଦିଗ ପ୍ରତି ଆମ ଦୃଷ୍ଟି ଆକର୍ଷିତ ହେଲା | 


ଆମେ ଯାହା ଖବର ନେଲୁ ଦାଶ ବେନହୂରଙ୍କର ପ୍ରକୃତ ନାମ ଜିତେନ୍ଦ୍ର ନାରାୟଣ 
ଦାଶ । ଏହି ନାମରେ ସେ ପାଠ ପଢ଼ିଛନ୍ତି, ସରକାରୀ ଅଧ୍ୟାପକ ଚାକିରି କରିଛନ୍ତି 
ଏବଂ ପୁରୀ ଏସ୍‌ସିଏସ୍‌ କଲେଜର ଅଧ୍ଯକ୍ଷ ପଦବୀରୁ ଅବସର ନେଇ ଏବେ 
ନିୟମାନୁସାରେ ସେଇ ନାମରେ ପେନସନ୍‌ ବି ପାଉଥିବେ | ଆଉ ଏହା ବି ସ୍ଵାଭାବିକ 
ଯେ ସେଇ ନାମରେ ସେ ବ୍ୟାଙ୍କରେ ପାସବୁକ୍‌ ଖୋଲିଥବେ ! ବ୍ୟାଙ୍କରେ ଆଧାର 
ଲିଙ୍କ ଏବଂ ଭୋଟର ପରିଚୟ ପତ୍ର ବି ସେଇ ଏକା ନାମରେ ଦାଖଲ କରିଥବେ । 
ଏହା ହେଲା ଆଳୁଖୋଳା ! ଏବେ ମହାଦେବ ଦର୍ଶନ ପାଳି । ସେ ଯେଉଁ ରଣଙ-ଶୁଝା 
ଚେକଟି ମୁଖ୍ଯମନ୍ତ୍ରୀଙ୍କ ନାମରେ ଦେଲେ ତାହା କିନ୍ଧୁ ଦାଶ ବେନହୁରଙ୍କ ନାମରେ 
ଅଛି | ବ୍ୟାଙ୍କ ବି ଚେକ୍‌ବୃକରେ ସ୍ପଷ୍ଟ ଭାବରେ ଦାଶ ବେନହୁର ଲେଖୁଛନ୍ତି । ଏହାର 
ଅର୍ଥ ସେ ଦାଶ ବେନହୁର ନାମରେ ବ୍ୟାଙ୍କରେ ଖାତାଟିଏ ନିଶ୍ଚୟ ଖୋଲିଛନ୍ତି | ଏହା 
ଆହୁରି ସ୍ତଷ୍ଟ କରୁଛି ଯେ ସେ ଦୁଇଟି ପରିଚୟରେ ବିଭୂଷିତ | ଆମ ଦେଶରେ ଜଣେ 
ନାଗରିକ ଦୁଇଟି ପରିଚୟରେ ପରିଚିତ ହୋଇପାରେ ଜି ? ତାହା ପୁଣି ଆଇନଗତ 

ଭାବେ ! ସରକାରୀ ଚାକିରି କରିଥିବାରୁ ସେ ଗୋଟିଏ ପରିଚୟର ସ୍ଵୀକୃତି ପାଇବା 
କଥା | ବ୍ୟାଙ୍କରେ ବି ସରକାରୀ ସ୍ଵୀକୃତ ପରିଚୟରେ ଖାତା ଖୋଲିବା କଥା । 
ଜାତୀୟକରଣ ବ୍ୟାଙ୍କରେ ସାହିତ୍ୟ-ନାମାଙ୍କତ ଛଦ୍ଧନାମ ଦାଶ ବେନହୁର” ନାମରେ 
ସେ କିପରି ଖାତା ଖୋଲିଲେ ? ତାଙ୍କୁ କଂଣ ସରକାର ଦୁଇଟି ଆଧାର କାର୍ଡ, ଦୂଇଟି 
ଭୋଟର କାର୍ଡ ଯୋଗାଇଦେବା ସହ, ଦୁଇଟି ସରକାରୀ ନାମ ବ୍ଯବହାର କରିବାକୁ 
କ୍ଷମତା ଦେଇଛନ୍ତି ? ଏହା ସମ୍ପୂର୍ଣ୍ଣ ଅସମ୍ଭବ ଓ ଅବାସ୍ତବ ଯେ ତାଙ୍କ ଭଳି ଜଣେ ଜ୍ଞାନୀ 
ଗୁଣୀ ବ୍ୟକ୍ତି ଏକ ଅବୈଧ ଆକାଉଣ୍ଟ ଖୋଲି ଅବୈଧ ଆର୍ଥକ କାରବାର କରୁଥିବେ | 
ପୁଣି ସେହି ଅବୈଧ ଆକାଉଣ୍ଟରୁ ଶାସନର ଶୀର୍ଷାଗ୍ରେ ଉପବିଷ୍ଟ ମୁଖ୍ୟମନ୍ତ୍ରୀଙ୍କୁ ରଣ- 
ମୁକ୍ତିର ଚେକ୍‌ ପ୍ରଦାନ କରିଥିବେ | ଅପରପକ୍ଷରେ ଏହା କିନ୍ତୁ ନିଶ୍ଚିତ ଯେ ସରକାରୀ 
ସ୍ତରରେ ଜଣେ ଦୁଇଟି ନାମରେ ସ୍ବୀକୃତି ପାଇବ ନାହିଁ, ପୁଣି ବ୍ୟାଙ୍କରେ ଖାତା ଖୋଲିବା 
ପାଇଁ କେୱାଇସି ଅର୍ଥାତ, ଯଥାଯଥ ପରିଚୟ ଓ ଠିକଣା ଦେବା ଅବଶ୍ୟମ୍ଭାବୀ | ଏସବୁ 
ଗୋଳମାଳିଆ ଲାଗୁଥୁବାବେଳେ, ଯଦି ସତରେ ରଣ ଶୁଝିବା ପାଇଁ ସେ ଚେକ୍‌ 
ଦେଇଥିବେ ତେବେ ସରକାରୀ ସ୍ବୀକୃତ ନାମ ବହନ କରୁଥିବା ଆକାଉଣ୍ଟର ଚେକ୍‌ ନ 
ଦେଇ ସାହିତ୍ୟ ବା ଲେଖାଲେଖ୍ମ ନାମାଙ୍କିତ ଆକାଉଣ୍ଟର ଚେକ୍‌ ଦେଲେ କାହିଁକି ? 
ଏବେ ଅବଶ୍ୟ ଟିକସ ଫଙ୍କାଫଙ୍କ କରିବାକୁ ଘରେ ବସି ଲକ୍ଷାଧ୍ବକ ଟଙ୍କା ପେନସନ୍‌ 
ଅମଳ କରୁଥିବା ବାବୁମାନେ ବିଭିନ୍ନ ପ୍ରକାର ଡୋନେସନ୍‌ ବାଟ ବାହାର କରୁଥିବାର 
ଖବର ବାଟେଘାଟେ ଚର୍ଚ୍ଚା ହେଉଛି | ଯଦିଓ ଆମେ ଶ୍ରୀ ଜିତେନ୍ଦ୍ର ନାରାୟଣ ଦାଶ 
ଓରଫ ଦାଶ ବେନହୁରଙ୍କୁ ସେପରି ଭାବୁନାହୁଁ, ସେ କିନ୍ତୁ ଏକ ସନ୍ଦେହର କୁହେଳିକା 
ଭିତରେ ଆମକୁ ପୂରାଇ ଦେଇଛନ୍ତି | 


ସବୁଠାରୁ ଆଶ୍ଚର୍ଯ୍ୟର କଥା ହେଲା ପ୍ରଥମ ଚେକ୍‌ରେ ମିନିଷ୍ଟର୍‌ ବନାନ୍‌ ଭୁଲ 
ଥିବାରୁ ସେ ଦ୍ଵିତୀୟ ଚେକ୍‌ ଦେଇଛନ୍ତି । ଅଥଚ ଦୁଇଟିଯାକ ଚେକର ନମ୍ବର ସମାନ 
“ ୦୦୦୦୦୭” | ଏହାପରେ ସେ “୦୦୦୦୦୮” ନମ୍ବର ଥାଇ ଅନ୍ଯ ଏକ 
ସଂଶୋଧ୍ୂତ ଚେକ୍‌ ମଧ୍ଯ ଦେଇଥିବାର ସ୍ତଷ୍ଟୀକରଣ ଦେଇଛନ୍ତି, ଚେକ୍‌୍ର ଫଟୋକପି 
ସହ | ଗୋଟିଏ ବ୍ୟାଙ୍କର ପ୍ରଥମ ଦୁଇଟି ଚେକର ନମ୍ବର ଗୋଟିଏ କିପରି ହେଲା ? 


ଏହି ପ୍ରକରଣର ପ୍ରଚାରକ ଓ ସ୍ତାବକ ରାଜେନ୍ଦ୍ରବାବୁ ଯେବେ ବି କୌଣସି 
ଲେଖାରେ ପରିଚୟ ଦିଅନ୍ତି, ତଳେ ' ଜର୍ମାନୀରୁ' ଏବଂ ଖବରକାଗଜରେ ଲେଖୁଲେ 
ଜର୍ମାନୀର ଠିକଣା ଦିଅନ୍ତି । ଓଡ଼ିଶାରେ ତାଙ୍କର କ”ଣ କୌଣସି ଠିକଣା ନାହିଁ ନା 

ପ୍ରକାଶକମାନେ ଯେଉଁ ସ୍ଥାନରେ ନିବନ୍ଧ ଲେଖାଯାଇଛି ଅବିକଳ ସେଇ ସ୍ଥାନଟିକୁ 
ଲେଖୁବା ପାଇଁ ଦାବି କରନ୍ତି ? ଓଡ଼ିଆମାନଙ୍କର କ”ଣ ବିଦେଶରେ ରହୁଥିବା ପ୍ରବାସୀ 
ଓଡ଼ିଆଙ୍କ ପ୍ରତି ଆକର୍ଷଣ ଟିକେ ଅଧ୍ଧକ ବୋଲି ରାଜେନ୍ଦ୍ରବାବୁ ମନେକରନ୍ତି ନା ମଳିମୁଖ୍ଡିଆ 
ଭାବି ଓଡ଼ିଆଙ୍କୁ ଜର୍ମାନୀରେ ରହୁଥିବାର ଉନ୍ଲନଳତା ପ୍ରଦର୍ଶିତ କରିବାକୁ ଏପରି କରନ୍ତି ? 
ସେ ଯାହାହେଉ, ଯେ ଖୁରି ଲଗାଏ ସେ ଖୁରିଆ | ସେହି ନ୍ୟାୟରେ ଦାଶ ବେନହୁର 
ଚୂପଚାପ୍‌ ରଣ ଶୁଝିଥଲେ କଥାଟା ପ୍ରଘଟ ହୋଇ ନ ଥାନ୍ତା | ସେ ଚେକ୍‌ ସହିତ ସମସ୍ତ 
କଥାକୁ ସାମାଜିକ ଗଣମାଧ୍ୟମରେ ଜନାର୍ପିତ କଲେ ଏବଂ ରାଜେନ୍ଦ୍ରବାବୁ ଅତ୍ୟୁସ୍ଥାହିତ 
ହୋଇ ତା'ର ପ୍ରସାରଣ କଲେ | “ଖୁରି' ଲଗାଇଲା କିଏ ଓ ଖୁରିଆ” ହେଲା କିଏ ? 

ତେବେ ମୋର କେତୋଟି ପ୍ରଶ୍ନ : ଜଣେ ବ୍ଯକ୍ତି ଗୋଟିଏ ନିଜ ନାମରେ ଓ 
ଅନ୍ୟଟି ଛଦ୍ଧନାମରେ ଏହିପରି ବ୍ୟାଙ୍କରେ ଦୁଇଟି ଖାତା ଖୋଲିପାରିବ କି ? ଯଦି 
ଖୋଲିବ ତେବେ ସେଥିରେ କେଉଁ ଆଧାର କାର୍ଡ ଓ ପ୍ୟାନ୍‌ ନମ୍ବର ସଂଯୋଗ ହେବ ? 
ଜଣଙ୍କର ଦୁଇଟି ନାମରେ ଆଧାର କାର୍ଡ ଓ ପ୍ୟାନ୍‌ କାର୍ଡ ରହିବା ସମ୍ଭବ ହୋଇ ନ 
ଥିବାବେଳେ, ଚେକ୍‌ ଦିଆଯାଇଥିବା ଏକାଉଣ୍ଟରେ ତେବେ କେଉଁ ଆଧାର କାର୍ଡ ଓ 
ପ୍ୟାନ୍‌ କାର୍ଡ ସଂଯୋଗ ହୋଇଛି ? 


ଏହି ପ୍ରସଙ୍ଗକୁ ନେଇ ସାଧାରଣ ଲୋକଟିର ମନରେ ଅସୁମାରୀ ପ୍ରଶ୍ନ । ଦାଶ 
ବେନହୁରଙ୍କ ଭଳି ଜଣେ ଶିକ୍ଷାବିତ୍‌, ସାହିତ୍ୟିକ ଓ ସ୍ତମ୍ଭକାର ରାଜ୍ୟ କରିଥବା ରଣକୁ 
ନିଜଆଡ଼ୁ ଶୁଝି ରାଜ୍ୟର ଅବଶିଷ୍ଟ ନାଗରିକଙ୍କୁ ନିଜ ରଣ ଶୁଝିବାକୁ ମାନସିକ ସ୍ତରରେ 
ଏକ ଚାପ ସୃଷ୍ଟି କରୁନାହାନ୍ତି କି ? ସେ ଚାକିରି କରିଥିଲେ, ପେନ୍ସନ ବି ପାଉଛନ୍ତି | 
ରାଷ୍ଟ୍ର ଅର୍ଥରେ ତାଙ୍କ ଜୀବନ ଧନ୍ୟ ହେଲା | ତେବେ ସାଧାରଣ ଲୋକଟି, ଗରିବ, 
ମୂଲ ଲାଗୁଥବା ମଣିଷ, ଛୋଟ ମୋଟ ବେପାର କରି ଜୀବନ ସଂଘର୍ଷ କରୁଥିବା 
ଶ୍ରମଜୀବୀମାନେ ଏ ରଣ ଶୁଝିବେ କିପରି ? ଅନ୍ତତଃ ଜଣେ ବୟୋଜ୍ୟେଷ୍ଠ, ଶିକ୍ଷିତ 
ବ୍ୟକ୍ତି ଭାବେ ଏ ପ୍ରଶ୍ନ ତାଙ୍କ ମନରେ ଉଙ୍କି ମାରିଥବାର ଥିଲା | 


Nn G୮ Aା, ୨090 


ପଞ୍ଚମ ସ୍ତମ୍ଭ @ ୨୪ 
Source: Author, Digitized by PPRACHIN, SOA 


“ବ୍ରଝୁ ନ ବୁଝୁ ପଢ଼ ଗୀତା, ରୁଚୁ ନ ରୁଟୁ ଭୁଞ୍ଜ ପିତା” -ଲୋକକଥାଟିର 
ସାରାଂଶ, ପ୍ରତ୍ୟେହ ଗୀତାପାଠ ଓ ପିତା ସେବନ-ଏ ଦୂଇଟି ଅଭ୍ୟାସ ମନୁଷ୍ୟ ଶରୀର 
ଓ ଚେତନାକୁ ଶୁଦ୍ଧ ଓ ସୁସ୍ଥ ରଖୁଥାଏ | ଏହି ପିତା ମୁଖ୍ୟତଃ “ ଲିମ୍ମ ” ବା “ନିମଂକୁ ହିଁ 
ଉପଲକ୍ଷ୍ଯ କରି କୁହାଯାଇଛି । ଲିତ୍ବଂପତ୍ର ଓ ଲିମ୍ଭ-କଢ଼ ଚୈତ୍ର ମାସରେ ନିଶ୍ଚିତ 
ଖୁଆଯିବାର ପରମ୍ପରା ଓଡ଼ିଶାରେ ରହିଛି | ଲିମ୍ବ-ଛେଲି, ତେଲ, ପତ୍ର ଓ କଢ଼ ଶରୀର 
ପାଇଁ କେତେ ଯେ ଉପକାରୀ ତାହା କାହାକୁ ବୁଝାଇବା ଧୂଷ୍ଟତା ହେବ | ଲିମ୍ବ ବୃକ୍ଷ 
ସବୁଠାରୁ ଅଧକ ଅମ୍ଳଜାନ ଜୀବଜଗତକୁ ଯୋଗାଇଥାଏ | ଲିମ୍ଭ ବୃକ୍ଷ ପରିବେଷିତ 
ଅଞ୍ଚଳର ପରିବେଶ ଖୁବ୍‌ ଶୁଦ୍ଧ ଏବଂ ବହୁ ରୋଗ ବିନାଶକ ଏକ ସବୂଜ ବଳୟ | ଲିମ୍ବ 
ବୃକ୍ଷର ବଳୟ ଭିତରେ ରହୁଥବା ମଣିଷ କମ୍‌ ନିଶାସକ୍ତ ବୋଲି କେହି କେହି କହିଥାନ୍ତି | 
ଏହି ଲିମ୍ବକୁ ନେଇ ଆଜି ଏକ ନିଆରା ପରିବେଷଣ : 


ଏବେ ଗ୍ଧହବନ୍ଦୀର ଦୁଃଖ | କବାଟ ସେପାଖେ ଆଖୁ ତରାଟି ଜଗିଛି କରୋନା | 
ଫ୍ଲାଟ୍‌ ଭଡ଼ା ଘରଟାରେ ମାଟି ମୁଠାଏ ନାହିଁ ଯେ କିଚେନ୍‌ ବଗିଚାରେ ଫୁଲ, ଫଳ କି 
ଶାଗ ଟିକିଏ ଲଗେଇବାରେ ସମୟ କଟିବ । ଘର ମାଲିକର ଶୋଷଣ ମନୋବୃରି 
ଯୋଗୁଁ ଘର ପ୍ରତି ମୋହ ବି ନାହିଁ । ଏକପ୍ରକାର ନିସ୍ତେଜ ଜୀବନ । ସୋସିଆଲ୍‌ 
ମିଡିଆରେ ଖବର ସବୁ ବ୍ୟକ୍ତିକୈନ୍ଦ଼୍ିକ ନଚେତ୍‌ ଗୋଷ୍ଠୀ-କୈନ୍ଦିକ । ଏମିତିକି ସମଗ୍ର 
ଦେଶଟା ଏବେ ଦଳ-କୈନ୍ଦ୍ରିକରେ ପରିଣତ 
ହୋଇଯାଇଛି | ମୌଳିକ ଚିନ୍ତା ବ୍ୟକ୍ତ କଲେ 
ଅବା କେଉଁ ଲେଖା ଉପରେ ପକ୍ଷ ରହିତ 
ବିଚାର ପରଷିଲେ ବାଘରା ମହୁମାଛି ଭଳି | 
ତଥାକଥିତ ବିଶିଷ୍ଟମାନେ ବିନ୍ଧିବା ନତୁବା ମୁହଁ [¢ 
ଫୁଲାଇବାର ଭୟ ବି ଘାରୁଛି । ଟିଭି 
ଖୋଲିଲେ ଖବର ତ ମିଳୁଛି, ହେଲେ 


ପଞ୍ଚମ ସ୍ତମ୍ଭ @ ୨୫ 


Source: Author, Digitized by PPRACHIN, SOA 


ବ୍ୟକ୍ତି-ଗୋଷ୍ଠୀ-ଦଳର ପ୍ରାଦୁର୍ଭାବ ଅସହ୍ୟ ହେଉଛି | ଆଜି ସକାଳୁ ଉଠି ଦିନଟି କିଭଳି 
କଟିବ ଯୋଜନା କଲାବେଳକୁ ଦେଖଲି ସହଧର୍ମିଣୀ ସୁପ୍ରଭା ଗାଏବ | ଚାରି ପାଞ୍ଚଥର 
ଡାକିଲି, ଉତ୍ତର ମିଳିଲାନି | ଆପେ ଚା” କରି ପିଇଲି ଓ ପୁଣି ଶୋଇଗଲି | ଇଏ 
ଆଠଟାବେଳର କଥା | କିଛି ଖଡ଼ଖଡ଼ ଶବ୍ଦ ଶୁଣି ନିଦ ଭାଙ୍ଗିଗଲା । ଦେଖୁଲି ମୁଣ୍ଡ 
ପାଖରେ ଚା” କପେ | ଖୁବ୍‌ ଥଣ୍ଡା । ଆର ବଖରାରେ ସୁପ୍ରଭା ବସି କ”ଣ ଗୋଟାଏ 
କରୁଛନ୍ତି । ଚା' ଗରମ କରି ସେଇ ଘରେ ବସି ଟିଭି ଲଗେଇଲି ଓ ଚା” ପିଇଲି | ଏହା 
ସାଢ଼େ ଦଶଟାବେଳର ଦୃଶ୍ଯ । ଏକ ଜାତୀୟ ଚାନେଲରେ ଘୋଷିକା କହିଲେ 
' ସେଲିବିଟି' ମାନଙ୍କର ଦିନ କେମିତି କଟୁଛି ତାହା ଏବେ ଆମେ ଆପଣଙ୍କ ଦେଖାଇବୁ | 
ଓଡ଼ିଆ ଚାନେଲ ବଦଳାଇଲି | ସଂଯୋଗ ବଶତଃ ଓଡ଼ିଆ ଘୋଷିକା ତାହାହିଁ ଓଡ଼ିଆରେ 
ଉଦ୍ଘୋଷଣା କଲେ | ବିଷାଦଭରା ମନରେ ସୃପ୍ରଭାଙ୍କୁ ଚାହିଁଲି । ସେ ନିର୍ବିକାର ଚିତ୍ତରେ 
ନିଜର ସମୟ କାଟୁଥିଲେ | ହଠାତ୍‌ ମୁଁ ଆବିଷ୍କାର କଲି ଯେ ସେ ଏକ ଗୁରୁତ୍ବପୂର୍ଣ 
କାର୍ଯ୍ୟରେ ନିମଗ୍ନ | ତାଙ୍କର ଦୂଇଘଣ୍ଟା ଅନ୍ତର୍ବାନ ହୋଇଯିବାର ରହସ୍ୟ ଏବେ ବୁଝିଲି | 
ପରିବାରର ବର୍ଷକ ପାଇଁ ସର୍ବୋକୃଷ୍ଟ ଖାଦ୍ୟ ସଂରକ୍ଷଣରେ ସେ ବ୍ୟସ୍ତ | ତାଙ୍କ କାର୍ଯ୍ୟ 
ସହିତ ଗଣମାଧ୍ୟମ ପ୍ରଦର୍ଶିତ “ ସେଲିବ୍ରିଟି” ଙ୍କ କାର୍ଯ୍ୟର ଏକ ତୁଳନାତ୍ମକ ଛବି ମୋ 
ଚେତନାରେ ଆଙ୍କ ହୋଇଗଲା । 


ଗଣମାଧ୍ୟମ ଦୃଷ୍ଟିରେ ତଥାକଥତ “ସେଲିବ୍ରିଟି ' ମାନଙ୍କର ଦିନଚର୍ଯ୍ୟା, 
ଜୀବନଚର୍ଯ୍ୟା, ରୂପଚର୍ଯ୍ୟା ଟଙ୍କାକରୁ ଆରମ୍ଭ ହୁଏ, କୋଟିଏ ଟଙ୍କାରେ ସରେ | ସାଧାରଣ 
ମଣିଷର ସେପରି “ ଚର୍ଯ୍ୟା! ସହ କୌଣସି ସଞ୍ପର୍କ ହିଁ ନ ଥାଏ | ସେମାନଙ୍କ ନିକଟରେ 
ପ୍ରଚୁର ଟଙ୍କା ଥାଏ ଓ ତାଙ୍କର ସମସ୍ତ ˆ ଚର୍ଯ୍ୟା! ସେଇ ଟଙ୍କା ବଳରେ ହିଁ ହେଉଥାଏ | 
ଗଣମାଧ୍ୟମ ଦିଗ୍ଭ୍ରଷ୍ଟ । ସେମାନେ ବି ଆଜିକାଲି ସେଲିବ୍ରିଟିର ମାନ୍ୟତାରେ ଜାଜ୍ବଲ୍ୟମାନ 
ଦିଗିଲେଣି | ସାଧାରଣ ମଣିଷ ଓ ପ୍ରକୃତି-ଚର୍ଯ୍ୟାଠାରୁ ଏ ଦୁହେଁ ଦୂରେଇବାରେ ଲାଗିଛନ୍ତି 
ପ୍ରତିନିୟତ | ଯାହାହେଉ, ଏବେ ମୋ ସାମ୍ପାରେ ବସି ଲକ୍ଡାଉନ୍‌ ଅବଧୂକୁ ଗଠନମୂଳକ 
ଢଙ୍ଗରେ ଅତିକ୍ରମୁଥବା ସୁପ୍ରଭା ହିଁ ମୋତେ ଅସଲ ସେଲିବ୍ରିଟି ଭଳି ପ୍ରତୀୟମାନ 
ହେଲେ | ' ଫମ୍ପା ସେଲିବ୍ରିଟିଙ୍କ ଛଳନାଶ୍ମିତ ଦିନଚର୍ଯ୍ୟାକୁ ଅନୁସରଣ ନ କରି, ଅହରହ 
ଟଙ୍କା ପଛରେ ଧାଇଁ ଧାଇଁ ଲକ୍ଡାଉନ୍‌ ଭଳି ଦୁଃଖଦ ସମୟରେ ବି ଟିଭି ବାଲାଙ୍କର 
ଏପରି ଲୋକ ଦେଖାଣିଆ ଅଦିନିଆ ସମୟଚର୍ଯ୍ୟାର ପ୍ରାୟୋଜିତ ଭଣ୍ଡାମିକୁ ନ ଦେଖ 
ବରଂ ବାସ୍ତବାଭିମୁଖୀ କାର୍ଯ୍ୟରେ ମନୋନିବେଶ କରୁଥିବା “ଅସଲି ସେଲିବ୍ରିଟି ସୁପ୍ରଭାଙ୍କୁ 
ତାଙ୍କ କାର୍ଯ୍ୟରେ ସହଯୋଗ କରିବା ଉଦ୍ଦେଶ୍ୟରେ ଟିଭିର ସୁଇଚଟାକୁ ବନ୍ଦ କରିଦେଲି | 
© ¢ ଅଲ, ୨୦୬୦ 

ଏଲିସ ଓ ମାନବିକତା ! 


ରଞ୍ଜନବାବୁ ଜଣେ ସ୍ବେଛାସେବୀ | ସମାଜରୁ ଅପରିଷ୍କାର ଓ କୁସଂସ୍କାରର ବିନାଶ 
ପାଇଁ ମଞ୍ଚସ୍ଥ କରନ୍ତି ଅଭିନୟ ଗଳିରେ, କନ୍ଦିରେ | ସତ୍‌ ପଥରେ ଜନଚେତନା ଜାଗ୍ରତ 
କରାଇବାର ସେ ଜଣେ ଅଗ୍ରଦୂତ | ବିଭିନ୍ନ ଦାତବ୍ୟ ଅନୁଷ୍ଠାନ ଓ ଅଛକିଛି ସରକାରୀ 
ଅନୁଦାନ ହି ତାଙ୍କର ଓ ତାଙ୍କୁ ନିର୍ଭର କରିଥିବା କିଛି ଗରିବ ଯୁବକ ଯୁବତୀଙ୍କ ପାଇଁ 
ବଞ୍ଚବାର ସାଧନ | ଭରତପୁର ଅଞ୍ଚଳରେ ତାଙ୍କର ଛୋଟିଆ କାର୍ଯ୍ୟାଳୟ-ସଂଯୋଗ | 
ମାର୍ଚ୍ଚ ୨୨ର ଜନତା କର୍ଫ୍ୟୁ ପରେ ଏହାର ଗୁରୁତ୍ଵ ଉପଲବ୍ଧି କରି ସେ ୨୪ ତାରିଖ 
ସନ୍ଧ୍ୟାରେ “ କରୋନା ଭୂତାଣୁ'ର ପ୍ରତିହତ ପାଇଁ ଲୋକମାନଙ୍କୁ କିଭଳି ପ୍ରଭାବଶାଳୀ 
ଢଙ୍ଗରେ ସଚେତନ କରାଯାଇପାରିବ, ସେ ବିଷୟରେ ସାଥୀମାନଙ୍କ ସହିତ ଏକ 
ଗୁରୁତ୍ଵପୂର୍ଣ ବୈଠକ କରୁଥିଲେ | ଏତିକିବେଳେ ଶୁଣିଲେ ପ୍ରଧାନମନ୍ତ୍ରୀଙ୍କ ବାଉ 
ଲକଡାଉନ୍‌ | ସରକାରୀ ନିର୍ଦ୍ଦେଶ ମାନି ସେହିଠାରେ ହିଁ ପରିବାର, ଜରୁରୀ କାର୍ଯ୍ୟରେ 
ଆସିଥିବା ଜଣେ ବନ୍ଧୁ ଏବଂ ସହକର୍ମୀଙ୍କ ସହ ଗୃହବନ୍ଦୀ ହେଲେ | ୫୦୦ ମିଟର 
ଦୂରତାରେ ଥୁବା ଏକମାତ୍ର ଦୋକାନରୁ ଉଚ୍ଚ ମୂଲ୍ୟରେ ପରିବା କିଣି ବିରକ୍ତ ହୋଇ 
ଏପ୍ରିଲ୍‌ ୧୧ରେ କଳିଙ୍ଗ ଷ୍ଟୁଡିଓ ଛକରୁ ପରିବା ଓ ମାଛ ଟିକେ ଆଣିବା ପାଇଁ ବାହାରିଲେ | 
ତାଙ୍କ ଘରଠାରୁ ତିନି କିଲୋମିଟର ଭିତରେ ନା ଅଛି ମାଛ ହାଟ ନା ପରିବା ନା 
ରାସନ ସାମଗ୍ରୀର ହାଟ | ସାତଜଣିଆ ଗ୍ୃହବନ୍ଦୀଙ୍କ ନିମନ୍ତେ ପନ୍ଦର ଦିନର ରାସନ ଓ 
ଶୁଖୂଲା ପରିବା ଉଚିତ୍‌ ଦାମରେ ଆଣିବାକୁ ସେ ଠିକ୍‌ କଲେ | 

ଷୁଡିଓ ଛକରେ ପହଞ୍ଚ ପୁଲିସ୍‌ ବ୍ୟାରିକେଡ ପୂର୍ବରୁ ଗାଡ଼ି ରଖୁ ପୁଲିସ ବାବୁଙ୍କ 
ଅନୁମତି ଲୋଡ଼ିଲେ ହାଟ ପଟକୁ ଯିବାକୁ । ପୁଲିସ ବାବୁ ଅନୁମତି ଦେଲେ | ରଞ୍ଜନବାବୁ 
କୃତଜ୍ଞତା ପ୍ରକାଶ କରି ମୋଟର ସାଇକେଲରେ ଆଗକୁ ବଢ଼ିଲେ | ଠିକ୍‌ ଦଶ ଫୁଟ୍‌ 
ଆଗରେ ଥବା ବ୍ୟାରିକେଡ୍‌କୁ ଅତିକ୍ରମ କରିବା ମାତ୍ରକେ ଅନୁମତି ଦେଇଥିବା ପୁଲିସ 
ବାବୁ ହଠାତ୍‌ ରଞ୍ଜନବାବୁଙ୍କ ଗାଡ଼ି ଅଟକାଇ ଚାବିଟିକୁ ନେଇଗଲେ ଓ ନିକଟରେ ଥୁବା 
ବଡ଼ବାବୂଙ୍କୁ ଦେଖା କରିବାକୁ କହିଲେ | ଏହାର ପରବର୍ଭୀ ଘଟଣା ଅନୁମାନ କରନ୍ତୁ | 


ପଞ୍ଚମ ସ୍ତମ୍ଭ ଵ ୨୭ 


Source: Author, Digitized by PPRACHIN, SOA 


ବିଚରା ଉଚ୍ଚ ରକ୍ତଚାପରେ ଆକ୍ରାନ୍ତ ରଞ୍ଜନଙ୍କ ସମସ୍ତ ନ୍ୟାୟୋଚିତ ଯୁକ୍ତି, ଅନୁରୋଧ, 
କାକୁତିମିନତୀ ଡହଡହ ଖରାରେ ଶୁଖ୍ଗଲା । ଭୋକ ଉପାସରେ ବିନା ଖିଷଧରେ 
ଅଢ଼େଇ ଘଣ୍ଟା କାଳ ଖରାରେ ଠିଆ ହେବାପରେ ପରିବା ଓ ମାଛ ପାଇଁ ନେଇଥିବା 
ପାଞ୍ଚ ଶହ ଟଙ୍କା ଜୋରିମାନା ଦେଇ କାନମୁଣ୍ଡା ଆଉଁସି ପୁଲିସବାବୁଙ୍କ ରସିଦଟି ଧରି 
କାର୍ଯ୍ୟାଳୟକୁ ଫେରିଲେ । ଆଶ୍ଚର୍ଯ୍ୟ ଲାଗେ, ପୁଲିସ ବାବୁ କ”ଣ ଜାଣିଥିଲେ ଯେ 
ତାଙ୍କ ପକେଟରେ ପାଞ୍ଚଶହ ଟଙ୍କିଆ ନୋଟଟିଏ ଅଛି ଏବଂ ତାହା ସେ ଯେକୌଣମି 
ମତେ ଆଦାୟ କରି ଛାଡ଼ିବେ ! 


ଠିକ୍‌ ଏହି ଢଙ୍ଗରେ ଚନ୍ଦ୍ରଶେଖରପୁର ଓମଫେଡ୍‌ ଛକରୁ କିଛିଦିନ ପୂର୍ବରୁ ଜଣେ 
ଉଚ୍ଚଶିକ୍ଷିତ କନ୍ଯା “ ଆଲ୍‌କାଂ ନିଜର ଅସୁସ୍ଥ ଓ ବରିଷ୍ଠ ନାଗରିକ ପିତାମାତାଙ୍କ ପାଇଁ 
ଫଳ ଓ ଞିଷଧ ଧରି ଫେରୁଥିବାବେଳେ ତାଙ୍କଠାରୁ ୨ ହଜାର ଟଙ୍କା ଫାଇନ୍‌ ଆଦାୟ 
କରିଥବା ପୁଲିସବାବୂଙ୍କ ବୀରତ୍ବର କାହାଣୀ ମଧ୍ଯ ଆହୁରି ରୋମାଞ୍ଚକର ଥୁଲା | 


ଏ ଦୂଇଟି ଘଟଣା ଶୁଣି ମନରେ ପ୍ରଶ୍ନ ଆସିଲା : ବ୍ୟାରିକେଡ୍‌ ଏପଟେ ଅନୁମତି 
ଦେଇଥିବା ପୁଲିସ ବ୍ୟାରିକେଡ୍‌ ସେପଟେ ଚାବି ଛଡ଼େଇ ବଡ଼ବାବୁଙ୍କ ନିକଟକୁ 
ପଠେଇଲେ କାହିଁକି ? ଗାଡ଼ିର କାଗଜାତ, ହେଲମୁକୁଟ, ମୁହଁରେ ମାସ୍କ ସବୁ ଠିକ୍‌ 
ଥିବା ସତ୍ତ୍ଵେ ପାଞ୍ଚଶ ଓ ଆଲ୍‌କାଠାରୁ ଦୁଇ ହଜାର ଟଙ୍କା ଫାଇନ୍‌ର ଆଧାର କ'ଣ ? 
ଜଣେ ଉଚ୍ଚ ରକ୍ତଚାପରେ ପୀଡ଼ିତ ୫୩ ବର୍ଷୀୟ ବ୍ୟକ୍ତି ଯିବାଆସିବାରେ ୬ କିଲୋମିଟର 
ବାଟ ଚାଲିଲେ ଅତି କମ୍‌ରେ ଦୂଇଘଣ୍ଟା ଲାଗୁଥୁବାବେଳେ ସେହି ସମୟକୁ ସେ ୧୦ 
ମିନିଟ୍‌ରେ ସିମୀତ କରିଦେବାରେ କ୍ଷତି କିଭଳି ହେବ ? ତାଙ୍କ ସାତ ଜଣିଆ ପରିବାରର 
ପନ୍ଦର ଦିନ ପାଇଁ ଦଶ ପନ୍ଦର କିଲୋ ସାମଗ୍ରୀ ଧରି ଫେରନ୍ତା ୩ କିଲୋମିଟର ବାଟ 
ଚାଲିବାକୁ ବାଧ୍ୟ କରୁଥୁବା ସରକାର କ'ଣ ଚାହୁଁଛନ୍ତି ୨ ସଚେତନତା ସୃଷ୍ଟି କରୁଥିବା 
ଜଣେ ସାମାଜିକ ସୈନିକକୁ ଯଦି ପୁଲିସ ଚିହ୍ନିପାରୁନି, ପିତାମାତାଙ୍କ ଯନ୍ଧ ନେଉଥିବା 
ଜଣେ କନ୍ୟାର ଭାବାବେଗକୁ ଯଦି ହୃଦୟଙ୍ଗମ କରିପାରୁନି, ତେବେ ପୁଲିସ ପଣିଆକୁ 
ସାଧାରଣ ଲୋକଟି ଚିହ୍ନିବା ପାଇଁ ଦାବି କରିବା କିଭଳି ଯଥାର୍ଥ ହେବ ? ଛଳ କରି 
ଲୋକଙ୍କଠାରୁ ଫାଇନ୍‌ ଆଦାୟ କରିବାର ଅଭାବନୀୟ ବାର୍ଭା ଅବଶିଷ୍ଟ ସମାଜକୁ 
ପୁଲିସ ଚରିତ୍ର ଉପରେ କି ଧାରଣା ଦେବ ? ବ୍ୟବସ୍ଥାର ଅଯଥା ଶିକାର ହୋଇଥବା 
ଦୁଇଜଣଙ୍କୁ ମୋର ଗଭୀର ସମବେଦନା ଜଣାଉଛି । 

¢ ୯ ଅହପେଲ, ୨୦୬୦ 


© 

ପ୍ରଧାନମନ୍ତ୍ରୀ ଓ ଆମ ମୁଖ୍ୟମନ୍ତ୍ରୀଙ୍କୁ 
ଦୁଇଟି ମହାର୍ଘ ପରାମର୍ଶ 


ଦେଶରେ “ମଦ” କୁ ସମ୍ପୂର୍ଣ ବନ୍ଦ କରାଯିବାର ଏହା ଏକ ସୁବର୍ଣ୍ଣ ସୁଯୋଗ । 
ଏହାକୁ ହାତଛଡ଼ା ନ କରି ଭାରତ ଇତିହାସରେ ଏକ ସୁବର୍ଣ୍ଣ ଅଧ୍ୟାୟ ଯୋଡ଼ି ନାଗରିକଙ୍କ 
ଚେତନାକୁ ଶୁଦ୍ଧ କରନ୍ତୁ | ମଦ ଜନିତ ଦୁର୍ଘଟଣା, ଅପରାଧ, ଘରୋଇ କଳହ, ରୋଗ 
ଏବଂ ଏଥୁପାଇଁ ସରକାରୀ ଓ ନାଗରିକଙ୍କ ଅଯଥା ଖର୍ଚ୍ଚକୁ ରୋକି ଦେଶ ନିର୍ମାଣରେ 
ଲଗାନ୍ତୁ | ପ୍ରାୟ ଦୁଇମାସ କାଳ ଦେଶର ନାଗରିକମାନେ ଯେପରି ଲକଡାଜନ୍‌ ସ୍ଥିତିକୁ 
ସମ୍ଭାଳିଲେ, ମଦ ଜନିତ ଟିକସ କ୍ଷତିକୁ ସେହିଭଳି ଢଙ୍ଗରେ ଆପଣମାନେ ସମ୍ଭାଳନ୍ତୁ | 
ଏବେ ବାହାର ଫେରନ୍ତାଙ୍କୁ କ୍ଵାରେଣ୍ଟାଇନ୍‌ରେ ରଖୁବା ଭଳି ମଦୁଆ, ଘୋଡ଼ା ମଦୁଆ, 
ରାଜନୈତିକ ଓ ସରକାରୀ ଖୁସିବାସିଆ ମଦୁଆଙ୍କୁ ଓଡିଶାର “ନନ୍ଦନକାନନ” ଢାଞ୍ଚା 
ଭଳି ପ୍ରାକୃତିକ ପରିବେଶରେ କିଛିଦିନ ରଖୁ କାଉନସେଲିଂ କରାଯାଉ | କରୋନା 
ରୋଗୀ ବା ମୃତକଙ୍କୁ ନ ଛୁଇଁବା, ସେମାନଙ୍କ ପାଖ ନ ପଶିବା, ଭୟ କରିବା ଭଳି 
ମଦୁଆଙ୍କୁ ଘୃଣା କରିବା ଓ ବାଛନ୍ଦ କରିବାର ଏକ ସରକାରୀ ଗାଇଡ୍‌ ଲାଇନ୍‌ କରନ୍ତୁ 
ଏବଂ ଏହାକୁ ଅମାନ୍ଯ କଲେ ପୁଲିସ୍‌ ଠେଙ୍ଗାରେ ପିଟିବା, ବସଉଠୁ କରିବା, ଫାଇନ୍‌ 
ଆଦାୟ କରିବା, ଗିରଫ କରିବା ଭଳି, ଯାହା ଏବେ କରୋନା ପାଇଁ ହେଉଛି ସେହିସବୂକୁ 
ଅବଲମ୍ବନ କରନ୍ତୁ । ଆପଣଙ୍କ କଥା ନାଗରିକ ରଖୁଲେ, ଏବେ ନାଗରିକଙ୍କ କଥା 
ଆପଣ ରଖୁ ନିଜ ବିଶ୍ଵସନୀୟତାର ପ୍ରମାଣ ଦିଅନ୍ତୁ | 


ନଚେତ୍‌ ‘ମଦଂ”କୂ ଯଦି ଏକ ଅତ୍ଯାବଶକୀୟ ଦ୍ରବ୍ଯ ଏବଂ ଏହାର ଟିକସ 
ବିନା ରାଜ୍ୟ ଓ ଦେଶର ଶାସନ କାର୍ଯ୍ୟ ଚାଲିପାରିବ ନାହିଁ କି ଦେଶ ବିକଶିତ 
ହୋଇପାରିବ ନାହିଁ ବୋଲି ଆପଣମାନେ ସ୍ଥିର ନିଶ୍ଚିତ ହୋଇସାରିଛନ୍ତି, ତେବେ ମଦ 
ଉତ୍ପାଦନ ଓ ବିକୂରୟ କେବଳ ସରକାର ହିଁ କରନ୍ତୁ । ଏହା ବିଭିନ୍ନ ରାଜ୍ଯର ଦୂଷ୍ମ 
ଜାତୀୟ ଦ୍ରବ୍ୟର ବିକ୍ରୟ ବ୍ୟବସ୍ଥା ଯେମିତିକି ଓଡ଼ିଶାର ' ଓମ୍‌ଫେଡ୍‌” ଢଙ୍ଗରେ “ଓଡ଼ିଶା 


ପଞ୍ଚମ ସ୍ତମ୍ଭ @ ୨୯ 


Source: Author, Digitized by PPRACHIN, SOA 


ମଦ ନିଗମଂ ଭଳି ସଂସ୍ଥା ଗଠନ କରି ପରିଚାଳିତ କରାଯାଇପାରେ | ଘରୋଇ ମଦ 
ଉତ୍ପାଦନ ଓ ବିକ୍ରୟକୁ ସାରା ଦେଶରେ ସମ୍ପର୍ଣ୍ଣ ବେଆଇନ୍‌ କରାଯାଉ | ସମସ୍ତ ନିତ୍ୟ 
ବ୍ୟବହାର୍ଯ୍ୟ ବିକ୍ରୟ ଭଣ୍ଡାର, ଓଡ଼ିଶାର ଢାଞ୍ଚାରେ ' ଭଞ୍ଜପ୍ରଭା', “ବୟନିକା”, 
“ ଓମଫେଡ୍‌', ' ଚିଲିକା ଫ୍ରେସ୍‌” ଇତ୍ୟାଦି ଭଳି ସରକାର ' ମଦଫେଡ୍‌' କେନ୍ଦ୍ର ଖୋଲି 
ସୁଲଭ ବା ଦୁର୍ଲଭ ମୂଲ୍ୟରେ ନାଗରିକଙ୍କୁ ମଦ ଯୋଗାଇ ଦିଆଯାଉ । ଏହାଦ୍ଵାରା 
ସରକାରଙ୍କ ଲାଭ ବହୁଗୁଣିତ ହେବ, ଦୋକାନରେ କେହି ମଦ ପିଇବେ ନାହିଁ, ଚୋରା 
କାରବାର କମିଯିବ, ବିଷାକ୍ତ ମଦ ଖାଇ କେହି ମରିବେନି, ସର୍ବୋପରି ଅନେକ କର୍ମ 
ସଂସ୍ଥାନ ସୃଷ୍ଟି ହେବ । 


ଆପଣ ଦୁହିଙ୍କ ବିଚାର ଓ ନିଷ୍ଠର୍ତି ଅପେକ୍ଷାରେ ! 
ଜଣେ ନାଗରିକ ହିସାବରେ ମୋ ବିଚାର କିନ୍ତୁ ପ୍ରଥମଟି ଗ୍ରହଣୀୟ | 


ଆପଣ ଦୁହେଁ ଓଡ଼ିଆ ଭାଷା ଜାଣି ନ ଥିବାରୁ ଏବଂ ଆମେ ମାତୃଭାଷାକୁ 
ଛାଢ଼ିପାରୁ ନ ଥିବାରୁ ଆମର ଏହି ପରାମର୍ଶ ଆମ ଫେସ୍‌ବୁକ୍‌ରେ ଥିବା ଆପଣ ଓ 
ଆମର ମିଳିତ ବନ୍ଧୁମାନଙ୍କ ମାଧ୍ୟମରେ ଆପଣମାନେ ପାଇପାରିବାର ଆଶା ରଖୁଛୁ | 


ଉଭୟଙ୍କୁ ପ୍ରଣାମ | 


୫ 6, ୨୦09୦ 

ପ୍ରଧାନମନ୍ତ୍ରୀଙ୍କ “ମନ୍‌ କୀ ବାତ୍‌’ 
ଏ ଦେଶ କାହାର ? 


କରୋନା ଅବକାଶରେ ସ୍ଵ-ବାସୀ ନିମ୍ବ ମଧ୍ଯବିତ୍ତ ଓ ପ୍ରବାସୀ ଶ୍ରମିକଙ୍କ ସମସ୍ୟା 
ନିଃଶବ୍ଦରେ ଏକ ମୁଲ୍ୟବାନ ପ୍ରଶ୍ନ ଉତ୍ତାପିତ କରିଛି “ ଏ ଦେଶ ପ୍ରକୃତରେ କାହାର |” 


ଭୋଟ୍‌ ନେଇ ପୁଞ୍ଜିପତି ହେଉଥିବା ରାଜନେତା ଓ ରାଜକୋଷରୁ ପାରିଶ୍ରମିକ 
ଆଳରେ ନିଜେ ନିଜ ମନଲାଖୁ ଆର୍ଥକ ସୁରକ୍ଷା ଓ ସୁବିଧା ନେଉଥୁବା ରାଜକର୍ମଚାରୀର 
ନା ବିଭିନ୍ନ କାର୍ଯ୍ୟ ମାଧ୍ୟମରେ ଲୁହ ଲହୁ ଓ ଶ୍ରମଦାନ କରି ଦେଶକୁ ଗଢୁଥବା ଏବଂ 
ଗତ ୪୫ ଦିନ ଧରି ନିର୍ଯାତିତ ଅବସ୍ଥାରେ ହଜାର ହଜାର କିଲୋମିଟର ବାଟ ଚାଲୁଥବା 
ମଣିଷର ? ପୂର୍ବରୁ କେତେକ ସମାଜ ବିଶେଷଜ୍ଞ ଥଲାବାଲାଙ୍କୁ ‘ ଇଣ୍ଡିଆନ୍‌! ଓ ନ 
ଥିଲାବାଲାଙ୍କୁ ଭାରତୀୟ ' ¬ ଏହିପରି ଦୂଇ ଭାଗରେ ବାଣ୍ଟୁଥିବା କଥା ଆମକୁ ବହୁତ 
ଦୁଃଖ ଦେଉଥିଲା | ଏବେ ସାରା ଦେଶରେ ଦୈନିକ ମୂଲ ମଜୁରି ଲାଗି ଚଳୁଥିବା ଓ 
ସମସ୍ତ ସରକାରୀ ଯୋଜନାରୁ ବଞ୍ଚତ ନିମ୍ବ ମଧ୍ୟବିତ୍ତ ମଣିଷ ଏବଂ ରାସ୍ତାରେ ଦୟନୀୟ 
ଅବସ୍ଥାରେ ନିଜ ଭିଟାମାଟିରେ ପହଞ୍ଚ ଜୀବନ ରକ୍ଷା କରିବାକୁ ସଂଘର୍ଷରତ ପ୍ରବାସୀ 
ଶ୍ରମିକଙ୍କ ଦୟନୀୟ ଚିତ୍ର ଉକ୍ତ ମତକୁ ସତ୍ୟରେ ରୂପାନ୍ତରିତ କରୁଥିବା ଘଟଣା ଆମକୁ 
ମର୍ମାହତ କରୁଛି । 


ଦେଶର ପ୍ରଧାନ ହିସାବରେ ମାର୍ଚ୍ଚ ୨୪ ତାରିଖର ମାସକ ଆଗରୁ ଆପଣ 
ଦେଶବାସୀଙ୍କୁ ସତର୍କ କରାଇପାରିଥାନ୍ତେ । ମୁଖ୍ଯମନ୍ତ୍ରୀମାନଙ୍କ ସହ ଆଲୋଚନା କରି 
ଶ୍ରମିକଙ୍କ ସମସ୍ୟାକୁ ପ୍ରତିହତ କରିପାରିଥାନ୍ତେ । ଲକଡାଉନ୍‌ ଘୋଷଣାର ସପ୍ତାହକ 
ଭିତରେ ଟ୍ରେନ୍‌ ଓ ବସ୍‌ ମାଧ୍ଯମରେ ଶ୍ରମିକମାନଙ୍କୁ ସେମାନଙ୍କ ନିଜ ଖର୍ଚ୍ଚରେ ଘରେ 
ପହଞ୍ଚବାରେ ସହଯୋଗ କରିପାରିଥାନ୍ତେ ! ବିଭିନ୍ନ ରାଜ୍ୟରେ ଥବା ପ୍ରବାସୀ ଶ୍ରମିକଙ୍କୁ 
ସେହି ରାଜ୍ୟରେ ରହିବାର ବନ୍ଦୋବସ୍ତ କରିବାକୁ ରାଜ୍ୟ ସରକାରମାନଙ୍କୁ ନିର୍ଦ୍ଦେଶ 

ଦେଇପାରିଥାନ୍ତେ | ଅତିରିକ୍ତ ଖର୍ଚ୍ଚ କେନ୍ଦ୍ର ସରକାର ବହନ କରିବାକୁ ବ୍ୟବସ୍ଥା 
କରିପାରିଥାନ୍ତେ । ଆପଣ କିନ୍ତୁ ଏସବୁ କିଛି କଲେନାହିଁ । କାହିଁକି କଲେନାହିଁ ତାହା 
ସାଧାରଣ ଲୋକଟି ବୁଝିପାରୁନାହିଁ । ଆପଣ ବସ୍‌ ସେବା ବନ୍ଦ କଲେ, ଶ୍ରମିକ ଜଙ୍ଗଲ 
ପଥରେ ଚାଲିଲେ । ଆପଣ ଟ୍ରେନ୍‌ ବନ୍ଦ କଲେ, ଶ୍ରମିକ ଏବେ ଟ୍ରେନ୍‌ ଲାଇନ୍‌ରେ 
ଚାଲୁଛନ୍ତି । ଆପଣ ଲକଡାଉନ୍‌ ମାଧ୍ଯମରେ କରୋନା ବିଜୟର ସ୍ଵପ୍ନ ଦେଖାଇଲେ | 
ହେଲେ ମୁହୂରେ ସମୟ ଦେଇ ଏ ଦେଶର ବାସ୍ତବତାକୁ ବୁଝିବାକୁ ଚେଷ୍ଟା ହିଁ କଲେନାହିଁ, 
ଯେଉଁଥିପାଇଁ ଲକ୍ଡାଉନ୍‌ ଆରମ୍ଭରୁ ଏଯାବତ୍‌ ଲକ୍‌-ଓପନ ହିଁ ନଜର ଆସୁଛି | ଆପଣ 
ଯଥେଷ୍ଟ ଆଗରୁ ଆନ୍ତର୍ଜାତୀୟ ପ୍ରବେଶପଥକୁ ବନ୍ଦ ନ କରି କରୋନାକୁ ଏକପ୍ରକାର 
ନିମନ୍ତ୍ରଣ ତ କଲେ, ପୁନଃ ଶ୍ରମିକଙ୍କ ପାଇଁ କୌଣସି ଉଚିତ୍‌ ନାତି ନିର୍ବାରଣ ନ କରି 
ସେମାନଙ୍କ ମାଧ୍ୟମରେ କରୋନାର ପ୍ରସାରଣ ବି କରୁଛନ୍ତି, ଯାହାକି ଏବେ ବହୁ ରାଜ୍ୟ 
ସରକାରଙ୍କୁ ବିପଦରେ ପକାଇଲାଣି । 


ତିନି ବର୍ଷ ତଳର ବିମୁଦ୍ରିକରଣର କ୍ଷତ ଏଯାଏଁ ଶୁଖୂନାହି । ସେତେବେଳେ 
ଏମିତି ତରବରିଆ ଭାବରେ ବିନା ପ୍ରସ୍ତୁତିରେ ରାତି ୮ଟାରେ ଘୋଷଣା କରି ରାତି 
୧ ୨ଟାଠାରୁ ନୋଟବନ୍ଦୀ କରି ଅଭାବଗ୍ରସ୍ତଙ୍କୁ ଧାଡ଼ିରେ ଠିଆ କରାଇଦେଲେ | ଯେଉଁ 
ତିନୋଟି କାରଣ ପାଇଁ ଏଭଳି କରିବାକୁ ପଡ଼ିଲା ବୋଲି ଆପଣ କହିଥିଲେ ତାହା 
ସଫଳ ହେବାର ସାମାନ୍ୟ ସୁରାକ୍‌ ତ ଆମେ ପାଇଲୁନି ! ସେତେବେଳେ ଆପଣଙ୍କର 
ଦୈନନ୍ଦିନ ନୂଆ ନୂଆ ନିୟମରେ ଆମେ ଆକ୍ତାମାକ୍ତା ହୋଇପଡ଼ିଥଲୁ । ଏହା ବିଫଳ 
ହେଲେ ଦେଶବାସୀ ଯେଉଁ ଦଣ୍ଡ ଦେବେ ତାହାକୁ ମଥାପାତି ଗ୍ରହଣ କରିନେବେ 
ବୋଲି ଭାଷଣ ଶୁଣାଇଲେ | କ”ଣ ତାହା ସଫଳ ହୋଇଥଲା ନା ଆପଣ କିଛି ଦଣ୍ଡ 
ଭୋଗିଲେ ! ଭୋଟକୁ କଂଣ ଆପଣ ସଫଳତା ଓ ବିଫଳତାର ନିର୍ାରକ ବୋଲି 
ଧରିନେଇଛନ୍ତି ! ତା' ବାହାରେ ଆଉ କୌଣସି ବିଚାର ନାହିଁ ! ଏବେ ଠିକ୍‌ ସେହି 
ଢାଞ୍ଚାରେ କୌଣସି ବିନା ପ୍ରସ୍ତୁତିରେ ରାତି ୮ଟାବେଳେ ଲକଡାଉନ୍‌ ଘୋଷଣା କରି 
ରାତି ୧ ୨ଟାଠାରୁ କାର୍ଯ୍ୟକାରୀ କରାଇବାକୁ ନିର୍ଦ୍ଦେଶ ଦେଇଦେଲେ ! ମାତ୍ର ୪ ଘଣ୍ଟାର 
ରାତ୍ରିକାଳୀନ ଅବଧ୍ୂରେ ଅଭାବଗ୍ରସ୍ତମାନେ କ'ଣ ଅବା କରିପାରିଥାନ୍ତେ ? କିଭଳି 
ନିଜକୁ ପ୍ରସ୍ତୁତି କରାଇପାରିଥାଆନ୍ତେ ଏଭଳି ଅଦୃଶ୍ୟ ଅସହାୟତାର ମୁକାବିଲା କରିବା 
ପାଇଁ ୨ ଏତେବଡ଼ ଦେଶରେ କେତେ ନିମ୍ବ ମଧ୍ଯବିତ୍ତ ମଣିଷ ଦୈନିକ ମୂଲ ମଜୁରି 
କରି ଚଳନ୍ତି, କେତେ ପ୍ରବାସୀ ଶ୍ରମିକ ଥାଆନ୍ତି, ପୁଣି କେତେ ଅଣପଞ୍ଜିକୃତ ଦାଦନ 
ଖଟିବାକୁ ଦେଶ ସାରା ଘୁୂରିବୂଲୁଥାନ୍ତି ତା'ର ହିସାବ କ”ଣ ଆପଣଙ୍କ ପାଖରେ, ଏତେ 

ଏତେ ମୁଖ୍ୟମନ୍ତ୍ରୀଙ୍କ ପାଖରେ ଅଛି ? ଥଲେ ତ ଆପଣ ସେମାନଙ୍କ ସମସ୍ଯା ବୁଝି 
ନିଷ୍ପତ୍ତି ନେଇପାରିଥାନ୍ତେ ! ଆପଣଙ୍କ କଥା ରଖ ସେବେ ଧାଡ଼ିରେ ଠିଆହେଲୁ, ଯେତେ 
ସମୟ ମାଗିଲେ ସେତେ ସମୟ ଦେଲୁ, ଏବେ ଘଣ୍ଟି ବଜାଇଲୁ, ଦୀପ ବି ଜାଳିଲ୍ୁ 
ମାତ୍ର ସମସ୍ୟା ସମାଧାନ ହେବା ପରିବର୍େ ଗମ୍ଭୀର ହୋଇଚାଲିଛି । ଆପଣ ତ 
ମହାଜ୍ଞାନୀଜନ ! ଏପରି ବିଚାର ବିଭ୍ରାଟ କାହିଁକି ୨ ଆଉ କେଉଁ ଅଗ୍ନି ପରୀକ୍ଷାରେ 
ଅବତୀର୍ଣ୍ଣ କରାଇବେ ଦେଶବାସୀଙ୍କ ୨ ଭୋଟ୍‌ ସମୟରେ ଆମ ଦୁଆରେ ପତ୍ର 
ପକାଉଥବା, ଦୂରଦର୍ଶନରେ ଗର୍ଜନ ତର୍ଜନ କରୁଥିବା, ବସ୍ତି ଭିତରେ ଭୋଟାକାଂକ୍ଷା 
ନେଇ ସନ୍ତର୍ପଣରେ ପାଦ ଥାପୁଥୁବା, ରୋଡ୍‌ ସୋରେ ଫୁଲପାଖୁଡ଼ାରେ ଉଚୁଳି ଉଠୁଥିବା, 
ହାତୀ ନେ-ଘୋଡ଼ା ନେ-ମୋ ପୈକାଳୀ ବଜାଇ ଦେବାକୁ ନେହୁରା ହେଉଥ୍‌ବା ଆପଣଙ୍କ 
ଅଗଣିତ ସାଥୀଗଣ ଏବେ କେଉଁ ଯୋଗମୁଦ୍ରାରେ ନିରୁଦ୍ଦିଷ୍ଟ ? 


ଆପଣଙ୍କ ‘ମନ୍‌ କୀ ବାତ୍‌' ମନଧ୍ୟାନ ଦେଇ ଶୁଣୁଛୁ, 
ଥରେ ଆମ “ମନ୍‌ କୀ ବାତ୍‌” ଆପଣ ଶୁଣିବା ହୁଅନ୍ତୁ ! 

ଭାରତର ଆତ୍ମା : ଦାନରୁ ଦାଦନ 


ପ୍ରଥମ ଛବିଟି ୨୦୧୬ ମସିହା 
ଅକ୍ଵୋବର ୬ ତାରିଖର | ଦ୍ଵିତୀୟଟି ଏବେ 
ସମସ୍ତଙ୍କ ସମ୍ମୁଖରେ, ରାଜରାସ୍ତାରେ | ସେଦିନ 
ଦାରିଦ୍ୟୁର ଚାବ୍ୂକ୍‌ ମାଡ଼ରେ ଅକ୍ତାମାକ୍ତା ଦାନ ମାଝି 
ସମ୍ବେଦନହୀନ ପ୍ରଶାସନର ନିଷ୍କର ଆଚରଣରେ 
ଅତିଷ୍ଠ ହୋଇ ଚିକିତ୍ସାରେ ଅବହେଳାଜନିତ ମୂୃତ 
ପନ୍ନୀଙ୍କ ଶବକୁ କାନ୍ଧରେ ବୋହି ବୋହି ଦଶ 
କିଲୋମିଟର ବାଟ ଚାଲିଥୂଲେ ଗାଁ ମଶାଣିରେ || 
ପହଞ୍ଚବା ପାଇଁ | ସାଥିରେ ଥୁଲା ସଦ୍ୟ ମାତୃହରା [|= 
କ୍ରନ୍ଦନରତା ଦଶ ବାରବର୍ଷର କୁନି ଝିଅଟିଏ । 
ଏବେ ସାରା ଭାରତବର୍ଷରେ ' ଦାଦନ” ନାମଧାରୀ | 
ଅସଂଖ୍ୟ ମଣିଷ ଚାଲୁଛନ୍ତି ଭିଟାମାଟିରେ ରାହା 
ନେବାପାଇଁ-ସାଥରେ ଅଛନ୍ତି ବୃଦ୍ଧ ପିତାମାତା, 
କୋଳର ଶିଶୁ ଓ ଗଭାଶୟର କୋମଳ କଳିକା । ସେତେବେଳର ଛବି କେବଳ 
ଓଡ଼ିଶାର ଇତିହାସ ଲେଖୁଥଲା, ଏବର ଛବି କିନ୍ତୁ ସମଗ୍ର ଦେଶର ଇତିହାସକୁ ଓ 
ଚେତନାକୁ ଖନଭିନ୍‌ କରି କରିଛି ଯନ୍ତ୍ରଣା ଜର୍ଜରିତ । ସେ ଚିତ୍ର ସାଉଁଟିଥଲା ବିଶ୍ବ 
ସମୁଦାୟର ସହାନୁଭୂତି, ମାତ୍ର ଏ ଚିତ୍ରକୁ ସାନ୍ତ୍ନା ଦେବାକୁ ସମଗ୍ର ବିଶ୍ଵ ଏବେ 
ଅଥର୍ବ ଓ ଅସହାୟ | 


କିଏ ଏମାନଙ୍କୁ ‘ଦାନ? ଓ “ଦାଦନ” ସଜାଇଲା ? ସାରା ଭୂଖଣ୍ଡରେ ଏକ 
ନମ୍ବର ମୁଖ୍ୟମନ୍ତ୍ରୀର ମାନ୍ୟତା ଲାଭ କରି ସୁଖ ଦରାଞ୍ଡୁଥବା ଓଡ଼ିଶାର ମୁଖ୍ୟମନ୍ତ୍ରୀ ନା 
ବିକାଶର ସ୍ଵପ୍ନ ବିକି ଭାରତବର୍ଷକୁ ଆଗକୁ ବଢ଼ାଉଥବାର ଦାବି କରିଆସୁଥିବା ବହୁଳ 
ବିଦେଶୀ ପ୍ରଶଂସାପତ୍ରଧାରୀ ଭାରତର ପ୍ରଧାନମନ୍ତ୍ରୀ ! ସେ ଯିଏ ବି ହେଉ, ଏହା ଯେ 

ମନୁଷ୍ୟକୃତ, ଏହାହିଁ ଯେ ଭାରତ ଭୂଖଣ୍ଡର ଚରମ ସତ୍ୟ, ଏହାହିଁ ଯେ ଆମ ରାଜନେତା 
ଓ ବ୍ଯବସ୍ଥାର ଉଲଗ୍ନ ଚିତ୍ର ଓ ଚରିତ୍ରଃ ଏଥରେ ଦ୍ରିରୁକ୍ତି ହେବାର ବାଟ ନାହି । 


ଦାନ ମାଝି¬-ହୋଇପାରେ ଦୀର୍ଘବର୍ଷର ସରକାରୀ ଓ ପ୍ରଶାସନିକ ସ୍ଥାଣୁତାର 
ଏକ ଅଣଦେଖା ଓ ଅବହେଳାର କରୁଣ ପରିଣତି | ହେଲେ ଦାଦନ ! ଏହା ତ ସୁଚିନ୍ତିତ, 
ସୁନିୟନ୍ତିତ ଓ ସୁପରିଚାଳିତ ଏକ ରାଜନୈତିକ ଚକ୍ରାନ୍ତର ଜୀର୍ଣ୍ଣଶୀର୍ଣ୍ ରୂପକଛ ! ଭାରତ 
ସ୍ଵାଧୀନତା ସଂଗ୍ରାମର ଅଗ୍ରପୂଜ୍ୟ ସଂଗ୍ରାମୀ ଗାନ୍ଧିଜୀ ଏକଦା ଉଦ୍‌ଘୋଷଣା କରିଥଲେ, 
ଭାରତର ଆତ୍ମା ଏହାର ଗ୍ରାମରେ ରହିଛି । ତେବେ ସେଦିନର ଦାନ ମାଝି ଓ ଏବେ 
ଦେଶର ସମଗ୍ର ପ୍ରାନ୍ତରରେ ଚାଲୁଥିବା ଦାଦନ ଶ୍ରମିକ ବା କେହି କେହି ସମ୍ମାନର ସହ 
ଉଚ୍ଚାରଣ କରନ୍ତି ପ୍ରବାସୀ ଶ୍ରମିକ କଣ ସେହି ଗାନ୍ଧୀ"କଳିତ ଭାରତର ଆତ୍ମାମାନେ ? 
ଯଦି ସେହି ଆତ୍ମାମାନଙ୍କର ଆଜି ଏଭଳି କରୁଣ ପରିଣତି, ତେବେ ଦ୍ଵିଧାହୀନ ଭାବେ 
କୁହାଯାଇପାରେ, ଅତ୍ଯନ୍ତ ଉନ୍ମଳ ଦେଖାଯାଉଥୁବା ବିପୁଳ ବପୁଧାରୀ ରାଜନେତା ଓ 
ନବ୍ୟ ପୁଞ୍ଜିପତି ସରକାରୀ ଭୃତ୍ୟମାନଙ୍କର ତୁଛା ଶରୀର ଗୋଟିଏ ଗୋଟିଏ ଫମ୍ପା ଓ 
ଅନ୍ତସାରଶୂନ୍ଯ ଅନ୍ଧକାରମୟ ପୈଶାଚିକ ନିବାସ ସ୍ଥଳୀ ନିଶ୍ଚୟ ! ତାଲା-ବନ୍ଦ 
ଭାରତବର୍ଷର ଅସମ୍ଭବ ନୀରବତାକୁ ଅଙ୍ଗଟହାସ୍ୟ କରି ରାତିର ଛାତି ଚିରି ହଜାର ହଜାର 
ମାଇଲ୍‌ ଚାଲୁଥିବା ଅସଲ ଦେଶ ନିର୍ମାତାମାନଙ୍କ ପ୍ରଶ୍ଧର ଉତ୍ତର ଦିନେ ନା ଦିନେ ତ 
ସେଇମାନଙ୍କୁ ଦେବାକୁ ହିଁ ପଡ଼ିବ। ଜୀବଦଶାରେ ହେଉ ଅବା ସେମାନଙ୍କ ମୃତ୍ୟୁ 
ପରର ଇତିହାସ ପୃଷ୍ଠାରେ ହେଉ ! 


ଲୁହ ଲହୁ ନିଗାଡ଼ି ଦେଶର ଇମାରତ୍‌ ଗଢୁଥବା ଏବଂ ଦେଶର ଟ୍ରେଜେରୀ 
ଭରୁଥବା ବିଶ୍ବକର୍ମାମାନେ “ ମିଛୁଆ ରାଧୁଆ' ମାନଙ୍କର “ ବାଘ ନେଇଗଲା ହୋ ଦଉଡ଼ି 
ଆସ” ଡାକ ଥରେ ନୁହେଁ, ବହୁବାର ଶୁଣି ଧୋକା ଖାଇସାରିଲେଣି | ହେଇ ତ ! 
ଧାଡ଼ିରେ ଠିଆହେଲେ, ପଚାଶ ଦିନ ସମୟ ଦେଲେ, ଘଣ୍ଟି ବଜେଇଲେ, ଦୀପାଳୀ 
ଜାଳିଲେ, ଜନତା କର୍ପ୍ୟୁ ବି ମାନିଲେ । ହେଲେ ଅସଲ ଯୁଦ୍ଧ ' ଲକ୍ଡାଉନ୍‌' ଡାକରାକୁ 
ମୁହଁ ମୋଡ଼ିଦେଇ ଲକ୍‌-ଓପନ୍‌ କରି ରୋକଠୋକ୍‌ ଜବାବ ବି ଦେଇଦେଲେ ! ନିର୍ଜୀବ 
ଦେବାଦେବୀଙ୍କୁ ସାମ୍ପାରେ ରଖୁ ତାଙ୍କ ନାମରେ ସକଳ ବ୍ଯଭିଚାର ଚଳାଯାଇପାରେ, 
ଫ୍ରେମ୍‌ ଭିତରେ ଆବଃ୍ଧ ଗାନ୍ଧିଜୀଙ୍କ ପ୍ରତିମା ତଳେ ଭ୍ରଷ୍ଟାଚାର ଓ ଦୁର୍ନୀତିର ନଗ୍ନ ବ୍ୟବସାୟ 
କରାଯାଇପାରେ, ମାତ୍ର ଚଳତ୍‌-ଶକ୍ତି-ସଞ୍ପନ୍ନ ଅସଲି ଦେଶ ନିର୍ମାତାଙ୍କୁ ବାର ବାର 
ବୋକା ବନେଇ ଧୋକା ଦେବାର ପରିଣତି ଭୟାବହ ଯେ ନ ହେବ, ସେକଥା ସେହି 
ସମୟ ହିଁ ନିଶ୍ଚୟ ଜଣାଇଦେବ |! ୧୯ 6 ୨୦୬୦ 

ସମାଜ ରିଲିଫ ଭଣ୍ଡାର କାହାର ? 


 ସମାଜ”ଂ ଖବରକାଗଜର ଇତିବୃତ୍ତ ପ୍ରାୟ ସଭିଏଁ ଜାଣନ୍ତି । ଖବରକାଗଜ 
କହିଲେ “ ସମାଜ ହିଁ ପ୍ରଥମେ ସାମ୍ବାକୁ ଆସେ | ଉତ୍କଳମଣି ପଶ୍ତିତ ଗୋପବନ୍ଧୁ ଦାସ 
ଯେପରି ଲୋକମାନଙ୍କ ପାଇଁ ଓ ଲୋକମାନଙ୍କର ଥିଲେ, ସେମିତି ସେ “ସମାଜ! 
ଖବରକାଗଜକୁ ଲୋକମାନଙ୍କର ଓ ଲୋକମାନଙ୍କ ପାଇଁ ଉତ୍ସର୍ଗ କରିଦେଇଯାଇଛନ୍ତି । 
ପରବର୍ଭୀ ସମୟରେ ଏଥରେ ଅଧକ ଯୋଡ଼ିହୋଇଛି ଲୋକମାନଙ୍କ ଦ୍ଵାରା । ତେଣୁ 
ଏହାକୁ ଗଣତନ୍ତ୍ରର ଏକ ମନ୍ଦିର କହିବାରେ ଦ୍ବିଧା ନାହିଁ । “ ସମାଜ' ଯେହେତୁ 
ଲୋକସେବକ ମଣ୍ଡଳର, ସେହେତୁ ଏହା ପ୍ରତି ସଭିଙ୍କର ନିଜରପଣିଆ ଓ ପ୍ରତିବଦ୍ଧତା 
ରହିଛି । କୌଣସି ଖବରକାଗଜ କିଣିବାକୁ ଚିନ୍ତା କଲାବେଳେ ପ୍ରଥମେ “ସମାଜ' ହିଁ 
ମନକୁ ଆଛନ୍ନ କରିବସେ ! ଅନ୍ୟାନ୍ୟ ଅନୁଷ୍ଠାନ ଅପେକ୍ଷା ପ୍ରାୟତଃ ଶଙ୍କାହୀନ ଭାବେ 
ସମସ୍ତେ ମୁକ୍ତ ହସ୍ତରେ ଏହି ଅନୁଷ୍ଠାନକୁ ଦାନ କରିଥାନ୍ତି । ଜନ୍ମଦିନ, ବିବାହ ଓ ମୂତ୍ଯୟୁ 
ଅବସରରେ ମଧ୍ଯ ଲୋକେ ଦରିଦ୍ର ଜନଙ୍କ କଲ୍ୟାଣାର୍ଥେ ଆର୍ଥକ ଦାନ କରୁଥିବା ଏହାର 
କଳେବରରେ ପ୍ରତ୍ୟହ ଦୃଷ୍ଟିଗୋଚର ହୋଇଥାଏ | ଏହାବାଦ୍‌ ସରକାରୀ ଅନୁଦାନ ବି 
ପ୍ରଚୁର ମିଳିଥାଏ । ଦାନ ଏଇଥୁପାଇଁ ଅଧ୍ବକ ମିଳେ, ସ୍ରଷ୍ଟା ଗୋପବନ୍ଧୁଙ୍କ ଆଦର୍ଶରେ 
ଏହା ଦରିଦ୍ର ନାରାୟଣଙ୍କ ସେବାରେ ବିଶ୍ବାସୀ । ଏହା କାହାରି ବ୍ୟକ୍ତିଗତ ସମ୍ପତ୍ତି ନୁହେଁ 
କି ଉତ୍ତରାଧକାର ସୂତ୍ରରେ କେହି ଏହାର ମାଲିକ ନୁହନ୍ତି | ' ସମାଜ” କୁ ନେଇ ସାଧାରଣ 
ଲୋକଟିର ଏତିକି ହିଁ ଭାବନା । 


କିନ୍ତୁ ରାଜ୍ୟର ସଚିବ-ଆଳୟ ଓ କିରାଣୀ-ଆଳୟଠାରୁ “ ସମାଜ ଅନୁଷ୍ଠାନଟି 
ୟା” ଭିତରେ କାହିଁ କେତେଗୁଣରେ ଯେ ଅଧ୍ବକ କର୍ଦ୍ଦମାକ୍ୁ ହୋଇସାରିଲାଣି, 
ସେକଥା ଲେଖୁଲେ ପୂର୍ଣ୍ଣଚନ୍ଦ୍ର ଭାଷାକୋଷଠାରୁ ଅଧକ ବଡ଼ ଗ୍ରନ୍ଧ ହୋଇଯିବ । 
ଆଜି “ସମାଜ ର ନିମ୍ନ ପ୍ରଦତ୍ତ ଖବରଟି ହିଁ ଏହି ସ୍ତମ୍ଭର ଶିରୋନାମା ଭଳି ପ୍ରଶ୍ନଟିଏ 
ଉଦ୍ାପନ କରିବାକୁ ବାଧ୍ଯ କଲା | 

ଜଣେ ଅବସରପ୍ରାପ୍ତ ପ୍ରଫେସର, 
ଲେଖକ ନିତ୍ଯାନନ୍ଦ ଶତପଥୀ 
ରୋଗଶଯ୍ୟାରେ ଅବାବେଳେ ତାଙ୍କର 
ଆରୋଗ୍ୟ କାମନା କରିବା, ସାକ୍ଷାତ୍‌ 
କରିବା ବା ସମବେଦନା ଜଣାଇବା ପାଇଁ 
‘ସମାଜର ପ୍ରକାଶକ ନିରଞ୍ଜନ ରଥ 
ଆପୋଲୋ ହସପିଟାଲକୁ ଯିବା ଆଦୌ 
ଅସ୍ବାଭାବିକ ନୁହେଁ, ଅପ୍ରୀତିକର ବି ନୁହେଁ । କିନ୍ତୁ ସେଠାରେ ଶ୍ରୀଯୁକ୍ତ ଶତପଥୀଙ୍କୁ 
ଚିକିତ୍ସା ଖର୍ଚ୍ଚ ପାଇଁ ୧୦ ହଜାର ଟଙ୍କାର ଚେକ୍ଟିଏ ପ୍ରଦାନ କରିବା ଏବଂ ତାହାର 
ପ୍ରମାଣ ସ୍ଵରୂପ ଫଟୋଟିଏ ଉତ୍ତୋଳନ କରି ଦର୍ଶକମାନଙ୍କୁ ଜଣାଇବା ଆମ ଭଳି 
ସାଧାରଣ ଲୋକଟିର ମନରେ ଅନେକ ପ୍ରଶ୍ନବାଚୀ ସୃଷ୍ଟି କରିଛି | ଶ୍ରୀଯୁକ୍ତ ଶତପଥୀଙ୍କ 
ପକ୍ଷରୁ ତାଙ୍କୁ ସାହାଯ୍ୟ ପାଇଁ ଅନୁରୋଧ କରାଯାଇଥୁଲା ନା ଶ୍ରୀଯୁକ୍ତ ରଥ ସମାଜ 
ଅନୁଷ୍ଠାନ ପକ୍ଷରୁ ଦୟାପରବଶ ହୋଇ ଏହା ପ୍ରଦାନ କଲେ ? ନିତ୍ଯାନନ୍ଦବାବୁ ପ୍ରାୟ 
ଅଶୀ ନବେ ହଜାର ଟଙ୍କା ଅବସରକାଳୀନ ଭତ୍ତା ପାଉଥିବେ | ଚାକିରି କାଳ ଭିତରେ 
ଘରଦ୍ବାର କରି ପିଲାଛୁଆଙ୍କୁ ଉଚ୍ଚ ସ୍ତରରେ ସ୍ଵାବଲମ୍ବୀ କରିଛନ୍ତି । ତାଙ୍କ ପନ୍ନୀ ମଧ୍ଯ 
ଜଣେ ଅବସଗପ୍ରାପ୍ତ ପ୍ରଫେସର ହିସାବରେ ତାଙ୍କ ଭଳି ମୋଟା ଅଙ୍କର ପେନସନ୍‌ 
ପ୍ରାପ୍ତ | ଏଭଳି ଆର୍ଥକ ସ୍ବଚ୍ଛଳ ସମ୍ପନ୍ଧ ବ୍ୟକ୍ତିଙ୍କୁ ସମାଜର ରିଲିଫ୍‌ କ'ଣ ଆବଶ୍ୟକ 
ଥିବ ? ଅନ୍ୟ ଦିଗରୁ ବିଚାର କଲେ ରାଜ୍ୟର ଗୋଟିଏ ସର୍ବବୃହତ ଗଣମାଧ୍ୟମ 
ଅନୁଷ୍ଠାନ ଜଣେ ସରକାରୀ ପୁଞ୍ଜି ପତି (ଅନାବଶ୍ୟକ ଭାବେ ସରକାରୀ ଚାକିରିଆଙ୍କୁ 
ଅଜସ୍ର ଟଙ୍କାର ବେତନ ଓ ପେନ୍‌ସନ ଦିଆଯାଉଥ୍‌ବାରୁ ଆମେ ସେମାନଙ୍କୁ 
“ସରକାରୀ ପୁଞ୍ଜିପତି' ଆଖ୍ୟା ଦେଲନଛୁ)ଙ୍କୁ ୧୦ ହଜାରର ଆର୍ଥକ ଅନୁଦାନ 
ତାଙ୍କ ପ୍ରତି ଅଙଟ୍ଟହାସ୍ୟ ନୂହେଁ ତ ? 


ଇଂରାଜୀରେ କଥାଟିଏ ଅଛି, "To carry coal to Newcastle", “ତେଲିଆ 
ମୁଣ୍ଡରେ ତେଲ ।” ଦରିଦ୍ରଂନାରାୟଣଙ୍କ ସେବାର ଚେତନାରୁ ସମ୍ଭୁତ ଏକ ଅନୁଷ୍ଠାନ 
ଧନୀକ-ନାରାୟଣଙ୍କ ସେବାରେ ନିୟୋଜିତ ହେବା ଅତ୍ଯନ୍ତ ଦୁଃଖଦାୟକ ଓ ଚିନ୍ତା 
ଉଦ୍ରେକକାରୀ | ଗୋପବନ୍ଧୁଙ୍କ ଆଦର୍ଶଠାରୁ “ସମାଜ” ଅନୁଷ୍ଠାନ ଆଜି ସମ୍ପର୍ଣ୍ଣ ଦୂରେଇ 
ଯାଇଥବାର ଏହା ଏକ ନଗ୍ନ ଉଦାହରଣ ନୁହେଁ କି ? 


® 

ଜଣେ ଚାଲୁଥିବା ଶ୍ରମିକର ଇତିବୃଭ୍ି 


ରାତି ଆଠଟାରେ ନିର୍ଦ୍ଦେଶ, ରାତି ବାରଟାରେ ତାଲା ବନ୍ଦ | ହଠାତ୍‌ ଯେପରି 
କିଛି ଗୋଟାଏ ଅଘଟଣ ଘଟିଗଲା ! 


ସକାଳୁ ସକାଳୁ କମ୍ପାନୀର ଫାଟକରେ ତାଲା । ଯେଉଁମାନେ କମ୍ପାନୀ 
ପରିସରରେ ରହୁଥିଲେ ସେମାନଙ୍କୁ ବାହାର କରିଦିଆଗଲା | ଯେଉଁମାନେ ଭଡ଼ା ନେଇ 
ରହୁଥିଲେ, ଘର ମାଲିକ ସହାୟ ହେଲେନି । ଏତେଦିନ ଧରି ରାସନ ଦେଉଥିବା 
ଦୋକାନୀ ମୁହଁ ବୁଲାଇଦେଲା | ଆମେ ତ ଶ୍ରମିକ, ଦାଦନ, ପ୍ରବାସୀ-କରିଥାନୁ କ'ଣ ? 
ସଞ୍ଚୟ ସରିଲା, ରାସ୍ତାକୁ ଆସିଗଲୁ । କାନ୍ଧରେ, ମୁଣ୍ଡ ଉପରେ ଲଦା ହେଲା ଘର, 
ସାଥରରେ ସଂସାର | ଯେଉଁ ହାତକୁ ଭରସା କରି ଦେଶବାସୀଙ୍କ ପେଟ ପାଇଁ, ଦେହ 
ପାଇଁ, ମୁଣ୍ଡ ଉପର ଛାତ ପାଇଁ ସୁରକ୍ଷାର ଆଳୟ ତିଆରି କରୁଥିଲୁ, ଏବେ ଗୋଡ଼କୁ 
ଭରସା କରି ଚାଲିବାକୁ ଆରମ୍ଭ କଲୁ | କେହି କେହି ଗାଡ଼ି ଧକ୍ଟାରେ ନିସ୍ତାର ପାଇଗଲେ, 
ଅନ୍ୟମାନେ ଧକେଇ ଧକେଇ ଚାଲୁଥିଲେ ! ରାସ୍ତାରେ ବି ତ୍ରାହି ମିଳିଲାନି | ଯାହାକୁ 
ଭୋଟ୍‌ ଦେଇ ସୁରକ୍ଷାର ଦାୟିତ୍ଵ ଦେଇଥିଲୁ ସେମାନେ ସ୍ବୟଂ ସୁରକ୍ଷା ବଳୟରେ ଥାଇ 
ଆଦେଶ ଦେଉଥଲେ-କେବଳ ଆଦେଶ ! ବିପଦରେ ସାହା ହେବାକୁ ଯେଉଁମାନଙ୍କୁ 
ଟିକସ ଦେଇ ପୋଷୁଥଲୁ, ସେମାନେ ତାଙ୍କରି ଆଦେଶ ହିଁ ପାଳନ କରୁଥିଲେ | ରାସ୍ତାରେ 
ମେଘନାଦ ପାଚେରୀ ଭଳି ବାଟ ଓଗାଳିଲେ | ପ୍ରତିବାଦ କଲେ ନାଲିଆଖ ଦେଖାଇ 
ବାଡ଼େଇ ଗୋଡ଼ାଇଲେ | ଜଙ୍ଗଲ ଭିତରେ ଚାଲିଲୁ । ଲହୁଲୁହାଣ ହେଲୁ । ସେମାନେ 
ସବୁ ଖବର ରଖୁଥ୍ୁଲେସାହାଯ୍ୟ କରିବାକୁ ନୁହେଁ, କେବଳ ବାଟ ଓଗାଳିବାକୁ 
ସେମାନଙ୍କ ନଜରରୁ ବଞ୍ଚବା ପାଇଁ ରେଳ ଧାରଣାକୁ ଆସିଲୁ । ଆବୂଡ଼ାଖାବୁଡ଼ା କଂକ୍ରିଟରେ 
ଚାଲିଲୁ । ଥକ୍ଟା ଲାଗିଲେ ଶୋଇଯାଉଥିଲୁ । ହିତାହିତ ଜ୍ଞାନ ରହୁ ନ ଥୁଲା | ମାଲ 
ବୋହୁଥିବା ରେଳଗାଡ଼ିଟା ବି ଆମ ଅବସ୍ଥାକୁ ବୁଝି ପାରିଲାନି | ତା'ର ବା କ”ଣ ଦୋଷ, 
ସେ ତ ଆମରି ଭଳି ଜଣେ ଶ୍ରମିକ ! ଚଢ଼ିଗଲା ଆମ ଉପରେ | ଏଠି ବି ଥୋକେ 
ଚାଲିରୁ ନିସ୍ତାର ପାଇଗଲେ | କେହି କେହି ଅପଦାର୍ଥ ତ ଫାସୀରେ ଝୁଲିପଡ଼ି ନିସ୍ତାର 

ପାଇଲେ ଓ ଆଉ କେହି ନିର୍ବଳୁଆ ଭିଟାମାଟିରେ ପହଞ୍ଚବା ପୂର୍ବରୁ ରାସ୍ତାରେ ହିଁ 
ନିସ୍ତାର ପାଇଗଲେ | ଯେଉଁମାନେ ରହିଗଲେ ସେମାନେ ପୁଣି ଚାଲିଲେ | 


ରାସ୍ତା ଲମ୍ବି ଲମ୍ବି ଯାଉଥାଏ-ଶହ ଶହ ମାଇଲ, ହଜାର ହଜାର ମାଇଲ୍‌ | ପଥ 
କି ବୁଝି ପାରୁଥିଲା ପଥୁକର ଯନ୍ତ୍ରଣା ! ଯେଉଁମାନଙ୍କର ରାସ୍ତା ସରିଯାଉଥଲା, ସେମାନଙ୍କ 
ପାଇଁ ସକଳ ତାଛ୍ଥଲ୍ୟ ଓ ଅଟ୍ଟହାସ୍ୟ ଅପେକ୍ଷା କରିଥଲା, ଦେବଲୋକର ବାସିନ୍ଦା 
ଭାବେ ଦାବି କରିଆସୁଥିବା ସୁରକ୍ଷିତ ସୁସଜିତ ମଣିଷମାନଙ୍କ ଚିନ୍ତା ଓ ଚେତନାରେ | 
ଏଠି ବି ନିର୍ଯାତନାର ଶେଷ ନ ଥଲା । କଟୁବାକ୍ୟର ସୀମା ନ ଥୁଲା | ଭୟ ଓ ଆଶଙ୍କା 
ମିଶା ଚାହାଣୀମାନ ଆମ ଶରୀରକୁ ଯେପରି ବ୍ୟବଛେଦ କରିଚାଲିଥ୍‌ଲେ ବାର ବାର |! 
ଆମ ଦେହରେ ସାଲୁବାଲୁ ହେଉଥୁବା ଭୂତାଣୁମାନଙ୍କୁ ନିରୀକ୍ଷଣ କରି ସେମାନେ ଶିହରୀ 
ଉଠୁଥିଲେ | ମନେ ହେଉଥଲା, ଆମେ ଯେମିତି ନର୍କପୁରୀରୁ ଆସି ଦେବସ୍ଥାନକୁ 
ଅଶୁବ୍ଧ କରିପକାଉଛୁ | ତାଙ୍କ ଆମ ଭିତରେ ଅବଶ୍ୟ ଏତିକି ଫରକ ଥିଲା, ସେମାନଙ୍କ 
ପିଲା ପାଠ ପଢ଼ିବାକୁ ଦେଶ ସାରା ବୁଲୁଥୁଲେ, କାମ କରିବାକୁ ଆମେ କିନୁ ଦେଶସାରା 
ବୁହା ହେଉଥୁଲୁ | ସେମାନେ ବଡ଼ ବଡ଼ ଚାକିରି କରିବାକୁ ବିଦେଶ ଯାତ୍ରା କରୁଥିଲେ, 
ଆମେ ପ୍ରବାସରେ ଦାଦନ ଖଟୁଥଲୁ । ବିପଦବେଳେ ସେମାନଙ୍କୁ ଶୂନ୍ୟଟଯାନରେ 
ସସମ୍ମାନେ ଭିଟାମାଟିକୁ ପାଛୋଟି ଅଣାଯାଉଥଲା, ଆମେ କିନୁ ଚାଲି ଚାଲି ଆସୁଥୁଲୁ, 
ଲୁଚିଛପି, ଅତ୍ଯନ୍ତ ସନ୍ତର୍ପଣରେ । 


ଚାଲିର ନିସ୍ତତ୍ସତା ଭାଙ୍ଗ ଆମେ ବେଳେବେଳେ ପରସ୍ପରକୁ ପଚାରୁଥଲୁ, ଏ 
ମହାମାରୀ ଆମ ଭୂଖଣ୍ଡକୁ ଆସିଲା କିପରି ? ଉତ୍ତର ଶୁଭୁ ନ ଥଲା! ସମସ୍ତେ ତ 
ଚାଲୁଥିଲେ, ଥକିପଡ଼ି ଚାଲୁଥିଲେ | କାରଖାନାର କୋଳାହଳରେ ଶୁଭିଥାନ୍ତା କିପରି ? 
ଆମେ ଚାଲିବା ଆରମ୍ଭ କଲାବେଳକୁ ଏବେ ତ ନୂଆ ନୂଆ ନିର୍ଦ୍ଦେଶର କୋଳାହଳ ! 
ଜାଣିବାର ବାଟ କାହିଁ ୨ ମହାମାରୀ ଆସିବାର ତାରିଖଟିଏ କିନ୍ତୁ ଦୂୃଶ୍ୟ ହେଉଥଲା 
ଡିସେମ୍ବର ଅଣତିରିଶ | ତେବେ ମାର୍ଚ୍ଚ ଚବିଶ ଯାଏ ସଭିଏଁ ନୀରବି ଗଲେ କାହିଁକି ? 
ଆଗରୁ ତ ବନ୍ଦୋବସ୍ତ କରାଯାଇପାରିଥାନ୍ତା ! ଚାଲି ଚାଲି ଏ ପ୍ରଶ୍ନଟି ବାରମ୍ବାର 
ପଚାରୁଥଲୁ- ନିଜକୁ ଓ ପଥ-ଚଲା ସାଥୀକୁ | ନିର୍ଦଦେଶଦାତା ଆମ ଭଳି ମୂର୍ଖ ନୂହନ୍ତି । 
ମହାଜ୍ଞାନୀ ! ପଣ୍ତିତ ଜନ | ଆମକୁ ମନ କଥା କୁହନ୍ତି, ଆମରି ଭଲ ପାଇଁ ସମୟ 
ମାଗନ୍ତି । ଘଣ୍ି ବଜେଇ, ଦୀପାଳୀ ଜାଳି ଦେବଲୋକଙ୍କୁ ସ୍ଵାଗତ କରିବାକୁ ହାତ 
ଯୋଡ଼ନ୍ତି । ହେଉ ପଛକେ ପାଞ୍ଚ ବର୍ଷରେ ଥରେ, ତାଙ୍କରି ନିର୍ଦ୍ଦେଶରେ ତ କେଡ଼େ 
କେଡ଼େ ମଣିଷ ଆମ ଦୂଆରେ ଆମ ସାଥୁରେ ପତ୍ର ପକାନ୍ତି ! ସାଥ ହୋଇ ଭେଜନ 

କରନ୍ତି । ଆମେ ତ ନର୍କର ଶ୍ରମିକ । ସେମାନେ ଯେପରି କହନ୍ତି, ସେପରି କରୁ | 
ଆମରି ପାଇଁ ତ ଯୋଜନା, ଆମରି ପାଇଁ କାମନା, ଯାଚନା ସବୁକିଛି । ହେଲେ 
ଗୋଟିଏ କଥା ଆମେ ଏଯାଏଁ ବୁଝିପାରୁନୁ“ଆମେ ତ କାମ କରୁଥିଲୁ, ଆମକୁ ନ 
ଜଣାଇ ହଠାତ୍‌ ଏଭଳି ଚାଲିରେ ପୁରେଇଦେଲେ କିଆଁ ? 


ଆମେ ଚାଲୁଥଲୁ ଆଉ ଗଣମାଧ୍ୟମର ଦର୍ଶକ ଗ୍ୟାଲେରୀକୁ ଭରପୁର କରୁଥିଲୁ | 
ସେଇ ଉତ୍ସାହରେ ବୁମ୍‌-ଧରା ସାମ୍ବାଦିକମାନେ ଆମକୁ, ଚାଲି ଚାଲି ଅବସନ୍ଧ 
ହୋଇପଡ଼ିଥୁ୍‌ବା କାଖର ଛୁଆଙ୍କୁ, ବୃଦ୍ଧ ପିତାମାତାଙ୍କ, କ୍ଲାନ୍ତଶ୍ରୀନ୍ତ ସ୍ତୀମାନଙ୍କୁ ଆମ 
ଯନ୍ତ୍ରଣା ଜର୍ଜରିତ ଚାଲିର ଧାରାବିବରଣୀ ପଚାରି ଆମ ସହ କିଛି ବାଟ ଚାଲିଯାଉଥୂଲେ | 
ଗର୍ଭଣା ସ୍ତ୍ରୀଟିଏ, କି ସାଇକେଲ ଆଗରେ ଦୂଇ ଛୁଆ ଓ ପଛରେ ସ୍ତ୍ରୀକୁ ବସାଇ ଚାଲୁଥବା 
ଅସ୍ତି-କଙ୍କାଳସାର ଯୁବକଟିଏ ବା ଅକର୍ମଣ୍ୟ ପିତାଙ୍କୁ ସାଇକେଲ ପଛରେ ବସାଇ ଶହ 
ଶହ ମାଇଲ୍‌ ଅତିକ୍ରମ କରିବାକୁ ଅଣ୍ଟା ଭିଡ଼ିଥବା ଅନୁଢ଼ା ନାବାଳିକା କନ୍ଯାଟିଏ ଅବା 
ଟ୍ରଲି ସୂଟକେଶ୍‌ ଉପରେ କୋଳର ପିଲାକୁ ଶୁଆଇ ବୋହି ନେଉଥୁବା ମାଂଟିଏ 
ସେମାନଙ୍କ ଦୃଷ୍ଟିରେ ପଡ଼ିଗଲେ ସେମାନେ ଆହୁରି ଉତ୍ସାହିତ ହୋଇ ଆମ ସହ ଆଉ 
କିଛି ବାଟ ଚାଲିଯାଇ ଆମ ଚାଲିବାରେ ଉତ୍ସାହ ଭରିଦେଉଥୁୂଲେ | ଆମେ ବି 
ସେମାନଙ୍କ ଚଲା-ସଙ୍ଗ ପାଇ ମହାନ୍‌ ହୋଇଯାଉଥିଲୁ କିଛିକ୍ଷଣ ପାଇଁ “କାଳେ ଏ 
ଯନ୍ତ୍ରଣାରୁ ମୁକ୍ତି ମିଳିଯିବ ! 

ଆମେ ତ ଦର୍ପଣ ସାମ୍ପାରେ ଚାଲୁଥିବା ସ୍ଵଚ୍ଛ ଶ୍ରମିକ ଶ୍ରେଣୀ | ଦର୍ଘଣର ପଶ୍ଚାତ୍‌ 
ଭାଗରେ ଆଉ କେହି ନିଃଶବ୍ଦରେ ଚାଲୁଛନ୍ତି କି ଭିନ୍ନ କିଛି ଉଦ୍ଦେଶ୍ୟ ନେଇ ! ଅସ୍ୃଚ୍ଛ 
ଶରୀର ଓ ଅପବିତ୍ର ମନ ନେଇ ? 


ଚାଲି ଚାଲି ନିସ୍ତେଜ ପଡ଼ିଆସୁଥବା ଜଣେ ବୁଢ଼ା ଶ୍ରମିକ ଏତିକିବେଳେ 
ବିଳପି ଉଠିଲା-ହେ ! ତୁ ସେକଥା ମୋଟରୁ ଭାବେ ନା | ଚାଲ୍‌, କେବଳ ଚାଲ୍‌ | 
ସକାଳ ହେଲେ ସବୁ ଦେଖୁପାରିବୁ, ସବୁ ବୁଝିପାରିବୁ । ସିନ୍ଦୁରା ଫାଟିବା ଯାଏଁ 
ଏବେ କେବଳ ଚାଲୁଥା | 

(ଭାରତବର୍ଷରେ ଚାଲୁଥିବା ଶ୍ରମିକଙ୍କ ଉଦ୍ଦେଶ୍ୟରେ ଉତ୍ସର୍ଗୀକୃତ) 

ଏହା ଆମ ପାଇଁ ବିଜୟର ବାର୍ଜା 


୨୦୦ ୨ ମସିହା, ନଭେମ୍ବର ୧୬ ତାରିଖ । ‘ଜାତୀୟ ସାମ୍ବାଦିକ ଦିବସ 
ପାଳନ ଅବସରରେ ଭୁବନେଶ୍ବରସ୍ଥିତ ସୂଚନା ଭବନର ଏକ ଭରପୂର ସଭାରେ 
ସାପ୍ତାହିକ ଖବରକାଗଜ ' ସୁବା୍ଭା' ର ସମ୍ପାଦକ ପ୍ରଦ୍ୟୁମ୍ନ ଶତପଥୀଙ୍କ ସହିତ ମୁଁ ବସିଥାଉ 
ଡାହାଣ ପାର୍ଶ୍ବସ୍ଥ ଦର୍ଶକ ଗ୍ୟାଲେରୀର ଆଗଧାଡ଼ିରେ ! ପ୍ରେକ୍ଷାଳୟର ଗୌରବ ମଣ୍ଡନ 
କରିଥାନ୍ତି ଉକ୍କଳ ଜନନୀଙ୍କ ବହୁ ସୁଯୋଗ୍ଯ-ସନ୍ତାନ ! ମଞ୍ଚାସୀନ ଥାଆନ୍ତି ମନ୍ତ୍ରୀ, 
ପ୍ରଶାସକ, ବରିଷ୍ଠ ସାମ୍ବାଦିକ ଏବଂ ଅଧ୍ଯକ୍ଷତା କରୁଥାଆନ୍ତି ବିଧାନସଭାର ବରେଣ୍ଯ 
ବାଚସ୍ପତି ଶ୍ରୀଯୁକ୍ତ ଶରତ କୂମାର କର | 


ସଭା ଆରମ୍ଭ ପୂର୍ବର ଗାନ୍ତୀର୍ଯ୍ୟପୂର୍ଣ ନୀରବତା | ସ୍ଵାଗତ ସଙ୍ଗୀତ ବନ୍ଦେ ଉଜ୍ଵଳ 
ଜନନୀ” ଗାନ ପାଇଁ ପରିଚାଳକଙ୍କ ନିର୍ଦ୍ଦେଶ | ନିଜକୁ ସଜାଡ଼ି ନେଉଥାନ୍ତି ମଞ୍ଚାସୀନ 
ସଙ୍ଗୀତ ସାଧକଗଣ | ଏହି ସ୍ଵଳ୍ପ ମୁହୁ୍ଭର ସନ୍ଧିକ୍ଷଣରେ ଏକ ବିରାଟ ବ୍ୟତିକ୍ରମ ରଚନାଣୈ 
ପ୍ରଦ୍ୟୁମ୍ନ ଶତପଥୀ ମୋତେ ପ୍ରସ୍ତୁତ କରାଉଥଲେ | ମୁଁ ଓ ଅନ୍ୟ ଜଣେ ଦୁଇଜଣ ତାଙ୍କ 
ନିର୍ଦ୍ଦେଶର ଅପେକ୍ଷା କରୁଥାଉ । ଏ ସମ୍ପର୍କରେ ସାମାନ୍ୟ ଆଭାସ ବି କେହି ପାଇ ନ 
ଥିଲେ | ସେଦିନ ବୋଧହୁଏ ପ୍ରଦ୍ୁମ୍ପ ଭାଇନା ଏକ ଏତିହାସିକ ଓ ଅଟଳ ନିଷ୍ଠରି 
ନେଇ ସେଠାରେ ଏକାଗ୍ର ଚିତ୍ତରେ ଖୁବ୍‌ ଗମ୍ଭୀର ଭାବରେ ଉପବିଷ୍ଟ ଥିଲେ | 


ନୀରବତା ଭଙ୍ଗ କରି ସୁଲଳିତ ମୂହୁଁନାରେ ମଞ୍ଚ ଉପରୁ ଭାସିଆସିଲା ବନ୍ଦେ 
ଉତ୍କଳ ଜନନୀ... |” ସହସା ପ୍ରଦ୍ୟୁମ୍ନ ଶତପଥୀ ଠିଆ ହୋଇପଡ଼ିଲେ | ତାଙ୍କ ପାର୍ଶ୍ବରେ 
ମୁଁ ବି ମଥାନତ ମୁଦ୍ରାରେ ଦଣ୍ଡାୟମାନ ହେଲି । ମୋ ପରେ ଅନ୍ୟ ଦୁଇଜଣ, ନାମ 
ଭୁଲିଯାଇଛି, ସେମାନେ ଠିଆହେଲେ | ଆମ ଠିଆହେବାର ମୁହୂଇଁକ ମଧ୍ୟରେ ସଭାରେ 
ଉପସ୍ଥିତ ଶହ ଶହ ଦର୍ଶକ ତଳ-ଉପର ସମସ୍ତେ ବିନା ଦ୍ଵିଧୀରେ “ବନ୍ଦେ ଉକ୍କଳ 
ଜନନୀଂଙ୍କ ସମ୍ମାନାର୍ଥେ ସମ୍ପୂର୍ଣ ନୀରବତାର ସହ ଦଣ୍ଡାୟମାନ ହେଲେ | ସେତେବେଳେ 
ମନ, ହୃଦୟ ଓ ଶରୀରରେ ମୁଁ ଏକ ଅପୂର୍ବ ଶିହରଣ ଅନୁଭବ କଲି । 

ସଙ୍ଗୀତ ସମାପନ ହେଲା | ସମସ୍ତେ ଆସନ ଗ୍ରହଣ କଲେ । ମୁଁ ବି । ମାତ୍ର 
ବସିଲେ ନାହିଁ ପ୍ରଦ୍ୟୁମ୍ପ । ବାଚସ୍ପତିଙ୍କ ପ୍ରଶ୍ନ ପ୍ରଦ୍ୟୁମ୍ପଙ୍କୁ" “କଣ କିଛି କହିବେ ?” 
ସେମିତି ମଞ୍ଚ ତଳେ ଠିଆହୋଇ ପ୍ରଦ୍ୟୁମ୍ନ ଯୋଡ଼ ହସ୍ତରେ ମଞ୍ଚାସୀନ ଅତିଥ୍‌ ଓ 
ଶ୍ରୋତ୍ସମଣ୍ଡଳୀଙ୍କୁ ନିବେଦନ କଲେ ଆସନ୍ତା କାଲି ବିଧାନସଭାରେ “ବନ୍ଦେ ଉତ୍କଳ 
ଜନନୀ ସଙ୍ଗୀତକୁ ଓଡ଼ିଶାର ଜାତୀୟ ସଙ୍ଗୀତ ରୂପେ ଘୋଷଣା କରାଯିବାର ପ୍ରକ୍ରିୟା 
ଆରମ୍ଭ କରିବାକୁ ବାଚସ୍ପତି ମହୋଦଯୟଙ୍କୁ ମୁଁ ଅନୁରୋଧ କରୁଛି | ପାଞ୍ଚ ମିନିଟ୍‌ ଧରି 
ଅନର୍ଗଳ ନିଜର ପକ୍ଷ ରଖୁଲେ | ତାଙ୍କର ଯୁକ୍ତି ଓ ନିବେଦନ ହିଁ ଯଥେଷ୍ଟ ଥଲା ସେଦିନ 
ସଭାକାର୍ଯ୍ୟର ସାରଣୀକୁ ବଦଳାଇଦେବା ପାଇଁ | ସଭାର ମୂଳ କାର୍ଯ୍ୟକ୍ରମକୁ ବିସ୍କରି 
ଯାଇ ମଞ୍ଚାସୀନ ଅତିଥ୍‌ଗଣ ଦୁଇଘଣ୍ଟା ଧରି ପ୍ରଦ୍ୟମ୍ମଙ୍କ ନିବେଦନ ଉପରେ ଚର୍ଚ୍ଚା କଲେ । 
ସେଦିନ ଏହି ଆଲୋଚନାର ଗୁରୁତ୍ଵ ଏତେ ବଢ଼ିଗଲା ଯେ ସୂଚନା ଭବନ ଏକ 
ଅସ୍ଥାୟୀ ବିଧାନସଭା ରୂପେ ପ୍ରତୀତ ହେଲା । ଉପସ୍ିତ ଦର୍ଶକ ବିଧାୟକମାନଙ୍କର 
ଭ୍ରମ ସୃଷ୍ଟି କଲେ | ଅଜ୍ଧକ୍ଷତା କରୁଥିବା ବାଚସ୍ପତି ଶରତ କୁମାର କର ମହୋଦୟ 
ଆସନ୍ତା କାଲି ହି ବିଧାନସଭାରେ ଏ ପ୍ରସଙ୍ଗ ନିଜେ ଉତ୍ତାପିତ କରି ଏ ଦିଗରେ ବିହିତ 
କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ସରକାରଙ୍କୁ ନିର୍ଦେଶ ଦେବାର ଉଦଘୋଷଣା 
କଲେ | ତହିଁ ପରଦିନ ବାସ୍ତବରେ ବିଧାନସଭାରେ ତାହାହିଁ ଘଟିଲା ଏବଂ “ ବନ୍ଦେ 
ଉତ୍କଳ ଜନନୀଂକୁ ଦଳ-ମତ ନିର୍ବିଶେଷରେ ରାଜ୍ୟ ସଙ୍ଗୀତର ମାନ୍ୟତା ଦେବାପାଇଁ 
କାର୍ଯ୍ୟାନ୍ନୟନ ଆରମ୍ଭ ହେଲା । 


ଏହାର ଦୀର୍ଘ ୧୮ ବର୍ଷ ପରେ ଏଯାବତ୍‌ “ ବନ୍ଦେ ଉତ୍କଳ ଜନନୀ କୁ ଓଡ଼ିଶାର 
ଜାତୀୟ ସଙ୍ଗୀତ ଘୋଷଣା କରିବାକୁ ତଥାପି ଅପେକ୍ଷା କରିଥବା ମୁଖ୍ୟମନ୍ତ୍ରୀ ହଠାତ୍‌ 
ଆସନ୍ତା କାଲି ସନ୍ଧ୍ୟାରେ ଏହି ସଙ୍ଗୀତ ଗାଇ କରୋନା ଯୋଛ୍ଧାଙ୍କୁ ଉତ୍ସାହିତ କରିବା 
ପାଇଁ ଦେଇଥିବା ଆହ୍ଵାନ ଯଦିଓ ଆମ ପ୍ରୟାସର ସମ୍ପୂର୍ଣ୍ଣ ସଫଳତା ନୁହେଁ, ତଥାପି ଏହା 
ଆମ ପାଇଁ ନିଶ୍ଚିତ ଏକ ବିଜୟର ବାର୍ଉା | 


(ନିରବଛିନ୍ଧ ଭାବରେ ଏହି ସଙ୍ଗୀତକୁ ଓଡ଼ିଶାର ଜାତୀୟ ସଙ୍ଗୀତ ମାନ୍ୟତା 
ଦେବା ଦାବିର ନେତୃତ୍ଵ ନେଇଆସୁଥବା ସେଦିନର ସେହି ଅନମନୀୟ ବ୍ୟକ୍ତିତ୍ଵ ତଥା 
ବଡ଼ ଭାଇନା ପ୍ରଦ୍ୟୁମ୍ନ ଶତପଥୀଙ୍କୁ ଆଜି ଏହି ଖୁସିର ମୁହୂର୍ଭଟିକୁ ଉତ୍ସର୍ଗ କରୁଛି |) 

ବନ୍ଦେ ଉକ୍ରଳ ଜନନୀ | 


୬୨୯ 6ମ, ୨୦୨୦ 
® 

ମୁଖ୍ୟମନ୍ତ୍ରୀଙ୍କୁ ମନ କଥା 


9 ୦ ୦ ୨ ମସିହାରୁ ' ବନ୍ଦେ ଉଜ୍ଜଳ ଜନନୀ” ରାଜ୍ୟ ଜାତୀୟ ସଙ୍ଗୀତ ମାନ୍ୟତା 
ପାଇଁ ଆପଣଙ୍କ ଦରବାରରେ ଏବେବି ଅପେକ୍ଷାରତ | ସେଥପ୍ରତି ଧ୍ୟାନ ନ ଦେଇ 
ଯେଭଳି ଢଙ୍ଗରେ ଆପଣ “ବନ୍ଦେ ଉତ୍କଳ ଜନନୀ” ଗାଇବାକୁ କହିଲେ ତାହା ଆମ 
ଭଳି କିଛି ଦୁଃଖୀ ନାଗରିକଙ୍କୁ ଚକିତ କରିଦେଲା | ଏହା ଆପଣଙ୍କର ଏକ ଅବାସ୍ତବ 
ପରିକଳ୍ପନା ବା କଳ୍ପନା ବିଳାସ ପରି ଆମର କେବଳ ପ୍ରତୀତ ହେଲାନାହିଁ, ବରଂ 
ସମସ୍ତଙ୍କ ପକ୍ଷରେ ଏହା ଗାୟନ କରିବା ସମ୍ପର୍ଣ୍ଣ ଅବାସ୍ତବ ମନେହେଲା ! ଉତ୍କଳ 
ଜନନୀଙ୍କୁ ସମର୍ପିତ ଏହି ବନ୍ଦନା କେତେପଦ କିଭଳି ସମ୍ମାନ ପ୍ରଦର୍ଶନ ସହ ଗାନ 
କରାଯିବ, ତାହା ନିର୍ଧାରଣ କରି ବିଧ୍ବବଦ୍ଧ ସରକାରୀ ନିର୍ଦ୍ଦେଶନାମାଟିଏ ବାହାର 
କରିବାରେ ଆପଣଙ୍କର ଅସୁବିଧା କେଉଁଠି ? ଯଦିବା ପଶ୍ଚିମ ଓଡ଼ିଶାର ଜନଗଣ କିଛି 
ପରିବର୍ଭନ ଚାହୁଁଛନ୍ତି ବା ଉତ୍କଳ” ପରିବର୍ରେ “ଓଡ଼ିଶା' କରିବାକୁ ଚାହୁଁଛନ୍ତି ତେବେ 
ଖୋଲା ମନ ଓ ସହୁଦୟତାର ସହ ଆଲୋଚନା କାହିକି କରୁନାହାନ୍ତି ? ପୁନଶ୍ଚ ଏହାର 
କେତେକ ତ୍ରୁଟିପୂର୍ଣ୍ଣ ଉଚ୍ଚାରଣକୁ ନିଷିଦ୍ଧ କରୁନାହାନ୍ତି କାହିଁକି ? 


ଆପଣ ନିବେଦନ କରିଥଲେ, ଯିଏ ଯେଉଁଠି ଥିବ, ସେ ସେହିଠାରେ ଏହାକୁ 
ଗାନ କରିବ | ସମସ୍ତ ନାଗରିକ ସମ୍ପର୍ଣ୍ଣ ସଙ୍ଗୀତକୁ ମନେ ରଖୁଥୁବେ, ଆପଣ କଂ ଣ 
ଏହା ନିଶ୍ଚିତ ଥଲେ ? ତଥାପି ବି ଆପଣଙ୍କ କଥା ରଖ ମୁଁ ବନ୍ଦେ ଉତ୍କଳ ଜନନୀଙ୍କୁ 
ପ୍ରଣାମ ଜଣାଇବା ପାଇଁ ଅପେକ୍ଷା କରିଥିଲି ଆପଣଙ୍କ ପ୍ରଦତ୍ତ ନିର୍ଦ୍ଦିଷ୍ଟ ସମୟକୁ ଓ 
ଜାତୀୟତାର ଏକାତ୍ମ ଭାବନା ଅନୁଭବିବାକୁ ପ୍ରତ୍ୟେକ ଓଡ଼ିଆଙ୍କ ହୃଦୟରେ | ମାତ୍ର 
ଦେଖୁଲି, କିଛି ପ୍ରହସନିଆଙ୍କ କବଳରେ ପଡ଼ି ସ୍ବୟଂ ଉତ୍କଳ ଜନନୀ ପ୍ରାୟୋଜିତ 
କାର୍ଯ୍ୟକ୍ରମ ଘେରରେ ବନ୍ଦୀପ୍ରାୟ | ଯାହାଙ୍କଠାରୁ ସ୍ପ୍ରେ ବି ଆଶା କରାଯାଉ ନ 
ଥିଲା, ସେ ବି ପଡ଼ିଆ ଆଗରେ ରେଫରୀ ଭୂମିକାରେ ଅବତୀର୍ଣ୍ଣ ଥଲେ ଓ ତାଙ୍କ 
ପଛରେ ପୂରା ଟିମ୍‌ । ବିଚରା ଫଟୋ ଉତ୍ତୋଳନକାରୀମାନେ ଯାହା ବଳି ପଡ଼ିଗଲେ | 
୫.୩୫ ମିନିଟ୍‌ରେ ଆଖୁ ଖୋଲିଲାବେଳକୁ ମୁଁ ଯାହାଙ୍କୁ ବନ୍ଦନା କରୁଥିଲି, ସମସ୍ତେ 

ମିଶି ତାଙ୍କୁ କାର୍ଟୁନ୍‌ କରିସାରିଥିଲେ | କ'ଣ କହିବି ଆପଣଙ୍କୁ ! ଖୁବ୍‌ ଦୁଃଖଦ ଅନୁଭୂତି । 
ଆପଣଙ୍କ ଘୋଷଣା ଅନୁଯାୟୀ ଏହା ତ ପ୍ରାୟୋଜିତ କାର୍ଯ୍ୟକ୍ରମ ନ ହୋଇ ସ୍ଵତଃସ୍ଭୂ୍ଭ 
ହେବା ଉଚିତ୍‌ ଥଲା | ମାତ୍ର ପରିତାପର ବିଷୟ ସ୍ଵୟଂ ଆପଣଙ୍କ ସରକାରୀ କଳ 
ଚାରିଆଡ଼େ କ୍ୟାସେଟ୍‌ ବଜାଇ, ଭୁବନେଶ୍ବରରେ କେତେକ ଗାୀତିକାରଙ୍କୁ ପାରିଶ୍ରମିକ 
ଦେଇ ବିଭିନ୍ନ ସ୍ଥାନରେ ଏହାକୁ ଗାଇବାର ଆୟୋଜନ କରିଥଲେ | ସେପଟେ ବନ୍ଦେ 
ଉତ୍କଳ ଜନନୀ ଗାନ ପାଇଁ ସଚିବାଳୟରେ ଗାଡ଼ି ନ ପୂରାଇବା ହେତୁ ପଛପଟ ଅସମ୍ଭବ 
ଭିଡ଼ ହୋଇଥଲା | ଯେଉଁ ଯୋଦ୍ଧାମାନଙ୍କୁ ଉତ୍ସାହିତ କରିବାକୁ ଏହା ଅଭିପ୍ରେତ ଥଲା, 
ଶାରିରୀକ ଦୂରତା ବ୍ୟାହତ ହେବାଦ୍ଵାରା ସେମାନଙ୍କ ଉଦ୍ଦେଶ୍ୟ ବ୍ୟାହତ ହେଲାନି କି ? 
ସହରର ବିଭିନ୍ନ ସ୍ଥାନରେ ନାକାବନ୍ଦୀ ହୋଇଗଲା | କଳନା ସ୍ଥିତ କଚେରୀ ଛକ ଅବରୋଧ, 
ଶିଶୁ ଭବନ ଛକ ଅବରୋଧ, କ୍ୟାପିଟାଲ୍‌ ହସ୍ପିଟାଲ ଛକ, ଏଜି ଛକ ସବୁ ଅବାରୋଧ 
କରିଦିଆଗଲା | ଇଏତ ରାଜଧାନୀର ଅବସ୍ଥା ¦ ଅନ୍ଯଆଡ଼େ କ”ଣ ନ ହୋଇଥିବ ! 
ପଥୋତ୍ସବ ଉତ୍ସବର ଦର୍ଶକ ଭଳି ଅନେକେ ସରକାରୀ ଲୋକଙ୍କ ଦ୍ଵାରା ' ବନ୍ଦେ ଉକ୍କଳ 
ଜନନୀ” ଗାନର ଆୟୋଜିତ ଓ ପ୍ରାୟୋଜିତ କାର୍ଯ୍ୟକ୍ରମ ଦେଖୁବାକୁ ବିଭିନ୍ନ ସ୍ଥାନରେ 
ଠୁଳ ହୋଇ ନିଜେ ବି ଗାଇବାକୁ ଭୁଲିଗଲେ | ଖବର ମିଳିଲା, ଗ୍ରାମାଞ୍ଚଳରେ ଅଙ୍ଗନବାଡ଼ି 
କର୍ମୀମାନେ ଏହାକୁ ଗାଇବାର ଆୟୋଜନ କରି ଭିଡିଓ କ୍ଲିପ୍‌ ସରକାରୀ କର୍ମକର୍ାଙ୍କୁ 
ପଠାଇବାରେ ଲାଗିଥିଲେ । ହୋଇପାରେ ସରକାରୀ ବାବୁ ଓ ଆପଣଙ୍କୁ ଖୁସି କରିବା 
ପାଇଁ | ସରପଞ୍ଚମାନେ ବି ଲାଗିପଡ଼ିଥିଲେ | ଗୋଟାଏ ଖୁସି ତ ଆଉ ! 


ଅନୁକରଣ ସବୁବେଳେ ସବୁ କଥାରେ ସମସ୍ତଙ୍କ ପାଇଁ ସଠିକ୍‌ ହୋଇ ନ 
ଥାଏ | କାହା କାହା କ୍ଷେତ୍ରରେ ହନୂୁକରଣ ହୋଇଯାଏ । ପ୍ରଧାନମନ୍ତ୍ରୀଙ୍କ ତାଳି-ଥାଳି 
ଗଣ୍ଟ- ଘଣ୍ଟି ବଜା, ଦୀପ ଜଳା, ଫୁଲ ବର୍ଷାର ଅନୁକରଣ ତ ଆପଣଙ୍କ କ୍ଷେତ୍ରରେ ତାହା 
ହିଁ ସାବ୍ୟସ୍ତ କଲା । ପୂର୍ବ ପ୍ରସ୍ତୁତି ବିନା ଲକ୍ଡାଉନର ଅବସ୍ଥା ଯାହାହେଲା, ବନ୍ଦେ 
ଉତ୍କଳ ଜନନୀ ଗାନର ଅବସ୍ଥା ଶେଷରେ ତାହାହିଁ ହେଲା | ଏସବୁ କ'ଣ ସ୍ଵାଭାବିକ 
ଜାତୀୟତା ପ୍ରେମ ବୋଲି ଭାବୁଛନ୍ତି ୨ ଏବେ ତ ବହୁ ସମାଲୋଚନା ଚାଲିଛି । ଆପଣ 
କିନ୍ତୁ ଚାହିଁଲେ ଏଥୁରୁ ନିସ୍ତାର ପାଇଯାଆନ୍ତେ | ଆପଣ ତୁରନ୍ତ ' ବନ୍ଦେ ଉକ୍କଳ ଜନନୀ'କୁ 
ଓଡ଼ିଶାର ଜାତୀୟ ସଙ୍ଗୀତ ଘୋଷଣା କରନ୍ତୁ | ଏଥୁପାଇଁ ଏକ ନିୟମାବଳୀ ପ୍ରସ୍ତୁତ କରି 
ଓଡ଼ିଶାବାସୀଙ୍କୁ ଭେଟି ଦିଅନ୍ତୁ । ଯେଉଁମାନେ ଏହି ପ୍ରକରଣରେ ମୋ ଭଳି ଦୁଃଖୀ 
ହୋଇଛନ୍ତି ସେମାନେ ନିଶ୍ଚୟ ଖୁସି ହେବେ | ଆପଣଙ୍କ ଉଦ୍ଦେଶ୍ୟ ସାଧ୍ବତ ହେବ । 


ପ୍ରଣାମ । ବନ୍ଦେ ଉକ୍ରଳ ଜନନୀ! 
9 କୁଳ ୨୦୨୦ 

ପ୍ରକୃତି” ଜ୍ଞାନ ହିଁ ମାନବିକତାର ମାପକାଠି 


ତକ୍କାଳୀନ ମୁଖ୍ୟ ନିର୍ବାଚନ ଅଧ୍ୂକାରୀ ଟି.ଏନ୍‌ ଶେଷାନ ଏକ ସମୟରେ 
ବହୁଚର୍ଚ୍ଚିତ ଏବଂ ଅତ୍ୟନ୍ତ ପ୍ରଭାବୀ ପ୍ରଶାସକ ରୂପେ ଭାରତବର୍ଷରେ ଉଭା ହୋଇଥୁଲେ I 
ଆମ ଦେଶର ନିର୍ବାଚନ କମିଶନ ପ୍ରତିଷ୍ଠାନଟି ଅତ୍ୟନ୍ତ କ୍ଷମତା ସମ୍ପନ୍ନ ବୋଲି ସେ ହିଁ 
ପ୍ରଥମଥର ପାଇଁ ଦେଶବାସୀଙ୍କୁ ଅବଗାହିତ କରାଇଥିଲେ ! ଅଥଚ ଏକ ଛୋଟିଆ 
ଘଟଣାର ଇତିବୃଭି ତାଙ୍କ ପରି ଜଣେ ପରାକ୍ରମଶାଳୀ ବାକ୍ତିତ୍ବଙ୍କୁ ଏଭଳି ଭାବରେ 
ପ୍ରଭାବିତ କରିଦେଇଥଲା ଯେ ଏକ ଆଲୋଚନାଚକ୍ରରେ ଘଟଣାଟିର ପ୍ରକାଶ ପୂର୍ବକ 
ନିଜର ଅଜ୍ଞତାକୁ ମାର୍ଜନା କରିବାର ଉପକ୍ରମ କରି ଆଶ୍ଵସ୍ତି ଲାଭ କରିବାକୁ ତାଙ୍କର 
ଅନ୍ତଃଚେତନା ତାଙ୍କୁ ଅନୁପ୍ରେରିତ କରିଥଲା | 


ମୁଖ୍ୟ ନିର୍ବାଚନ ଅଧ୍ୟକାରୀ ଥବା ସମୟରେ ସେ ଥରେ ଉତ୍ତର ପ୍ରଦେଶର 
ଏକ ରାସ୍ତାରେ ସସ୍ତ୍ରୀକ ବଣଭୋଜି ଉଦ୍ଦେଶ୍ୟରେ ଯାତ୍ରା କରୁଥିଲେ । ବାଟରେ 
ଘରଚଟିଆଙ୍କ ବସାରେ ପରିପୂର୍ଣ୍ଣ ଗୋଟିଏ ବଡ଼ ଆମ୍ଭ ବଗିଚା ଦେଖୁ ସେଠାରେ ଟିକେ 
ଅଟକିଗଲେ | ଭାବବିହୃଳ ଚିତ୍ତରେ ସେହି ବସାଗୁଡ଼ିକୁ ସେ ଉପଲବ୍ଧି କରୁଥୁବାବେଳେ 
ତାଙ୍କ ସ୍ତ୍ରୀ ସେଥୁରୁ ଦୁଇଟି ବସା ନିଜ ଘରକୁ ନେବାପାଇଁ ଇଛା ପ୍ରକାଶ କଲେ । 
ତତକ୍ଷଣାତ୍‌ ତାଙ୍କ ସହିତ ଥିବା ପୋଲିସ୍‌ ରକ୍ଷାଚର ନିକଟରେ ଗାତ୍ତ ଚରାଉଥୁ୍‌ବା ଜଣେ 
ଯୁବ-ବାଳକକୁ ଡାକି ଗଛରୁ ଦୁଇଟି ବସା ଆଣି ତାଙ୍କ ଦେବାକୁ କହିଲେ ଏବଂ ସେଥୁପାଇଁ 
ତାକୁ ଦଶଟଙ୍କା ଯାଚିଲେ | ବାଳକଟି ଏହା କରିପାରିବ ନାହିଁ ବୋଲି ମନା କରିଦେଲା | 
ଶେଷାନ୍‌ ତାକୁ ଏଥୁପାଇଁ ପଚାଶ ଟଙ୍କା ଦେବାର ଲୋଭ ଦେଖାଇଲେ । 
ପୁଲିସବାବୁମାନେ ତାକୁ କହିଲେ, ଯେହେତୁ ଶେଷାନ୍‌ ସାହେବ ଜଣେ ବହୁତ ବଡ଼ 
ଅଫିସର, ସେ ତାଙ୍କ ପାଇଁ ଏହି କାମଟି କରିବା ଉଚିତ୍‌ | 


ପିଲାଟି ନମ୍ର ଭାବରେ ଶେଷାନ୍‌ ଦମ୍ପତିଙ୍କୁ କହିଲା, “ ସାହେବଜୀ! ଆପଣ 
ଯେତେ ଯାହା ଦେଲେ ବି ମୁଁ ଏହା କରିପାରିବି ନାହିଁ ।” ସେ କହିଲା, “ ସେହିସବୁ 

ବସା ଭିତରେ ଘରଚଟିଆ ଛୁଆମାନେ ଅଛନ୍ତି | ମୁଁ ଯଦି ସେହି ବସା ଆଣି ଆପଣଙ୍କୁ 
ଦେବି, ସନ୍ଧ୍ୟାରେ ଯେତେବେଳେ ମା” ଘରଚଟିଆ ସେମାନଙ୍କ ପାଇଁ ଆଧାର ଧରି 
ଫେରିବ ଏବଂ ଦେଖୁବ ସେମାନେ ସେଠାରେ ନାହାନ୍ତି, ସେ କାନ୍ଦି ଉଠିବ ¦ ତା'ର 
ସେହି କାନ୍ଦକୁ ଦେଖୁ ସହିପାରିବା ଭଳି ହୃଦୟ ମୋର ନାହିଁ ! ” ପିଲାଟିଠାରୁ ଏହା ଶୁଣି 
ଶେଷାନ୍‌ ଦମ୍ପତି ସ୍ତନ୍ତ ହୋଇଗଲେ | 


ଶେଷାନ୍‌ ସେଦିନ କହିଥିଲେ, ମୋର ଆଇ.ଏ.ଏସ୍‌ ଉପାଧୂ ଓ ଉଚ୍ଚ ପଦବୀର 
ସ୍ତର ସେହି ଛୋଟିଆ ପିଲାଟି ସାମ୍ପାରେ ହଠାତ୍‌ ତରଳି ଯିବାକୁ ଲାଗିଲା | ତା' ପାଖରେ 


Kd 


ମୁଁ ସୋରିଷ ଦାନାଟିଏ ଭଳି ହୋଇଯାଇଥ୍‌ଲି | 


ପିଲାଟିକୁ ଆଶୀର୍ବାଦର ଶୁଭେଛା ଦେଇ ଶେଷାନ୍‌ ଦମ୍ପତି ସେଠାରୁ ଅପସାରିତ 
ହୋଇଥିଲେ | ହେଲେ ଅନେକ ଦିନ ଧରି ସେଦିନର ଘଟଣା ସେମାନଙ୍କ ଭିତରେ 
ଏକ ଅପରାଧବୋଧକୁ ଜାଗ୍ରତ କରି ରଖୁଥୁଲା | 


ଶିକ୍ଷା, ସ୍ଥିତି, ସାମାଜିକ ପଦମର୍ଯ୍ୟାଦାର ମାପକଠାରୁ ମାନବିକତାର ମାପକାଠି 
ଯଥେଷ୍ଟ ଉର୍ଶ୍ବରେ | ବହୁତଗୁଡ଼ାଏ ସୂଚନା ଏକାଠି କରି ଆମେ କିଛି ବି ହାସଲ କରିପାରି 
ନ ଥାଉ, ଯଦି ଆମର ପ୍ରକୃତି ବିଷୟକ ଜ୍ଞାନ ନ ଥାଏ । ଜୀବନ ସେତିକିବେଳେ 
ଆନନ୍ଦଦାୟୀ ହୁଏ, ମାନବ ଯେତେବେଳେ ବାସ୍ତବ ଜ୍ଞାନ ଚେତନା ଓ ପ୍ରଜ୍ଞା ପ୍ରାପ୍ତ 
କରେ | 


(ସାମାଜିକ ଗଣମାଧ୍ଯମରୁ ପ୍ରାପ୍ତ ଏକ ଇଂରାଜୀ ଲେଖାର ଅନୁସ୍ମଜନ) 


୭ କୁନ, ୨୦୨୦ 

ଆମ ଜାତୀୟତାର ଭାଷା କ'ଣ ? 


ପ୍ରିୟ ପ୍ରଧାନମନ୍ତ୍ରୀଜୀ ! 


ଆପଣ ତ ଆମର ପ୍ରଧାନମନ୍ତ୍ରୀ । ଦେଶର ଆତ୍ମା । ଆପଣଙ୍କୁ ବିଜେପି ଦଳ 
ଯେତେ ନିଜର ଦାବି କଲେ ଅବା ଆପଣ ବିଜେପି ପାଇଁ ଯେତେ ପ୍ରଚାର କଲେ ବି 
ଆମେ ଆପଣଙ୍କୁ କେବଳ ଆମର ପ୍ରଧାନମନ୍ତ୍ରୀ ଭାବରେ ଜାଣୁ । ଏ ଦେଶର ଇତିହାସରେ 
ଆପଣ ପ୍ରଧାନମନ୍ତ୍ରୀ ଭାବେ ସ୍ଥାନୀତ ହେବେ | ଭାରତର ଇତିହାସ କେବେ 
ମନେରଖ୍ମବନି ଆପଣ କେଉଁ ଦଳର ସଭାପତି, କର୍ମକର୍ଭା ଅବା ଅନ୍ୟ କୌଣସି 
ପଦପଦବୀର ଅଧ୍ବକାରୀ ଥିଲେ ବୋଲି । ଏହା ଆପଣଙ୍କୁ ସଂକୀର୍ଣ୍ଣ କରିଦେଇପାରେ, 
ହେଲେ ପ୍ରଧାନମନ୍ତ୍ରୀ ପଦର ଗରିମା ଆପଣଙ୍କୁ ବିସ୍ତାରିତ କରିବ । ହୋଇପାରେ, 
ଆପଣ ସେହି ଦଳର ସହାୟତାରେ ଏହି ପଦ ପ୍ରାପ୍ତ କରିଛନ୍ତି । ହେଲେ ପ୍ରଧାନମନ୍ତ୍ରୀ 
ହେବାପରେ ଆପଣ ତ ବାସ୍ତବରେ ଶହେ ତିରିଶ କୋଟି ଭାରତୀୟଙ୍କ ହୃଦୟ ପାଲଟି 
ଯାଇଛନ୍ତି ! ପ୍ରଧାନମନ୍ତ୍ରୀନ ହୋଇଥ୍‌ଲେ ଆପଣଙ୍କୁ କେହି କୋଳାଗ୍ରତ କରି ନ ଥାନ୍ତେ 
କି ମୋ...ଦୀ, ମୋ...ଦୀ କହି ଗାଁ ଦାଣ୍ଡ ଦୂଲୁକାଉ ନ ଥାନ୍ତେ | ଆଜି ଯେତେ ଯାହା 
ମାନ, ସମ୍ମାନ ଆପଣ ପାଇଛନ୍ତି, ପାଉଛନ୍ତି ବା ଆଗକୁ ପାଇବେ ସବୁକିଛି ସେହି 
ପ୍ରଧାନମନ୍ତ୍ରୀ ପଦ ପାଇଁ | ପୁଣି ଏକଥା ଅବଶ୍ୟ ସତ, ଆପଣ ଯାହାକିଛି କରୁଛନ୍ତି 
ସବୁକିଛି ଆମ ଦେଶ ପାଇଁ, ଆମ ପାଇଁ । ତେବେ ବେଳେବେଳେ ଆପଣଙ୍କର 
କିଛି ବିଚ୍ୟୁତି ଆମକୁ ଦୁଃଖ ଦେଉଛି । ଆଜି ଗୋଟିଏ ପ୍ରସଙ୍ଗ ଉତ୍ାପିତ କରୁଛି, 
ଆପଣ ସ୍ପିର ଚିତ୍ତରେ ଏହାର ବିଚାର କରିବେ¬ମୋ ଭଳି ସମ-ବିଚାରଗୁଡ଼ିକ ଯଦି 
ଏକୀଭୂତ ହୋଇ ନଦୀଟିଏର ରୂପ ଧାରଣ କରି ଆପଣଙ୍କ ଭଳି ସମୁଦ୍ର ନିକଟରେ 
ପହଞ୍ଚବାରେ ସକ୍ଷମ ହୋଇପାରେ । 


ଆମେ ଓଡ଼ିଶାବାସୀ ଏବେ ଏବେ ରାଜ୍ୟ ଜାତୀୟ ସଙ୍ଗୀତ ମାନ୍ଯତା ଲାଭ 
କରିଥୁବା ‘ବନ୍ଦେ ଉକ୍ଵଳ ଜନନୀ” ସଙ୍ଗୀତକୁ ନେଇ ଜାତୀୟତାର ଉଛ୍ଛାସରେ ଉତଙଫୁଲ୍ଲିତ 

ଥିବାବେଳେ ହଠାତ୍‌ ବିଜେପି ଦଳର ` ଭର୍ଟୁଆଲ୍‌ ରାଲି” ସ୍ଲୋଗାନ୍‌ ଶୁଣି ଅବାକ୍‌ 
ହୋଇଗଲୁ । ମନରେ ନିଜ ପ୍ରତି ସନ୍ଦେହ ଆସିଲା, ଆମେ କଣ ବିଟିଶୀୟ ନା 
ଆମେରିକୀୟ ? ଯଦି ନୁହେଁ, ତେବେ କେବଳ ଭାରତୀୟଙ୍କୁ ସମ୍ବୋଧ୍ୂତ କରିବାକୁ 
ଉଦ୍ଦିଷ୍ଟ ଥବାବେଳେ ° ଭର୍ଚୁଆଲ୍‌ ରାଲି” ଭଳି ବିଦେଶୀ ଶବ୍ଦର ସ୍ଲୋଗାନ୍‌ କାହିଁକି ? 
ଏହାର ଅର୍ଥ କ'ଣ ? ବିଜେପି ଦଳ ପାଖରେ କ”ଣ କୌଣସି ଭାରତୀୟ ଭାଷା-ଶବ୍ଦର 
ଅଭାବ ପଡ଼ିଗଲାଣି ? ଆପଣ ଏଥରେ ମର୍ମାହତ ନ ହୋଇ ସାମିଲ ହୋଇଯିବା ଆମ 
ଦୁଃଖର କାରଣ | ଗୋଟିଏ ଦେଶ, ଗୋଟିଏ ଟିକସ, ଗୋଟିଏ ପରିଚୟପତ୍ର, ଗୋଟିଏ 
ମୁଲ୍ୟ ଭଳି ଗୋଟିଏ ନିୟମ ଓ ଭାରତ ଭିତରେ ଭାରତୀୟ ଭାଷା ବ୍ୟବହାର ଉପରେ 
ଗୁରୁତ୍ଵ ନ ଦେଉଥିବା ଆପଣଙ୍କ ବିଚ୍ୟୁତି ହି ଆମର ଦୁଃଖ | କରୋନାକୁ ନେଇ ଆମକୁ 
ଅତ୍ୟନ୍ତ ଭୟଭୀତ କରି ଗୃହବନ୍ଦୀ ରଖୁ ଯନ୍ତ୍ରଣାସିକ୍ତ କରୁଥିବାବେଳେ, ପିଲାମାନେ 
ପାଠରୁ ଦୂରେଇ ବିଭିନ୍ନ ପ୍ରତିଯୋଗିତାରୁ ବଞ୍ଚତ ରହି ଆଶଙ୍କତ ମନରେ କାଳ କାଟୁଥିବା 
ସମୟରେ, ଆମ ଦେଶର ଅଗଣିତ ଅଶିକ୍ଷିତ ମଣିଷ ଏବେ ଏବେ ଜୀବିକା ହରାଇ 
ସ୍ଵବାସକୁ ଫେରି ଦୟନୀୟ ଭାବେ ଅସ୍ଥିର ଜୀବନଯାପନ କରୁଥିବାବେଳେ, ତିନିମାସର 
ଲକଡାଉନ୍‌ ଜନିତ ଅସୁବିଧା ସବୁକୁ ସାଧାରଣ ମଣିଷଟି ସଜାଡୁ ଥିବାବେଳେ ଭାରତୀୟ 
ଜନତା ପାର୍ଟିର ଏହି “ଭର୍ଟୁଆଲ୍‌ ରାଲି” କୁ ଆପଣ କିଭଳି ସମର୍ଥନ କରିପାରିଲେ ? 
କିଭଳି କଟକଣାମୁକ୍ତ କରିଦେଲେ ? ˆ ଭର୍ଟୃଆଲ୍‌ ରାଲି” ଭଳି ଆଗାମୀ ଦିନର ବିଦେଶୀ 
ଭାଷା ସମ୍ଭାର କ'ଣ ଆମ ପାଇଁ ହେବ ନୂତନ ଜାତୀୟତାର ଆହ୍ବାନ୍‌ ୨? ଉତ୍ତର ନିମନ୍ତେ 
ଆପଣଙ୍କର ଆଗାମୀ ଉଦ୍‌ବୋଧନକୁ ଅପେକ୍ଷା | ପ୍ରଣାମ | 


୯ କୁନ୍ଟ ୨୦୨୦ 


ପଞ୍ଚମ ସ୍ତମ୍ଭ @ ୪୮ 

ସଂରକ୍ଷଣର ସବୁଜ ସ୍ଵପ୍ନ ! 


ସରକାରୀ ସ୍କୁଲରେ ପଢୁଥିବା ପିଲାଙ୍କୁ ମେଡିକାଲ ଓ ଇଞ୍ଜିନିୟରିଂ କଲେଜରେ 
ସ୍ଥାନ ସଂରକ୍ଷଣ ଘୋଷଣାକୁ ନେଇ ହଠାତ୍‌ ବହୁ ସବୂଜ ସ୍ଵପ୍ନ ଗଣମାଧ୍ଯମଠାରୁ ଆରମ୍ଭ 
କରି ବୁବ୍ଧିଜୀବୀ ଓ ଅଭିଭାବକମାନେ ଦେଖବାକୁ ଆରମ୍ଭ କରିଦେଇଛନ୍ତି | ଆଛା, 
ଆଜି ପର୍ଯ୍ୟନ୍ତ ଦେଶରେ ଚାଲିଆସୁଥବା ସଂରକ୍ଷଣ କ'ଣ ସବୂଜ ସ୍ଵପ୍ନ ଦେଖାଇବାରେ 
ସମର୍ଥ ହୋଇଛି ? ଦଳିତ ବର୍ଟର ସଂରକ୍ଷଣକୁ ତର୍ଜମା କଲେ ଏହାର ଉତ୍ତର ସ୍ପଷ୍ଟ 
ମିଳିଯିବ ! ଭିନ୍ନ ଦିଗଟି ହେଲା, ଯଦି ଏହାପରେ ସରକାରୀ ସ୍କୁଲରେ ପଢୁଥିବା 
ପିଲାମାନେ ଅନ୍ୟାନ୍ୟ ଉଚ୍ଚଶିକ୍ଷା ପାଇଁ, ଚାକିରି ପାଇଁ, ଏପରିକି ଅନ୍ଯ ବୈଷୟିକ 
ଶିକ୍ଷାରେ ନାମ ଲେଖାଇବାକୁ କାଳକ୍ରମେ ସଂରକ୍ଷଣର ଦାବି ଉଠାଇବେ, ତେବେ 
ପରିସ୍ଥିତି କିପରି ଦିଶିବ ? ଶିକ୍ଷକ-ସମାଜକୁ ଅତ୍ୟୁଳୁ ବେତନ ଦେବାପରେ ବି ସରକାରୀ 
ସ୍କୁଲରେ ଶିକ୍ଷାର ମାନ ଓ ଶିକ୍ଷା ବ୍ଯବସ୍ଥାର ବାମନ ଗତି ଏବଂ ତଜନିତ ସରକାରୀ 
ଅପାରଗତାକୁ ଲୁଚାଇବାକୁ ବାବୁମାନେ ଏ ଯେଉଁ ଯାଦୂବିଦ୍ୟାର କୁହୁକ ଗୋଟି ଚଳାଇ 
ସାଧାରଣ ଲୋକଟିର ଚକ୍ଷୁ ବନ୍ଧନ କରିବାର ସୁଚିନ୍ତିତ ଉପକ୍ରମ ଆରମ୍ଭ କରିଛନ୍ତି 
ତାହାକୁ ଟିକିଏ ଭିନ୍ନଦୂଷ୍ଟିରେ ଅବଲୋକନ କରିବା ହେଉ | 


ଏହାର ଭିନ୍ନ ଦିଗଟିକୁ ତର୍ଜମା କରି ଦେଖୁଲେ ଯାହା ଜଣାପଡୁଛି, ବାବୁମାନେ 
କ”ଣ ସରକାରୀ ଭାବେ ଘୋଷଣା କରିଦେଲେ ଯେ ସରକାରୀ ବିଦ୍ୟାଳୟ ଏବେ 
“ଦଳିତ ଶ୍ରେଣୀଭୁକ୍ତ ହୋଇଗଲା, ଯାହା ଆଉ ବିନା ସଂରକ୍ଷଣରେ ତିଶ୍ଠିପାରିବ ନାହିଁ ! 
ଏଭଳି ଏକ କୁ-ଚିନ୍ତା ସେମାନଙ୍କର ନ ଥାଉ, ଏହା କେବଳ ବର୍ଭମାନ ପାଇଁ ଅନ୍ତତଃ 
ଆଶୀ କରାଯାଉ । ସରକାରୀ ସ୍କୁଲର ପିଲାମାନେ ତ ସରକାରଙ୍କର ନିଜ ପିଲା ! 
ସେମାନଙ୍କୁ ହତାଦର କଲାଭଳି ସଂରକ୍ଷଣର ଦୟା ନ ଦେଖାଇ, ବରଂ ଅଗ୍ରାଧ୍ଵକାର 
ଦେଇ ଘରୋଇ ସ୍କୁଲର ପିଲାଙ୍କୁ ସଂରକ୍ଷଣ ଦେଇଥିଲେ କେମିତି ହୋଇଥାନ୍ତା ! 
ଗ୍ରାମାଞ୍ଚଳର ମେଧାବୀ ପିଲାଙ୍କୁ ଅରକ୍ଷିତିଆ ସଂରକ୍ଷଣର ସୁବର୍ଣ୍ଣ ସୁଯୋଗ ନ ଯୋଗାଇ 


ପଞ୍ଚମ ସ୍ତମ୍ଭ ଵ ୪୯ 

ସରକାରୀ ତହବିଲରୁ ଦରମା ନେଉଥିବା ସମସ୍ତ ସରକାରୀ ଚାକିରିଆଙ୍କ ପିଲାଙ୍କୁ 
ସରକାରୀ ସ୍କୁଲର ଦରଜା ଦେଖାଇଥିଲେ ବରଂ ଗାଁଗହଳର ପିଲାଏ ତାରତମ୍ୟ-ବିହୀନ 
ଶିକ୍ଷା ପ୍ରାପ୍ତ କରି ବେଶି ଉପକୃତ ହେବା ସହ ଅହଂକାରଶୁନ୍ୟ ସମାଜଟିଏ ସୃଷ୍ଟି ହେବାର 
ପ୍ରକ୍ରିୟା ପୁନଃ ସଂସ୍ଥାପିତ ହୋଇପାରିଥାନ୍ତା | ସଂରକ୍ଷଣରେ ପାଠପଢ଼ା ହେଉ କି ଚାକିରି 
ବା ପ୍ରମୋଶନ ହେଉ, ଏବେ ବି ନିଜର ପ୍ରଜ୍ଞା ବଳରେ ଉତ୍ତୀର୍ଣ୍ଣ ପିଲାଟିଏ ସଂରକ୍ଷଣ 
ଦେଇ ଆସିଥିବା ପିଲାଟିକୁ ନାକ ଟେକେ, ଯାହା ଅତ୍ୟନ୍ତ ସ୍ଵାଭାବିକ | ଏଭଳି ସଂରକ୍ଷଣ 
ଭବିଷ୍ୟତରେ ଏହି ନାକ-ଟେକା ସଂସ୍କୃତିଟିକୁ ପିଡ଼ିଆ ଦେଇ ହୁଷ୍ଟପୁଷ୍ଟ କରିବ ନିଶ୍ଚୟ | 


ଏବେ ତ ଶ୍ରେଣୀ-ବିଭାଗ ଉତ୍କଟ ହେବାରେ ଲାଗିଛି | ଥଲାବାଲା-ନ ଥଲାବାଲା, 
ବାବୁ-ମୁଲିଆ, ଖଟିଖୁଆ-ଲୁଟିଖୁଆ, ଦାମିକା ସକଲ ପିଲା-ମାଗଣା ସ୍କୁଲ ପିଲା, ଏଭଳି 
ଅନେକ | ସେଥୁକୁ ପୁଣି ଗଣତନ୍ତ୍ରର ମୁଳ ହିତାଧ୍ବକାରୀ ସରକାରୀ ବିଦ୍ଯାଳୟର 
ପିଲାମାନଙ୍କ ନ୍ୟୁନ କରି ସେମାନଙ୍କୁ ସଂରକ୍ଷଣର ଥାଳ ଧରାଇଦେଇ, ବେପାରୀ ପାଠ 
ଦୋକାନୀଙ୍କ ପିଲାଙ୍କ ପାଇଁ ଏକ ବୃହତ ଦ୍ଵାର ଉନ୍ମକ୍ତ କରିଦିଆଯାଉଛି କେଉଁମାନଙ୍କ 
ସ୍ଵବାଥରେ ? ଯେଉମାନେ ଏହି ନିଷ୍ପତ୍ତି ପଛରେ ଠିଆ ହୋଇଛନ୍ତି ସେମାନେ କେଉଁ 
ସ୍କୁଲର ବାସିନ୍ଦା, ଟିକେ ଅନ୍ତର୍ଲୋକନ କରନ୍ତୁ ତ ! 


କ୍ୟାବିନେଟ୍‌ ବାବୁମାନେ ! ଥରେ ସାଧାରଣ ଲୋକଟିର ଟିକସରୁ ଦରମା ପ୍ରାପ୍ତ 
ସମସ୍ତ କର୍ମଚାରୀଙ୍କ ପିଲାଙ୍କୁ ତୁମ ନିଜ ବିଦ୍ୟାଳୟର ଦରଜା ଭିତରେ ପୂରାଇବାର 
ହିଜ୍ମତ କର ତ ! କ୍ଷମତା ଓ ମନମୋହନକାରୀ ଭୁଜୁଭୁଜିଆ ଯାଦୂବିଦ୍ୟା ବଳରେ ନିଜ 
ଚଉକିର ସୁରକ୍ଷା ସହିତ ମାସିକ ଆୟର ନିଦ୍ଦିତ ସୁରକ୍ଷା ପାଇଁ ଆଉ କେତେ ତଳକୁ 
ଖସିବ ? କଳନାବିଳାସୀ ନ ହୋଇ ଟିକେ ବାସ୍ତବବାଦୀ ହୁଅ ! 


୩୧ ଜି6ସେ୍ର, ୨୦୨୦ 

ଝିଅ-ବୋହୂ-ମାଆ ଓ ଶାଶୁ 


ଝିଅଟି ପୁଅ ଅପେକ୍ଷା କମ୍‌ ଗୁରୁତ୍ଵ ପାଏ, ବୋହୂଠାରୁ ସମସ୍ତ ସଣ୍ଡଣା ଆଶା 
କରାଯାଏ, ମାଆଟିଏ ଘରର ମୂରବୀ ହୋଇପାରେନି, ଶାଶୁଟି ନିନ୍ଦାତ ଅପବାଦ, 
ଆରୋପ ସହେ... ! ପ୍ରଶ୍ନଟିଏ ଉଠେ ସମାଜ କେବଳ କାହିଁକି ସବୁକିଛି ସେହି 
ନାରୀଙ୍କଠାରୁ ହିଁ ଆଶା କରେ ? ପୁରୁଷ ୩୬୪ ଦିନ ନେଇଯାଇ ମାର୍ଚ୍ଚ ୮ ତାରିଖ 
ଦିନଟିକୁ ବିଶ୍ଵ ସମୁଦାୟ ମହିଳା ଦିବସ ଭାବେ ସଂରକ୍ଷଣ କରିଦିଏ ? 


ପୁରୁଷର ମୃତ୍ୟୁରେ ନାରୀ ବିଧବା ହୋଇ ସମସ୍ତ ସାଂସ୍କୃତିକ କାର୍ଯ୍ୟରୁ ବାଦ୍‌ 
ପଡ଼େ, ଶଙ୍ଖା-ସିନ୍ଦୁର-ରଙ୍ଗୀନ୍‌ ଶାଢ଼ି ପରିତ୍ୟଜ୍ୟ କରେ, ଆମିଷ-ପିଆଜ ରସୁଣ-ପୋଇ- 
ଲାଉ ଭଳି ଞିଷଧୀୟ ଖାଦ୍ୟ ବର୍ଜନ କରେ | ଅଥଚ ନାରୀର ମୃତ୍ୟୁରେ ପୁରୁଷଟିର 
କୌଣସି ପରିବର୍ଭନ ଘଟେନାହି, କେବଳ କିଛି ବୈଦିକ କର୍ମରେ କର୍ଭା ନ ହେବା 
ଛଡ଼ା ! ନାରୀଟି ପଛରେ କେବଳ ବେଶ୍ୟା ବିଶେଷଣ ଲାଗିପାରେ କିନ୍ତୁ ସମସ୍ତ ପୁରୁଷ 
ଯେପରି ସନ୍ମ । ପୁରୁଷର ସିଦିଲାଭ ପାଇଁ ସେ ନାରୀଠାରୁ ସର୍ବଦା କୋଡ଼ିଏ ହାତ 
ଦୂରତା ରକ୍ଷା କରିବା ଉଚିତ୍‌ ବୋଲି ରାମକୃଷ୍ଣ ପରମହଂସଙ୍କ ପରି ସାଧକମାନେ ମୁକ୍ତ 
କଣ୍ଠରେ ଉଦରଘୋଷଣା କରିପାରନ୍ତି ¦ ହେଲେ ନାରୀର ସିଛିପ୍ରାପ୍ତି ନିମନ୍ତେ ସେ 
ପୁରୁଷଙ୍କ ଠାରୁ କେତେ ଗଜ ଦୂରତା ରକ୍ଷା କରିବା ବିଧେୟ ସେ ପରାମର୍ଶ ଦେବାରେ 
ସେ ଅସମ୍ଭବ ଭାବେ ନୀରବ । କାହିଁକି ଏଭଳି ବ୍ୟତିକ୍ରମ ? 


ବିବାହରେ ପୁରୁଷଠାରୁ ନାରୀର ବୟସ କମ୍‌ ହେବା ଦରକାର | ବିବାହ ପରେ 
ନାରୀଟି ପୁରୁଷ ଘରକୁ ଯିବା ଦରକାର । ବିବାହ ପରେ ନାରୀର ବେଦ, ଗୋତ୍ର 
ପରିବର୍ଭନ ହେବା ଶିରୋଧାର୍ଯ୍ୟ । ସାଙ୍ଗିଆ ପରିବର୍ଭନ ତ ବାଞ୍ଚନୀୟ । ଯିଏ ପଚିଶ 
ବର୍ଷ ଧରି ଗୋଟିଏ ସାଙ୍ଗିଆରେ ସମାଜରେ ପରିଚିତ ଥିଲା ସେ ହଠାତ୍‌ ଅନ୍ୟ ଏକ 
ସାଙ୍ଗଆରେ ନିଜକୁ ପରିଚୟ କରାଇବା କେତେ ଯନ୍ତ୍ରଣାଦାୟକ ସେ କଥା ପୁରୁଷର 
ବୁଝିପାରିବାର ସାମର୍ଥ୍ୟ ନାହିଁ, ଯେପରି ଗର୍ଭ ଯନ୍ତ୍ରଣା ଜାଣିବାରୁ ସେ ବଞ୍ଚତ | ନିଜର 
ଜନ୍ମଦାତା ପିତାମାତାଙ୍କୁ ମୁଖାଗ୍ନି ଦେବା ଏବଂ ଶ୍ରାଦ୍ଧ ଦେବାର ଅଧ୍ୟକାର ନାରୀର 

ନାହିଁ | ପିତ୍ରାଳୟରେ କୌଣସି କର୍ମରେ କର୍ତ୍ତୀ ହେବାରୁ ସେ ବଞ୍ଚତା; ଏହିପରି ବହୁ 
କ୍ଷେତ୍ରରେ ନାରୀଟିଏ ଶୋଷିତା, ଲାଞ୍ଚିତା ଓ ଅପମାନିତା | କାହିଁକି ୨ ଯେଉଁମାନଙ୍କର 
କେବଳ କନ୍ୟା ସନ୍ତାନ ଅଛନ୍ତି, ସେମାନେ କ”ଣ ମଲାପରେ ଶ୍ରାଦ୍ଧ ନ ପାଇ ଭୂତ 
ହୋଇ ବୁଲନ୍ତି ? ପୁତ୍ରର ପିତାମାତା କେବଳ ବୈକୁଣ୍ଠରେ ସ୍ଥାନ ପାଅନ୍ତି ? ପୁରୁଷ 
କେଉଁ ଗୋତ୍ର ଓ ବେଦର ମହାମାନବ ଯେ ସେମାନଙ୍କ ଗୋତ୍ର ଓ ବେଦ 
ଅପରିବର୍ଭନୀୟ ? ବଶିଷ୍ଠ ରଖି କିଏ, ତାଙ୍କର ଚରିତ୍ରଚର୍ଯ୍ୟା ବା ଧର୍ମ-ଚର୍ଯ୍ୟା କ'ଣ 
ତାହା ନ ଜାଣି ତାଙ୍କୁ ଅନୁପାଳନ-ଅନୁଧାବନ ନ କରି ଜଣେ କିପରି ବଶିଷ୍ଠ-ଗୋତ୍ରୀ 
ବୋଲି ଦାବି କରିପାରେ ? ପୁରାତନ ପ୍ରସ୍ତର ଯୁଗ, ନୂତନ ପ୍ରସ୍ତର ଯୁଗ ପରେ ବୈଦିକ 
ଯୁଗର ଆରମ୍ଭ । ସେଠାରୁ ବେଦର ସୃଷ୍ଟି, ଯାହା କଥୃତ ବେଦ । ଅଗ୍ନି ଆବିଷ୍କାର 
ହେବାପରେ ବ୍ରୋଞ୍ଜ ଓ ଲୌହ ଯୁଗର କାୟା ବିସ୍ତାର ଏବଂ ବହୁ ପରେ ଲିଖନ 
ପ୍ରଣାଳୀର ସୃଷ୍ଟି ଏବଂ ବେଦ ଲିଖନ ଆରମ୍ଭ | ତେବେ ଆଜିର ରକବେଦୀ ସେବେ 
କଂ” ଣ ଥଲା ସେ ଇତିହାସ ନ ଜାଣି ରକବେଦୀ ମଣିଷ ବୋଲି ଦାଞ୍ଭିକତା ପ୍ରଦର୍ଶନ 
କରିବାର ଅର୍ଥ କ'ଣ ? ଝିଅଟିଏ ଯାହା ଞରସରୁ, ଯାହା ଗର୍ଭରୁ ଜନ୍ମ ହେଲା ସେହି 
ରକ୍ତ-ବୀର୍ଯ୍ୟର ଯଦି ପରିବର୍ଭନ ଅସମ୍ଭବ ତେବେ ଜନ୍ମଂବଂଶର ବେଦ-ଗୋତ୍ର 
ପରିବର୍ଭନ କେମିତି ସମ୍ଭବ ? ଯେଉଁ ମନ୍ତ୍ରପାଠ ବଳରେ କନ୍ଯାଟିର ଗୋତ୍ରଂବେଦ 
ବଦଳି ଯାଇପାରୁଛି, ସେହି ମନ୍ତ୍ର କ”ଣ ପିତାମାତା ବା ପ୍ରକୃତି ସ୍ପଷ୍ଟ କୌଣସି ସଜୀବ 
ବା ନିର୍ଜୀବ ସୃଷ୍ଟିକୁ ବଦଳାଇଦେବାର ସାମର୍ଥ୍ୟ ରଖୁପାରେ ? କ”ଣ ସେ ମନ୍ତ, ତା'ର 
ଓଡ଼ିଆ ଭାଷାନ୍ତର ନ ହେବାର କାରଣ କଂ ଣ ? ଦେବାଦେବୀ, ନଦୀ-ସାଗର, ବନସ୍ତ 
ପ୍ରାନ୍ତର, ପାହାଡ଼ ପର୍ବତ କେବଳ କଂ”ଣ ସଂସ୍କୃତ ଭାଷା ବୁଝିପାରନ୍ତି ୨ “ ଆଗଛନ୍ତୁ 
ମହାଭାଗ” କୁ ' ମହାଶୟ ଆସନ୍ତୁ' କହିଲେ କେହି ବିରାଜମାନ କରିବେନି ? ଏହାକୁ 
ବିସ୍ମୟରେ ନ ରଖୁ ସଂଶୟ ମୁକ୍ତ କରାଯିବା ଉଚିତ ନୁହେଁ କି ? ଆମ ଓଡ଼ିଶାରେ ଥବା 
ମୁକ୍ତିମଣ୍ଡପ ଭଳି ଭାରତୀୟ ଅନ୍ୟାନ୍ୟ ଧାର୍ମିକ ସଂସ୍ଥାମାନେ ଏଭଳି ବିଭେଦଜନିତ 
ଅସୂୟା ପ୍ରଣୋଦିତ କୁସଂସ୍କାରକୁ ଦୂରୀକରଣ କରିବାରେ କାର୍ପଣ୍ୟ ନ କରି ଏକ ସୌମ୍ୟ 
ସୁନ୍ଦର ସମାଜ ବ୍ୟବସ୍ଥା ପ୍ରସ୍ତୁତି ପାଇଁ ମସ୍ତିଷ୍କ ଚାଳନା କରିବା ଆବଶ୍ୟକ | 


ବିଶ୍ଵାସ ଓ ଶୃଙ୍ଖଳା ନିମନ୍ତେ ସୃଷ୍ଟ ପରଖରା ଯେତେବେଳେ ବିଭାଜନକାରୀ, 
ସ୍ଵାଥାନେ୍‌ଷୀ ବା ଅହଂକାରୀ ହୋଇଉଠେ ସେ ବିଶ୍ଵାସ ଓ ଶୁଙ୍ଖଳାରୁ ମୁକ୍ତ ହୋଇ ନୂତନ 
ଦର୍ଶନ ଅଭିମୁଖେ ଅନୁପ୍ରେରିତ ହେବା ମଣିଷର କର୍ଭବ୍ୟ ହେବା ଉଚିତ୍‌ | 


୬ ଜାନୁଆରୀ, ୨୦୨୬୧ 
୦ i 

NI 


କନ୍ୟାଦାନ କାହିକି 


ସୁବର୍ଣ୍ଟ ଭୂମି, ଗୋ, ଅନ, ବସ୍ତ, ଅର୍ଥ, ଘୃତ, ଜଳ, ଫଳ, ପୁଷ୍ପ, ପତ୍ର, ପିଣ୍ଡ 
ପରି ବସ୍ତୁ, ପଦାର୍ଥ ବା ପ୍ରାଣୀଙ୍କୁ ଦାନ ଦିଆଯିବାର ପରମ୍ପରା ସୃଷ୍ଟି କରାଯାଇଛି । କିଏ 
ସୃଷ୍ଟି କରିଛି, କାହିଁକି କରିଛି ତାହା ଗବେଷଣା ସାପେକ୍ଷ ବା ସମୟର ଆବଶ୍ୟକତା 
ବୋଲି କହିଲେ ଭୁଲ୍‌ ହେବନି | ଏସବୁ ଦାନ ଦେଲେ ପୁଣ୍ୟ ହୁଏ, ରିଷ୍ଟ ଖଣ୍ଡନ ହୁଏ, 
ନିଃସନ୍ତାନି ସନ୍ତାନ ଲଭନ୍ତି, ରୋଗ ପୀଡ଼ାରୁ ଉପଶମ ମିଳେ, ପୁତ୍ର କନ୍ଯା ବିବାହ 
ହୁଅନ୍ତି, ଗୃହ ନିର୍ମାଣ ହୁଏ, ଆହୁରି ଅନେକ ବୋଲି ଏଥିରେ ଯୋଡ଼ାଯାଇଛି | ଏଗୁଡ଼ିକ 
ବାଦ୍‌ ଏକ “କନ୍ଯା' ଦାନ କରିବାର ପରମ୍ପରା ମଧ୍ୟ ରଚନା କରାଯାଇଛି | ପୁଣି 
କନ୍ୟା ଦାନ! କୁ ମହାପୁଣ୍ୟ ବୋଲି ଆଖ୍ୟାୟିତ କରାଯାଇଛି । ଦାନ ଦେବାରେ ପ୍ରାପ୍ତ 
ପୁଣ୍ୟ ଓ ମହାପୁଣ୍ୟ କ”ଣ ଏବଂ ଏହା ବାସ୍ତବରେ ପ୍ରାପ୍ତ ହୁଏ କି ନ ହୁଏ ସେ ବିଷୟ 
ମଧ୍ଯ ଅନୁସନ୍ଧାନ ସାପେକ୍ଷ । ମଣିଷ-ମଣିଷ ଭିତରେ ଥିବା ସମସ୍ତ ସାମାଜିକ ସମ୍ପର୍କ 
ଭିତରେ ˆ କନ୍ୟା” କୂ ଛାଡ଼ିଦେଲେ ଅନ୍ୟ କାହାରିକୁ ଯଥା ପିତା, ମାତା, ପୁତ୍ରର ଭାଇ, 
ଭଉଣୀ, ଜେଜେବାପା, ଜେଜେମା’, କକା, ଖୁଡ଼ୀ, ଦାଦା, ଜେଠେଇ, ମାମୁ, ମାଇଁ, 
ମଉସା, ମାଉସୀ, ପିଉସା, ପିଉସୀ, ଅଜା, ଆଇ, ଝିଆରୀ, ପୁତୁରା, ଭଣଜା, ଭାଣିଜୀ, 
ଶଳା, ଶାଳୀ, ଭାର୍ଯ୍ୟା ଅଦିଙ୍କୁ “ଦାନ” ଦିଆଯିବା କଥା କୁହାଯାଇନି | କାହିଁକି କୁହାଯାଇନି 
ତାହା ବି ଏକ ବିଡ଼ମ୍ବନାର ବିଷୟ । ତେବେ କେବଳ “ କନ୍ୟା ଦାନ କାହିଁକି ? 


 କନ୍ୟାଂ କୌଣସି ବସ୍ତୁ ନୁହେଁ କି ପଦାର୍ଥ ବି ନୁହେଁ । ଗୋରୁ ଭଳି ପଶୁ ମଧ୍ଯ 
ନୁହେଁ । କନ୍ୟା ଜଣେ ମାନବ । କେବଳ ମାନବ ନୁହେଁ, ମାନବ ସୃଷ୍ଟି କରୁଥିବା 
ମହାମାନବ | ତଥାକଥୂତ ସୃଷ୍ଧିକର୍ଭା ବ୍ରହ୍ମାଙ୍କୁ କେହି ଦେଖୁନାହାନ୍ତି କିନ୍ତୁ ସୃଷ୍ିକର୍ୀ 
କନ୍ୟାକୁ ସମସ୍ତେ ଦେଖନ୍ତି, ପୁଣି ସ୍ଵ ଚକ୍ଷୁରେ | ସେହିଭଳି ପାଳନ କଉ ବିଷ୍ଣୁଙ୍କୁ ବି 
କେହି ଦେଖନାହାନ୍ତି କିନ୍ତୁ କନ୍ଯାଟି ସ୍ତନ୍ୟପାନ କରାଇ ମାନବ ଶିଶୁକୁ ପାଳନ ପୋଷଣ 
କରେ, ଏହା ସମସ୍ତେ ସ୍ଵଚକ୍ଷୁରେ ଦେଖନ୍ତି । ସଂହାର କରା ମହେଶ୍ବର ବି ସମସ୍ତଙ୍କ 

ନିକଟରେ ଅଦୃଶ୍ୟ । ମାତ୍ର ଆତ୍ମଗ୍ନାନିରେ ଆତ୍ମହତ୍ୟା କରୁଥିବା କନ୍ୟାଟି ତା'ର 
ସର୍ଜନାଟିକୁ ସେଇଠାରେ ହିଁ ସମାପ୍ତ କରିଦିଏ । ଏଣୁ ସେ ହିଁ ବାସ୍ତବରେ ସୃଷ୍ଟିର 

ସଂହାରକର୍ତ୍ଧୀ | ପୁଥବୀକୁ ଯେ ଧାରଣ କରିଅଛି ତାକୁ ଧରିତ୍ରୀ କୁହାଯିବା ଭଳି ମାନବ 
ସନ୍ତାନକୁ ଧାରଣ କରୁଥିବାରୁ କନ୍ଯା ମଧ୍ଯ ଧରିତ୍ରୀ ପଦବାଚ୍ୟ ! ଧରିତ୍ରୀକୁ କେହି ଦାନ 
କରିବାର ଦୁଃସାହସ କରିପାରେ ? 


ସମୟ ବଦଳିଛି, ମଣିଷର ଆବଶ୍ଯକତା ବି ବଦଳିଛି । ବିଜ୍ଞାନର ଅଗ୍ରଗତି 
ଯଥେଷ୍ଟ ହୋଇଛି | ଚାରିଆଡ଼ ଅନ୍ଧାର ଥବାବେଳେ ଯେଭଳି ଭୁତ ପ୍ରେତମାନେ ବିଚରଣ 
କରି ଭୟ ପ୍ରଦର୍ଶିତ କରୁଥିଲେ ଚତୁର୍ଦଧିଗ ଏବେ ଆଲୋକମୟ ହୋଇଯିବାରେ ପ୍ରେତାମ୍ବା 
ଭୟ ମଧ୍ଯ ଅନେକାଂଶରେ ଦୂରୀଭୂତ ହୋଇଛି । ଆଦିମ ସମୟରେ କନ୍ଯାମାନଙ୍କୁ 
ଗ୍ୁହକାର୍ଯ୍ୟରେ ବିନିଯୋଗ କରାଯାଉଥିଲା | ପାଠଶାଠ ପଢ଼ାଯିବାର ବିଶେଷ କୌଣସି 
ଅବକାଶ ସେମାନଙ୍କ ପାଇଁ ନ ଥଲା | କନ୍ୟାକୁ ଭୟାଳୁମାନେ ବୋଝ ଭାବି “ ଦେଲା 
ନାରୀ, ହେଲା ପାରି” ଭଳି ଆପ୍ତବାକ୍ୟ ସୃଷ୍ଟି କରିଥିଲେ | ଏବେ କନ୍ୟାମାନେ ଯାହାସବୁ 
କରିପାରୁଛନ୍ତି ପୁତ୍ରମାନେ ସେମାନଙ୍କଠାରୁ ପଛରେ ପଡ଼ିଗଲେଣି | ଏହି ଯୁକ୍ତିବେଳେ 
କେହି କେହି କନ୍ୟାକୁ ସମ୍ମାନ ଜଣାଇ ଏବଂ କନ୍ୟାକୁ ରତ୍ନ ମନେକରି ଏହି ଦାନ କଥା 
କୁହାଯାଇଛି ବୋଲି କହିଥାନ୍ତି । ମାତ୍ର “କନ୍ଯା” ସହିତ “ଦାନ”କୁ ନ ଯୋଡ଼ି କ'ଣ 
ଝିଅମାନଙ୍କୁ ସମ୍ମାନ ଦିଆଯାଇପାରିବନି ! 


ସବୁଠୁ ବଡ଼ ଯୁକ୍ତି ହେଲା ପୁତ୍ର ପାଇଁ କନ୍ୟାଟିଏ ଲୋଡ଼ା ଏବଂ କନ୍ଯା ପାଇଁ 
ପୁତ୍ରଟିଏ ଲୋଡ଼ା । ତେବେ ପୁତ୍ରତଦାନ ବୋଲି ନ କହି କାହିକି କନ୍ଯା-ଦାନ 
କୁହାଯାଇଥିଲା ଏବଂ ଏବେ ବି ସେହିଭଳି ଜଡ଼-ବିଶ୍ଵାସକୁ ମାନିନିଆଯାଉଛି ? 


୧୩ ଜାନୁଆରୀ, ୨୦୬୨୧ 

ପରିବେଶଙ-ସାରସ୍ବତ-ଅଧ୍ଯାତ୍ମର ତ୍ରିବେଣୀ 
ସଙ୍ଗମ : ଅଭୟ ସିଂହ 


ସେଦିନ ସନ୍ଧ୍ୟାରେ ଅତି ସନ୍ତର୍ପଣରେ ସାମାନ୍ୟ ସ୍ମିତହାସ୍ୟରେ ସେ ପଚାରିଲେ, 
“ ମା (ନନ୍ଦିନୀଦେବୀ) ଙ୍କ ସଙ୍ଗେ ଦେଖା ହୋଇପାରିବ ? ” ସେଇ ଅତ୍ୟନ୍ପ ସମ୍ଭାଷଣରେ 
କି ଚୂମ୍ବକୀୟ ଆକର୍ଷଣ ଥଲା କେଜାଣି କୌଣସି ପରିଚୟ ଓ କାରଣ ନ ପଚାରି ମା'ଙ୍କୁ 
ଯାଇ କହିଥିଲି, “ ଜଣେ କିଏ ଦେଖା କରିବାକୁ ଆସିଛନ୍ତି ।” ମା” ସଙ୍ଗେ ସଙ୍ଗେ 
ଅଫିସ୍‌ ଗୃହକୁ ଆସିଲେ ଏବଂ ଆଗନ୍ଧୁକ ଜଣକ ତାଙ୍କୁ ପ୍ରଣାମ ଜଣାଇ ହସହସ ମୁହଁରେ 
ନିଜ ଝୁଲାମୁଣିରୁ ପଣ୍ଡିଚେରୀ ଆଶ୍ରମର ଦୁଇ ପକେଟ୍‌ ଧୂପକାଠି ଏବଂ ବିଭୂତି ପୁଡ଼ିଆଟିଏ 
ତାଙ୍କ ହାତକୁ ବଢ଼ାଇଦେଲେ । ମା” ସେଗୁଡ଼ିକୁ ମୁଣ୍ଡରେ ଲଗାଇ ଟେବୁଲ ଉପରେ 
ରଖ ବସିବାର ଉପକ୍ରମ କଲେ, ତାଙ୍କ ସହିତ ଆଗନ୍ତୁକ ବି | ସେଦିନ ଆଲୋଚନାର 
ଅବଧୂ ଯଦିଓ ମନେନାହିଁ, ତେବେ ଧରିତ୍ରୀର ସମ୍ପାଦକୀୟ ପୃଷ୍ଠାରୁ ଓଡ଼ିଶାର ପତ୍ରପତ୍ରିକା 
ଯାଏଁ, ନୀଳାମ୍ଭୂ ଚିଲିକାର ପ୍ରଦୂଷଣଠାରୁ ରଷିକୂଲ୍ୟା ନଦୀପଠାର ଅସୁରକ୍ଷିତ ହେନ୍ତାଳବନ 
ଯାଏଁ ଏବଂ ରଖି ଶ୍ରୀଅରବିନ୍ଦଙ୍କ ସାଧନାପୀଠରୁ ରମଣ ମହର୍ଷିଙ୍କ ଆଶ୍ରମ ଚାରିପାଖର 
ପାହାଡ଼ରେ ଲିନମ୍ବ ମଞ୍ଜି ପ୍ରକ୍ଷେପଣର କାହାଣୀ ପର୍ଯ୍ୟନ୍ତ ପ୍ରଲନ୍ବିତ ଥୁଲା ତାହାର ପରିଧି | 
ତାଙ୍କର ସ୍ପଷ୍ଟ ବିଚାର, ନିର୍ଭୀକ ଉଚ୍ଚାରଣ, ପୃଥିବୀକୁ ଭଲପାଇବାର ଦୁର୍ବାର ଲାଳସା 
ଏବଂ ଭଗଗତ୍‌ ବିଶ୍ବାସରେ ସମର୍ପିତ ଭାବନା ମୋତେ ବାରବାର ଆକର୍ଷିତ କରୁଥଲା 
ଏବଂ ସମ୍ମୁଖରେ ବସିଥ୍‌ବା ଲୌହମାନବୀ ନନ୍ଦିନୀ ଶତପଥୀ ହିଁ ଯେପରି ତାଙ୍କ ଅଭୀସ୍ତା 
ପୁରଣର ଏକମାତ୍ର କଉ୍ତୀାଃ ଏହିପରି ବୋଧ ହୋଇଥୁଲା ମୋର | ଅତିମାନସର ସୃକ୍ଷ 
ସ୍ତରରେ ସେ ମୋତେ ଆକର୍ଷିତ କରୁଥିଲେ, ଆଉ ମୁଁ ଯନ୍ତ୍ରବତ ଆକର୍ଷିତ ହୋଇ ତାଙ୍କ 
ବିଚାରର ଟିପାଖାତାରେ ଅକ୍ଷର ପାଲଟିଯାଉଥୁଲି । ସେହି ୧୯୯ ୦ ମସିହା ମାର୍ଗଶୀରର 
ଶୀତୁଆ ସନ୍ଧ୍ୟାରୁ ଆରମ୍ଭ ହୋଇଥଲା ମୋର ତାଙ୍କ ସହିତ ସମ୍ପର୍କ ଏବଂ ଏହାର 
ପରବର୍ଭୀ ଉଚ୍ଚାରଣ ପ୍ରତିଧ୍ବନିତ ହୋଇଥଲା, ‘ ଅଭୟ ଭାଇ” ଶବ୍ରେ | 

ନିଜ ନାମର ସାର୍ଥକତା ପ୍ରତିପାଦନ କରିଥୁଲେ ସେ । ଭୟ ତାଙ୍କ ପାଖ ପଶିବାକୁ 
ସଙ୍କୋଚ କରୁଥଲା | ଶିବଙ୍କ ମସ୍ତକରେ ବିଷଧର ସର୍ପ ଶୋଭା ପାଇବା ପରି ତାଙ୍କ 
କପାଳରେ ଭୟ-ଶୂନ୍ୟ ରେଖାଗୁଡ଼ିକ ଜୀବନ୍ତ ଦିଶୁଥୁଲେ | ତାଙ୍କର ସାଲିସ୍‌ ବିହୀନ 
ଉଚ୍ଚାରଣ ତାଙ୍କ ଆଚରଣର ପଥପ୍ରଦର୍ଶକ ଥଲା | ପଦପଦବୀର ଅହଂକାରକୁ ସେ ତୁ 
ମଣୁଥୁଲେ | ଆଇ.ଏ.ଏସ୍‌.ମାନଙ୍କୁ ' ହେଙ୍କେଡ଼ା କିରାଣୀ” ସମ୍ବୋଧନ କରିବାର 
ଦୁଃସାହସ ଏବଂ ନିର୍ଭୀକ ପଣ କେବଳ ତାଙ୍କର ହି ଥଲା | ସେ କାହାରି ପ୍ରତି ବ୍ୟକ୍ତିଗତ 
ଅସହିଷ୍ଣୁ ନ ଥିଲେ ବରଂ ଭାରତୀୟ ପ୍ରଶାସନିକ ଓ ନ୍ୟାୟିକ ବ୍ଯବସ୍ଥାକୁ ଦରିଦ୍ର ଓ 
ଅବହେଳିତ ଲୋକଙ୍କଠାରୁ ଦୂରେଇ ନେଇ ସ୍ଵକାର୍ଯ୍ୟସିଵିରେ ବ୍ୟବହାର କରି ପୁଞ୍ଜିପତି 
ହେଉଥିବା, ପଦବୀର ଅହଂକାରରେ ବ୍ୟବସ୍ଥାକୁ ଦୁର୍ନୀତିଗ୍ରସ୍ତ କରିପକାଉଥବା, କୃତରିମତା 
ଉପରେ ଅତ୍ୟଧୂକ ନିର୍ଭର କରି ପ୍ରକୃତି ବିରୁଦ୍ଧରେ ଠିଆ ହେଉଥିବା ଏବଂ ସର୍ବୋପରି 
ଜୀବନ ବଦଳରେ ମୂତ୍ୟୁର ବାହକ ଅଣୁବୋମାର ଆସୁରିକ ଅପଚେତନାର ପ୍ରତିହତ 
ଚିନ୍ତାରେ ସେ ବିଦ୍ରୋହୀ ହୋଇଉଠୁଥଲେ | ତାଙ୍କ ବିଦ୍ରୋହ ନିଜ ଅଗଣାଠାରୁ ପ୍ରଲମ୍ବିତ 
ହୋଇଥିଲା ଦିଗ୍ବଳୟର ଅନ୍ତିମ ପାହାଚ ପର୍ଯ୍ୟନ୍ତ | ସେ ବିଚାର ଓ ଚେତନାର ଏପରି 
ଏକ ଉର୍ଣ୍ଣୀତ ସ୍ତର ସ୍ପର୍ଶ କରିଥଲେ, ଯାହାକୁ ଉପଲବ୍ଧି କରି ନ ପାରି ଅନେକେ ତାଙ୍କୁ 
ଅନ୍ୟ ଗୋଟିଏ ଗ୍ରହର ଜୀବ ବୋଲି ଆଖ୍ୟାୟିତ କରିବାର ଅପଚେଷ୍ଟା କରୁଥିଲେ | 
ବାସ୍ତବରେ କିନ୍ତୁ ଏହି ପୂଥବୀ ଗ୍ରହକୁ ହିଁ ସମସ୍ତ ପ୍ରକାର ଗ୍ରହଣମୁକ୍ତ କରିବାର ପ୍ରଚେଷ୍ଟାରେ 
ସେ ଅହରହ ଲାଗିପଡ଼ିଥଲେ | 


ସେ ପ୍ରକୃତିକୁ ପ୍ରବଳ ଭଲପାଉଥୂଲେ ବିଶ୍ଵବିଦ୍ୟାଳୟର ପ୍ରାଙ୍ଗଣଠାରୁ ବନଭୂମି, 
ଗିରିଶ୍ଙ୍ଗରେ ମଧ୍ଯ ସେ ବୃକ୍ଷରୋପଣ କରୁଥଲେ | ନିମ୍ବ ବୃକ୍ଷ ତାଙ୍କର ଅତ୍ୟନ୍ତ ପ୍ରିୟ 
ଥିଲା | ଭାରତବର୍ଷର ଦୂରଦୂରାନ୍ତରରୁ ନାନାଜାତିର ଫଳ ଓ ପୁଷ୍ପ ବୃକ୍ଷର ମଞ୍ଜି ସଂଗ୍ରହ 
କରି ନିଜକୁ ଉପଯୁକ୍ତ ମନେହେଉଥିବା ସ୍ଥାନରେ ସେ ବିଞ୍ଥିଲେ, ଚାରା ବାଣୁଥିଲେ, 
ନିଜେ ମଧ୍ଯ ରୋପଣ କରୁଥିଲେ | ସେ କହୁଥିଲେ ସମସ୍ତ ବୃକ୍ଷର ଉତ୍ତରାଧଵକାର କେବଳ 
ପୃଥିବୀ | ଏଥରୁ ନିର୍ଗତ ସମସ୍ତ ଅମ୍ଳଜାନ ପୂଥବୀବାସୀଙ୍କର | ଏଭଳି ବିଶ୍ଵଂଚେତନାଧାରୀ 
ମାନବଙ୍କୁ କ”ଣ କୁହାଯାଇପାରିବ ଅନ୍ୟ ଗ୍ରହର ଜୀବ ବୋଲି ! ପରମାଣୁ ବୋମାକୁ 
ମୃତ୍ୟୁର ଦୂତ ଆଖ୍ୟାୟିତ କରି ପରିବେଶର ସୁରକ୍ଷା ପାଇଁ ସେ ଗଢ଼ିଲେ ଏକ ଅନୁଷ୍ଠାନ 
' ଜୀବନ! | ଚିଲିକାକୁ ପ୍ରଦୂଷଣମୁକ୍ତ କରିବା, ଉପକୂଳ ଓଡ଼ିଶାର ଅବକ୍ଷୟିଷ୍ଣୁ 
ହେନ୍ତାଳବନର ସୁରକ୍ଷା ତଥା ପୁନରୁଦ୍ଧାର ପାଇଁ ସେ ଉଦ୍ୟମ କରିଥିଲେ ଏହି ଅନୁଷ୍ଠାନ 
ମାଧ୍ୟମରେ | ଦ୍ଵାର ଦ୍ଵାର ବୁଲି ରାଜନେତାଙ୍କ କୃପା ଲୋଡ଼ୁଥଲେ ! ନନ୍ଦିନୀଦେବୀଙ୍କ 

ସହିତ ଏ ବିଷୟରେ ବହୁବାର ଆଲୋଚନାର ମୁଁ ମୂକସାକ୍ଷୀ | ପ୍ରକୃତି ଭିତରେ ନିଜକୁ 
ହଜାଇଦେବାର ମଣିଷ ଥୁଲେ ସେ | ଯେଉଁ ଯେଉଁ ସ୍ଥାନରେ ଘରଭଡ଼ା ନେଇ ରହୁଥିଲେ 
ସେଠାରେ ବୃକ୍ଷ, ଗୁଳ୍ଲ ପନିପରିବା, ନାନା ଜାତିର ପୁଷ୍ଟ ବିଶେଷକରି ଥିଷଧୀୟ 
ବୃକ୍ଷରେ ସେ ପରିସର ପୁରିଉଠୁଥଲା | ତାଙ୍କ ନିକଟକୁ ଯାଉଥବା ବନ୍ଧୁମାନଙ୍କୁ ବିଭିନ୍ନ 
ଚାରା ଉପଢ଼ୌକନ ଦେଇ, ବୃକ୍ଷମାନଙ୍କର ଥିଷଧୀୟ ଗୁଣ ବ୍ୟାଖ୍ୟା କରି ସେ ପାଉଥିଲେ 
ଅଶେଷ ଆମ୍ବତୃପ୍ତି । 


ସେ ଥଲେ ସୃଜନର ଏକ ଉର୍ବର ଶସ୍ୟକ୍ଷେତ୍ର । ସେ କ୍ଷେତରେ ଯେଉଁ ମଞ୍ଜି 
ପଡୁଥିଲା ତାହା ଶ୍ୟାମଳିମା ପାଲଟୁଥଲା | ସବୁଠାରୁ ବଡ଼କଥା ହେଲା ସେ ଯେପରି 
ଜୈବିକ ଚାଷକୁ ପ୍ରାଧାନ୍ୟ ଦେଉଥଲେ, ସେହିପରି ସାହିତ୍ଯରେ ଜୈବିକତାକୁ ମଧ୍ଯ 
ଗୁରୁତ୍ଵ ଦେଉଥଲେ | ତୃଣମୂଳ ସାହିତ୍ୟ ସର୍ଜନାରେ ସେ ଥୁଲେ ସିଦ୍ଧହସ୍ତ | ତାଙ୍କର 
ଏକ ଲୋକପ୍ରିୟ ସ୍ତମ୍ଭ “ମୋ ବାପାଙ୍କୁ ମୁଁ ଯେପରି ଜାଣେ” ଏହାର ନିଦର୍ଶନ । 
ରାଜନୀତିକୁ ଏବଂ ସାମାଜିକ ଜନଆନ୍ଦୋଳନକୁ ସାହିତ୍ୟ ସହ ଗୋଳେଇ ମିଶେଇ 
ସେ ସାହିତ୍ୟରେ ଏକ ନୂତନ ଧାରା ସୃଷ୍ଟି କରିଥୁଲେ । ବହୁ ଲୁପ୍ତପ୍ରାୟୟ ଅଲୋଡ଼ା 
ଅଜଣା ବ୍ୟକ୍ତିସତ୍ତାଙ୍କୁ ସାହିତ୍ୟ ମାଧ୍ଯମରେ ଲୋକଲୋଚନକୁ ଆଣିବାରେ ସେ ଥୁଲେ 
ସିଦ୍ଧ ହସ୍ତ | ସମବାୟ ପତ୍ରିକା “ କଲ୍ୟାଣୀ” ଠାରୁ ପ୍ରବାହ” ପର୍ଯ୍ୟନ୍ତ ତାଙ୍କ ସ୍ୂଜନର 
ପଦଚିହୁ ସୁସ୍ପଷ୍ଟ ! ଓଡ଼ିଶାର ପ୍ରଥମ ରଙ୍ଗୀନ ଫିଚର ପତ୍ରିକା “ ସଚିତ୍ର ବିଜୟା” ର ପ୍ରତିଷ୍ଠାତା 
ସମ୍ପାଦକ ଭାବରେ ତାଙ୍କର ଆବିର୍ଭାବ ଅନେକଙ୍କୁ ମୋହାବିଷ୍ଟ କରିଥିଲା ! ସାଲିସ୍ବିହୀନ 
ସ୍ଵକନ ଧାରାର ସେ ଥଲେ ମହାନାୟକ | ତାଙ୍କ ଅନୁସୂଜନ ସାହିତ୍ଯର ଧାରା ଥିଲା 
ତତୋଃଧଧ୍ୟକ, ଏକବାରେ ସ୍ବତନ୍ତ୍ର | ବିଶିଷ୍ଟ ସାତ୍ବାଦିକ ପି. ସାଇନାଥଙ୍କ "Every body 
Loves a Good Drought" ପୁସ୍ତକର ଓଡ଼ିଆ ଅନୁସୂଜନ “ ମରୁଡ଼ି ପଡ଼ିଲେ ସଭିଙ୍କ 
ମଉଜ! ପୁସ୍ତକଟି ତାଙ୍କ ଅନୁସୂଜନର ଉନ୍କର୍ଷତାକୁ ପ୍ରତିପାଦିତ କରେ | ନିଃସନ୍ଦେହରେ 
କୁହାଯାଇପାରେ, ସୁରେନ୍ଦ୍ର ମହାନ୍ତିଙ୍କ ପରେ ଉତ୍କଳୀୟ ସାରସ୍ଵତ ଆକାଶରେ ଅଭୟ 
ସିଂହ ହେଉଛନ୍ତି ଦ୍ଵିତୀୟ ଧୁବତାରା ! 


ତାଙ୍କର ଅଧ୍ଯାମୁଂଚେତନା ଥିଲା ଅତ୍ଯନ୍ତ ପୁଷ୍ଠଳ ଏବଂ ସ୍ଵତନ୍ତ୍ର । ବାସ୍ତବ 
ଆଧ୍ାତ୍ମବାଦର ସେ ଥିଲେ ଅନୂପନ୍ଛୀ | ଶ୍ରୀଅରବିନ୍ଦ ରମଣ ମହର୍ଷି ଏବଂ ବିବେକାନନ୍ଦଙ୍କ 
ସାଧନା ତାଙ୍କୁ ସ୍ଵପ୍ନାବିଷ୍ଟ କରିଥଲା | ତାଙ୍କର ବେଦ, ଉପନିଷଦ ଓ ମନ୍ତ୍ରୋଚାରଣର 
ଶୈଳୀ ଅତ୍ୟନ୍ତ ହୃଦୟଗ୍ରାହୀ ଏବଂ ମନୋମୁଷ୍ମକର | ନିକ ଶୟନ କକ୍ଷର ଚତୁର୍ଦଦିଗରେ 
ପ୍ୂରଥବୀର ବହୁ ବିଶିଷ୍ଟ ମନିଷୀଗଣଙ୍କ ପ୍ରଣୀତ ଆଧ୍ଯାତ୍ମିକ ପୁସ୍ତକର ସମାରୋହ ତାଙ୍କ 

ବଳିଷ୍ଠ ଆଧ୍ଯାମ୍ବିକ ଅନ୍ବେଷଣର ସୂଚନା ଦେଇଥାଏ । ସେ କେତେବେଳେ ପଢ଼ନ୍ତି, 
ଲେଖନ୍ତି, ପୁଣି ଅନୁସୃକନରେ ହଜିଯାଆନ୍ତି ତ କେତେବେଳେ ବନ୍ଧୁଙ୍କ ଗହଣରେ ମନି 
ଯାଆନ୍ତି, ପୁଣି କେତେବେଳେ ଅନ୍ୟାୟ, ଅନୀତି, ଅନାଚାର ଓ ଦୁର୍ନୀତି ବିରୋଧରେ 
ବିଦ୍ରୋହୀ ହୋଇଉଠନ୍ତି ତାହା ଆକଳନ କରିବା ଅତ୍ଯନ୍ତ କଷ୍ଟସାଧ୍ୟ | 


କୌଣସି ପୁରଷ୍କାର ବା ପଦପଦବୀର ମୋହ ତାଙ୍କୁ ଆଚ୍ଛନ୍ନ କରିପାରି ନ 
ଥିଲା । ସେ ଥଲେ କର୍ମଯୋଗୀ ପଦବୀ-ପନ୍ତୀ ବା ପୁରଷ୍କାରୱପନ୍ଛୀ ସେ ନ ଥଲେ | 
ରାମକୃଷ୍ଣ ପରମହଂସଙ୍କ ଆସନ ତଳେ ବିବେକାନନ୍ଦଙ୍କ ମୁଦ୍ରା ରଖୁବା ଏବଂ ରାମକୃଷ୍ଣ 
ଆସନ ଉପରେ ଉପବିଷ୍ଟବେଳେ ଯନ୍ତ୍ରଣା ଅନୁଭବ କରି ତତକ୍ଷଣାତ୍‌ ଆସନ ପରିତ୍ୟାଗ 
କରିବା ଭଳି କୌଣସି ପଦବୀ ଅସ୍ଵଚ୍ଥ ହେବାକ୍ଷଣି ସେ ତାହା ପରିତ୍ୟାଗ କରୁଥିଲେ | 
ଲୋକପ୍ରିୟତାର ଶୀର୍ଷରେ ଥବା “ ସଚିତ୍ର ବିଜୟା' ର ସମ୍ପାଦକ ପଦବୀରୁ ସ୍ଵତଃ ଇସ୍ତଫା 
ଦେଇ ତୁରନ୍ତ ଅପସରିଯିବା ଏହାର ଏକ ଜ୍ଵଳନ୍ତ ଉଦାହରଣ | 


ଜୀବନର ଅନ୍ତିମ ସମୟ ତାଙ୍କର ଏକ ଜରାନିବାସରେ କଟିଥବା ନେଇ ଅନେକ 
ଦାୟୀ କରନ୍ତି ତାଙ୍କ ପରିବାରକୁ, ଦୋଷାରୋପ କରନ୍ତି ତାଙ୍କ କନ୍ୟାକୃଃ ଯେଉଁମାନେ 
କି ଅନ୍ତିମ କ୍ଷଣ ପର୍ଯ୍ୟନ୍ତ ତାଙ୍କର ଯନ୍‌ ନେଇଛନ୍ତି, ସେବା କରିଛନ୍ତି, ସମସ୍ତ ପ୍ରକାର 
ଅଳିଅର୍ଦଦଳି ସହିଛନ୍ତି । ଯେଉଁମାନେ ଏଭଳି ଅପରିପକ୍୍‌ ଆକ୍ଷେପର ଆଶ୍ରୟ ନେଇ 
ଦୋଷମୁକ୍ତ ହେଉଛନ୍ତି, ସେମାନେ ଏପରି ଜଣେ ସନ୍ଧ, ଯିଏକି ସମାଜର ହିତ ପାଇଁ, 
ପରିବେଶ ସୁରକ୍ଷା ପାଇଁ, ସୃଜନଶୀଳ ସର୍ଜନା ପାଇଁ, ପରିବାରକୁ ଅଣଦେଖା କରି, 
ଜୀବନକୁ ତିଳ ତିଳ କରି ଜାଳି ସମଗ୍ର ପୂଥବୀର ମଙ୍ଗଳ ନିମନ୍ତେ ନିଜ ଜୀବନକୁ 
ଉତ୍ସର୍ଗ କରିଦେଇଛନ୍ତି, ସେପରି ସନ୍ମଙ୍କୁ ସହାୟତା ଦେଇପାରି ନ ଥବା, ସମ୍ମାନ 
ଜଣାଇ ନ ଥିବା, ଉପଯୁକ୍ତ ଆସନ ଯୋଗାଇପାରି ନ ଥୁବା ଅବଶିଷ୍ଟ ସମାଜ ଓ 
ବ୍ୟବସ୍ଥାକୁ ପ୍ରଶ୍ନଟିଏ ପଚାରିବାକୁ ସାହସ କରିପାରନ୍ତି ନାହିଁ କାହିଁକି ୨ ଏହାହିଁ ଅଭୟ 
ସିଂହଙ୍କ ଜୀବନରେ ସବୁଠାରୁ ବଡ଼ ବିଡ଼ମ୍ବନା! ଏକ ତ୍ୟାଗପଫୂତ ଜୀବନକୁ ଏ ସମାଜ 
କାହିଁକି ଚିହ୍ନିପାରିଲା ନାହିଁ, ଟିକେ ଲୋଡ଼ିଲା ନାହିଁ, ଟିକେ ଆଲିଙ୍ଗନ କରିପାରିଲା 
ନାହିଁ ତାହାହିଁ ସୃଷ୍ଟି କରିଛି ଏକ ବିରାଟ ପ୍ରଶ୍ନବାଚୀ | 


ଅଭୟ ଭାଇଙ୍କ ସହ ବହୁ ଅନ୍ତରଙ୍ଗ ମୁହୂଇଁ କଟିଛି | ବହୁ ସହଯୋଗ କରିଛନ୍ତି, 
ଉପଦେଶ ଦେଇଛନ୍ତି, ଗାଳି ଦେଇଛନ୍ତି, ଅଜସ୍ର ସ୍ବେହ ବି କରିଛନ୍ତି | ମୁଁ ତାଙ୍କ ନିକଟରେ 
ଚିର କୃତଜ୍ଞ | ତାଙ୍କ ଆତ୍ମା ଶାନ୍ତି ଲାଭ କରୁ, ଭାଉଜ ଓ ତାଙ୍କ ଝିଅ ମାମ୍‌ସୁନଙ୍କୁ ସେହି 
ମହାନ୍‌ ଆତ୍ମାଙ୍କ ଆଶୀର୍ବାଦ ପ୍ରାପ୍ତ ହେଉ, ଏତିକି ପ୍ରାର୍ଥନା | 


ପଞ୍ଚମ ସ୍ତମ୍ଭ ଵ ୫୮ 
Source: Author, Digitized by PPRACHIN, SOA 


ଚିତ୍ତ ୧ : ମୋର ଗଛ ପୁସ୍ତକ ‘ ଡୋବରମ୍ୟାନ୍‌'ର ଉନ୍ମୋଚନ ଉତ୍ସବରେ 
ନନ୍ଦିନୀ ଶତପଥୀ, ଦଣ୍ଡପାଣି ମିଶ୍ର, ଅକ୍ଷୟ ମହାନ୍ତି ଏବଂ ଅଭୟ ସିଂହ | 


ଚିତ୍ର- ୨ : ମୋ ଝିଅ ଅରୋଶଷ୍ରୀର କାନଫୋଡ଼ା ଅବସରରେ ନନ୍ଦିନୀ ଶତପଥୀଙ୍କ 
ସହ ଅଭୟ ସିଂହ | 


ଚିତ୍ରତ୩ : ମୋ ଭଡ଼ାଘରେ ସାମ୍ବାଦିକ ସୂର୍ଯ୍ୟ ଦେଓଙ୍କ ସହ ଅଭୟ ସିଂହ | 


୧୮ ଫେବୁଆରା, ୨୦୬୧ 


ପଞ୍ଚମ ସ୍ତମ୍ଭ @ ୫୯ 


Source: Author, Digitized by PPRACHIN, SOA 


ସାଧୁଜନେ ସାବଧାନ ! 


ଚାଲିବା, ଗାଡ଼ି ଚଢ଼ିବା ନାହିଁ, ପେଟୋଲିୟମ ପଦାର୍ଥର ବ୍ୟବହାର କମ୍‌ କରିବା 
ବା ଉଚ୍ଚ ଦରରେ ପେଟ୍ରୋଲିୟମ ଜାତ ପଦାର୍ଥ କିଣିବା ପାଇଁ କିମ୍ଭା ପେଟ୍ରୋଲିୟମ 
ସମ୍ବନ୍ଧିତ ଅନ୍ୟାନ୍ୟ ଦରବୃଦ୍ଧିକୁ ସହ୍ୟ କରିବା ପାଇଁ ସମସ୍ତେ ନିଜକୁ ସମର୍ଥ କରିବା; 
କୌଣସିଟି ବି ତ୍ରାହି ଧର୍ମେନ୍ଦ୍ର ବା ' ତ୍ରାହି ପେଟ୍ରୋଲିୟମ”ର ବିକଳ୍ପ ନୂହେଁ । ଏକଦା 
ମରୁଡ଼ିରେ ଖାଇବାକୁ ନ ପାଇ ଛଟପଟ ହେଉଥିବା ମଣିଷଙ୍କ ଉପଲକ୍ଷେ ଷୋଡ଼ଶ 
ଲୁଇଙ୍କ ପନ୍ନୀ ପ୍ରଜାଙ୍କ ଉଦ୍ଦେଶ୍ୟରେ ଥଟ୍ଟା କରି କହିଥିଲେ, “ ରୁଟି ନ ମିଳିଲେ ପଲାଉ 
ଖା ।” ଏସବୁ ସେହିଭଳି କଥା | 


ଦୁଇଦିନ ତଳେ କୈବିକ ପ୍ରଣାଳୀରେ ପରିବା ଫଳାଇ ଫେସବୁକରେ ପୋଷ୍ଟିଂ 
କରିବାରେ ସତୁରୀରୁ ଉର୍ଚ୍ବ ବନ୍ଧୁ ପ୍ରଶଂସା କରିଥିଲେ ଏବଂ ଅନେକ ବନ୍ଧୁ ମତାମତ 
ଲେଖୁଥିଲେ | ଆଜି ଏକ ଗନ୍ଭୀର ସମସ୍ୟା ପେଟ୍ରୋଲିୟମ୍‌ ପଦାର୍ଥ ଉପରେ ଲେଖୁବାରୁ 
ମାତ୍ର ଛ” ଜଣଙ୍କ ମତାମତ ସହ ଦୁଇ ତିନିଜଣଙ୍କ ପସନ୍ଦର ସଙ୍କେତ ମିଳିଲା | ଅର୍ଥାତ୍‌ 
ବୁଵ୍ଧିଜୀବୀ ବା ସାଧାରଣ ଜନତା ହାଲ୍‌କାଫୁଲ୍‌କା କଥାରେ ଯେମିତି ଚର୍୍ଟା କରିବାକୁ 
ଆଗଭର ହୋଇଯାଉଛନ୍ତି ବା ସାମାଜିକ ଗଣମାଧ୍ଯମକୁ ବ୍ୟବହାର କରୁଛନ୍ତି, ସେମିତି 
ବ୍ୟବସ୍ଥାକୃତ ସାର୍ବକନୀନ ଗୁରୁତ୍ବପୂର୍ଣ ସମସ୍ୟା ପ୍ରସଙ୍ଗ ଉଠିଲେ ରାଜନୈତିକ ଦଳୀୟ 
ଭାଗବଣ୍ଟାରେ ନିଜକୁ ବାଣ୍ଡିଦେଇ ନୀରବ ରହିଯାଉଛନ୍ତି | କାଳେ ନିଜେ ଭଲପାଉଥବା 
ଦଳ ବିରୁଦ୍ଧରେ କଥାଟି ଯିବ ବା ବ୍ୟବସ୍ଥାର କୋପଦୂଷ୍ଟିର ଶିକାର ହେବେ, ଖାସ୍‌ ଏଇ 
ଭାବନାରେ ହିଁ ଚୁପ୍‌ ରହିଯାଉଛନ୍ତି । ଜନତାଙ୍କ ଚୈତ୍ଯଶକ୍ତିର ଏପରି ଅଭାବ 
ଅବବୋଧକୁ ଲକ୍ଷ୍ୟ କରି ବୋଧେ କୁହାଯାଇଛି, “People get the Government, 
they diserve” (ଲୋକେ ସେମିତି ଏକ ସରକାର ପାଆନ୍ତି, ଯାହା ସେମାନେ ଇଛା 
କରିଥାନ୍ତି ।) କିନୁୁ ଏଠାରେ ସ୍ପଷ୍ଟ କରିଦେବାକୁ ଚାହେଁ ଯେ ଦଳ ମତ ନିର୍ବିଶେଷରେ 
ଜଣେ ସଚେତନ ନାଗରିକ ଭାବରେ ପେଟ୍ରୋଲିୟମ ମନ୍ତ୍ରୀ ଧର୍ମେନ୍ଦ୍ରବାବୁଙ୍କୁ ଦର ବୁଦ୍ଧି 


ପଞ୍ଚମ ସ୍ତମ୍ଭ @ ୬୦ 


Source: Author, Digitized by PPRACHIN, SOA 


ଲାଗି ମୁଁ ଦାୟୀ କରିଛି ଏବଂ ଦଳୀୟ ପାଣ୍ଠି ସଂଗ୍ରହ ଯୋଗୁଁ ଏପରି ଦରବୃଦ୍ଧି ଘଟୁଛି 
ବୋଲି ଆଶଙ୍କା ବ୍ଯକ୍ତ କରିଛି | 


ସତରେ ! ସେ ଲୋକଙ୍କ ଦ୍ଵାରା ନିର୍ବାଚିତ ନୁହନ୍ତି । ଯେଉଁ ବିଧାୟକମାନଙ୍କ 
ଦ୍ଵାରା ସେ ରାଜ୍ୟସଭାକୁ ନିର୍ବାଚିତ ହୋଇ ମନ୍ତ୍ରୀ ହୋଇଛନ୍ତି ସେମାନେ ସମସ୍ତେ 
କୋଟିପତି | ସେମାନଙ୍କୁ ଦରବୃଦି ଆଦୌ ବାଧ୍ୂବନି। ଓଡ଼ିଆରେ ବହୁ ପ୍ରଚଳିତ 
ଢଗଟିଏ, “ ବାଞ୍ଚ କି ଜାଣେ ବିହାଣ ବେଦନା” ଭଳି କୋଟିପତିଙ୍କ ଦ୍ବାରା ନିର୍ବାଚିତ 
ମହାକୋଟି ପତି ସାଂସଦ ଧର୍ମେନ୍ଦ୍ରବାବୁ କ'ଣ ଗରିବ ଭାରତୀୟଙ୍କ କଷ୍ଟ କଥା 
ବୁଝିପାରିବେ ? କେନ୍ଦ୍ରରେ ମନ୍ତ୍ରୀ ହେବା ପରଠାରୁ ପ୍ରାୟ ସର୍ବାଧ୍ବକ ସମୟ ସେ ଓଡ଼ିଶାରେ 
ଦଳୀୟ ବ୍ଯାପାରରେ ମଗ୍ନ ରହୁଛନ୍ତି ! ନିଳ ବିଭାଗର କାର୍ଯ୍ୟ ଅପେକ୍ଷା ଅନ୍ଯାନ୍ଯ 
ବିଶେଷକରି ରାଜନୀତି କାର୍ଯ୍ୟରେ ଶୁଞ୍ଢ ପୁରାଇ ଷଣ୍ଚଙ୍କ ଭଳିଆ ଘୁରିବୂଲିବା ତାଙ୍କର 
ବେଶି ପସନ୍ଦ । ସେଥିପାଇଁ ନିବେଦନ କରିଥିଲି କ୍ଷମତା ଛାଡ଼ି ଲୋକଙ୍କ ପାଇଁ ବଳ 
ସଂଗ୍ରହ କରନ୍ତୁ, ପ୍ରଭୁ ଶ୍ରୀରାମଚନ୍ଦ୍ର ମଙ୍ଗଳ କରିବେ | ଜଣେ ସ୍ଵାଧୀନଚେତା ନାଗରିକ 
ହିସାବରେ ରାଜନୈତିକ ବିଶ୍ଲେଷଣ କରି ରାଜନେତାଙ୍କୁ ଉପଦେଶ ଦେବା ସମସ୍ତ 
ଭାରତୀୟଙ୍କର କର୍ଭବ୍ଯ ହେବା ଉଚିତ୍‌ ଏବଂ ତାହାହିଁ ମୁଁ କରୁଛି 


ଫେସ୍‌ବୁକ୍‌ ବ୍ଯବହାର କରୁଥିବା ଏବଂ ମୋ ବନ୍ଧୁ ତାଲିକାରେ ଥୁବା ଏତେ 
ମଣିଷଙ୍କ ଭିତରୁ ଏକ ବ୍ଯକ୍ତିଗତ ଅପେକ୍ଷାକୃତ ଗୁରୁତ୍ଵହୀନ ପୋଷ୍ଷିଂରେ ବହୁ ମତ 
ଦେବା ଏବଂ ଏକ ଜାତୀୟ ଦରବୃଦ୍ଧି ସମସ୍ୟା ବିଷୟକ ପୋଷିଂରେ ଛଅ / ସାତ ଜଣଙ୍କୁ 
ଛାଡ଼ି କେହି ମତାମତ ବା ସ୍ଵୀକାରୋକ୍ତି ନ ଦେବା ମୋତେ ବିସ୍ମିତ କରିଛି | ଏକଥା 
ଆଦୌ ବିଶ୍ଵାସଯୋଗ୍ୟ ନୂହେଁ ଯେ ବନ୍ଧୁମାନେ ଏହାକୁ ପଢ଼ିନାହାନ୍ତି । ତେବେ ଏକ 
ରାଷ୍ଟ୍ରୀୟ ଚିନ୍ତାରେ ଭାଗୀଦାରୀ ନ ହେବାର କାରଣ କ”ଣ ହୋଇପାରେ ? ଦଳୀୟ 
ସଂକୀର୍ଣ୍ଣ ଚିନ୍ତାଧାରା ନା ଭୟ ନା ଅଜ୍ଞତା ? ପେଟ୍ରୋଲିୟମ ଜନିତ ଦରବୃଦ୍ଧି କ'ଣ 
ବନ୍ଧୁମାନଙ୍କୁ ବାଧୁନାହିଁ ? 

ସମସ୍ତେ ମନେ ରଖମବା ଦରକାର, ରାଜନୈତିକ ସଚେତନତା ହିଁ ଏକ ଉତ୍ତମ 
ରାଷ୍ଟ୍ର ପ୍ରସ୍ତୁତ କରିପାରିବ । ଭୟ, ଅଜ୍ଞତା ବା ଦଳୀୟ ସଂକୀର୍ଣ୍ଣତା ରାଷ୍ଟ୍ରକୁ ଧ୍ଵଂସାଭିମୁଖ 
କରିବ | ସାଧୁମାନେ ସାବଧାନ ! 


୨୬ ଫେବୂୁଆରୀ, ୨୦୬୧ 
® 


ପଞ୍ଚମ ସ୍ତମ୍ଭ ଵ ୬୧ 


Source: Author, Digitized by PPRACHIN, SOA 


ଗଣତନ୍ତ୍ର ନା ଚାକିରିଆତନ୍ତ୍ର ! 


କେହି ବିଲେଇ ବେକରେ ରଣ୍ଟି ବାନ୍ଧିବାକୁ ସାହସ କରୁନାହାନ୍ତି । ସରକାରୀ 
ଚାକିରିଆମାନେ ବ୍ୟବସାୟିକ ଚେତନା ପ୍ରସୂତ ଏକ ସମାନ୍ତରାଳ ଅର୍ଥନୈତିକ ସମ୍ପଵ୍ଧିର 
ଦୌଡ଼ରେ ମାତିଛନ୍ତି | ଯେତେ ଦେଲେ ବି ସେମାନଙ୍କୁ ଅଣ୍ଡୁନି | ମନେହେଉଛି ଲୋଭର 
ଶୀର୍ଷାଗ୍ର ଛୁଇଁବାକୁ ଯେପରି ତୀବ୍ର ଗତିରେ ପ୍ରତିଦୃଦ୍ଧିତା କରୁଛନ୍ତି । ଉତ୍ପାଦନକାରୀ 
କମ୍ପାନୀ ଯେମିତି ସମାଜର ସୁଖ ବା ଶୃଙ୍ଖଳା ପାଇଁ ଉତ୍ପାଦନ ନ କରି ନିଜର ଲାଭ ଓ 
ଲୋଭ ପାଇଁ ଲାଗିପଡ଼ିଥାନ୍ତି, ଠିକ୍‌ ସେମିତି ଏବେ ଚାକିରିଆମାନେ ସମାଜର ସେବା 
କରିବା ନିମନ୍ତେ ତାଙ୍କୁ ଚାକିରିଟିଏ ମିଳିଛି ନ ଭାବି ନିଜର ବ୍ୟକ୍ତିଗତ ସୁଖସ୍ଵାଚଛନ୍ଦ୍ଯ, 
ବିଳାସ ଓ ଯଥେଷ୍ଟ ସମ୍ପତି ଆହରଣରେ ଲାଗିପଡ଼ିଛନ୍ତି | ପାର୍ଥକ୍ୟଟି ହେଉଛି ବ୍ୟବସାୟିକ 
କମ୍ପାନୀମାନେ ସିଧାସଳଖ ଗ୍ରାହକ-ଜନତାଙ୍କଠାରୁ ଲାଭ ଉଠାଉଥବାବେଳେ, 
ଚାକିରିଆମାନେ ବ୍ୟବସ୍ଥା ମାଧ୍ୟମରେ ଜନତାଙ୍କ ଟିକସରୁ ଯେତେ ଅଧକ ଫାଇଦା 
ଉଠାଇବାର ମାନସିକତା ରଖୁଛନ୍ତି । ଚାକିରିକୁ କେବଳ ଯେମିତି ସମ୍ପତ୍ତି ଅର୍ଜନ ନିମନ୍ତେ 
ଉଦ୍ଦିଷ୍ଟ ବୋଲି ମଗଜରେ ପୁରେଇଛନ୍ତି । ଉତ୍ପାଦକ କମ୍ପାନୀମାନେ ନିଜ ଉତ୍ପାଦର 
ମୁଲ୍ୟ ମନଇଚ୍ଛା ସ୍ଥିର କରୁଥିବାବେଳେ ଚାକିରିଆମାନେ ମଧ୍ଯ ପେ-କମିଶନ ନାମରେ 
ନିଜ ଦରମା ନିଜ ଇଚ୍ଛାରେ ସ୍ଥିର କରିଚାଲିଛନ୍ତି । ଏ ଦୁଇଟିଯାକର ଅଙ୍କୁଶ ଭାବେ 
ବ୍ୟବସ୍ଥାର ଅନୁମୋଦନ ନାମକୁ ମାତ୍ର | 


କରୋନା କାଳରେ ଚାଷୀ, ମୁଲିଆ, ଘରୋଇ ଚାକିରିଆ, ଛୋଟ ବ୍ୟବସାୟୀ, 
ବାବୁଙ୍କ ଘରେ ପାଇଟି କରୁଥିବା ମଣିଷ, ଚା' ପାନ ଦୋକାନୀ, ଜୋତା ସିଲେଇ ଓ 
ପଲିସ୍‌ କରୁଥିବା ଅଭାବୀ ଲୋକ, ଦାଦନ ଖଟି ଯାଇଥିବା ଶ୍ରମିକ, ଚୁଟି କାଟୁଥିବା, 
ଲୁଗା ଇସ୍ତୀ କରୁଥିବା ଆଦି ବହୁ ସଂଖ୍ୟକ ମଣିଷମାନେ ବେରୋଜଗାର ହୋଇ ଘରେ 
ବସିଲେ, ଅଥଚ ସରକାରୀ ଚାକିରିଆମାନେ ଦରମା-ଯୁକ୍ତ ହୋଇ ଘର ସଜାଡ଼ିଲେ | 
ବହୁ ସଂଖ୍ୟକ ମଣିଷ ମାସ ମାସ ଧରି ଟଙ୍କାଟିଏ ବି ପାଇଲେନି, ଅଥଚ ସରକାରୀ 

ଚାକିରିଆଙ୍କ ଏକାଉଣ୍ଟରୁ ଟଙ୍କାଟିଏ ବି ଉଣା ହେଲାନି | କେହି ଘରମାଲିକ ପ୍ରଧାନମନ୍ତ୍ରୀଙ୍କ 
କଥାକୁ କର୍ଣ୍ଣପାତ କଲେନି | ଘରଭଡ଼ା ସମସ୍ତେ ଦେଲେ, ଅଥଚ ସରକାରୀ ଚାକିରିଆ 
ଘରଭଡ଼ା ପାଇଲେ | ଏଭଳି ଏକ ସାମାଜିକ ବ୍ଯତିକ୍ରମକୁ ହୃଦୟଙ୍ଗମ କରି କେହି 
ଓକିଲ କି ସମାଜସେବୀ ଜନସ୍ବାର୍ଥ ମାମଲାଟିଏ ବି କଲେନି । ଗଣମାଧ୍ଯମବାଲା ଏ 
କଥାଟିର ଗଭୀର ବିଶ୍ଲେଷଣ କଲେନି | ସମସ୍ତେ କଥାଟିର ଗାମ୍ଭୀର୍ଯ୍ୟ ବୁଝିଲେ, କିନୁ 
ଜଳଜଳ ହୋଇ ଦିଶୁଥବା କଥାଟିକୁ କେହି ଦେଖୁପାରିଲେ ନାହିଁ 


କରୋନା ହେବାରୁ ସମସ୍ତେ କାମ ହରାଇ ରୋଜଗାରଶୂନ୍ୟ ହେଲେ, ଅଥଚ 
ସରକାରୀ ଚାକିରିଆ, ଯେଉଁମାନେ ଅଫିସ୍‌ ଗଲେନି, ସେମାନେ ଦରମା ପାଇଲେ ! 
ଦଳେ ସରକାରୀ ଅର୍ଥରେ ଘରେ ବସି ମାଂସ ଭାତ ଖାଇଲେ, ବୃହତ୍‌ ଜନଗୋଷ୍ଠୀଟି, 
ଯେଉଁମାନେ ଟିକସ ଦେଇ ଦେଶ ଚଳାନ୍ତି, ସେମାନେ ଭାତ ସାଙ୍ଗକୁ ପିଆଜଟିଏ ବି 
ପାଇଲେ ନାହିଁ । ଯଦି ସାଧାରଣ ଲୋକଟି ଘରୁ ଗୋଡ଼ କାଢ଼ି ରୋଜଗାର କରିବାକୁ 
ଯାଇପାରିଲାନି, ସେଥିପାଇଁ କରୋନା ଓ ସରକାରୀ ନିର୍ଦ୍ଦେଶନାମା ଦାୟୀ | ତେବେ 
ସରକାରୀ ଚାକିରିଆଟି ଯଦି କାର୍ଯ୍ୟାଳୟ ଯାଇପାରିଲାନି, ସେ ପାଇଁ ବି ତ ଏହି ଦୂଇ 
ଜାରଣ ଦାୟୀ ହେବାକଥା ! ତେବେ ସେ ଦରମା ନେବ କାହିଁକି ? ସରକାର ଚାକିରିଆଙ୍କୁ 
ସ୍ଵତନ୍ତ୍ର ନିର୍ଦ୍ଦେଶ ଦେଇ ଛୁଟି ଦିଆଗଲା କାହିଁକି ? ସେମାନେ ବି ତ ପ୍ରଥମେ ସମସ୍ତଙ୍କ 
ଭଳି ମଣିଷ, ପରେ ସରକାରୀ ଚାକିରିଆ | ଯଦି ସବୁ ମଣିଷଙ୍କୁ ଘରେ ରହିବାକୁ 
ନିର୍ଦ୍ଦେଶ ଜାରି କରାଗଲା, ତାଙ୍କ ରୋଜଗାର ବନ୍ଦ ହେଲା, ତେବେ ସରକାରୀ 
ଚାକିରିଆଟି ତ ଘରେ ରହିଲା, ତାକୁ ମୋଫତ୍‌ ଦିଆଗଲା କାହିଁକି ? ଏହି ସାଧାରଣ 
ଯୁକଲ୍ତିଟିକୁ ସମସ୍ତେ ବୂଝୁଛନ୍ତି ବଜାରଘାଟରେ ଆଲୋଚନା କରୁଛନ୍ତି, ଅସନ୍ତୁଷ୍ଟ ବି 
ହେଉଛନ୍ତି । ମାତ୍ର ପାଟି ଫିଟେଇବାକୁ ଜୁ ନାହିଁ ଯେମିତି | ଏହା କି ପ୍ରକାର ଗଣତନ୍ତ୍ର ? 
ଅତୀତରେ ସାର୍ବଜନୀନ ବିପଦରେ ପଡ଼ି ସାଧାରଣ ଲୋକମାନେ ଏକ 
ଲୋକକଥା ସୃଷ୍ଟି କରିଛନ୍ତି “ ସର୍ବେ ହୋଇଣ ଏକମୁଖ, ଡାକିବେ ନାରାୟଣ ରଖ । ” 
ତେବେ କରୋନା ଭଳି ଏକ ସାର୍ବଜନୀନ ମହାମାରୀ ସମୟରେ ସରକାରୀ ଚାକିରିଆଙ୍କୁ 
ଛାଡ଼ି ସର୍ବେ ଏକମୁଖ ହୋଇ ନାରାୟଣଙ୍କୁ ଜପୁଥରବାବେଳେ ଜନଗଣଙ୍କ ଧନରେ 
ପଲାଉ ଖାଉଥବା ସରକାରୀ ଚାକିରିଆମାନେ କ'ଣ ଖୋଦ୍‌ ନାରାୟଣ ପାଲଟିଗଲେ ? 
୫ ମାଇ, ୨୦୨୧ 
© 

ପଛୁଆ ବେଣୁଧର ଏବଂ ମୁଖ୍ୟସ୍ରୋତର ସଂଙ୍ଞା 


ଗତକାଲି ଦୈନିକ 
‘ପ୍‌ ଗର୍ତ ବାଦୀ ରେ 
ଖବରକାଗଜରେ ପ୍ରକାଶିତ 
ଓଡ଼ିଶାର ଜଣେ ସ୍ଵନାମଧନ୍ଯ 
ସ୍ତମ୍ଭକାର ଶ୍ରୀଯୁକ୍ତ ଛାୟାକାନ୍ତ 
ଷଡ଼ଙ୍ଗୀଙ୍କ “ବ୍ୟାଘ୍ରାରୋହଣର 
ପରିଣତି ' , ଯାହାକୁ 
ମୁଖପୁସ୍ତକରେ ପଢ଼ିବା ପରେ 
ଗପ କେତୋଟିକୁ ବାଦ୍‌ ଦେଇ 
ମୋତେ ଦୁଇଟି କଥା ବିଚଳିତ 


ଗୋଦାବରୀଶ ମହାପାତ୍ରଙ୍କ ଷ୍ୁଦଗନ୍ଥ 'ଏବେବି 
ବଞ୍ଚଛି'ର ଦୁଭିକ୍ଷ ପ୍ରପୀଡ଼ିତ ନାୟକ ବେଣୁଧର 
ସରକାରୀ ସାହାଯ୍ୟ କେନ୍ଦ୍ରକୁ ଚାଉଳ ଆଣିବା ପାଇଁ 
ଯାଇଛି ସିନା. ସେ ଚାଉନ ଗ୍ରହଣ କରିନାହିଁ। ତା'ର 
ମନେ ପଡ଼ିଯାଇଛି ସତ୍ୟବାଦୀ ବନ ବିଦ୍ୟାଳୟରେ 
ପଢାଯାଉଥୂବା ସେହିପତ : 'ଜୀବନ ଥୃଲେ ଭାର 
ପାତିବା ନାହିଁ ହାତ. ମଣିଷ ପରି ଦିନେ ମଣିଷ 
ହୋଇବା ତ ! 'ଏତିକି କହି ସେ ସେଠି ଟନି ପଡ଼ିଛି। 


ଉଲିଲଲିଲେ୍ିଲାଣ ନ୍ନ । ସେଦିନ ବିକା 
କଲା 6ଗାଦାବରୀଶ | ସବି ହୈବଯେରଦିନ ଗୋଦାବରାଶମହାପା 

` | ବେଣୁଧରର ହେବ ପୁନଇଜନ୍ନ। 
ସରକାରୀ ସାହାଯ୍ୟ କେନ୍ଦୁକୁ | ପନ 


ଯାଉଥବା କ୍ଷୁଧାତୁର ବେଣୁଧରକୁ ଏକ ଅବୋଧ କବିତାର ମାୟାଜାଲରେ ଫସାଇ 
ମାରିଦେଲେ କାହିଁକି ଏବଂ ଏବେ ଛାୟାକାନ୍ତ ବିକାଶର ସମ୍ଭାବ୍ୟତାକୁ ପୁଣି ସେଇ 
ବେଣୁଧରର ପୂନର୍ଜନ୍ନରେ ଆବିଷ୍ଠାର । କରୁଛନ୍ତି କିପରି ! ଏହି ମୃତ୍ୟୁ ଓ ପୁନର୍ଜନ୍ନରୁ 
କଂଣ ବେଣୁଧରମାନଙ୍କର ମୁଳ୍ତି ନାହିଁ ? 


ଗୋଦାବରୀଶ୍‌ ସରକାରୀ କେନ୍ଦ୍ରର ସାହାଯ୍ୟଯକୁ ଦୟା ବା ହାତ ପାତିବା ସହ 
ଯୋଡ଼ି ହୀନ ଦୃଷ୍ଟିଭଙ୍ଗୀ ପ୍ରଦାନ କରିଥିବାବେଳେ, ଛାୟାକାନ୍ତ ସରକାରଙ୍କ ପ୍ରଦତ୍ତ 
ଟଙ୍କକିଆ ଚାଉଳ, ବିଭିନ୍ନ ଭତ୍ତା, ଗ୍ଛହଯୋଗାଣ ଭଳି କାର୍ଯ୍ୟକ୍ରମକୁ ଶ୍ରମ-ବିମୁଖ ସହ 
ଯୋଡୁଛନ୍ତି ଏବଂ ସରକାରୀ ଯୋଜନା ପଙ୍ଗୁତ୍ଵର କାରଣ ବୋଲି ସୁଚେଇଛନ୍ତି | ପୁଣି 
ପଛୁଆ ଲୋକଙ୍କୁ ମୁଖ୍ୟସ୍ରୋତକୁ ଆଣିବା ପାଇଁ ସରକାର ଆପଣାଉଥବା କାର୍ଯ୍ୟକ୍ରମରେ 

ସାମିଲ ହେବାକୁ ଗରିବ ହେବାର ପ୍ରତିଯୋଗିତା ଫଳରେ ବୀର ଓଡ଼ିଆ ଆଜି 
ମାନସିକତାରେ କାଙ୍ଗାଳ ହୋଇପଡ଼ିଥବାର ଅନୁଭବ କରୁଛନ୍ତି । 


କିଟିମିଟିଆ ଅନ୍ଧାର ଘରେ କଳା ଭୁଆ ବିଲେଇକୁ ଖୋଜିବା ଭଳି ମୁଖ୍ୟସ୍ରୋତରେ 
ଥିବା ମଣିଷମାନେ ଏକ ସାମନ୍ତବାଦୀ ପଚମାନ ବ୍ଯବସ୍ଥା ଭିତରେ ବେଣୁଧରମାନଙ୍କୁ 
ନିଜ ସହିତ ସାମିଲ୍‌ କରିବାକୁ ଆହ୍ଵାନ କରିଚାଲିଛନ୍ତି କାହିଁ କେଉଁ ଅନନ୍ତ କାଳରୁ । 
ଆଲୋକ ଧରି ବିଲେଇକୁ ଖୋଜିବା କିମ୍ବା ତ୍ୟାଗବାଦର ରାସ୍ତାରେ ଯାଇ ବେଣୁଧର 
ଘରେ ପହଞ୍ଚବାର ଉପକ୍ରମ ନ କରି ବିଲେଇ ଅନ୍ଧାର ଘରେ ଥାଉ ଏବଂ ବେଣୁଧର ବି 
ପଛରେ ପଡଢ଼ିଥାଉ, ସେମାନଙ୍କୁ ଏହିପରି ଖୋଜା ଚାଲିଥାଉ ଏବଂ ଆହ୍ଵାନ 
ଦିଆଚାଲିଥାଉ; ଏହିପରି ଏକ ବିଶ୍ଵସନୀୟତା ଯେ ଚତୁରତାର ସହ ପ୍ରକଟ କରାଚାଲିଛି, 
ଏହା କହିବା ବାହୁଲ୍ୟ ମାତ୍ର । ମୌଳିକ ନିୟମକୁ ଛାଡ଼ି ବିଶ୍ଵ ବ୍ରହ୍ମାଣ୍ଡ ଯେପରି ସମ୍ଭବ 
ନୁହେଁ, ଠିକ୍‌ ସେହିପରି ମୌଳିକ ବିଚାରକୁ ବାଦ୍‌ ଦେଇ ଯେତେ ଉପଲକ୍ଷ୍ୟ, ସ୍ତମ୍ଭ ବା 
ଭାଷଣ ସବୁ ଅର୍ଥହୀନ | ମୁଖ୍ୟସ୍ତୋତ ଏବଂ ପଛୁଆ; ରାଜନେତା-ଦଳ-ବ୍ୟବସ୍ଥାଧ୍ପତି 
ଏବଂ ବେଣୁଧରମାନଙ୍କ ଅବଶିଷ୍ଟ ସମାଜ ଭିତରେ ଥିବା ମୌଳିକ ପାଥଥକ୍ୟକୁ ଯଥାସମ୍ଭବ 
ଚାପିଦେବାର ଉପକ୍ରମ କରି ଯେତେସବୁ ଟୀକା ଟିସ୍ତଣୀ ବିଭିନ୍ନ ମାଧ୍ଯମରେ 
ପରଷାଯାଉଛି, ସେସବୁ ବେଣୁଧରକୁ ବଞ୍ଚାଇବାର କୁମ୍ଭୀରାଶ୍ର ମାତ୍ର | ମୁଖ୍ଯସ୍ରୋତକୁ 
ଗୁରୁତ୍ଵ ଦେଉଥିବା ଯାଏଁ ତ ବେଣୁଧରମାନଙ୍କ ଉପସ୍ଥିତି ଅବଶ୍ୟମ୍ଭାବୀ ! 


ବ୍ୟାଙ୍କରେ ଏକ ଲକ୍ଷ ଟଙ୍କା ଗଛିତ ରଖୁ ତହିଁରୁ ଲତ୍ତ ସୁଧରେ ବଞ୍ଚବାକୁ ଆଶା 
କରୁଥୁବା ବେଣୁଧରକୁ ବର୍ଷକ ପରେ ପାଞ୍ଚ ହଜାର ଟଙ୍କା ମିଳୁଥବାବେଳେ, 
ମୁଖ୍ୟସ୍ରୋତରେ ଥବା ବ୍ୟକ୍ତିକୁ କୋଟିଏ ଟଙ୍କାରେ ପୀଞ୍ଚ ଲକ୍ଷ ଟଙ୍କା ମିଳେ ଏବଂ 
ବେଣୁଧର ପାଇଁ ମୁଖ୍ୟସ୍ରୋତଟି ଯେ ଆହୁରି ଚାରି ଲକ୍ଷ ପଞ୍ଚାନବେ ହଜାର ମାଇଲ୍‌ 
ଦୂରେଇ ଯାଉଥାଏ; ଏହି ଚରମ ସତ୍ଯଟି ସବୁବେଳେ ସମସ୍ତ ପ୍ରକାର ଅନୁଶୀଳନରୁ 
ବାଦ୍‌ ପଡ଼ିଯାଏ । କେହି ମୁଖ୍ୟସ୍ରୋତର ମଣିଷ ଏଭଳି ନିୟମର ସପକ୍ଷବାଦୀ ନୁହନ୍ତି 
ଯେ ପଛୁଆଟିକୁ ଏକ ଲକ୍ଷରେ ପାଞ୍ଚ ହଜାର ମିଳୁ ଏବଂ ମୁଖ୍ୟସ୍ତୋତଟିକୁ ଏକ କୋଟିରେ 
ପାଞ୍ଚ ଟଙ୍କା ମିଳ ଫଳରେ ପଛୁଆଟି ମୁଖ୍ୟସ୍ରୋତରେ ପହଞ୍ଚବା ପଥଟିର ଦୂରତ୍ବ ଖୁବ୍‌ 
ଶୀଘ୍ର କମ୍‌ ହୋଇପାରିବ | ଏଇଠି ପଚମାନ ନିୟମଟି ତା'ର କାୟା ମେଲାଇ ଗର୍ଜଚିଉଠେ, 
ବ୍ୟାଙ୍କରେ ରଖୁଥିବା ଟଙ୍କାର ପରିମାଣ ଅନୁଯାୟୀ ସମସ୍ତଙ୍କୁ ସେହି ପରିମାଣର ସୁଧ 
ମିଳିବା ଦରକାର ! ପାରିଶ୍ରମିକ ପରିଶ୍ରମ ଅନୁସାରେ ନୁହେଁ, ପ୍ରମାଣପତ୍ର ଆଧାରରେ 

ମିଳିବା ଉଚିତ୍‌ | ଚାଉଳ, ଆଳୁ ଦାମ୍‌ କିନ୍ତୁ ସମସ୍ତଙ୍କ ପାଇଁ ସମାନ ହେବା ଦରକାର | 
କିନ୍ତୁ ମୁଖ୍ଯସ୍ରୋତରେ ଥବା ମୁଷ୍ଟିମେୟ ମଣିଷ ପଛୁଆ ମଣିଷର ଟିକସରୁ ନିଜ ମଜୁରି 
କେତେ ଅଧକ ହୋଇପାରିବ ତାହା ଠିକଣା କରିବା ସହିତ ପଛୁଆ ମଣିଷଟିକୁ କେତେ 
କମ୍‌ ମଜୁରି ଦିଆଯାଇପାରିବ ସେ କଥା ବି ସେ ହିଁ ଠିକ୍‌ କରିବ | ଖାଦ୍ୟ ଆବଶ୍ୟକ 
କରୁଥିବା ଭେଣ୍ତିଆ ବେଣୁଧରକୁୂ ସରକାରୀ ସାହାଯ୍ୟ କେନ୍ଦ୍ରର ରାସ୍ତା ଦେଖାଇଦେଇ, 
ଖାଦ୍ୟ ଗ୍ରହଣ କରିବାକୁ ଅସାମର୍ଥ୍ୟତା ଆସିସାରିଥବା ବୃଦ୍ଧମାନଙ୍କ ନିକଟକୁ ଖାଦ୍ଯର 
ଭଣ୍ଡାର ପଠାଇ ଦିଆଯାଉଥବ | ସୁତରାଂ, ' ବେଣୁଧର” ଏହି ବ୍ୟବଧାନର ଏକ ମୂତ 
ଉପାଦାନ, ଗୋଦାବରୀଶଙ୍କ ସଫଳ ସୃଜନର ଏକ ରୋଚକ ଚରିତ୍ର ଏବଂ ଆଉ ଏକ 
ବେଣୁଧର, “ ହୋଲି” ଗଛରେ ରାଜ କର୍ମଚାରୀଙ୍କ ରଙ୍ଗଖେଳର ଛିଟାଟିଏକୁ ସାରାଦିନ 
ଅପେକ୍ଷା କରି ନିରାଶ ହେଉଥିବା “ଧନୀ” ପରି ମୌଳିକ ବିଚାରକୁ ବାଦ୍‌ ଦେଇ 
ପଛୁଆଙ୍କୁ ମୁଖ୍ୟସ୍ତୋତରେ ସାମିଲ୍‌ କରିବାକୁ ଜିଦ୍‌ ଧରୁଥିବା ଭାଷ୍ୟକାରମାନଙ୍କ ନିରନ୍ତର 
ପ୍ରତିବେଦନର ଏକ ଘଷରା ନାମ | 


ଗଣିତ ସାର୍‌ ଦିନେ ପିଲାମାନଙ୍କୁ ଅଭିନବ ପ୍ରଶ୍ନଟିଏ କଲେ-ଗୋଟିଏ ଗାରକୁ 
ନ ଛୁଇଁ ତାକୁ କିପରି ଛୋଟ କରିହେବ ! କେହି ନ କହିପାରିବାରୁ ଶିକ୍ଷକ ସେଇ 
ଗାର ପାଖରେ ଆଉ ଏକ ଲମ୍ବା ଗାର ଟାଣି ପୂର୍ବୋକ୍ତ ଗାରଟିକୁ ଛୋଟ ସାବ୍ୟସ୍ତ 
କରିଦେଲେ | ଠିକ୍‌ ସେହିପରି ମୁଖ୍ୟସ୍ତରୋତକୁ ଏବେ ସ୍କିତାବସ୍ଥାରେ ଛାଡ଼ିଦେଇ, 
ସେଥୁରେ ଜୁଆର ଉଠିବା ଭଳି ଆଉ ପାଣି ନ ଢାଳି, ବରଂ ପଛୁଆ ବେଣୁଧର 
ଉପରେ କିଛିଦିନ ପାଣି ଢାଳିଲେ ସେ ବି ଖୁବ୍‌ ଶୀଘ୍ର ମୁଖ୍ୟସ୍ରୋତରେ ପହଞ୍ଚଯାଆନ୍ତା | 
ସେତେବେଳେ ଗୋଦାବରୀଶ ଏବଂ ଛାୟାକାନ୍ତ ସେମାନଙ୍କ ମାନସ ସ୍ରୋତକୁ ପାଇ 
ନିଶ୍ଚୟ ଖୁସି ପ୍ରକଟ କରିବେ, ଏଥରେ ସନ୍ଦେହ ନାହିଁ 

ପୂର୍ଣ୍ଠମିଦଂ : ଏକ ଉଚ୍ଚକୋଟୀର ପୁସ୍ତକ 


“ ମୁଁ ଜଣେ ସାଧାରଣ ମଣିଷ ହୋଇ ବଞ୍ଚବାକୁ ଭଲପାଏ | ମୁଖାପିନ୍ଧା ଜୀବନ 
ମୋତେ ଶ୍ବାସରୁଦ୍ଧ କରିଦିଏ ।” —ଜଶେ ସ୍ତୁପତି, ଚିତ୍ରକର ଏବଂ ଶିକ୍ଷକର ଏ ହେଉଛି 
ଅନ୍ତରର ଉଚ୍ଛାସ । ପଥର, ମାର୍ବଲ୍‌, କାନ୍ଭାସ ଓ ପୁସ୍ତକ ତାଙ୍କ ଜୀବନର ଆଧାର | 
୨୦ ୧୩ ମସିହାରେ ତାଙ୍କ ଲିଖୂତ ଉପରୋକ୍ତ ପୁସ୍ତକର ପାଣ୍ଡୁଲିପିଟିର ଡିଟିପି କପିକୁ 
ଜଣେ କଭର ଡିଜାଇନରଙ୍କ ଟେବୂଲ୍‌ ଉପରେ ଦେଖୁ ଅବସର ସମୟ ଥିବାରୁ କେତୋଟି 
ପୃଷ୍ଠା ଓଲଟେଇଲି | ପୁସ୍ତକକୁ ନେଇ ମୋର ଏକାଗ୍ର ଚିତ୍ତକୁ ଲକ୍ଷ୍ୟ କରି ଡିଜାଇନର 
ପଚାରିଲେ, “ କ”ଣ ପୂରାପୂରି ବହି ଭିତରେ ମଜିଗଲେଣି ଯେ ! ଜଣେ ସାର୍‌ ଏହାକୁ 
ଲେଖୁଛନ୍ତି, ମୋତେ ଦାୟିତ୍ଵ ଦେଇଛନ୍ତି ଛାପିଦେବାକୁ । ସେମିତି ନାମକରା ଲେଖକ 
ନୁହନ୍ତି ମ! ନୂଆ ନୂଆ ଲେଖୁଛନ୍ତି । ପ୍ରଫ୍‌ ସରିଛି, କଭର ଡିଜାଇନ୍‌ ସରିଲେ ଦୁଇ- 
ତିନିଦିନ ପରେ ଛପାହେବ ।” ମୁଁ ତାକୁ ଆବାକାବା ହୋଇ ଚାହିଁଲି । ପଚାରିଲି, 
ଏଇଟା କଂ ଣ ଫାଇନାଲ୍‌ ପ୍ରୁଫ୍‌ ? ସେ ହଁ ମାରିଲେ | ମୁଁ ଦେଖୁଲି ବହି ସାରା ଭୁଲ୍‌, 
ଅନେକ ସ୍ଥାନରେ ବାକ୍ୟ ବି ଠିକ୍‌ ନାହିଁ । କିନୁୁ ଲେଖାର ମୂଲ୍ଯ ଅମୂଲମୁଲ । ମୋର 
ଲୋଭ ହେଲା | ଓଡ଼ିଆ ଭାଷା ଭଣ୍ଡାରର ଏତେ ସୁନ୍ଦର ବହିଟି କଦର୍ଥ ହୋଇଯିବ ଭାବି 
ପଚାରିଲି, “ ତୁମେ ଡିଟିପି ଓ ଡିଜାଇନ୍‌ ମୁଲ୍ୟ ପରେ କେତେ ଟଙ୍କା ପାରିଶ୍ରମିକ 
ପାଇବାକୁ ଇଚ୍ଛା କରିଛ ? ” ସେ କହିଲେ, “ ସାର୍‌ ! ଆପଣ ତ ଜାଣନ୍ତି, ଦଉଡ଼ାଦଉଡ଼ିରେ 
କେତେ ସମୟ ନଷ୍ଟ ଆଉ କେତେ ଟେନସନ୍‌ | ଟଙ୍କା ପାଞ୍ଚ ହଜାର ନ ମିଳିଲେ କ'ଣ 
ପୋଷେଇବ ? ” ମୁଁ କହିଲି, “ ତୁମ ପାଞ୍ଚ ହଜାରର ଦାୟିତ୍ବ ମୁଁ ନେବି | ତୁମେ କିନ୍ତୁ 
ଏହାର ଲେଖକଙ୍କ ସହ ମୋତେ ଟିକେ କଥା କରେଇଦେବ ।” ସେ ସମ୍ମତି ପ୍ରକାଶ 
କରି ସଙ୍ଗେ ସଙ୍ଗେ ଫୋନ୍‌ରେ କଥା କରାଇଲେ | ମୁଁ ତାଙ୍କ ସହ କଥା ହୋଇ ସାକ୍ଷାତ 
କରିବାର ଦିନଟିଏ ସ୍ପିର କଲି | ସାକ୍ଷାତ୍‌ ସମୟରେ ତାଙ୍କୁ ଦେଖୁ, ତାଙ୍କ କାରୁକାର୍ଯ୍ୟ, 
କଳାକୃତି, ତାଙ୍କ ଆଚାର ବ୍ୟବହାରର ମାଧୁର୍ଯ୍ୟତାକୁ ଉପଲବ୍ଧି କରି ମୁଗ୍ଧ ହୋଇଗଲି | 
ଫାଇନାଲ୍‌ ପ୍ରଫ୍ର ପ୍ରଥମ କେତୋଟି ପୃଷ୍ଠାର ତୃଟିବିଚ୍ୟୁତି ପ୍ରତି ତାଙ୍କର ଦୃଷ୍ଟି ଆକର୍ଷଣ 

କରି କହିଲି, ଆଜ୍ଞା! ଆପଣ ଜଣେ ବିଜ୍ଞଜନ | 
ହୋଇ ଶାଳଗ୍ରାମଟିକୁ ମାଙ୍କଡ଼ ହାତରେ 
ଧରାଇଲେ କେମିତି ? ଯଦିଓ ସେ ପୁସ୍ତକର ଜନ୍ମ 
ଲଗ୍ନ ସ୍ଥିର କରିସାରିଥଲେ, ତାଙ୍କ ସୃଷ୍ଟି ପ୍ରତି ମୋର 
“ ଶାଳଗ୍ରାମ” ଉଚ୍ଚାରଣ ତାଙ୍କୁ ଗମ୍ଭୀର ମୁଦ୍ରାକୁ 
ଟାଣିନେଲା ଏବଂ ସେ ପାଞ୍ଡୁଲିପିଟିର ସମସ୍ତ 
ଦାୟିତ୍ଵ ମୋ ହସ୍ତରେ ସମର୍ପଣ କରିଦେଲେ | 
ଦୁଇଦିନ ପରେ ଛପାଯିବାକୁ ଥବା ପାଞୁଲିପିଟି 
ଦୁଇମାସ ପରେ ଛପାଗଲା | ପୁସ୍ତକ ଉନ୍ମୋଚନର | Ph 
ଗତାନୁଗତିକ ଧାରାକୁ ସେ ପସନ୍ଦ କରୁ ନ ଥିବାରୁ [1 4 5 
ନିରାଡ଼ମ୍ବର ଭାବେ ପୁସ୍ତକଟି ପାଠଜାର୍ପିତ Ho 
ହେଲା | ସବୁ ସୃଷ୍ଟିର ପଶ୍ଚାତରେ ଥବା କିଛି 
ଅନ୍ତରଙ୍ଗ ଅନୁଭୂତି ପରି ‹ ପୂର୍ଣ୍ଣମିଦଂ ' ପ୍ରକାଶନ ପଛର ଏହା ଏକ ଅଙ୍ଗେନିଭା ଅନୁଭୂତି । 


। ଡି. ବିମଳା ପ୍ରସାଦ ମହାପାତ୍ର 


“ ନିକ ଲୋକେ, ନିଜ ଘର, ନିଜ ସମାଜ, ତାକୁ ନିଜ ପାଇଁ ଚିନ୍ତା କରିବାକୁ 
ଶିଖାଇଲାଣି | ତାକୁ ନିଜ ପାଇଁ ବ୍ୟସ୍ତ ହେବାକୁ ବ୍ୟସ୍ତ କଲେଣି | ନିଜ ଜିନିଷର ଯନୁ 
ନେବାକୁ ତାଗିଦ୍‌ କଲେଣି | ନିଜ ଜିନିଷ ଓ ପର ଜିନିଷ ମଧ୍ଯରେ ପାର୍ଥକ୍ୟ ତାକୁ 
ଜଳଜଳ ଦେଖାଯିବାକୁ ଆରମ୍ଭ ହେଲାଣି । ” 


“ ଘର ତଥା ସମାଜ ହି ପିଲାଟି ଦିନରୁ ମଣିଷକୁ  ତୋର' , ' ମୋର ପାର୍ଥକ୍ୟର 
ଚିନ୍ତା ଓ ନିଜ ଜିନିଷ ପ୍ରତି ମୋହଗ୍ରସ୍ତ ହେବାର ଶିକ୍ଷା ଦେବା ଆରମ୍ଭ କରେ | ମଣିଷ 
ମନରେ ‘ ମୋ” ବାଦର ମୂଳଦୁଆ ପଡ଼େ | ସେହିଠାରୁ ଆରମ୍ଭ ହୁଏ ‘ତୋ ଘର, ମୋ 
ଘର“ ମୋ ସ୍ତ, ମୋ ବର! , ‘ଯେତେ ଭାଇ ସେତେ ଘର” ¬“ ମୋ ଧନ ଓ ମୋ 
ଜନ! | ଠିକ୍‌ ସେହିପରି “ମୋ ଦେଶ, ମୋ ରାଜ୍ୟ -“ ମୋ କ୍ଷମତା, ମୋ ସାମ୍ରାଜ୍ୟ |” 


ବିମଳା ପ୍ରସାଦ ମହାପାତ୍ରଙ୍କ ରଚିତ ଏହି ଦୁର୍ଲଭ ପୁସ୍ତକ ବିଷୟରେ ବନ୍ଧୁମାନଙ୍କୁ 
ବିଶେଷକରି ଓଡ଼ିଆ ଭାଇଭଉଣୀମାନଙ୍କୁ ସୂଚନା ନ ଦେଲେ ଏକ ଅକ୍ଷମଣୀୟ ଅବହେଳା 
ହୋଇଯିବ ମନେକରି ଆଜି ରବିବାର ରାତ୍ରିର ଏ ପ୍ରୟାସ ! “ ପୂର୍ଣ୍ମିଦଂ ' କୁ ପ୍ରତ୍ୟେକ 
ଓଡ଼ିଆ ପଢ଼ିବା ଉଚିତ୍‌, ଏଥୁରେ ମଡ଼ିବା ଉଚିତ୍‌ “ମୋର ଏହା ହିଁ ଅନୁଭବ | 


€ ୯ ଅଲ, ୨୦୬୧ 
® 

ଭୋଳା ଅଜା : ମନୋଜ ଦାସଙ୍କ ସ୍ପରଣେ 


ସମସ୍ତେ ତାଙ୍କୁ ଭୋଳା ଅଜା ନାମରେ ଡାକନ୍ତି ! ତାଙ୍କର ଭୋଳା-ପଣ ଯୋଗୁଁ 
ଏହି ନାମଟି ତାଙ୍କୁ ସ୍ଵତଃ ପ୍ରାପ୍ତ ହୋଇଥଲା | ସେ ଥରେ ନାତୁଣୀର ହାତ ଧରି ହାଟକୁ 
ବାହାରିଗଲେ | ହାଟରେ ବହୁ ସମୟ ବୁଲାବୁଲି କରି ଘରକୁ ଫେରିଲେ ! ଫେରିବା 
ବାଟରେ ଜଣେ ସୁହୃଦ ତାଙ୍କୁ ଦେଖୁ ପ୍ରଣାମ ଜଣାଇ ଭଲମନ୍ଦ ଖବର ପଚାରିଲେ | 
ସେ ସବୁ ପ୍ରଶ୍ନର ଉତ୍ତର ପ୍ରାଞ୍ଜଳ ଭାବେ ବର୍ଣ୍ଣନା କରୁଥାନ୍ତି । କଥାବାର୍ଭାର ଅବଧ 
କ୍ରମେ ଦୀର୍ଘ ହେଲା । ଏତିକିବେଳେ ସୁହୃଦ ଜଣକ ଲକ୍ଷ୍ୟ କଲେ, ସେ ତାଙ୍କର 
ଡାହାଣ ହାତଟିକୁ ଶରୀରର ଡାହାଣ ପଟକୁ ଟିକେ ଢଳେଇ ରଖୁ ପାପୁଲିଟିକୂ ମୁଠାଇ 
କଣ ଗୋଟାଏ ଧରିବା ଭଳି ଭଙ୍ଗୀରେ ରଖୁଛନ୍ତି । ଦୀର୍ଘ ସମୟ ଧରି ଏଭଳି ଗୋଟିଏ 
ନିର୍ଦ୍ଦିଷ୍ଟ ମୁଦ୍ରାରେ ହାତଟିକୁ ରଖୁବା ଦେଖୁ ତାଙ୍କର ସନ୍ଦେହ ହେଲା । ସୁହୃଦ ଜଣକ 
ତାଙ୍କର କିଛି ଅସୁସ୍ଥତାର ଆଶଙ୍କା କଲେ । କିନ୍ତୁ କଥାବାର୍ଭାରେ ତ ସେ କୌଣସି 
ଅସୁସ୍ଥ ଥବାପରି ମନେ ହେଉନାହାନ୍ତି ! ଗପସପ ଭିତରେ ସେ ଆଉ କିଛି ସମୟ 
ତାଙ୍କର ସେଇ ହାତଟି ଉପରେ ଧାନ ରଖୁଲେ । କୌଣସି ପରିବର୍ଭନ ନାହିଁ ! ନା, 
ନିଶ୍ଚୟ ଏଇ ହାତରେ କିଛି ଅସୁବିଧା ଅଛି | ସେ ପଚାରିଦେଲେ, ଅଜା ! ତୁମ ଡାହାଣ 
ହାତଟିକୁ ଏପରି ମୁଦ୍ରାରେ କାହିଁକି ରଖୁଛ, କିଛି ଅସୁବିଧା ହୋଇଛି କି ? ବାସ୍‌ ! 
ସନ୍ବିତ୍‌ ଫେରିପାଇଲେ ଭୋଳା ଅଜା | ହଠାତ୍‌ ସେ ଇତଃସ୍ତତ ହୋଇ ନିଜ ଚାରିପାଖକୁ 
ଚାହିଁ କିଛି ଗୋଟେ ଖୋଜିବାକୁ ଲାଗିଲେ | ସୁହୃଦ ପଚାରିଲେ, କ'ଣ ଏପରି ବ୍ୟସ୍ତ 
ହୋଇ ଖୋଜୁଛନ୍ତି ୨ ଭୋଳା ଅଜା ଅତ୍ୟନ୍ତ ବିବ୍ରତ ଅବସ୍ଥାରେ କହିଲେ, ମୋ ନାତୁଣୀ 
କାହିଁ ? ମୁଁ ତା'ର ହାତ ଧରି ହାଟକୁ ଯାଇଥଲି, ସେ କୁଆଡ଼େ ଗଲା ? ସୁହୃଦ ଜଣକ 
ଜୋର୍‌ରେ ହସିବାକୁ ଆରମ୍ଭ କଲେ | କହିଲେ, ଅଜା ! ନାତୁଣୀ ତ କେତେବେଳଠାରୁ 
ଘରେ ଅଛି, ମୁଁ ଦେଖଛି | ତମ ହାତରୁ ହାତ ଖସେଇନେଇ ସେ ଚମ୍ପଟ ମାରିଛି, 
ଅଥଚ ତୁମେ ତାକୁ ଧରିବା ମୁଦ୍ରାରେ ହାତଟିକୁ ଏଯାଏଁ ସେହିଭଳି ରଖୁ ବୁଲୁଛ ! 

ଏ ଭିତରେ ଦିନେ ହଠାତ୍‌ ଚହଳ ପଡ଼ିଗଲା, ଭୋଳା ଅଜା ଆଉ ନାହାନ୍ତି । 
ସମଗ୍ର ଅଞ୍ଚଳର ଲୋକଙ୍କ ସୁଅ ଛୁଟିଲା ତାଙ୍କ ଘରକୁ । ସମସ୍ତେ ଭୋଳା ଅଜାଙ୍କ କଥା 
ମନେପକାଇ ଦୁଃଖ ଓ ଶୋକରେ ଅଭିଭୂତ ହୋଇପଡ଼ୁଥାନ୍ତି | କାହାରି କାହାରି ଆଖୁରେ 
ଲୁହର ବନ୍ୟା ଛୁଟୁଥାଏ । ମାଲଭାଇମାନେ ସଜ୍କାର କାର୍ଯ୍ୟ ପାଇଁ ପ୍ରସ୍ତୁତ ହେଉଥାନ୍ତି | 
ଗ୍ରାମରେ ଦାଣ୍ଡ ସାରା ଲୋକଙ୍କର ଭିଡ଼ ଏବଂ ସମସ୍ତେ ଶୋକାପ୍ଲତ । ସେଇ ଶୋକାଛ୍ବାସ 
ମଧ୍ଯରେ ଭୋଳା ଅଜାଙ୍କ ମର ଶରୀରକୁ ବାହାରକୁ ଅଣାଗଲା | ଏତିକିବେଳେ ଭୋଳା 
ଅଜାଙ୍କ ସ୍ତୀ କେଉଁ ଏକ କାର୍ଯ୍ୟରୁ ଅବ୍ୟାହତି ନେଇ ଘଟଣାସ୍ଥଳରେ ପହଞ୍ଚଲେ | ଭୋଳା 
ଅଜାଙ୍କ ଦେହାନ୍ତ ଖବର ତାଙ୍କୁ କୁହାଗଲା । ସେ ସବୁ ଶୁଣିଲେ । କିନ୍ତୁ ଆଶ୍ଚର୍ଯ୍ୟର 
କଥା, ତାଙ୍କ ମୁହଁରେ ଶୋକର ଲେଶମାତ୍ର ଚିହ୍ନବର୍ଣ୍ଣ ପ୍ରକାଶ ପାଇଲା ନାହିଁ । ଅତ୍ୟନ୍ତ 
ଚିରାଚରିତ ଢଙ୍ଗରେ ସେ ଦାଣ୍ଡପିଣ୍ଡାରେ ବସିପଡ଼ିଲେ । ଏତିକିବେଳେ ସେହି ସୁହୃଦ 
ଜଣକ କାନ୍ଦ କାନ୍ଦ ଅବସ୍ଥାରେ ସେଠାରେ ପହଞ୍ଚ ଭୋଳା ଅଜାଙ୍କ ସ୍ତ୍ରୀଙ୍କର ନିର୍ବିକାର 
ଅବସ୍ଥା ଦେଖୁ ପଚାରିଲେ, ଭୋଳା ଅଜା ଆଉ ନାହାନ୍ତି ! ଏତେ ଲୋକ କାନ୍ଦୁଛନ୍ତି, 
ତୁମକୁ କିଛି ଦୁଃଖ ଲାଗୁନି ? ଅତ୍ୟନ୍ତ ଗମ୍ଭୀର ମୁଦ୍ରାରେ ଭୋଳା ଅଜାଙ୍କ ସ୍ତ୍ରୀ କହିଲେ, 
“ ତମେ ତାଙ୍କ ଭୋଳା-ପଣକୁ ଜାଣିନ | ସେ ନିଶ୍ଵାସ ନେବାକୁ ଭୁଲିଯାଇଥବେ, କିଛି 
ସମୟରେ ସବୁ ଠିକ୍‌ ହୋଇଯିବ ! ” 


କଥାକାର ମନୋଜ ଦାସଙ୍କର ଏଭଳି ବହୁ ' ଭୋଳା ଅଜା” କାହାଣୀ ଅତ୍ୟନ୍ତ 
ଜୀବନ୍ତ, ମର୍ମସ୍ଥର୍ଶୀ ଓ ଚେତନା ଉଦ୍ରେକକାରୀ | ତାଙ୍କ ରଚିତ “ ଅମୃତ ଫଳ ଅଧ୍ଧାମ୍ଭ 
ଅନ୍ବେଷଣକାରୀଙ୍କ ପାଇଁ ଏକ ସଂଜୀବନୀ ସଦୃଶ୍ୟ | ସେ ହିଁ ସତ୍ୟ ଆପେକ୍ଷିକ ର 
ସ୍ରଷ୍ଟା ¦ ଝ୍‌ଡ଼ବର୍ଷାର ଆଘାତ ପାଇ ଘରର ଝରକା ବାହାରେ ଗଛ ଡାଳରେ ବସିଥିବା 
ଚଢ଼େଇଟିର ଅସହାୟପଣ ଓ ଦୁଃଖ ପ୍ରତି ସମବେଦନା ଜଣାଉଥବା ଘର ଭିତରର 
ସୁରକ୍ଷିତ ମଣିଷଟିର ଭାବନାକୁ ମିଥ୍ୟା ପ୍ରମାଣିତ କରି ପ୍ରକୃତିର ଆନନ୍ଦରେ ମସଗୁଲ୍‌ 
ଥିବା ଚଢ଼େଇ ହୃଦୟରେ ପ୍ରକୃତି ସୁଖରୁ ଦୂରେଇ ଯାଉଥବା ମଣିଷଟି କିପରି ନିବୂଜ 
କୋଠରୀ ଭିତରେ ବନ୍ଦୀ ହୋଇ ନିଃସ୍ଵ ପାଲଟିଯାଉଛି, ଏହାର ଏକ ଚମକ୍କାର 
ଦାର୍ଶନିକ ଦୃଷ୍ଟିଭଙ୍ଗୀ ଉପସ୍ଥାପନର କର୍ଭା ଥଲେ ମନୋଜ ଦାସ | ନବେ ଦଶକରେ 
ଓଡ଼ିଶାରେ ଚହଳ ପକାଇ ପତ୍ରିକା ଜଗତ ପାଇଁ ଏକ ଆଶ୍ଚର୍ଯ୍ୟର ମାଇଲଖୁଣ୍ଡ ସ୍ଥାପନା 
କରିଥୁବା “ ସଚିତୁ ବିଜୟା” ର ଅସଲ ସ୍ରଷ୍ଟା ଥିଲେ ମନୋଜ ଦାସ ! ଅଭୟ ସିଂହଙ୍କ 
ଭଳି ଜଣେ ବିସ୍ଲୟ ସାରସ୍ଵତ ପ୍ରତିଭାଙ୍କୁ ସର୍ବସମ୍ମୁଖରେ ଉପସ୍ଥାପନା କରିବାରେ 
ହି ଥଲେ ସୂତ୍ରଧର | ପଣ୍ଡିଚେରୀ ସ୍ମିତ ନିଜ ଘରେ ନିଜ ହାତରେ ପରଶି 

ଦେଇଥିବା କଫି କପ୍‌ ଭିତରେ ଯେଉଁ ଆମ୍ଭୀୟପଣ ମୋର ଉପଲବ୍ଧି ହୋଇଛି, 
ତାହା କେବେ ଭୁଲିହେବନାହି ! 


ସରସ୍ଵତୀ ସମ୍ମାନ ପାଇବା ପରେ ଓଡ଼ିଶାରୁ ଅଳସ୍ତ ପ୍ରଶଂସାପୂର୍ଣ୍ ଟ୍ରଙ୍କ ଭର୍ରି ଚିଠି 
ଭିତରେ ମୋର ଗୋଟିଏ ଦୁଇଧାଡ଼ିଆ ଚିଠି¬ “ ସରସ୍ବତୀ ସମ୍ମାନ ଗ୍ରହଣ କରିବା 
ଆପଣଙ୍କର ଏକ ଭୁଲ୍‌ ସିଦ୍ଧାନ୍ତ ଆପଣ ଚାରିକୋଟି ଓଡ଼ିଆଙ୍କ ମୁଣ୍ଡ ସରସ୍ଵତୀ ସମ୍ମାନ 
ନିକଟରେ ତଳକୁ କରିଦେଲେ ”ର ବ୍ୟତିକ୍ରମକୁ ସେ ସ୍ଵୀକାର କରିଥିଲେ ଏବଂ ତାଙ୍କ 
ପୁତୁରା, ମନ୍ଥନାଥ ଦାସଙ୍କ ପୁଅ ସିଦ୍ଧାର୍ଥବାବୁଙ୍କ ହାତରେ ମୋ ପାଇଁ ଏକ ସନ୍ଦେଶ 
ପଠାଇଥୁଲେ, “ମୁଁ ତୁମ ଯନ୍ତ୍ରଣା ବୁଝିପାରୁଛି, ମାତ୍ର ଏକ ଆଧ୍ଯାମ୍ଭିକ ଚେତନାର 
ଆହ୍ବାନରେ ଏହାକୁ ଗ୍ରହଣ କରିଛି” ର ବାଉାଟି ମୋତେ ଯଦିଓ ସନ୍ତୁଷ୍ଟ କରିପାରି ନ 
ଥିଲା, ତଥାପି ଭାଷା ସାହିତ୍ୟର ଜଣେ ଦିଗ୍ଧଜ ପୁରୁଷଙ୍କ ମୋ ଭଳି ଜଣେ ବାମନକୁ 
ଉତ୍ତର ପ୍ରଦାନ ମୋତେ ଅଭିଭୂତ କରିଥୁଲା | 


ହେ ମହାନୁଭବ ମନୋଜ ! ଭୋଳା ଅଜାଙ୍କ ପରି ପ୍ରଶ୍ଵାସ ନେବାକୁ ଆପଣ 
ଆଜି ଆଉ ଭୁଲିଯାଇନାହାନ୍ତି ତ ¦ ! 


୨୮ ଅଡେଲ, ୨୦୬୧ 

ଇ ଦିନର ଦୁଇଟି ଫଟୋ ଓ ମୋର ଭିନ୍ନଦୃଷ୍ି 


ou 


ଏପ୍ରିଲ ୭ ବୁଧବାର ଦିନ ମମତାଙ୍କ ଉପରେ ଆକ୍ରମଣ ହୋଇଥିଲା | ମେ ୫ 
ଦିନ ସେ ମୁଖ୍ୟମନ୍ତ୍ରୀ ଭାବରେ ଶପଥ ନେଇଥୁଲେ | ୨୮ ଦିନର ବ୍ୟବଧାନ | ଆକ୍ରମଣ 
ପରେ ମମତା ଦେଇଥିବା ଅଭିଯୋଗରେ ଦର୍ଶାଇଥିଲେ ଯେ ତାଙ୍କ ଗୋଡ଼ରେ ଆତାତ 
ଲାଗି ଫୁଲିଯାଇଛି ଏବଂ ଛାତିରେ ଯନ୍ତ୍ରଣା ହେଉଛି | ଏଥପାଇଁ ହୃଦ୍‌ରୋଗ, ଅସ୍ଥିଶଲ୍ୟ, 
ଭେଷଜ ବିଶେଷଜ୍ଞଙ୍କ ସହ ପାଞ୍ଚ ଜଣିଆ ବରିଷ୍ଠ ଡାକ୍ତର ଗୋଷ୍ଠୀ ଚିକିତ୍ସାରେ ଲାଗିଥିଲେ | 
ହାଡ଼ ଭାଙ୍ଗିଥବାର ଜଣାଯାଇନି । ତେବେ ୨୮ ଦିନ ଭିତରେ ସେ ସାମାନ୍ୟ ଭରା 
ଦେଇ ଶପଥ ଗ୍ରହଣ ଉତ୍ସବକୁ ଆସିବା ଅସମ୍ଭବ କିପରି ହେଲା ଯେ ଏଭଳି ଫଟୋଟିଏ 
ପ୍ରଦର୍ଶନର ଆବଶ୍ୟକତା ପଡ଼ିଲା ? ସତ୍ୟ ଓ ତଥ୍ୟ ନ ଜାଣି ରାଜନୈତିକ ଭୁଲ୍‌ ପ୍ରଚାର 
କରିବା ଗଣତନ୍ତ୍ର ପ୍ରତି ବିପଦ ଏବଂ ଜଣେ ନାରୀ ପ୍ରତି ଅସୌଜନ୍ୟ | 


ମୁଁ ଜଣେ ନିରପେକ୍ଷ ନାଗରିକ । ନିରପେକ୍ଷ ନାଗରିକଙ୍କ ସଂଖ୍ୟା ଯେତେ 
ଅଧୁକ ହେବ, ରାଜନୈତିକ କର୍ମୀଙ୍କ ସଂଖ୍ୟା ଯେତେ କମିବ, ରାଜନୈତିକ ସଚେତନତା 
ଯେତେ ବୃଦ୍ଧି ପାଇବ, ଗଣତନ୍ତ୍ର ମୁକ୍ତା ପରି ଚକଚକ୍‌ କରିବ | ଦୁଇ ଦଳ ବା ତିନି ଦଳ 
ବା ଅଧକ ଦଳରେ ସମସ୍ତ ନାଗରିକ ସାମିଲ ହୋଇଗଲେ ଯୋର ଯା”ର ମୂଲକ 
ତା'ର ନୀତିରେ ଗଣତନ୍ତ୍ର କଳୁଷିତ ହେବ | ପରସ୍ପର ମଧ୍ଯରେ ମାଡ଼ଗୋଳ ଲାଗିବ | 
ଯେଉଁ ଗୋଷ୍ଠୀ ବଳୁଆ ପଡ଼ିବେ ସେ ଗୋଷ୍ଠୀ ଶାସନ 
କରିବେ, ଆଉ ଏଭଳି ଚିତ୍ର ଭାରତ ଇତିହାସରେ 
ପ୍ରଚୁର । ଆମର ସର୍ବବୃହତ ଗଣତାନ୍ତିକ ଦେଶ 
ଭାରତବର୍ଷର ଗତି କେଉଁଆଡ଼କୁ ଯାଉଛି ଏବଂ 
କେଉଁଆଡ଼କୁ ଯିବା ଉଚିତ ବରଂ ତାହାର ବିଚାର 
କରାଯିବା ଉଚିତ୍‌ | 
ମମତା ଆଶାବାଡ଼ିରେ ଭରା ଦେଇ ଯାଉଥିବାର ଦ୍ଵିତୀୟ 
HAE ଫଟୋଟିକୁ ଫେକ୍‌ କହି ଫେସ୍‌ବୂକ୍‌ ଲିଭାଇ ଦେଇଛି | 

ଦ୍ଵୀତିୟ ଫଟୋଟିର ତଥ୍ଯ ଅତିରଞ୍ଜିତ ହୋଇପାରେ, କିନ୍ତୁ ମିଥ୍ୟା ନୁହେଁ | 
ପ୍ରଧାନମନ୍ତ୍ରୀ ଓ ଗୃହମନ୍ତ୍ରୀ ସମଗ୍ର ଦେଶର ସମସ୍ତ ନାଗରିକଙ୍କ ପ୍ରତି ସମାନ ବିଚାର 
ପୋଷଣ କରିବାକୁ ଭଗବାନଙ୍କ ନାମରେ ଶପଥ ନେଇଥାନ୍ତି । କେନ୍ଦ୍ର ମନ୍ତ୍ରିମଣ୍ଡଳ ବି 
ସମାନ ପ୍ରକାର ଶପଥ ନେଇଥାନ୍ତି ଏବଂ ଏହା ସମ୍ବିଧାନର ଲିଖତ ନିୟମ | ମୁଖ୍ୟମନ୍ତ୍ରୀ 
ଓ ତାଙ୍କ ମନ୍ତ୍ରିମଣ୍ଡଳ ପାଇଁ ମଧ୍ଯ ସମାନ କଥା ଲାଗୁ | ତେବେ ଏମାନେ ମନ୍ତ୍ରୀ ହେବାପରେ 
କିପରି ଦଳୀୟ ପ୍ରଚାର କରୁଛନ୍ତି ବା ଏଭଳି ଗଳାବାଟର ନିୟମଟିଏ କାହିଁକି ସମ୍ବିଧାନରେ 
ସ୍ଥାନୀତ ହୋଇଛି ସେ ବିଷୟରେ ନାଗରିକମାନେ ବରଂ ସ୍ଵର ଉଠାଇବା ଉଚିତ୍‌ । 
ସମ୍ବିଧାନ ୟା” ମଧ୍ୟରେ ବହୁଥର ସଂଶୋଧନ ହୋଇସାରିଛି । ଏ ବିଷୟରେ କାହିଁକି 
ସଂଶୋଧନ କରାଯିବାକୁ ଦାବି ଉଠୁନି ? କ'ଣ ନିଷ୍ପାଣ ନାଗରିକଙ୍କ ବୋକାପଣ ଯୋଗୁଁ 
ନା ଗୋଟିଏ ଗୋଟିଏ ରାଜନୈତିକ ଦଳର ଅନ୍ଧ ସମର୍ଥକ ହୋଇଯିବାରୁ ୨ ତେବେ 
ରାଷ୍ଟ୍ରପତି ଓ ରାଜ୍ୟପାଳମାନଙ୍କୁ ଦଳୀୟ ପ୍ରଚାରରୁ ଉର୍ଶ୍ବରେ ରଖାଯିବାର ଉଦ୍େେଶ୍ଯ 
କ'ଣ ? କେବଳ ରବର ଷ୍ଟାଞ୍ଚ ବିଚାର କରି ? 


ଏହି ଫଟୋଟି ଦେଖ ମୋର ଓଡ଼ିଶାର ରାଜନୈତିକ ଇତିହାସଟିଏ 
ମନେପଡ଼ିଗଲା | ଓଡ଼ିଶାରେ ଏକଦା ନବକୃଷ୍ଣ ମହତାବ, ବିକୁ-ବୀରେନ-ନୀଳମଣି, 
ରାଜେନ୍ଦ୍ର ନାରାୟଣଙ୍କଠାରୁ ଅଶୋକଙ୍କ ପର୍ଯ୍ୟନ୍ତ ସମସ୍ତ ପୁରୁଷ ପୁଙ୍ଗବ ନନ୍ଦିନୀ 
ଶତପଥୀଙ୍କ ବିରୁଦ୍ଧରେ ଏକାଠି ହୋଇ କୁରୁଛତ୍ର ହାରିଥିଲେ । ସମାନ କଥା ଏବେ 
ପଶ୍ଚିମବଙ୍ଗରେ ଘଟିଲା ଏବଂ ମମତା ଇତିହାସର ପୁନରାବୃତ୍ତି କଲେ | 


ନାରୀ-ଫଟୋର ଦୁର୍ଗା ମୁଭି ଦେଖୁ ଯଦି ଆମେ ଭକ୍ତିରେ ଗଦଗଦ ହୋଇଯାଉଛୁ, 
ରକ୍ତରଞ୍ଜିତ ମହିଷାସୁରକୁ ନାରୀର ପାଦ ତଳେ ଦେଖୁ ଯଦି ଆମେ ରାକ୍ଷସ ଶକ୍ତିର ଅନ୍ତ 
ହେବାର ଖୁସିରେ ଆତ୍ମହରା ହେଉଛୁ, ଯେକୌଣସି ବିପଦରୁ ଉଦ୍ଧାର କରିବା ପାଇଁ 
ଯଦି ଆମେ ମାତୃଶକ୍ତିକୁ ଯୋଡ଼ହସ୍ତରେ ପ୍ରଥମେ ନିବେଦନ କରୁଛୁ, ତେବେ 
ପଶ୍ଚିମବଙ୍ଗରେ ଦୀର୍ଘ ୨୫ ବର୍ଷ ଧରି ଜ୍ୟୋତିବସୁ କମ୍ୟୁନିଷ୍ଟ ସରକାର ଯେଉଁ 
ରାଜନୈତିକ ଗୁଣ୍ଡାରାଜ ସୃଷ୍ଟି କରିଥିଲେ, ମମତା କ'ଣ ଗୀତାର ପ୍ରବଚନ ଦେଇ 
ସେମାନଙ୍କୁ ବାନ୍ଧିକୀରେ ପରିଣତ କରିପାରିଥାନ୍ତେ ? ଯଦି ଜଣେ ନାରୀ ବିନା କୌଣସି 
ଆର୍ଥକ ଅନିୟମିତତାର ଅଭିଯୋଗରେ, ଖଣ୍ଡେ ସୂତା ଲୁଗା ପିନ୍ଧି ହଳେ ଚପଲ ପିନ୍ଧି, 
ପଶ୍ଚିମବଙ୍ଗ ଭଳି ଏକ ଦାରିଦ୍ୟାପୂର୍୍ଣ ରାଜ୍ୟକୁ ଚଳାଇ ନାଗରିକଙ୍କ ବିଶ୍ଵାସଭାଜନ ହୋଇଛନ୍ତି, 
ତେବେ ଏ ପୁରୁଷ ସମାଜର ଏତେ ଅସହିଷୁ ମନୋଭାବ କାହିଁକି ? ଜୀବନ୍ତ ଦୁର୍ଗାମାତାଙ୍କ 
ପ୍ରତିରୂପ ଦେଖ ସତରେ କ'ଣ ଭୟଭୀତ ଆମର ଭାରତୀୟ ପୁରୁଷ ସମାଜ ? 

ନାରୀଙ୍କ ପାଇଁ କୁମ୍ଭୀରାଶ୍ର 


ପୁଥୁବୀର ସଂଖ୍ୟାଧ୍ବକ ପୁରୁଷ ନାରୀମାନଙ୍କ ପାଇଁ କୁମ୍ଭୀର କାନ୍ଦଣା କାନ୍ଦନ୍ତି | 
ଭାରତ ଓ ଓଡ଼ିଶା ଏଥିରୁ ବାଦ ନ ପଡ଼ିବା ସ୍ଵାଭାବିକ | ଏକଦା ଭାରତବର୍ଷକୁ ନେତୃତ୍ଵ 
ଦେଉଥିଲେ ତିନିଜଣ ମହିଳା | ଇନ୍ଦିରା ଗାନ୍ଧୀ, ଶ୍ରୀମା ଏବଂ ନନ୍ଦିନୀ ଶତପଥୀ | 
ଦେଶର କୌଣସି ବିପତ୍ତି ସମୟରେ ପ୍ରଧାନମନ୍ତ୍ରୀ ଇନ୍ଦିରା ଗାନ୍ଧୀ, ନନ୍ଦିନୀ ଶତପଥୀଙ୍କ 
ମାଧ୍ଯମରେ ଶ୍ରୀମାଙ୍କର ପରାମର୍ଶ ନେଉଥିଲେ ଏବଂ ଅନେକାଂଶରେ ସଫଳ ହେଉଥିବାର 
କେହି କେହି କହନ୍ତି । ମୋତେ ବି ନନ୍ଦିନୀଦେବୀ ଅନେକ ଘଟଣାକ୍ରମ କହିଛନ୍ତି, 
ଯାହା ସୂକ୍ଷ୍ମ ଚେତନାର ବିଶ୍ବାସ ଅନ୍ତର୍ଗତ ବୋଲି ମୁଁ ଧରିନିଏ । ତେବେ ନାରୀ ପକ୍ଷରେ 
ପୁରୁଷ ପ୍ରବଣତା ସହିତ ଲଢ଼ିବା ଅତ୍ଯନ୍ତ କଷ୍ଟସାଧ୍ୟ । ଏକଦା ଇନ୍ଦିରା ଗାନ୍ଧୀଙ୍କ 
ବିରୋଧରେ ଦେଶର ବହୁ ବଡ଼ ବଡ଼ ପୁରୁଷ-ନେତା ଏକଜୁଟ୍‌ ହୋଇଥୁଲେ | ସ୍ତ୍ରୀଲୋକ 
ଜଣେ ଦେଶର ପ୍ରଧାନମନ୍ତ୍ରୀ ହେଲେ ଦେଶକୁ ବରବାଦ କରିଦେବ ବୋଲି ଭାରତ 
ସାରା ଚର୍ଚା କରେଇଥୁଲେ | ଏସବୁ ସତ୍ତ୍ବେ ଇନ୍ଦିରା ଗାନ୍ଧୀ ଏଯାବତ୍‌ ଦେଶର ଏକମାତ୍ର 
ମହିଳା ପ୍ରଧାନମନ୍ତ୍ରୀ ହେବାର ମାନ୍ୟତା ଲାଭ କରିଛନ୍ତି । 


ସେହିଭଳି ୧୯୭ ୨-୭୬ ମଧ୍ଯରେ ନନ୍ଦିନୀ ଶତପଥୀଙ୍କ ବିରୋଧରେ ଓଡ଼ିଶାର 
ପ୍ରାକ୍ତନ ମୁଖ୍ୟମନ୍ତ୍ରୀଗଣ-ନବକୂଷ୍ଣ ଚୌଧୁରୀଙ୍କଠାରୁ ଆରମ୍ଭ କରି ମହତାବ, ବିଜୁ- 
ବୀରେନ୍‌-ନୀଳମଣି, ରାଜେନ୍ଦ୍ର ନାରାୟଣ ସିଂଦେଓଙ୍କ ପର୍ଯ୍ୟନ୍ତ ସମସ୍ତେ ଗୋଟିଏ 
ଶିବିରରେ ଏକତ୍ରିତ ହୋଇ ରାଜନୈତିକ ଲଢ଼େଇରେ ଅବତୀର୍ଣ୍ଣ ହୋଇଥିଲେ ! ନନ୍ଦିନୀ 
ହାରିଯାଇ ନ ଥିଲେ ବରଂ ହରେଇଥଲେ | ସେ ବି ଏଯାବତ୍‌ ଓଡ଼ିଶାର ଏକମାତ୍ର 
ମହିଳା ମୁଖ୍ୟମନ୍ତ୍ରୀ | 


ଏବେ ଏବେ ପଶ୍ଚିମବଙ୍ଗରେ ଯେଉଁ ସାଧାରଣ ନିର୍ବାଚନ ହେଲା ସେଥିରେ 

ମମତା ବାନାର୍ଜୀଙ୍କ ବିରୋଧରେ ସ୍ଵୟଂ ପ୍ରଧାନମନ୍ତ୍ରୀ, ଗ୍ହମନ୍ତ୍ରୀଙ୍କଠାରୁ ଆରମ୍ଭ 

କରି କେନ୍ଦ୍ର ମନ୍ତ୍ରିମଣ୍ଡଳର ବହୁ ସଦସ୍ଯ, କେନ୍ଦ୍ରୀୟ ସରକାରୀ କଳ ଓ ଅର୍ଥ ବଳ 

ଯେପରି ବିନିଯୋଗ କରାଯାଇ ତାଙ୍କୁ 
ହରାଇପାରିଲେ ନାହିଁ, ଏହା ପୁନଃ 
ଏକ ଇତିହାସ ସୃଷ୍ଟି କଲା । ସମଗ୍ର 
ଦେଶରେ ଏବେ ଜଣେମାତ୍ର ମହିଳା 
ମୁଖ୍ୟମନ୍ତ୍ରୀ ହିସାବରେ ସେ 
ମୁକୁଟମଣ୍ଚିତ ହୋଇ ରହିଛନ୍ତି | 
ପଶ୍ଚିମବଙ୍ଗରେ ସେ ବି ଆଜି ପର୍ଯ୍ୟନ୍ତ 
ଏକମାତ୍ର ମହିଳା ମୁଖ୍ୟମନ୍ତ୍ରୀ ହେବାର 
ଗୌରବରେ ବିଦଭୂଷିତା | 


~~ ~~ 


ଏହି ତିନିଗୋଟି ଉଦାହରଣରେ 
ଭାରତୀୟ ପୂରୁଷ ସମାଜ 
ମହିଳାମାନଙ୍କୁ ଯେତେ ହୀନ ଦୃଷ୍ଟିରେ 
[| ଦେଖୁଲେ ବି ଚେତନାରେ ଯେ ଖୁବ୍‌ 
ଭୟ କରନ୍ତି, ଏହା ସୁସ୍ପଷ୍ଟ | ଇନ୍ଦିରା ଗାନ୍ଧୀଙ୍କୁ ' ଲୌହମାନବୀ” କୁହାଯାଉଥିବାବେଳେ 
ନନ୍ଦିନୀ ଶତପଥୀଙ୍କୁ  ଅଗ୍ନିକନ୍ଯା' କୁହାଯାଏ । ମମତା ବାନାର୍ଜୀ କଂଗ୍ରେସ ଭଳି 
ଅସୀମ ପରାକ୍ରମଶାଳୀ ଏକ ପୁରାତନ ଦଳ ବିରୁଦ୍ଧରେ ଯୁଦ୍ଧଂଦେହୀ ଡାକରା ଦେଇ 
ତୃଣମୂଳ କଂଗ୍ରେସ ଦଳ ଗଠନ କରି ଦୀର୍ଘ ବର୍ଷର ଜ୍ୟୋତିବସୁ ସରକାରକୁ ହଟାଇ 
ପଶ୍ଚିମବଙ୍ଗର ଶାସନଭାର ଛଡ଼ାଇନେବାକୁ ଦୁଃସାହସ କୁହାଯିବନି ତ କଣ କୁହାଯିବ ! 
ତେଣୁ ୟେ ବି ଜଣେ ବହ୍ରିକନ୍ୟା | 


ସୌଭାଗ୍ୟ କ୍ରମେ ରାଜନୀତି ଓ ସାମାଜିକ ପୃଷ୍ଠଭୂମିରେ ନିଜର ବିଜୟକେତନ 
ଉଡ଼ାଇଥବା ମହିୟସୀ ମହିଳା ଶ୍ରୀମତୀ ନନ୍ଦିନୀ ଶତପଥୀଙ୍କ ସାହଚର୍ଯ୍ୟ ଲାଭ କରି 
ତାଙ୍କ ଜୀବନୀ ରଚନା କରିବାର ପରମ ସୌଭାଗ୍ୟ ପ୍ରାପ୍ତ ହୋଇଥୁଲି | ନନ୍ଦିନୀଦେବୀଙ୍କ 
ଜୀବନୀ ଆଧାରିତ ଏହି ପୁସ୍ତକଟି ମଧ୍ଯ ଏଯାବତ୍‌ ପ୍ରଥମ ଏବଂ ଶେଷ ପୁସ୍ତକ | 


ee୧ 6, ୨o୨୧ 


ପଞ୍ଚମ ସ୍ତମ୍ଭ @ ୭୫ 


Source: Author, Digitized by PPRACHIN, SOA 


ଟୀକାଉବାଚ 


ଟୀକା ନେବା ଏବେ ଏକ ଫେସନରେ ପରିଣତ ହୋଇଛି ! କିଛି ବ୍ୟକ୍ତି ଟୀକା 
ନେବାବେଳର ଫଟୋ ଉଠାଇ ସାମାଜିକ ଗଣମାଧ୍ୟମରେ ପୋଷିଂ କରୁଛନ୍ତି ତ କେହି 
କେହି ଟୀକା ନେଲେ ବୋଲି ଲେଖୁଛନ୍ତି । ଯିଏ ଯାହାକୁ ଦେଖୁଛି ଆଗେ ପଚାରୁଛି 
ଟୀକା ନେଲଣି କି ନାହିଁ । ଯଦି ଜିଏ ମନାକଲା, ତେବେ ଆରମ୍ଭ ହୋଇଯାଉଛି 
ଯାବତୀୟ ପ୍ରକାର ବଡ଼ଭାଇପଣିଆ ପରାମର୍ଶ, ଉପଦେଶ ଓ ଭୟ ପ୍ରଦର୍ଶନ । 
କର୍ପୋରେଟ୍‌ ବାଲା ଟୀକା ନେବାର ପ୍ରମାଣପତ୍ର ନ ଦେଖୁ କାର୍ଯ୍ୟାଳୟରେ 
ପୁରାଉନାହାନ୍ତି । କରୋନାକୁ ନେଇ ଗତବର୍ଷ ମାର୍ଚ୍ଚ ମାସରୁ ଏ ପର୍ଯ୍ୟନ୍ତ ଯାହାସବୁ 
କୁହାହୋଇଆସୁଛି ସବୁଗୁଡ଼ିକ ଆପେକ୍ଷିକତାରେ ପରିଣତ ହୋଇଛି । କୌଣସି ସ୍ଥାୟୀ 
ସିଦ୍ଧାନ୍ତ ଆସିନାହିଁ । କିନ୍ତୁ ଏ ସମୟ ଭିତରେ ପ୍ରାୟ ସମସ୍ତେ କରୋନାଂଡାକ୍ତର ଡିଗ୍ରୀ 
ହାସଲ କରିଛନ୍ତି । ସମସ୍ତେ ସମସ୍ତଙ୍କୁ ଉପଦେଶ ଦେବାରେ ବ୍ଯସ୍ତ | ସେଇମାନେ, 
ଯେଉଁମାନେ ପ୍ରଥମେ ଏ ରୋଗ ବିଷୟରେ ବାତୁଳ ପ୍ରାୟ ଡରେଇଲେ, ଏବେ କହୁଛନ୍ତି 
କରୋନାଜନିତ ସମ୍ବାଦ ଦେଖୁବାରୁ ଓ ଶୁଣିବାରୁ ଦୂରେଇ ରୁହ । ସେଇମାନେ, 
ଯେଉଁମାନେ ଗୋଟିଏ ରୋଗୀର ସନ୍ଧାନ ପାଇବା ମାତ୍ରକେ ଯୁଦ୍ଧ ସମୟ ଭଳି ଗାଡ଼ିମଟର 
ଧରି ରାଇଁ ଘାଇଁ ବୁଲୁଥିଲେ, ରାସ୍ତା ବନ୍ଦ କରୁଥିଲେ, ଡାକ୍ତର ଟିମ୍‌-ସାନିଟାଇଜ୍‌ ଟିମ୍‌ 
ଧରି ଘରେ ପହଞ୍ଚଯାଉଥଲେ, ଟେଷ୍ଠିଂ କରୁଥିଲେ, ରୋଗୀକୁ ନେଇ ଡାକ୍ତରଖାନାକୁ 
ଚମ୍ପଟ ମାରୁଥିଲେ, ଘର ଆଗରେ ନୋଟିସ୍‌ ମାରୁଥିଲେ, ଟିଭିରେ ଘନଘନ ବାର୍ରା 
ଦେଉଥୁଲେ, ଲକ୍ଡାଉନ୍‌ ସର୍ଟଡାଉନ୍‌ କରୁଥିଲେ; ଏବେ ସେଇମାନେ ମେଳା କରିବାକୁ 
ଅନୁମତି ଦେଉଛନ୍ତି, ଭୋଟ୍‌ ରାଲି କରୁଛନ୍ତି, ନିର୍ବାଚନ ଜିଣି ମହୋତ୍ସବ କରୁଛନ୍ତି ! 
କରୋନା ହୋଇଛି କହିଲେ ଡାକ୍ତରଖାନା ନ ଯାଇ ଘରେ ରହି ଚିକିତ୍ସା ହେବାକୁ 
ପରାମର୍ଶ ଦେଉଛନ୍ତି, ଡାକ୍ତରଖାନାରେ ବେଡ୍‌ଟିଏ ଦେଉନାହାନ୍ତି, ଟୀକାକୁ ନେଇ 
ଆମ୍ବପ୍ରଚାର କରୁଛନ୍ତି | ଦୁଇଟି ଟୀକା ନେବା ମଧ୍ୟରେ ସମୟର ବ୍ୟବଧାନ ପରିବର୍ଭନ 

ହେବାରେ ଲାଗିଛି । ଟୀକାର ଦାମ୍‌ ନେଇ ମଧ୍ଯ ରାଜ୍ୟ ଓ କେନ୍ଦ୍ର ସରକାର ମଧ୍ଯରେ 
ବିଭ୍ରାନ୍ତ ଦାଣ୍ଡରେ ପଡ଼ି ହାଟରେ ଗଡୁଛି | କେହି କେହି ଟୀକା ନେଇଥିବା ଲୋକ ପାର 
ପ୍ରତିକ୍ରିୟା ହେଉନି କହୁଥିବାବେଳେ କେହି କେହି ଭୟଙ୍କର ପାର୍ବ୍ବ ପ୍ରତିକ୍କିୟାର ଶିକାର 
ହେଉଛନ୍ତି ବୋଲି କହୁଛନ୍ତି | ଲକଡାଉନ୍‌ ହେଉଛି ଅଥଚ ଲୋକମାନେ ୧ ୨ଟା ପର୍ଯ୍ୟନ୍ତ 
ଧୂମ୍‌ ବୁଲୁଛନି, ଗହଳି କରୁଛନ୍ତି | ଏଭଳି ବିଶ୍ଙ୍ଖଳା ଓ ବିଚାର ବିଭ୍ରାଟ କ'ଣ ଗୋଟିଏ 
ସ୍ତରରେ ହେଉଛି ? କିଏ ଏସବୁ ପାଇଁ ଦାୟୀ ? 


ରକ୍ତରେ ଅମ୍ଲଜାନ ପରିମାଣ ମାପି ଆବଶ୍ୟକତାଠାରୁ କମ୍‌ ହେଲେ ରୋଗୀକୁ 
ଅମୂଜାନ ଦିଆହେଉଥବାବେଳେ, କାହା ଶରୀରରେ କେତେ ରୋଗପ୍ରତିରୋଧକ ଶକ୍ତି 
ରହିଛି, ତା'ର ମାପ କରି ଟୀକା ଦେଲେ ଅଯଥା ୯୮ ଭାଗ ସୁସ୍ଥ ଲୋକଙ୍କୁ ଟୀକା 
ନେବାକୁ ପଡ଼ନ୍ତା ନାହିଁ । ପୁଣି ଏହି ଟୀକା ବର୍ଷକ ପାଇଁ କାମ କରୁଥିବାରୁ ଆସନ୍ତା ବର୍ଷ 
ବି ଟୀକା ନେବାକୁ ପଡ଼ିପାରେ ବୋଲି ଏକ ସଂଶୟ ସାଧାରଣ ଲୋକଟି ଭିତରେ 
ଉଙ୍କି ମାରୁଛି । ପୁଣି ପ୍ରଥମ ଓ ଦ୍ବିତୀୟ ଲହରକୁ ଦୃଷ୍ଟିରେ ରଖୁ ଟୀକା ପ୍ରସ୍ତୁତ 
କରାଯାଇଥବାବେଳେ ତୃତୀୟ ଲହରର ପ୍ରଚାର ହେଉଛି | ସେଥୁପାଇଁ ଟୀକାକୁ ବି 
ଉନ୍ନତ କରିବାକୁ ପଡ଼ିପାରେ | ଏସବୁ ପ୍ରଚାର ଶୁଣି ଯେଉଁମାନେ ଏ ଟୀକା ନେଇଛନ୍ତି, 
ସେମାନଙ୍କର ଅବଶୋଷ ସୃଷ୍ଟି ହୋଇପାରେ । ତେଣୁ ଏ ଟୀକା ବେପାର ଆଗକୁ 
ବଢ଼ିଆ ଚାଲିବ ଓ ରାଜନୀତି ବି ବଢ଼ିଆ ହେବ, ଏକଥା ଜଳଜଳ ଦେଖାଯାଉଛି | ଏ 
ସମସ୍ତ ବିଭ୍ରାନ୍ତିରୁ ମୁକ୍ତି ପାଇଁ ଆମେ ପ୍ରକୃତି ଦତ୍ତ ରୋଗପ୍ରତିରୋଧକ ଶକ୍ତି ଉପରେ 
ଭରସା କରି ଏଯାବତ୍‌ ଟୀକା ନେବା କଥା ଚିନ୍ତା କରିନୁ । ସରକାରୀ ଘୋଷଣା ଅପେକ୍ଷା 
ନିଜେ ଜଗିରଖୁ ଚଳୁଛୁ । ଦେଖାଯାଉ, ଏ କରୋନା ବୀଜାଣୁ ଆଗକୁ ଆଉ କ'ଣ ସବୁ 
ନୂଆ ନୂଆ ସମ୍ଭାର ଧରି ବିରାଜମାନ କରୁଛି ! 


୧୪ 6A, Foe 

ମୋ ଭାଷା ମୋ ମଣିଷ 


ଏବେ ଗୋଠ ମାତିବା ଭଳି ହାଇସ୍କୁଲମାନଙ୍କରେ ବିଭିନ୍ନ ବ୍ୟାଚର ବନ୍ଧୁମିଳନ 
ପର୍ବ ଅବସରରେ ୧୯୮୦ ମସିହା ବ୍ୟଯାଚ୍‌୍ର ମୁଁ ଜଣେ ଖଣ୍ତିଆ | ପ୍ରାୟ ୧୦୦ 
ଜଣଙ୍କୁ ନେଇ ଗଢ଼ାଯାଇଛି ଏକ ହ୍ଵାଟସଆପ୍‌ ଗୁପ୍‌ | ବନ୍ଧୁମାନେ ନିଜ ନିଜ ପସନ୍ଦର 
ଲେଖା, ପରାମର୍ଶ, ସୂଚନା, ଗୁଡମର୍ଣିଂ, ଗୁଡନାଇଟ୍‌ ସହିତ ବହୁ ଭାଇରାଲ୍‌ ଭିଡିଓ 
ପ୍ରସାରଣ କରି ଆନନ୍ଦ ଉପଭୋଗ କରିବା କରିବା ସଙ୍ଗେ ସଙ୍ଗେ ପରସ୍ତର ଭିତରେ 
ଭାବ ଆଦାନପ୍ରଦାନ କରି ଦୀର୍ଘ ୪୧ ବର୍ଷର ବ୍ୟବଧାନ ପରେ ପୁରୁଣା ସାଙ୍ଗମାନଙ୍କୁ 
ପାଇ ଖୁସି ଅନୁଭବ କରୁଛନ୍ତି । ଅବଶ୍ଯ ଏହା ଏକ ଭଲ ଉଜଉଦ୍ଯମ, ସ୍ବାଗତଯୋଗ୍ୟ 
ପଦକ୍ଷେପ ଏବଂ ସକାରାତ୍ମକ ଚିନ୍ତାଧାରା | 


ଦୁଇମାସ ତଳେ ଗଠିତ ଏହି ଗପରେ ଏଯାବତ୍‌ ପ୍ରାୟ ୫୦ ଜଣ ସଦସ୍ଯ 
ଚଳଚଞ୍ଚଳ ଅଛନ୍ତି | ଏମାନଙ୍କ ଭିତରେ ଉଚ୍ଚଶିକ୍ଷାଗତ ଡିଗ୍ରୀ ଥବା ବହୁ ବନ୍ଧୁ ବି 
ଅଛନ୍ତି । କିଛିଦିନ ଧରି ଏହି ଗୋଷ୍ଠୀରେ ଚଳପ୍ରଚଳ କରିବା ପରେ ହଠାତ୍‌ ଲକ୍ଷ୍ୟ କଲି 
ମୋ ବ୍ୟତୀତ ଅନ୍ଯ ସମସ୍ତେ ଇଂରାଜୀ ଭାଷାରେ କଥୋପକଥନ ହେଉଛନ୍ତି। ଗାଁ 
କଥା କହୁଛନ୍ତି, ପିତାମାତାଙ୍କ ବିଷୟରେ ଶିକ୍ଷଣୀୟ ସୃତି ସାଉଣ୍ଡୁଛ ନ୍ତି, ଉତ୍କଳୀୟ ପରମ୍ପରା 
ଓ ସଂସ୍କୃତି ବିଷୟରେ ଭାବ ଆଦାନପ୍ରଦାନ କରୁଛନ୍ତି, ଉଚ୍କଳୀୟ ପର୍ବପର୍ବାଣୀ ଦିବସର 
ଶୁଭେଛା ବାଣ୍ଡଛନ୍ତି, ସୁନ୍ଦର ସୁନ୍ଦର ଓଡ଼ିଆ ଭାଷାର ଗଛ କବିତାର ପୋଷିଂ କରୁଛନ୍ତି, 
ସେସବୁକୁ ପଢ଼ି ପରସ୍ପର ସହିତ ଆଲୋଚନା କରୁଛନ୍ତି, ପୋଷ୍ଟିଂ କରିଥୁବା ବନ୍ଧୁଙ୍କୁ 
ବଧେଇ ଜଣାଉଛନ୍ତି; ଅଥଚ ସବୂଗୁଡ଼ିକର ଭାବବିନିମୟ ଇଂରାଜୀ ଭାଷାରେ ହିଁ ସମାହିତ 
ହେଉଛି । ଏପରି ଏକ ଭାଷାଜନିତ ସ୍ପର୍ଶକାତର ଦିଗ ପ୍ରତି ଗ୍ରପରେ ସମସ୍ତଙ୍କ ଦୃଷ୍ଟି 
ଆକର୍ଷଣ କରି ବିଫଳ ହେବାପରେ ଏକ ସାର୍ବଜନୀନ ବିଚାର ଆଲୋଚନା ନିମନ୍ତେ 
ଏହି ମୁଖପୁସ୍ତକର ସହାୟତା ନେବାକୁ ଉଚିତ୍‌ ମଣିଲି । ଆପଣମାନଙ୍କ ସୁ ଓ ସତ୍‌ 
ପରାମର୍ଶ ଏଭଳି ଅବୁଝା ଓଡ଼ିଆମାନଙ୍କୁ କିଛି ଦିଗ୍ଦର୍ଶନ ଦେବ ବୋଲି ବିଶ୍ଵାସ । 

ପ୍ରଥମତଃ, ଏତେଗୁଡ଼ିଏ ବନ୍ଧୁ ଆଣ୍ଡଏଡ୍‌ ମୋବାଇଲରେ ଓଡ଼ିଆ ଭାଷାରେ 
ଲେଖୁ ଶିଖୁ ନ ଥବା କଥାକୁ ମୁଁ ସହଜରେ ଗ୍ରହଣ କରିପାରୁନାହିଁ । ଅନ୍ୟ ପକ୍ଷରେ 
ସମସ୍ତେ ଇଂରାଜୀ ଆଦବକାଇଦାରେ ଯେ ସମ୍ପୂର୍ଣ୍ଣ ଅଭ୍ୟସ୍ତ ବା ପାରଙ୍ଗମ, ଏ କଥାଟି 
ବି ମୋର ହଜମ ହେଉନି । ଦ୍ଵିତୀୟତଃ, ଏ କଥା ବି ଭାବିପାରୁନି ବା ବିଶ୍ଵାସ 
କରିପାରୁନି ଯେ ବନ୍ଧୁମାନଙ୍କର ନିଜ ମାତୃଭାଷା ପ୍ରତି ହୀନମନ୍ୟତା ଥାଇପାରେ 
ଅବା ମାତୃଭାଷାକୁ ଏମାନେ ଅସମ୍ମାନ କରନ୍ତି । ତେବେ ୧୯୭୦ ଦଶକରେ ଜନ୍ଧିତ 
ଉତ୍କଳମାତାଙ୍କ ସନ୍ତାନମାନଙ୍କର ନିଜ ମାତୃଭାଷା ପ୍ରତି ବ୍ୟବହାରକୁ ନେଇ ଏତେ 
ବ୍ୟତିକ୍ରମ କାହିଁକି ୨ ନିକଟରେ କଥତ ଗ୍ରପ୍‌ରେ ପୋଷ୍ଟିଂ କରାଯାଇଥବା ° ୟାସ୍‌! 
ବାତ୍ୟା ସମ୍ପର୍କିତ ଭାରତ ସରକାରଙ୍କ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ଜାରି ହୋଇଥବା 
ଏକ ପାଞ୍ଚ ପୃଷ୍ଠା ବ୍ୟାପୀ ଓଡ଼ିଆ ଭାଷାର ପ୍ରେସ୍‌ ବିଜ୍ଞପ୍ତି ବନ୍ଧୁମାନଙ୍କୁ ଆଲୋକ 
ପ୍ରଦାନ କରିବ ବୋଲି ଆଶା ରଖୁବା | 


ପୃଥବୀର ଅନ୍ୟ କେତେକ ଆଦିମ ଭାଷା ଭଳି ସଂସ୍କୃତ ଓ ଓଡ଼ିଆ ଭାଷା ବହୁ 
ପ୍ରାଚୀନ ଏବଂ ସ୍ଵୟଂସମ୍ଭୁତ । ଅନ୍ୟାନ୍ୟ ଭାଷାଠାରୁ ଓଡ଼ିଆ ଭାଷା ଯେ ଅଧ୍ବକ ରସବନ୍ତ, 
ଯଶୋବନ୍ତ ଓ ରୂପବନ୍ତ “ଏକଥା ବାରବାର ପରୀକ୍ଷିତ | 


ବ୍ରିଟିଶ୍‌ ବାଲା ଆମକୁ ଇଂରାଜୀ ଶିଖାଇବାରେ ମୁଖ୍ୟ ଭୂମିକା ନେଇଥଲେ | 
କେବଳ ଆମକୁ କାହିଁକି, ସାରା ବିଶ୍ଵରେ ସେମାନେ ଯେଉଁଠି କଲୋନୀ ତିଆରି 
କରିଥଲେ, ସବୁଠି ଇଂରାଜୀ ଶିକ୍ଷା ଦେଇ ଶାସନ କରୁଥିଲେ | ଆମେ ଏବେ ବିଶେଷକରି 
ଆମେରିକାନ୍‌ ଇଂରାଜୀ ହି କହୁଛୁ | ପୁଥବୀର ସର୍ବବୃହତ ଦେଶ ଚାଇନା ଇଂରାଜୀ 
କହେନି, ଜାପାନ, ଜର୍ମାନ, ଫ୍ରାନ୍ଟ ରଷିଆ, କଲୋନ୍ବିଆ, ବ୍ରାଜିଲ ଆଲକେରିଆ, 
ଉଗାଣ୍ଡାା ୟେମେନ ଭଳି ବହୁ ଦେଶ ନିଜ ଭାଷାରେ କଥା ହୁଅନ୍ତି ଏବଂ ଲେଖାପଢ଼ା 
କରନ୍ତି | ବହୁ ଉଜ୍କର୍ଷତାର ଦେଶ ଦକ୍ଷିଣକୋରିଆରେ ତ ଆଦୌ କେହି ଇଂରାଜୀ 
କହନ୍ତି ନାହିଁ । ଉତ୍ତର କୋରିଆରେ ତ ଇଂରାଜୀକୁ ପୁରାପୁରି ନା । ଆମେରିକା ଓ 
ଇଂଲଣ୍ଡ ଭିତରେ ଇଂରାଜୀକୁ ନେଇ ବିରୋଧାଭାସ ତ ମୂଳରୁ ଲାଗିରହିଛି, କାହା 
ଭାଷା ଅଧୁକ ପ୍ରଭାବୀ ହେବ । ଅନେକ ଭାଷା ଲୋପ ପାଇସାରିଛି ଏବଂ ଆଗକୁ 
ଅନେକ ଭାଷା ପୂଥବୀରୁ ଲୋପ ପାଇବା ନିଶ୍ଚିତ ଇଂରାଜୀ ଚେଷ୍ଟା କରୁଛି ବିଶ୍ବ 
ଭାଷା ହେବାପାଇଁ, ମାତ୍ର ସଫଳ ହୋଇପାରୁନାହିଁ 


ଏବେ ପ୍ରସଙ୍ଗକୁ ଫେରୁଛି | ଆମେ ସମସ୍ତେ ପ୍ରାୟତଃ ଓଡ଼ିଶା ଓ ଭାରତରେ 
ରହୁଛେ | ଯେଉଁ ମାଟି, ପାଣି, ପବନ ଓ ଭାଷାରେ ନିଜକୁ ଗଢ଼ିଛେ ତାକୁ ହେୟଜ୍ଞାନ 


ପଞ୍ଚମ ସ୍ତମ୍ଭ ଵ ୭୯ 


Source: Author, Digitized by PPRACHIN, SOA 


କରିବା ବୋଧହୁଏ ଆମ ଜୀବନର ସବୁଠାରୁ ବଡ଼ ବିଡ଼ମ୍ବନା | ଇଂରାଜୀରେ କହିବା ଓ 
ଲେଖୁବା କଥାକୁ ଓଡ଼ିଆ ମଣିଷଟିଏ ପ୍ରଥମେ ଭାବେ କେଉଁ ଭାଷାରେ ? ବଡ଼ ବଡ଼ 
ଡିଗ୍ରୀପ୍ରାପ୍ତ ଓ ଉଚ୍ଚ ପଦବୀରେ କାର୍ଯ୍ୟ କରିଥବା ଓ କରୁଥିବା ବହୁ ଇଂରାଜୀ ପଢ଼ା 
ଓଡ଼ିଆମାନଙ୍କ ସାନ୍ଧିଧ ମୁଁ ପାଇଛି | ଇଂଲଣ୍ଡ ଆମେରିକା, ରଖିଆ, ଜର୍ମାନର ପ୍ରବାସୀ 
ଓ ଫେରନ୍ତାଙ୍କ ସହ ମିଶିଛି । ସେମାନେ ନିଜ ପରିବେଶରେ ଅତ୍ୟନ୍ତ ସହଜରେ ନିଜ 
ଭାଷୀରେ କହିବା ଓ ଲେଖବାରେ ଆମ୍ବତୃପ୍ତି ପାଆନ୍ତି ବୋଲି ମୋ ଆଗରେ ପ୍ରକାଶ 
କରିଛନ୍ତି | ମାତୃଭାଷା ପ୍ରତି ଏତେ ହୀନମନ୍ୟତା କାହିଁକି ୨ ଏବେ ଏବେ ଆମେରିକାରେ 
ରହୁଥିବା ଜଣେ ମୁସଲିମ୍‌ ଝିଅ ଓଡ଼ିଆ ଭାଷାର ମାଧୁର୍ଯ୍ୟତାରେ ମୁଷ୍ପ ହୋଇ ସେଥିରେ 
ଉନ୍ମର୍ଷତା ଆଣିବା ପାଇଁ କାମ କରୁଛନ୍ତି । ଟିକେ ଭାବ ଦେଖ, କେହି ତ ପୁଣି ଆମ 
ଭାଷାକୁ କଞ୍ପ୍ୟଟର ଓ ମୋବାଇଲର ଭାଷା କଲା! ସାମାଜିକ ଗଣମାଧ୍ୟମରେ ଏବେ 
ଓଡ଼ିଆର ବହୁଳ ପ୍ରସାର ହେଉଥୁବା ସମୟରେ ଆମେ ଏତେ ପଛୁଆ ନା ଆମ ଭାଷାକୁ 
ନେଇ ଆମେ ଦୁଃଖୀ ନା ଆଉକିଛି ? 


ଗୋପାଳ ଚନ୍ଦ୍ର ପ୍ରହରାଜ, ବାଗ୍ଧୀ ବିଶ୍ଵନାଥ କର ଓ ଫକୀରମୋହନ 
ସେନାପତିଙ୍କଠାରୁ ଆରମ୍ଭ କରି ଏବର ବହୁ କଷ୍ଟ ସ୍ଵୀକାର କରି ପୂର୍ଣ୍ଣଚନ୍ଦ୍ର 
ଭାଷାକୋଷକୁ କମ୍ପ୍ୟୁଟରୀକରଣ କରିଥିବା ନିଖଲ ପଟ୍ଟନାୟକଙ୍କ ପର୍ଯ୍ୟନ୍ତ ଯେତେ 
ଯେତେ କୃତବିଦ୍ୟ ଓଡ଼ିଆ ସନ୍ତାନ ମାତୃଭାଷା ନିମନ୍ତେ ଆତ୍ମୀୟ-ଉଦ୍ୟମ କରିଛନ୍ତି 
ଓ କରିଚାଲିଛନ୍ତି ତାହା ଆମ ଅବୁଝା ଓଡ଼ିଆମାନଙ୍କ ପାଇଁ ପ୍ରେରଣାଦାୟୀ ହେଉ, 
ଏତିକି କାମନା କରିବା | 


2୬ 6A, Joe 


ପଞ୍ଚମ ସ୍ତମ୍ଭ * ୮୦ 

ସୁପ୍ରଭା ଓ ଆନତ୍ଭ 


ସୁପ୍ରଭା ଆମ୍ଭ ପ୍ରିୟ । ଲକଡାଉନ୍‌ ପରଠାରୁ ସେ ଘରେ | ମୁଁ ଯେତିକି ଆମ୍ଭ 
ବଜାରରୁ କିଣିଆଣେ ସେଥ୍‌ରେ ସେ କୌଣସି ନା କୌଣସି ଖୁଣ ବାହାର କରିବ | 
ବିନା କାର୍ବାଇଡ୍‌ ଦିଆ ଆତ୍ବ ତ ଭୁବନେଶ୍ବରରେ ମିଳିବା ସମ୍ଭବ ହି ନୁହଁ । ତା” ଛଡ଼ା 
କିଏ ଖଟା ପଡ଼ିବ, କିଏ ପାକଳ ନ ହେଉଣୁ ତୋଳା ହୋଇଥବ, କାହା ମଞ୍ଜ ଖଟା 
ଥିବ, ଏହିପରି ନାନା ସମସ୍ୟା | ଏ କଥା ମୁଁ କେମିତି ଜାଣିବି ୨? ଆଉ ଗୋଟେ ବଡ଼ 
ସମସ୍ୟା ହେଲା ମୁଁ ଯଦି ଦୋସରି ଆତ୍ଭ ଆଣିଥବି, ସେ କହିବ ବାଇଗଣପଲେଇ 
ଆଣିଲନି ! ମୁଁ ଯଦି ଲେଙ୍ଗେଡ଼ା ଆଣିଥୁବି ସେ କହିବ ନିଲମ୍‌ ଆଣିଲନି ¦ ମୁଁ ଯଦି 
ମଲିକା ଆଣିଥବି ସେ ପଚାରିବ ଆମ୍ପପଲ୍ଲୀ କି ଆଲ୍‌ଫାନସୁ ମିଳିଲାନି ? ମୁଁ ତାକୁ 
କେମିତି ବୁଝେଇବି ଯେ ଆମ୍ରପଲ୍ଲୀ ବିଳମ୍ବିତ ପ୍ରଜାତିର ଆଉ ଆଲ୍‌ଫାନସୁ ଆମ ପାଇଁ 
ବିଡ଼ମ୍ବିତ ପ୍ରଜାତିର ଆତ୍ବ ବୋଲି ! 


ଯାହାହେଉ, ଆଜି ଜଣେ ବନ୍ଧୁଙ୍କଠାରୁ ଖବର ପାଇ ଆଇଁଗିଣିଆ ନିକଟସ୍ଥ 
ସେଣ୍ଟାଲ ହଟିକଲଚର ଫାର୍ମକୁ ତାକୁ ନେଇଗଲି | ଫାର୍ମର ଆତ୍ବ ଓ ସପୁରୀ ବିକିବାକୁ 
ନିଲାମ ନେଇଥିବା ବ୍ୟକ୍ତି ମୋର ପରିଚିତ ଥିବାରୁ ଆମକୁ ବଗିଚା ଭିତରକୁ ଯିବାରେ 
ଅସୁବିଧା ହେଲାନାହିଁ ! କିଛି ସମୟ ଭିତରେ ସୁପ୍ରଭା ପାଚିଲା ଆମ୍ବ ତୋଳି ଖାଇବାରେ 
ଲାଗିଗଲା ଏବଂ ମୁଁ ଖୁସିରେ ଆତ୍ମହରା ହୋଇ ଫଟୋ ଉଠାଇବାରେ ଲାଗିଗଲି । ସେ 
କେତେ ଆମ୍ଭ ଖାଇଲା ସେ ପ୍ରମାଣ ଯଦିଓ ମୋ ପାଖରେ ନାହିଁ, କିନୁ ମୁଁ କେତେ 
ଫଟୋ ଉଠାଇଲି ତାହା ଆପଣଙ୍କ ସମ୍ମୁଖରେ | ମୋ ଜୀବନରେ ସବୁବେଳେ ଏହିପରି 
ହିଁ ଘଟେ । ମୋ ସାଙ୍ଗମାନେ ବିଭିନ୍ନ ସହରରେ ଜାଗା କିଣି, ସୁଦୃଶ୍ୟ ଘର 
ତୋଳୁଥବାବେଳେ ମୁଁ ବଡ଼ଭାଇମାନଙ୍କ ଆଦର୍ଶରେ ଉଦ୍‌ବୁଦ୍ଧ ହୋଇ ସମାଜ ସଂସ୍କାରର 
ବୈଠକ ଆୟୋଜନରେ ମାତିଯାଏ । ମୋ ସାଙ୍ଗମାନେ କାର୍‌ କିଣୁଥବାବେଳେ ମୁଁ 
ବହି ଲେଖ୍ଖ ଛପାଏ, ଦୁର୍ନୀତି ବିରୁଦ୍ଧରେ, ବ୍ୟବସ୍ଥା ପ୍ରସୁତ ଅନ୍ୟାୟ ବିରୁଦ୍ଧରେ ଭାଷଣ 


ପମ ସ୍ତମ୍ଭ * ୮୧ 

ମାରେ | ମୋ ସାଙ୍ଗମାନେ ଟଙ୍କା 
1! ଠୂଳ କରିବା କଥା ଚିନ୍ତା 
କରୁଥିବାବେଳେ ମୁଁ ଦରିଦ୍ର ଓ 
ଅସହାୟ ମଣିଷଙ୍କ କଥା 
। | ଭାବୁଥାଏ | ମୋ ସାଙ୍ଗମାନେ ନିଜ 
| ପିଲାଙ୍କ ପାଠପଢ଼ା ପ୍ରତି ଯନ୍ନ 
ନେଉଥିବାବେଳେ ମୁଁ ପରିବେଶକୁ 
ସବୁଜମୟ କରି ଦେବା ପାଇଁ 
ବୃକ୍ଷରୋପଣରେ ମାତିଯାଏ | ମୋ 
i ଏ, | ସ୍ବାଙ୍ଗମାନେ ଖଟିରେ ଚା”, 
ସିଗାରେଟ୍‌ ଟାଣି ନିଜ ନିଜ କର୍ମକ୍ଷେତ୍ରର ଲାଭ କ୍ଷତି ହିସାବରେ ମାତିଥବାବେଳେ ମୁଁ 
ଦୋକାନୀ ସହିତ ହିସାବ କରି ଦାମ୍‌ ଚୂକଉଥାଏ । ସର୍ବୋପରି ମୋ ସାଙ୍ଗମାନେ 
ସେମାନଙ୍କ ସ୍ତ୍ରୀମାନଙ୍କର ସୌନ୍ଦର୍ଯ୍ୟର ସୁରକ୍ଷା, ତାଙ୍କର ଫାର୍ମାସୀ ପ୍ରତି ଧ୍ଯାନ 
ଦେଉଥିବାବେଳେ ମୁଁ ମୋ କାମରେ ସ୍ତ୍ରୀଙ୍କୁ ଖଟାଇ ଖଟାଇ ବେହାଲ କରେ ଆଉ ଆଜି 
ପର୍ଯ୍ୟନ୍ତ କିଛି ବି ଜିଣି ଦେଇପାରିନି । 

ଛାଡ଼ନ୍ତୁ ଏସବୁ, ଆମ୍ବ କଥାରୁ ଆମେରିକାରେ ପହଞ୍ଚଗଲିଣି ! ସୁପ୍ରଭା ମନଭରି 
ଆମ୍ବ ଖାଇସାରିବା ପରେ ଏବଂ ମୁଁ ମନଭରି ଫଟୋ ଉଠାଇସାରିବା ପରେ, ବିଭିନ୍ନ 
ପ୍ରଜାତିର ଦଶ କିଲୋ ଆମ୍ବ ଗଛରୁ ତୋଳି, ଗୋଟିଏ ସପୁରୀ ଗଛରୁ ଛିଣ୍ଡାଇ ଜଗୁଆଳୀକୁ 
୫୦୦ ଟଙ୍କା ଦେଇ ଦୁଇଘଣ୍ଟା ପରେ ଫେରିଲୁ ! ସବୁଠାରୁ ବଡ଼ କଥାଟି ହେଲା, ବହୁ 
ବର୍ଷ ପରେ ଆଜି ସୁପ୍ରଭା ମୁହଁରେ ଗଭୀର ଆମ୍ବତୃପ୍ତି ଓ ଚେନାଏ ଲାଜୁଆ ହସ ଦେଖୁ 
ମୋ ମନଟା କୁଣ୍ଢେମୋଟ ହୋଇଗଲା । ଆପଣମାନେ ଯଦି ସ୍ତ୍ରୀଙ୍କ ମୁହଁରେ ଏହିପରି 
ହସ ଦେଖୁବାକୁ ସତରେ ଚାହୁଁଛନ୍ତି ତେବେ ଥରେ ଉକ୍ତ ଫାର୍ମ ଆଡ଼େ ଆସନ୍ତୁ, ଗଛରୁ 
ତଟକା ଆମ୍ଭ ତୋଳି ନିଅନ୍ତୁ ଏବଂ ପ୍ରକୃତିର ମହାର୍ଘ୍ୟ ଅବଦାନକୁ ଟିକେ ମନଭରି 
ଅବଲୋକନ କରନ୍ତୁ | 


୫ ଛୁନ୍‌, ୨୦୬୧ 


® 

ଚିର ବନ୍ଦନୀୟ ନନ୍ଦିନୀ 


ପିଲାଦିନରୁ ଗାନ୍ଧିଜୀଙ୍କ ଅହିଂସା ଆନ୍ଦୋଳନରେ ସେ ହେଲେ ଅନୂପ୍ରାଣିତ | 
ସୂତା କାଟିଲେ, ଖଦଡ଼ ପିନ୍ଧିଲେ | ସ୍ବୀଧୀନତାର ସ୍ଵପ୍ନ ଦେଖୁଲେ ! କଟକ ମ୍ୟୁନିସପାଲିଟି 
ପଡ଼ିଆରେ ସୁଭାଷ ବୋଷଙ୍କୁ ଦେଖୁବା ପରେ ତାଙ୍କ ହୃଦୟରେ ଜାଗିଉଠିଲା ଅପୂର୍ବ 
ଉନ୍ମାଦନା ! ପିଲାମାନଙ୍କୁ ଏକାଠି କରି ଯୁଦ୍ଧଶୈଳୀରେ ପ୍ଯାରେଡ଼ କଲେ । ମୁକ୍ତି 
ସଂଗ୍ରାମରେ ଲୁଚିଛପି ସାମିଲ ହେଲେ | ପାଠପଢ଼ା ସହ ଦେଶ ଭାବନା ବୃଦ୍ଧି ପାଇଲା | 
କକେଇ ଭଗବତୀ ପାଣିଗ୍ରାହୀଙ୍କ ସାମ୍ଯବାଦୀ ଚିନ୍ତାଧାରା ତାଙ୍କ ଉଦ୍‌ବ୍ରଦ୍ଧ କଲା । 
ନିସ୍େେଷିତ, ଶୋଷିତ ଓ ଅତ୍ଯାଚାରିତ ମଣିଷଙ୍କ ପକ୍ଷଭୁକ୍ତ ହୋଇଗଲେ ସେ | 
ସମାଜବାଦ ବିଚାର ତାଙ୍କ ପ୍ରାଣକୁ ଆନ୍ଦୋଳିତ କଲା | ବ୍ରିଟିଶ୍‌ ବିରୁଦ୍ଧରେ, 
ସରକାରଙ୍କର ଭୁଲ୍‌ ନୀତି ବିରୁଦ୍ଧରେ, ବନ୍ଯା-ବାତ୍ଯା-ମରୁଡ଼ି ଏବଂ ଅନ୍ଯାୟ- 
ଅତ୍ୟାଚାର-ଶୋଷଣ ବିରୁଦ୍ଧରେ ସଭା, ଶୋଭାଯାତ୍ରା ଆନ୍ଦୋଳନ, ଅନଶନ ଓ 
ସେବା କାର୍ଯ୍ୟ ଭିତରେ କଟିଲା ଜୀବନ | 


ଦେଶ ସ୍ଵାଧୀନ ହେଲା, ଅଥଚ ମେଣ୍ଟିଲାନି ଅରିମାନା | ଛାତ୍ରସଂଘରେ 
ଯୋଗଦେଲେ, କମ୍ୟୁନିଷ୍ଟ ପାର୍ଟିର କାର୍ଯ୍ୟ ମଧ୍ଯ କରିଚାଲିଲେ । ଏହି ସମୟରେ କମ୍ୟୁନିଷ୍ଟ 
ପାର୍ଟି ବ୍ୟାନ୍‌ ହେଲା | କିନ୍ତୁ ବାରଣ ନ ମାନି କଟକର ଗୌରୀଶଙ୍କର ପାର୍କରେ ଏକ 
ମିଟିଂରେ ଭାଷଣ ଦେଇ ଗିରଫ ହେଲେ | ବିଚାର ଚାଲିଲା | ଓକିଲ ନ ଦେଇ ନିଜ 
କେଶ୍‌ ନିଜେ ଲଢ଼ିଲେ | ସରକାରୀ ଦଳର ସଭା ଚାଲିଥବାବେଳେ ଦେବଦାରୁ ଗଛରେ 
ଚଢ଼ି ମାଇକର ତାର କାଟିବା ଏବଂ ରେଳ ଲାଇନରୁ ଫିସ୍‌ପ୍ଲେଟ୍‌ କାଢ଼ିବା ଅଭିଯୋଗରେ 
ମାଜିଷ୍ଟ୍ରେଟ୍‌ ଗୋପୀନାଥ ମହାନ୍ତି ଶେଷରେ ତାଙ୍କୁ ଛଅମାସର ଜେଲଦଣ୍ଡ ଶୁଣାଇଲେ ! 
ସେ ବୁଝିଗଲେ ଯେ ମାର୍କ୍ତିଷ୍ଟକୁ ସମର୍ଥନ କରୁଥବାରୁ ଏଭଳି ମିଥ୍ୟା କେଶରେ ତାଙ୍କୁ 
ଦଣ୍ଡ ଭୋଗିବାକୁ ପଡ଼ିଲା । ଜେଲରୁ ଫେରିବା ପରେ ୧୯ ୫ ୧ର କଲେଜ ପିଲାଙ୍କ 
ଦରମା ବୃଦ୍ଧି ପ୍ରତିବାଦରେ ଆରମ୍ଭ ହୋଇଥବା ଛାତ୍ର ଅଶାନ୍ତିର କର୍ଣଧାର ପାଲଟିଗଲେ 
ସେ | କ୍ରମେ ଏହା ମହା-ଆନ୍ଦୋଳନର ରୂପ ନେଲା | ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ 
ସହ ହେଲେ ମୁହାଁମୁହିଁ । ସରକାରଙ୍କ ପ୍ରାୟୋଜିତ ମରଣାନ୍ତକ ଆକ୍ରମଣକୁ ଅସୀମ 

ସାହସ ଓ ଧୈର୍ଯ୍ୟର ସହ ମୁକାବିଲା କଲେ | ସରକାର ମୁଣ୍ଡ ନୁଆଁଇଲେ, ଦରମା 
କମିଲା ଏବଂ ଛାତ୍ର ଆନ୍ଦୋଳନରେ ପୂର୍ଣ୍ଣଚ୍ଛେଦ ପଡ଼ିଲା । 


ନନ୍ଦିନୀ ଥଲେ ଏକାଧାରାରେ ଜଣେ ଦରଦୀ, ସ୍ବାଭିମାନୀ ଓ ସ୍ପଷ୍ଟବାଦୀ ବ୍ୟକ୍ତିତ୍ବ | 
ସାମ୍ୟବାଦୀ ଓ ସମାଜବାଦୀ ବିଚାର ଥଲା ତାଙ୍କ ଚେତନାର ଦୁଇଟି ପ୍ରଶସ୍ତ ପ୍ରକୋଷ୍ଠ । 
ପଢ଼ା ଶେଷବେଳକୁ ନନ୍ଦିନୀ ସମାଜସେବା କାର୍ଯ୍ୟରେ ପ୍ରବେଶ କରିସାରିଥଲେ | ସ୍ଵରାଜ 
ଆଶ୍ରମରେ “ଭୂଦାନ ଯଜ୍ଞ କାଗକର ସମ୍ପାଦନା କରୁଥିବାବେଳେ ଇନ୍ଦିରା ଗାନ୍ଧୀଙ୍କ 
ଇଚ୍ଛା ଏବଂ ମହତାବ, ବନମାଳୀ ପଟ୍ଟନାୟକ ଓ ପିତାଙ୍କ ପରାମର୍ଶରେ ସେ କଂଗ୍ରେସରେ 
ସାମିଲ ହେଲେ | ସେତେବେଳକୁ ତାଙ୍କର ଏକମାତ୍ର ଆଦର୍ଶ ଭଗବତୀ ଚରଣ 
ପାଣିଗ୍ରାହୀଙ୍କ ଅକାଳରେ ଦେହାନ୍ତ ଏବଂ କମ୍ୟୁନିଷ୍ଟ ପାର୍ଟି ନେତାମାନଙ୍କର 
ଅପରିଣାମଦର୍ଶୀ ବିଚାରଧାରା ତାଙ୍କୁ ଅସହ୍ୟ ହୋଇସାରିଥଲା | କଂଗ୍ରେସରେ ଯୋଗଦାନ 
ପରେ ଆରମ୍ଭ ହେଲା ସକ୍ରିୟ ରାଜନୀତି । ୧୯୬୨ରେ ରାଜ୍ୟସଭା ସଭ୍ୟ ଏବଂ 
ପରେ ପରେ କେନ୍ଦ୍ରମନ୍ତ୍ରୀ ଓ ମୁଖ୍ୟମନ୍ତ୍ରୀ ! ଏହି ସମୟ ହିଁ ତାଙ୍କ ପାଇଁ ଥୁଲା ବାସ୍ତବରେ 
କର୍ମବହୁଳ, ଦାୟିତ୍ଵ ନିର୍ବାହର ମହାର୍ଘ୍ଯ ଅବକାଶ | ଦରିଦ୍ର“ଭୂମିହୀନ-ନିରନ୍ଧ ମଣିଷଙ୍କୁ 
ରାହା ଦେବାପାଇଁ ଅସଲ ସଂଗ୍ରାମର ସମୟ | ନାରୀ ଜାତିର ସମ୍ମାନ ପାଇଁ ଲଢ଼େଇର 
ବେଳ । କହିବା ବାହୁଲ୍ୟ, ବହୁ ଅସଫଳତାର ଅମାଅନ୍ଧକାରକୁ ଅତିକ୍ରମ କରି, ସମସ୍ତ 
ପ୍ରତିକୂଳ ସ୍ରୋତକୁ ଲଙ୍ଘନ କରି, ପୁରୁଷ ପ୍ରଧାନ ମାନସିକତାକୁ ପ୍ରତିହତ କରି ସଫଳତାର 
ଶୀର୍ଷାରୋହଣ କରିବାରେ ସେ ହେଲେ ଅଜେୟ, ଅପରାଜେୟ | ଜୀବନର ଶେଷ 
ଭାଗରେ ରାଜନୈତିକ କୂଟଚକ୍ରାନ୍ତରେ ଭାର୍ଗିପଡ଼ିଛନ୍ତି ପଛେ ନଇଁଯାଇ ନାହାନ୍ତି କିମ୍ଭା 
କୌଣସି ପରିସ୍ଥିତିରେ କାହା ସହିତ ସାଲିସ୍‌ କରିନାହାନ୍ତି । 


ଅଗ୍ନିକନ୍ଯା, ବହ୍ିକନ୍ଯା, ମାଟିକନ୍ଯା, ଭୁଦାନକନ୍ଯା, ସର୍ବୋପରି ଓଡ଼ିଶାର 
ଲୌହମାନବୀ ପରି ବହୁ ବିଶେଷଣରେ ବିଭୂଷିତା ନନ୍ଦିନୀ ଥିଲେ ଜଣେ ବିଚକ୍ଷଣ 
ଦୂରଦର୍ଶୀ | ସ୍ଵାଧୀନତା ଆନ୍ଦୋଳନବେଳେ ସେ ଗାନ୍ଧୀଙ୍କ ନୀତିକୁ ଆପଣେଇଥ୍‌ଲେ 
ମଧ୍ଯ ସୁଭାଷ ବୋଷଙ୍କ ବିଚାରର ସ୍ଵାଧୀନତାକୁ ସେ ଉପଯୁକ୍ତ ବୋଲି ବିଚାରିଥଲେ | 
କେବଳ ସେତିକି ନୁହେଁ, ଦେଶର ପ୍ରଧାନମନ୍ତ୍ରୀ ଭାବେ ସେ ସୁଭାଷଙ୍କୁ ହି ପସନ୍ଦ 
କରୁଥୁଲେ, ଯାହା ସ୍ଵାଧୀନତାର ଏତେବର୍ଷ ପରେ ମଧ୍ଯ ଅନେକେ ଏହା ଅନୁଭବ 
କରି ଆସୁଛନ୍ତି । ଆରବସାଗର ଓ ବଙ୍ଗୋପସାଗରରେ ସୃଷ୍ଟ ଲଘୁଚାପ-ବାତ୍ଯାର 
କ୍ରମବର୍ଵମାନ ପରିଣତି ଏବଂ ଦେଶର ବହୁ ପ୍ରଦେଶରେ ମରୁଡ଼ିର ଭୟାବହତାକୁ 
ଉପଲବ୍ଧି କରି ୧୯୭ ୧ରେ କେନ୍ଦ୍ରମନ୍ତ୍ରୀ ଥବାବେଳରୁ ହିଁ ଏକ “ ଜାତୀୟ ବିପର୍ଯ୍ୟୟ 
ପରିଚାଳନା କର୍ଚ୍ଣପକ୍ଷ (National Disaster Management Authority) ଗଠନ 

କରିବାକୁ ସେ ଭାରତ ସରକାରଙ୍କୁ ପରାମର୍ଶ ଦେଇଥିଲେ | ୧୯୯୯ ଅକ୍ମୋବରରେ 
ଓଡ଼ିଶାର ମହାବାତ୍ୟା ପରେ ପୁନଃ ୧ ୪ ଡିସେମ୍ବର, ୧୯ ୯ ୯ରେ ପ୍ରଧାନମନ୍ତ୍ରୀ ଅଟଳ 
ବିହାରୀ ବାଜପେୟୀଙ୍କ ନିଜର ପୂର୍ବ ପ୍ରସ୍ତାବ ବିଷୟରେ କାର୍ଯ୍ୟାନ୍ନପନ କରିବାକୁ 
ଅନୁରୋଧ କରି ପତ୍ର ଲେଖୁଲେ | ଉକ୍ତ ପତ୍ରକୁ ବାଜପେୟୀଜୀ ଗୁରୁତ୍ଵର ସହ ବିଚାର 
କରି କାର୍ଯ୍ୟ ଆରମ୍ଭ କଲେ ଏବଂ ଶେଷରେ ୨୦୦୫ରେ ଏହା କାର୍ଯ୍ୟକାରୀ ହୋଇ 
ସମ୍ପତି ବାତ୍ୟାର ମୁକାବିଲା କ୍ଷେତ୍ରରେ ସହାୟକ ହୋଇପାରୁଛି । ଯେତେବେଳେ 
ପ୍ରଥବୀର କୌଣସି ଦେଶରେ ବନ୍ଯଜନ୍ତୁଙ୍କ ସୁରକ୍ଷା ପାଇଁ କିଛି ନିୟମ ନ ଥିଲା, 
ସେତେବେଳେ ସର୍ବପ୍ରଥମେ ନନ୍ଦିନୀଙ୍କ ପରାମର୍ଶ କ୍ରମେ ଭାରତରେ ଏକ “ଓାଇଲ୍ଡ 
ଲାଇଫ୍‌ ପ୍ରୋଟେକସନ ଆକ୍ସ- ୧୯ ୭ ୨” ବିଲ୍‌ ଅଣାଯାଇ ସେହିବର୍ଷ ସେପ୍ଟେମ୍ବର ୯ 
ତାରିଖରୁ କାର୍ଯ୍ୟକାରୀ କରାଯାଇଆସୁଅଛି | ସେହିପରି ସର୍ବପ୍ରଥମେ ଓଡ଼ିଶାରେ ବ୍ୟାଘ୍ର 
ସଂରକ୍ଷଣ କାର୍ଯ୍ୟକ୍ରମ ସରୋଜକାନ୍ତ ଚୌଧୁରୀଙ୍କ ସହାୟତାରେ ନନ୍ଦିନୀ ଆରମ୍ଭ 
କରିଥଲେ | ମୁଖ୍ୟମନ୍ତ୍ରୀ ଥବାବେଳେ ଓଡ଼ିଶାରେ ଗୃହହୀନଙ୍କୁ ଘର ଯୋଗାଇଦେବାକୁ 
ପ୍ରଧାନମନ୍ତ୍ରୀଙ୍କ ନିକଟରେ ୫ ଲକ୍ଷ ବାସଗୃହ ପାଇଁ ଅଡ଼ିବସିଲେ | ଯୋଜନା କମିଶନର 
ଡେପୁଟି ଚେୟାରମ୍ୟାନ୍‌ ପି.ଏନ୍‌ ହକସର ଆଶ୍ଚର୍ଯ୍ୟ ହୋଇ ନନ୍ଦିନୀଙ୍କୁ କହିଥୂଲେ, 
“ ନନ୍ଦିନୀଜୀ ! ମୁଝେ ଲଗତା ଆପ୍‌ ଓଡ଼ିଶାକୋ ଏକ ଅଟୋନମସ୍‌ ଷ୍ଟେଟ୍‌ ବନାଏଙ୍ଗେ |” 
ନନ୍ଦିନୀ କିନ୍ତୁ କିଛି ଶୁଣି ନ ଥଲେ | ତାଙ୍କ ଜିଦ୍‌କୁ ମାନିନେଇ ଇନ୍ଦିରା ଗାନ୍ଧୀ ୧୯୭୪ 
ମସିହାରେ “ କଳିଙ୍ଗ କୁଟୀର” ନାମକ ଏକ ସ୍କିମ୍‌ର ଶୁଭାରମ୍ଭ କରିଥିଲେ | ଏବେ ଉକ୍ତ 
ନାମ ବଦଳିଯାଇ ବିଭିନ୍ନ ସ୍କିମ୍‌ରେ ଗହ ଆବଣ୍ଟନ କରାଯାଉଛି ! ତକ୍ରାଳୀନ ସମୟରେ 
ଯେଉଁ କେତେଜଣ ନେତୃତ୍ବ ଇନ୍ଦିରା ଗାନ୍ଧୀଙ୍କୁ ପ୍ରଭାବିତ କରି କଂଗ୍ରେସରେ ସମାଜବାଦ 
ଚିନ୍ତାଧାରାର ବୀଜରୋପଣ କରିବାରେ ସମର୍ଥ ହୋଇଥଲେ, ସେମାନଙ୍କ ମଧ୍ୟରେ 
ନନ୍ଦିନୀ ଥଲେ ଅନ୍ୟତମ ପ୍ରମୁଖ ନେତ୍ରୀ | ବ୍ୟାଙ୍କ ଜାତୀୟକରଣ ହେଉ ଅବା କେନ୍ଦୁପତ୍ରର 
ଜାତୀୟକରଣ, ଭୂଦାନ ବଣ୍ଟନ ହେଉ ଅବା ଭୂସଂସ୍କାର କାର୍ଯ୍ୟକ୍ରମ ବହୁ ପ୍ରଗତିଶୀଳ 
ଚିନ୍ତାଧାରା ଓ କାର୍ଯ୍ୟକ୍ରମକୁ ନେଇ ଗତିଶୀଳ ଥଲେ ନନ୍ଦିନୀ | 


ସମାଜ ନିମନ୍ତେ ଉତ୍୍ଗୀକୃତ ଜୀବନ ପାର୍ଥୁବ ଶରୀରରୁ ମୁକ୍ତ ହୋଇ ଦେହାତୀତ 
ହେବାପରେ ହିଁ ତାଙ୍କର ଆଦର୍ଶ ଓ ବିଚାର ଅଧୁକ ଉନ୍ମଳ ହୋଇଉଠେ | ଏହା ପ୍ରମାଣିତ 
ହୋଇଛି ଚିର ବନ୍ଦନୀୟ ନନ୍ଦିନୀଙ୍କ କ୍ଷେତ୍ରରେ । ଆଜି ତାଙ୍କ ଜନ୍ମ ଦିବସରେ ମୋର 


ଭକ୍ତପୂତ ଶ୍ରଦ୍ଧାଞ୍ଜଳ | ୯ କୁନ୍ଟ ୨୦୬୯୧ 


© 

ଚତୁର ନୁହେଁ ମଧୁର ହୁଅ 


ଜୀବନ ଆଗ, ଜୀବିକା ପଛ-ତୁମେ କହିଲ, ଲୋକେ ମାନିଲେ | 


ଏବେ ଜୀବନ ଆଗ, ବିକାଶ ପଛ, ରାଜନୀତି ପଛ, ଦଳ ପଛ, କ୍ଷମତା 
ପଛ-ଲୋକେ କହୁଛନ୍ତି, ତୁମେ ମାନୁନା କାହିକି ? 


ପେଟ୍ରୋଲ, ଡିଜେଲ ଓ ଗ୍ୟାସ୍‌ ଦର ଏବେ କରୋନା କାଳର ବେଡ଼ି ଉପରେ 
କୋରଡ଼ା ମାଡ଼ କଲାଣି | ନିତ୍ୟ ବ୍ୟବହାର୍ଯ୍ୟ ଓ ଅନିତ୍ୟ ବ୍ୟବହାର୍ଯ୍ୟ ସମସ୍ତ ପଦାର୍ଥର 
ଦାମ୍‌ ବାଘ ଚୂପି ଚୁପି ହରିଣ ଶିକାର କଲାଭଳି ଯନ୍ତ୍ରଣାର ପଞ୍ଚ ଭିତରେ ପଶିଗଲାଣି | 
କରୋନା ଅକ୍ରାନ୍ତ କଲା ପୂର୍ବରୁ ଯେମିତି ହାତ ଧୁଅ, ସାନିଟାଇଜ୍‌ କର, ସାମାଜିକ 
ଦୂରତା ରଖ, ଘରେ ରୁହ ଆଦି ଅଶ୍ବିନୀ କୁମାରଙ୍କ ଭଳି ମହୌଷଧ୍ୂ ବାଣ୍ଡି ଏକ ନମ୍ବର 
ଦୁଇ ନମ୍ବର ହେଉଥଲ, ଏବେ ମହଙ୍ଗା ମାଡ଼ରେ ରକ୍ତାକ୍ତ ଓ କ୍ଷତାକ୍ତ ହୋଇ ବାତୁଳ 
ପ୍ରାୟ ପ୍ରଳାପ ଆରମ୍ଭ କରିସାରିଥିବା ସାଧାରଣ ଲୋକଟିର ସର୍ବନିମ୍ନ ଜୀବନଧାରଣ 
ପାଇଁ ଦରଦାମକୁ ନିୟନ୍ତ୍ରଣ କର | ଗତ ଦୂଇବର୍ଷ ଭିତରେ ବହୁ ପଦାର୍ଥର ଦାମ୍‌ ଦୁଇଗୁଣା 
ବଢ଼ିସାରିଛି | ଗ୍ୟାସ୍‌ ଦାମ୍‌ ବଢ଼ାଇବା ପାଇଁ ଯେଭଳି ଅତ୍ଯନ୍ତ ଚତୁର ଭାବେ ସକ୍ପର୍ଣ 
ଟଙ୍କା ନେଇ ସବସିଡ଼ି ଟଙ୍କା ଏକାଉଣ୍ଟକୁ ପଠାଇବାର ଘୋଷଣା କରି ଅଛ କେତେ 
ମାସ ଭିତରେ ଲୋକମାନଙ୍କୁ ସମ୍ପୂର୍ଣ୍ଣ ଲଣ୍ଡା କରି ମୁଣ୍ଡ ପଛପାଖର ଜଟା ଭଳି ୧୨ 
ଟଙ୍କା ୫୦ ପଇସାର ଚୁଟି କେରାଏ ଏକାଉଣ୍ଟରେ ଓହଳାଇ ଦେଇଛ, ସେହିଭଳି 
ଅନ୍ୟାନ୍ୟ ସାମଗ୍ରୀର ଅବସ୍ଥା ହୋଇସାରିଲାଣି । ଯିଏ ୮୬୦ ଟଙ୍କା ଦେଇ ଗ୍ଯାସ୍‌ 
କିଣିବ, ସେ କ”ଣ ୧୨ ଟଙ୍କା ୫୦ ପଇସା ଦେବାକୁ ଅକ୍ଷମ ? ଗୋଷ୍ଠୀ ସଂକ୍ରମଣ 
ଯେମିତି ମଣିଷ ଶରୀରରେ କରୋନା ବିରୁଦ୍ଧରେ ଆଣ୍ଠି-ବଡି ସୃଷ୍ଟି କଲା, ଠିକ୍‌ ସେମିତି 
ସମ୍ପର୍ଣ୍ଣ ଦାମ୍‌ ଦେଇ ଗ୍ୟାସ୍‌ କିଣିବା ପାଇଁ ମଣିଷଙ୍କର ଆଣ୍ତିଂଚେତନା ସୃଷ୍ଟି କରିବାରେ 
ତୁମେ ଶତପ୍ରତିଶତ ସଫଳ ହେଇଗଲ | କହିବା ବାହୁଲ୍ୟ, ପେଟୋଲ ଓ ଡିଜେଲ ଦର 
ବୃଦ୍ଧି କରି ସମସ୍ତ ପଦାର୍ଥର ଦାମକୁ ଏହିଭଳି ଢଙ୍ଗରେ ବଢ଼ାଇ ବଢ଼ାଇ ଏବେ ସାଧାରଣ 

ଲୋକଟିର ତନ-ମନଂ-ପ୍ରାଣକୁ ଏପରି ଆଣ୍ତିଂସମ୍ବେଦନଶୀଳ କରିସାରିଲଣି ଯେ ସେ 
ଆଉ ଦରବ୍ଵି ବିରୋଧରେ କୌଣସି ପ୍ରକାର ସଭା, ଶୋଭାଯାତ୍ରା ଦାବି କରିବାକୁ 
ସମ୍ପୂର୍ଣ୍ଣ ଅସହାୟ ଓ ଅକାମୀ ହୋଇପଡ଼ିଲାଣି । ଭୟ ବି କଲାଣି | 


ହେ ରାଜଧାନୀଆ ସୁଟବୁଟ୍‌ ପିନ୍ଧା, ଉଡ଼ାଜାହାଜ ଚଢ଼ା, ଜନତା ଜନାର୍ଦ୍ଦ ନ୍କ 
ଟିକସରେ ପଲାଉଖୁଆ ସ୍ଵର୍ଗ ବୈଦ୍ୟଗଣ ! ଟିକେ ମର୍ର୍ଯର ଲଙ୍ଗଳା, ଅଧାପେଟିଆ, 
ପିଠିରୁ କାତିଛଡ଼ା, ଅପୁଷ୍ଟିଆ ମଣିଷମାନଙ୍କ ଉପରେ ଶୁଭ ଦୃଷ୍ଟି ପକାଅ | ଦରଦାମ 
ନିୟନ୍ତ୍ରଣ କରିବାକୁ, ବିଶେଷ କରି ପେଟ୍ରୋଲ, ଡିଜେଲ ଓ ଗ୍ୟାସର ମେଦ ବହୁଳତାକୁ 
କମାଇବା ପାଇଁ କିଛି ଞଷଧ ବାହାର କର | ଆଉ ଯଦି ବିଫଳ ହେଉଛ ତେବେ 
ବେହିଆଙ୍କ ଭଳି ଚଉକି ଜାବୁଡ଼ି ବସ ନାହିଁ, କ୍ଷମତା ରୋଗରେ ଅକ୍ରାନ୍ତ ହୁଅନାହିଁ । 
ସବୁ ଜାଣି ନ ଜାଣିଲା ଭଳି ଆଡ଼ବାଇଆମି କଲେ ସେଇ ଜନତା ଜନାର୍ଦ୍ଦନ ତୁମ 
ଛୋପରାମି ଛଡ଼େଇ ଦେବାକୁ ବେଶି ସମୟ ଆଦୌ ନେବେନି | ବିଲୁଆ ପରି ଚତୁରାମୀ 


ଛାଡି ପଇଡ଼ ପରି ମଧୁର ହୁଅ, କୀର୍ି ଅର, ଦେଶର ମାନ ମହତ ଯଶ ରଖ | 


୫ କୁଲାର, ୨୦୨୧ 

ଆମ ଗାଁ ବାପି ଭାଇ 


ରଶ୍ମି ରଞ୍ଜନ ଡାକ ନାଁ ବାପି | ଉଚ୍ଚ କୁଳରେ ଜାତ, ଉଚ୍ଚ ଶିକ୍ଷିତ | ବ୍ୟବହାର 
ମାର୍ଜିତ, ଖୁବ୍‌ ନ୍ୟାୟବନ୍ତ | ଚେହେରା ଉନ୍ନତ, ଧୀରସ୍ଥିର ଚିତ୍ତ । ମୋ ସହିତ ତା”ର 
ସମ୍ପର୍କ, ସାନଭାଇ ଭଳି ମିତ | ମୁଁ ତା' ନିକଟରେ କୃତାର୍ଥ | ଖରସୁଆଁରେ ମୋ ଝିଅର 
ବିବାହ ଠିକ୍‌ ହେଲା। ସଢ଼େଇକଳା ଓ ଖରସୁଆଁ ପ୍ରତି ମୋର ଦୁର୍ବଳତା ଥଲା । 
ଗୋଲମୁରୀ ଉତ୍କଳ ସମାଜ ଅନୁଷ୍ଠାନର ବାର୍ଷିକ ମୁଖପତ୍ର ଛପା ଦାୟିତ୍ଵ ପ୍ରଦ୍ୟୁମ୍ନ ଶତପଥୀ 
(ଭାଇନା) ମୋତେ ଅର୍ପଣ କରିଥିଲେ | ସେହିଠାରୁ ସେଠାକାର କିଛି ଓଡ଼ିଆଙ୍କ ସହିତ 
ସମ୍ପର୍କ ଘନିଷ୍ଠ ହେଲା | ଯିବାଆସିବା ହେଲା | ଯେତେବେଳେ ଭଲ ପତ୍ରଟିଏର ସନ୍ଧାନ 
ପାଇଲି ଜିଛି ନ ବିଚାରି ହଁ ଭରିଦେଲି | ମୋ ପକ୍ଷରୁ ମଧ୍ଯସ୍ଥ ହେଲେ ସେଇ ଅନୁଷ୍ଠାନର 
ସବୁରି ପ୍ରିୟ ଗୋବିନ୍ଦ ସାର୍‌ | ଝିଅ ବିଭାଘରକୁ ନିରାମିଷ ଭୋଜି ପାଇଁ ଆମର ନିଷ୍ପି 
ଥିଲା | ମାତ୍ର ପରେ ଜାଣିଲି ଖରସୁଆଁବାସୀ ମାଂସ ପ୍ରିୟ । କୁକୁଡା ମାଂସ ଓ ଅଞ୍ଡା 
ସେଠାକାର ବ୍ରାହ୍ମଣମାନେ ଛୁଇଁବେ ନାହିଁ । ଚିନ୍ତାରେ ପଡ଼ିଲି । ସେଠାରୁ ୬୦ ଜଣ 
ପୁରୁଷ ଓ ମହିଳା ବର ସହିତ ଆସିବେ | ସମସ୍ତେ ଓଡ଼ିଆ | ସକାଳ ୫ଟାରେ ସେମାନଙ୍କୁ 
ରେଳ ଷ୍େସନରୁ ସ୍ବାଗତ କରିବି ଏବଂ ରାତି ୧୦ଟାରେ ବିଦାୟ ଜଣାଇବି । 
ସେମାନଙ୍କର ଏହି ୧୭ ଘଣ୍ଟାର ସମସ୍ତ ଦାୟିତ୍ବ ସ୍ଵତଃପ୍ରବୃତ୍ତ ଭାବରେ ମୁଁ ନେଇଥ୍‌ଲି | 
ଦୁଇଜଣ ସତୀର୍ଥ ହିଁ ମୋର ସାହା ଥଲେ । ଭାବଗ୍ରାହୀ ସର୍ଜନ ସିଂ (ମଇତ୍ରେ) ଓ 
ଭିଣୋଇଙ୍କ ବଡଭାଇ ଭାସ୍କର ମିଶ୍ର | ଆମେ ତିନିହେଁ ବସି ଯୋଜନା କଲୁ କାଳଖଣ୍ଡରେ 
ଆମଠାରୁ ବିଛିନ୍ନ ହୋଇଯାଇଥିଲେ ବି ସେମାନେ ଆମର ଭାଇ | ଆଜି ପୁଣି ଆମର 
ଅତିଥି ହୋଇଛନ୍ତି । ତେଣୁ ସେମାନଙ୍କୁ ଉପଯୁକ୍ତ ଚର୍ଚାର ଶେଷ ବିନ୍ଦୁ ପର୍ଯ୍ୟନ୍ତ ସେବା 
କରିବା | ଏତିକିବେଳେ ସେମାନଙ୍କ ଖାଇବା ପିଇବାର କଥା ଉଠିଲା | ମାଂସ ଓ ମାଛ 
ଦାୟିତ୍ଵ କିଏ ନେବ | ଏଇ କଥାକୁ ନେଇ ଗଭୀର ସଂଶୟରେ ମୁଁ ଥାଏ ¦! ସକାଳୁ 
ସକାଳୁ ଜଗଦୀଶ ପ୍ରଧାନ (ଭାଇ)ଙ୍କୁ ନିମନ୍ତ୍ରଣ ଦେବାକୁ ଯାଇଥାଉ ! ସେ ଆମ ସ୍ଵାମୀ 
ସ୍ତୀଙ୍କୁ ଦେଖୁ ବହୁତ ଖୁସି ହେଲେ ଏବଂ କହିଲେ, ମୁଁ କ'ଣ ସାହାଯ୍ଯ କରିବି । 
ଖରସୁଆଁବାସୀଙ୍କ ମାଂସ ଖାଇବା କଥା କହିଲୁ । କାଳ ବିଳମ୍ବ ନ କରି ସେ ତାଙ୍କ ଶଳାକୁ 


ପଞ୍ଚମ ସ୍ତମ୍ଭ ୮୮ 

ଫୁଲବାଣୀ ଫୋନ୍‌ କଲେ । ଏକ ଚମଜ୍ରାର 
ଘଟିଲା । ମାଂସ ଚିନ୍ତାରେ ପୂର୍ଣଛ୍ଛେଦ ପଡ଼ିଲା । 
ଫୁଲବାଣୀରୁ ଦୁଇଜଣ ବ୍ୟକ୍ତ ପାହାଡ଼ି ଖାସି ଆଣି |. 
ଏଇଠି ଭୁବନେଶ୍ବରରେ ମାଂସ କରି | 
ଯୋଗାଇଦେବେ ! ଏଠାରେ ମାଂସ କରିବାର 
ବ୍ୟବସ୍ଥା ଏବଂ ତଟକା ମାଛ ମିଳିବା ଭଳି 
ଗୁରୁତ୍ଵପୂର୍ଣ କାର୍ଯ୍ୟ ପାଇଁ ବହୁ ତର୍ଜମା କରି | ˆ ! 
ବାପି” କୁ ଦାୟିତ୍‌ ଅର୍ପଣ କରାଗଲା | ବାପି ସବୁ | 
ଶୁଣି ଖୁସିରେ ଏହି ଦାୟିତ୍ଵ ନେଇଗଲା । ଆମେ |¦ 
ଏ ଜଞ୍ଜାଳରୁ ମୁକ୍ତ ହେଲୁ 


ବିଭାଘର ଦିନ ଭୋର୍‌ ୫ଟାରେ ଖାସି 
ସବୁ ପହଞ୍ଚଗଲେ | ବାପି ମାଛ ସହ କଟାଳି ବି [2 # = 
ଧରି ପହଞ୍ଚଲା | ଗୋଟିଏ ପଟେ ମାଛ ଓ ଅନ୍ୟ ପାର୍ଶ୍ବରେ ମାଂସ କଟା ଚାଲିଲା | ମାଂସ 
୧୧୯ କିଲୋ ୫୦୦ ଏବଂ ମାଛ ବୋଧହୁଏ ୭ ୦ କିଲୋ କଟା ସରି କେଦାରଗୌରୀ 
ପରିସରରେ ଥବା ସିବ୍ଧି ମଣ୍ଡପରେ ଦିନ ଗୋଟାଏ ସୁଦ୍ଧା ପହଞ୍ଚାଇବା ପର୍ଯ୍ୟନ୍ତ ବାପି 
ଦୁଇକପ ମାତ୍ର ଚା” ପିଇ ଏକାଗ୍ର ଚିତ୍ତରେ କାର୍ଯ୍ୟ ନିର୍ବାହ କଲା | ସବୁଠାରୁ ବଡ଼କଥା 
ହେଲା, ଦିନଭରି ଖରସୁଆଁବାସୀଙ୍କ ଭୋଜନର ତୃପ୍ତିକୁ ଅବଲୋକନ କରି ବାପି କହିଲା, 
“ ମୋ ଶ୍ରମ ଆଜି ସାର୍ଥକ ହୋଇଗଲା ।” ମୋ ବିଛିନ୍ନାଞ୍ଚଳର ଭାଇ, ମୋ ଅତିଥଙ୍କ 
ଖୁସି ଦେଖୁ ମୋ କଷ୍ଟ ସମୁଦ୍ରକୁ ଶଙ୍ଖେ ହୋଇଗଲା, ସମ୍ପୂର୍ଣ ଲାଘବ ହୋଇଗଲା । 
ବାପି ମୁଖମଣ୍ଡଳରେ ମୁଁ ସେଦିନ ଖରସୁଆଁବାସୀଙ୍କ ତୁପ୍ତଂବଦନ ଅବଲୋକନ କରୁଥୁଲି | 

ଇଏ ସେଇ ବାପି, ଯିଏ ସାମାଜିକ କାର୍ଯ୍ୟରେ ଆଗୁସାର, ସେବା କାମ ପାଇଁ 
ଭରସାର, ନ୍ୟାୟ ନିଶାପରେ ଧୀର ସ୍ଥିର, ଆତିଥ୍ୟ ଦେବାରେ ଧୂରନ୍ଧର, ସମସ୍ୟା 
ଆସିଲେ ନାହିଁ ଡର, ଚାକିରି ନ କରି ଚାଷ କରିବାକୁ ତରବର | 


ତାକୁ ଆଜି କ୍ଷେତରେ ଦେଖୁଲା ପରେ ଭାବିଲି, ସତରେ! ଆମ ଓଡ଼ିଆ 
ଯୁବକମାନେ ମାଗଣା ପାଇଁ ହାତ ନ ପତେଇ, ଚାକିରି ପଛରେ ନ ଗୋଡ଼େଇ ଏତେ 
ପାଠ ପଢ଼ି ଚାଷକୁ ଆପଣାର କରିନେଇ ମନ ଖୋଲି ହସିପାରୁଥବା ଏଇ “ ବାପି” ପରି 

ସ୍ବାଭିମାନର ସହ ବଞ୍ଚ ଓଡ଼ିଶାକୁ ସମୂଦ୍ଧିର ରାସ୍ତାରେ ଆଗେଇ ନେଇପାରନ୍ତେନି ! 
© ୬ କୁଲାୟ, ୨୦୨୧ 

ବହିର ମୋହ 


୧୯୯୦ ମସିହାରୁ ଏଯାବତ୍‌ ୩୧ ବର୍ଷ କାଳ ଭୁବନେଶ୍ବରରେ ଅବସ୍ଥାନ 
କରିବା ଭିତରେ ୧୦ ଥର ଭଡ଼ାଘର ବଦଳାଇ ଶେଷରେ ଏକାଦଶତମ ସ୍ଥାନରେ 
ଗତ ଡିସେମ୍ବର ୨ ତାରିଖରେ ସ୍ଵଗୃହରେ ପଦାର୍ପଣ କଲି | ଆମ ସହିତ ଦୁଇଟି ମୁଖ୍ୟ 
ସମ୍ଭାର ସମାନ୍ତରାଳ ଭାବେ ନିୟମିତ ସ୍ଥାନାନ୍ତରଣରେ ସାମିଲ୍‌ ଥଲେ-ଗୋଟିଏ ହେଲା 
ମୋର ପ୍ରିୟ ପୁସ୍ତକମାନେ ଏବଂ ଅନ୍ୟଟି ମୋ ସ୍ତ୍ରୀ ସୁପ୍ରଭାର ଯାବତୀୟ ଖିଷଧୀୟ ବୃକ୍ଷ 
ସହିତ ସୂନିର୍ବାଚିତ ଫୁଲକୁଣ୍ଡଗଣ | ୪ର୍ଥରୁ ୯ମ ଭଡ଼ାଘରମାନଙ୍କରେ ପୁସ୍ତକବୃନ୍ଦ କାଗଜ 
ପେଟିରେ ଏକପ୍ରକାର ବନ୍ଦୀ ଜୀବନଯାପନ କରୁଥିଲେ | ଘରଚଟିଆ ଭଳି ଯେତେଥର 
ସେମାନଙ୍କୁ ସଜେଇ ରଖୁବାକୁ ବସାଟିଏ ପ୍ରସ୍ତୁତ କରିବାର ପ୍ରୟାସ କରୁଥିଲି, ହନୁମାଙ୍କଡ଼ 
ଭଳି ସେତେଥର ଘର ମାଲିକମାନେ ମୋର ସ୍ବପ୍ନକୁ ଧୂଳିସାତ୍‌ କରି ତାହା 
ଭାର୍ଗିଦେଉଥଲେ | ଜଣଙ୍କୁ ଛାଡ଼ିଦେଲେ ବାକି ୯ ଜଣ ଉପ୍ପାତିଆ ଘର ମାଲିକଙ୍କ 
ବିଷୟରେ ବାରାନ୍ତରେ ନିଶ୍ଚୟ ଲେଖୁବି ଏବଂ ଞିଷଧୀୟ ବୃକ୍ଷ ଫୁଲଗଛ ଓ 
ପୁସ୍ତକମାନଙ୍କୁ ନିଶ୍ଚୟ ନ୍ୟାୟ ଦିଆଇବି । 


“ବହି” ବିଷୟରେ ପୁସ୍ତକ-ପ୍ରିୟ ଓ ଶିକ୍ଷିତ ବ୍ଯକ୍ତିମାନଙ୍କର ମୋ ଭଳି ବହୁ 
ସମଦଶୀୟ ଅନୁଭୂତି ଥିବ |! ଯେପରି ବହି ନେଇ ନ ଫେରାଇବା ଏବଂ ବହି ଦେଇ 
ଭୁଲିଯିବା ଭଳି କଥାସବୁ । ୩୧ ବର୍ଷ ଭିତରେ ଏହିପ୍ରକାରେ ମୋର ଅନେକଗୁଡ଼ିଏ 
ବହି ନିରୁଦ୍ଦିଷ୍ଟ ହୋଇଯାଇଥିଲେ | ଖୋଦ୍‌ ଜ୍ଞାନ-ଦାତା ଗଜାନନଙ୍କ ବାହନ ମୂଷିକ 
ପ୍ରବର ଓ ସର୍ପରାଜଙ୍କ ବାସସ୍ଥଳୀ ° ହୁଙ୍କା ନିର୍ମାଣର ବିଶ୍ଵକର୍ମା ଉତ୍ତଦେବଙ୍କ କ୍ଷୁଧା 
ନିବାରଣ ନିମନ୍ତେ ଇଛା ନ ଥାଇ ବି ଅନେକ ବହି ଜୀମୂତବାହନଙ୍କ ଭଳି ଆମ୍ମଦାନ 
ଦେଲେ | ମହାବାତ୍ୟା, ହୁଡ଼ୁହୁଡୁ ଓ ଫନୀ ରୂପରେ ବାୟୁ ଓ ଇନ୍ଦ୍ରଦେବଙ୍କ ମିଳିତ 


ତାଣ୍ଡବରେ କେତେକ ବହି ଭୂପତିତ ହେଲେ । ଯେଉଁମାନଙ୍କୁ ଏବେ ଫଟୋରେ 
ଦେଖୁଛନ୍ତି, ସେମାନେ ହେଲେ ୧୮୬୬ ମସିହାର ନଅଙ୍କ ଦୂଭିକ୍ଷରୁ ବଞ୍ଚ ଯାଇଥୁବା 


ପଞ୍ଚମ ସ୍ତମ୍ଭ ଵ ୯୦ 


Source: Author, Digitized by PPRACHIN, SOA 


ଆମର ପୂର୍ବଜଙ୍କ ଭଳି ଉପରୋକ୍ତ ବିପର୍ଯ୍ୟୟମାନଙ୍କରୁ ବର୍ଭିଯାଇଥବା ବୀରଶ୍ରେଷ୍ଠ 


ପୁସ୍ତକ ସମୂହ | ଗତ ତିନିଦିନ ହେଲା ସେମାନଙ୍କୁ ସେବା ଯନ୍୍‌, ବିଭାଗୀକରଣ ସହ 
ସେମାନଙ୍କ ଜନ୍ମଦାତା ଓ ଜନ୍ମଦାତ୍ରୀମାନଙ୍କୁ ସ୍ଵରଣ ପୂର୍ବକ ସଜେଇ ରଖୁବାରେ ଲାଗିଛି | 


ଇତିମଧ୍ଯରେ ବହୁ ମୂଲ୍ୟବୋଧ ବହନକାରୀ ପୁସ୍ତକର ଅନେକ ସ୍ରଷ୍ଟା ପୂଥବୀ 
ପ୍ରଷ୍ଠ ତ୍ୟାଗ କରିସାରିଲେଣି । ସେମାନଙ୍କୁ ଭୂମିଷ୍ଠ ପ୍ରଣାମ କରୁଛି | ଅନେକେ ବାର୍ଵକ୍ୟ 
ଓ ବୟସାଧ୍ଵକ୍ୟ ରୋଗରେ ପୀଡ଼ିତ ହୋଇ ବିସ୍ମରଣରେ କାଳାତିପାତ କରୁଛନ୍ତି । 
ସେମାନଙ୍କ ଅବଶିଷ୍ଟ ଜୀବନ ଯନ୍ତ୍ରଣାବିହୀନ ହେବାକୁ ପ୍ରାର୍ଥନା କରୁଛି । ଅନେକେ 
ବୟସର ସାୟାହ୍ବରେ ଉପନୀତ ହୋଇ ଏବେ ବି ଚଳଚଞ୍ଚଳ ଏବଂ ତୀକ୍ଷ ଭାବରେ 
କଲମ ଚାଳନା ଜାରି ରଖୁଛନ୍ତି । ସେମାନଙ୍କ ଦୀର୍ଘ ନିରାମୟ ଜୀବନ କାମନା କରୁଛି । 
ଆହ୍ଵାନ ଜଣାଉଛି ସେଇମାନଙ୍କ, ଅନେକଙ୍କ ଅନୁଭୂତି ଅନୁଭବ ଲବ୍ଧ, ସମଗ୍ର ପ୍ରଥବୀକୁ 
ସୌନ୍ଦର୍ଯ୍ୟରେ ଭରିଦେବା ପାଇଁ ଅହରହ ମସୀ ଚାଳନା କରି ଏତେବଡ଼ ସାରସ୍ଵତ 
ସମ୍ଭାର ସୃଷ୍ଟି କରିଥୁବା ପ୍ରଜ୍ଞା ଭଣ୍ଡାରକୁ ଅନୁଭବରେ ଆଣି, ସେମାନଙ୍କ ଚିନ୍ତା ଚେତନା 
ପ୍ରସୂତ ଅଭିଜ୍ଞ ପରାମର୍ଶକୁ କାର୍ଯ୍ୟରେ ଲଗାଇ ଏ ପୂଥବୀମାତାଙ୍କୁ ସକଳ ଉଜ୍ସର୍ଷତାରେ 
ଆନନ୍ଦମୟ କରିଦେବା ପାଇଁ ଆମର ଉତ୍ତର ପିଢିଙ୍କୁ | 


୧୪ କୁଲା, ୨୦୨୧ 


© 

 ଓଡ଼ିଶା-୭ ୫ ” ପ୍ରସ୍ତୁତି ଅନ୍ତରାଳରେ 


(୧) 


୨୦୧୧ ମସିହା | ଏକ କାର୍ଯ୍ୟକ୍ରମ ଅବସରରେ ଭେଟ ହୁଏ ଉକ୍କଳ 
ବିଶ୍ଵବିଦ୍ୟାଳୟରେ ଓଡ଼ିଆ ସ୍ଵାତକୋତ୍ତର ଶ୍ରେଣୀରେ ପଢ଼ୁଥିବା ଶ୍ରଦ୍ଧେୟ ଦୀପକ ଜେନାଙ୍କ 
ସହିତ । ସେ ନିଜ ରଚିତ କବିତା କେତୋଟି ପଢ଼ି ଶୁଣାଇଲେ | ତାଙ୍କ କବିତା ମନମୁଷ୍ଧ 
କଲା | ପଚାରିଲି, ଓଡ଼ିଶା ଓ ଓଡ଼ିଆଙ୍କ ଏତିହ୍ୟ, ପରମ୍ପରା, ସଂସ୍ୃତି ସମୁହକୁ ନେଇ 
ଛ'ଟି ଗୀତ ରଚନା କରିପାରିବ ? ସେ ତତକ୍ଷଣାତ୍‌ ହଁ ଭରିଲେ ! ପଚାରିଲେ କ'ଣ 
ଛପେଇବେ କେଉଁଠି ? କହିଲି, ଉଳ ପ୍ରଦେଶ ଗଠନ ହେବାର ଇତିମଧ୍ଯରେ ୭୫ 
ବର୍ଷ ପୂରଣ ହୋଇଛି | ଓଡ଼ିଶାବାସୀଙ୍କୁ ଗୋଟିଏ ଗୀତ-ପେଡ଼ି ଉପହାର ଦେବା | ସେ 
ଚମକି ପଡ଼ିଲେ | କହିଲେ, ଏତେ ଟଙ୍କା ଆସିବ କେଉଁଠୁ ? ମୁଁ କହିଲି, ଗୀତ ଲେଖୁ 
ସେସବୁରେ ସ୍ଵର ଦେଇ ଭୁବନେଶ୍ବରରେ ଥୁବା ସବୁଠାରୁ କମ୍‌ ବ୍ୟୟବହୁଳ ରେକର୍ଡିଂ 
ଷ୍ଟୃଡ଼ିଓଟିଏ ଖୋଜି ମୋତେ କୁହ । ସ୍ଵନ୍ଥ ଖର୍ଚ୍ଚରେ ସବୁଠାରୁ ଭଲ ଗୀତ-ପେଡ଼ିଟିଏ 
ପ୍ରସ୍ତୁତି କରିବା ଦାୟିତ୍ଵ ମୋର । 


ସପ୍ତାହକ ପରେ ସେ ଗୀତର ପାଣ୍ଡୁଲିପି ଧରି ମୋ ପାଖରେ ପହଞ୍ଚଲେ | ମୁଁ 
ପଢ଼ିଲି | ମନକୁ ବେଶ୍‌ ପାଇଲା | ଆଳଙ୍କାରିକ ପରିବର୍ଭନ ସହ ନିର୍ଭୁଲ ଟାଇପ୍‌ କରି 
ତାଙ୍କୁ ଧରେଇଲି | ସେ ଯେତିକି ଖୁସିରେ ଆମହରା ହେଉଥାଆନ୍ତି ସେତିକି ସନ୍ଦେହରେ 
ଅବସନ୍ନ ହୋଇପଡୁଥାଆନ୍ତି । ମୁଁ ନିଷ୍ପତ୍ତିରେ ସ୍ଥିର ଥାଏ । ପନ୍ଦର ଦିନ ପରେ ସେ 
ରହୁଥିବା ବାଣୀବିହାରର ଛାତ୍ରାବାସକୁ ମୋତେ ଡାକିନେଇ ଗୀତଗୁଡ଼ିକର କିଛି କିଛି 
ସ୍ଵର ସଂଯୋଜନା ଶୁଣେଇଲେ | ଭଲ ଲାଗିଲା | ସେ ଠିକ୍‌ କରିଥବା ଆଠ ନମ୍ବର 
ଅଞ୍ଚଳର ଗୌରାଙ୍ଗବାବୃଙ୍କ ଷ୍ଟୁଡିଓକୁ ମୋତେ ନେଇଗଲେ | ଷ୍ଟଡିଓଟି ଖୁବ୍‌ ସାଧାସିଧା | 


କାନ୍ସରୁ ଚୂନ ଛାଡ଼ୁଥାଏ । କୌଣସି ବିଶିଷ୍ଟ ଗାୟକ ଗାୟିକା ସେଠାରେ ଆସି ସ୍ଵର 
ଦେବେ, ମୁଁ ସନ୍ଦିହାନ ହୋଇପଡ଼ିଲି । ତଥାପି ଖର୍ଚ୍ଚ କରିବାର ଯୋଗ୍ୟତାକୁ ପରଖ 


ପଞ୍ଚମ ସ୍ତମ୍ଭ * ୯୨ 

ସେଇଠାରେ ଗୀତ-ପେଡ଼ିର ଶୁଭାରମ୍ଭ କରିବା ପାଇଁ ସ୍ଥିର କଲି | ସାଙ୍ଗରେ ଓଡ଼ିଶୀ 
ସଙ୍ଗୀତରେ ସ୍ଵାତକ କରିଥବା ମୋ ସ୍ତ୍ରୀ ସୁପ୍ରଭା ବି ଯାଇଥାନ୍ତି | ସେଠାରେ ମୋର ଅତି 
ପରିଚିତ ଏବଂ ମୋତେ ଅତ୍ୟନ୍ତ ଶ୍ରଦ୍ଧା କରୁଥୁବା ଜଣେ ବିଶିଷ୍ଟ ଗୀଟାର ବାଦକ ପି.ସି. 
ଜେମସ୍‌ ଦେଖାହେଲେ ! ଗୌରାଙ୍ଗବାବୁଙ୍କ ସହିତ ସୁପ୍ରଭା ସଙ୍ଗୀତର ରୂପରେଖ 
ବିଷୟରେ ଆଲୋଚନା କଲେ | ଜେମ୍‌ସବାବୁ ଉତ୍ତମ ଗୀତ-ପେଡ଼ି ପାଇଁ ନିର୍ଭର 
ପ୍ରତିଶୃତି ଦେଲେ | ଚାଲିଲା ଆୟୋଜନ | 


(9) 


ଏହି ଗୀତ-ପେଡ଼ି ପ୍ରସ୍ତୁତି ଚାଲିଥିବାବେଳେ ଏହାର ଅଗ୍ରଗତି ସମ୍ପର୍କରେ ଜାଣିବା 
ପାଇଁ ଦିନେ ଷୁଡିଓରେ ପହଞ୍ଚ ଏକ ନୂଆ କାହାଣୀର ଆବିଷ୍କାର କଲି | ଯେଉଁ କାହାଣୀଟି 
ବୋଧହୁଏ ଅବଚେତନ ମସ୍ତିଷ୍ଠରେ ମୋତେ ଅନୂପ୍ରେରିତ କରିଥିଲା  ଓଡ଼ିଶା-୭ ୫”ର 
ସୃଷ୍ଠି ପାଇଁ | କିଛି ମାସ ପୂର୍ବରୁ ମଧୁବାବୁଙ୍କ କବିତାକୁ ନେଇ ଏକ ଗୀତ କ୍ୟାସେଟ୍‌ 
କରିବା ପାଇଁ “ଓଡ଼ିଶା ଜନ ସଂଗଠନର ସଭାପତି ଶିବ ନାରାୟଣ ପଣ୍ଡା ମୋତେ 
ପ୍ରସ୍ତାବ ଦେଲେ | ମୁଁ ତାଙ୍କ ସ୍ଵାଗତ କରିବା ସହିତ ଖୁସି ହେଲି । ସେ ଅର୍ଥ ପାଇଁ 
ଉଦବେଗ ପ୍ରକାଶ କରିବାରୁ, ମୁଁ ପରାମର୍ଶ ଦେଲି ଏପରି ମହତ୍‌ କାର୍ଯ୍ୟ ପାଇଁ ଅର୍ଥ 
ବାଧକ ହେବନି | ତାଙ୍କୁ ନେଇ ବିଶିଷ୍ଟ ସାମ୍ବାଦିକ ଲଳିତ ପାଟ୍ଟଯୋଷୀଙ୍କ ଘରକୁ ଗଲି 
କିଛି ଉତ୍ତମ ପରାମର୍ଶ ନିମନ୍ତେ । କେତେକ ସକ୍ଷମ ତଥା ଓଡ଼ିଆ ପ୍ରାଣ ବ୍ୟକ୍ତିଙ୍କୁ 
ପୋଷ୍ଟକାର୍ଡରେ ଚିଠି ଲେଖୁ ଅର୍ଥ ସମସ୍ୟା ଦୂର କରିବାର ସୁନ୍ଦର ଉପାୟଟିଏ ସେ 
ବତାଇଲେ | କଥାଟି ମୋ ମନକୁ ପାଇଲା । ସେ ପ୍ରାୟ ୫୦ରୁ ଉର୍୍ ବ୍ଯକ୍ତିଙ୍କ 
ଠିକଣା ବି ଦେଇଦେଲେ । ସେତେବେଳେ ମୋ ଆକଳନରେ ସାଧୀରଣ 
କ୍ୟାସେଟ୍‌ଟିଏର ୧୦୦୦ କପି ପ୍ରସ୍ତୁତି ପାଇଁ ୪୦-୫୦ ହଜାର ଟଙ୍କା ଯଥେଷ୍ଟ 
ହେବୁ ବିଚାରି ଖୁସିରେ ଫେରିଲୁ | 

ଦିନେ ଓଡ଼ିଶାର ଅପ୍ରତିଦୃନ୍ଦ୍ରୀ ଫିଚର ପତ୍ରିକା ସମ୍ପାଦକ ଅଭୟ ସିଂହଙ୍କ ଦସ୍ତଖତ 
ଥାଇ ଏକ ପୋଷ୍ଟକାର୍ଡ ଚିଠି ଶିବବାବୁ ମୋତେ ଦେଖାଇଲେ | ସେଥୂରେ ଲେଖାଥୁଲା, 
ପ୍ରଫୁଲ୍ଲ କର ଆକଳନ କରିଛନ୍ତି ଏହି ଗୀତ ପାଇଁ ଅନ୍ୟୁନ ଦେଢ଼ଲକ୍ଷ ଟଙ୍କା ଆବଶ୍ୟକ |” 
ମତେ କଥାଟି ଠିକ୍‌ ଲାଗିଲାନି । ଏପରି ଅଧ୍ବକ ଆର୍ଥକ ଆକଳନଯୁକ୍ତ ଚିଠି ଲେଖାକୁ 

ଏବଂ ସଂଗଠନର ସମ୍ପାଦକ ଭାବରେ ମୁଁ ନିଜେ କିମ୍ଭା ସଭାପତି ଭାବେ ସେ ନ ଲେଖୁ 
ଅଭୟ ସିଂହ ଲେଖୁବାଟାକୁ ନାପସନ୍ଦ କରି ବରଂ କମ୍‌ ଖର୍ଚ୍ଚରେ ମଧୁବାବୁଙ୍କ କବିତାକୁ 
ଗୀତ ମାଧ୍ଯମରେ ଓଡ଼ିଶାବାସୀଙ୍କୁ ଉଦ୍‌ବୃଦ୍ଧ କରିବା ଆମର ଲକ୍ଷ୍ୟ ହେବା ଉଚିତ ବୋଲି 
କହିଲି | ପ୍ରଫୁଲ୍ଲ କରଙ୍କ ଆକଳନର ସତ୍ୟାସତ୍ୟ ଜାଣିବାକୁ ଅଭୟ ଭାଇଙ୍କୁ ପଚାରିଲି | 
ତାଙ୍କ ଉତ୍ତର ମୋତେ ସନ୍ତୁଷ୍ଟ କରିପାରିଲାନି | ଶିବବାବୁ କହିଲେ, ବିଶିଷ୍ଠ ଗାୟକମାନଙ୍କୁ 
ନେଇ ଏକ ଉଚ୍ଚକୋଟୀର ଷୁଡିଓରେ ଅତ୍ୟନ୍ତ ସମ୍ତଭାନ୍ତୀୟ ପରିପାଟୀରେ ଏହି କ୍ୟାସେଟ୍‌ 
ପ୍ରସ୍ତୁତି ହେବ | ମୁଁ କହିଲି, ପ୍ରଫୁଲ୍ଲ କର, ପ୍ରଣବ ପଟ୍ଟନାୟକ, ସିକନ୍ଦର ଆଲାମ୍‌ଙ୍କ 
ଭଳି କଣ୍ଠଶିଳ୍ୀମାନେ ସମ୍ପର୍ଣ୍ଣ ମାଗଣାରେ କଣ୍ଠଦାନ କରିବାର ଦାୟିତ୍ବ ମୁଁ ନେଉଛି । 
ମୋ କଥା ତାଙ୍କୁ ପ୍ରଭାବିତ କରିପାରିଲା ନାହିଁ । ଏହାପରେ ଆଶ୍ଚର୍ଯ୍ୟଜନକ ଭାବେ 
ଏହି କାର୍ଯ୍ୟକ୍ରମରେ ସେ ମୋ ସହିତ ଦୂରତ୍ବ ରକ୍ଷା କରିବାକୁ ଆରମ୍ଭ କଲେ, ଅଭୟ 
ଭାଇ ବି | ଦିନେ ଏକ ଟେଲିଫୋନ୍‌ ଡାକରା ପାଇଲି ନାଲକୋ ଅଫିସରୁ । ସେପଟୁ 
ଜଣେ କହିଲେ, “ଆଶିଷ ମହାପାତ୍ର କହୁଛନ୍ତି ୨” ମୁଁ ହଁ କଲି । ସେ କହିଲେ, 
“ ଆପଣଙ୍କ ପାଇଁ କୋଡ଼ିଏ ହଜାର ଟଙ୍କାର ଚେକ୍‌ ମଞ୍ଜୁର ହୋଇଯାଇଛି, ଆପଣ 
ଆସି ଚେକ୍‌ ନେଇଯାଆନ୍ତୁ ।” ମୁଁ କଥାଟିର ଗଭୀରତା ଓ ଗାମ୍ଭୀର୍ଯ୍ୟତାକୁ ଉପଲବ୍ଧି 
କଲି | ଅର୍ଥ ଆଦାୟ କରିବାରେ ମୋ ନାମ ବ୍ୟବହାର ହେଉଛି, ଅଥଚ ମୋତେ 
ଜଣାନାହିଁ ¦ ଚେକ୍ଟି ମୋ ନାମରେ ଆସି ନ ଥୁବ, କୌଣସି ଆକାଉଣ୍ଟର ଦସ୍ତଖତରେ 
ବି ମୁଁ ନ ଥିବି, ଅଥଚ ଅର୍ଥ ଆଦାୟ ହେବ ଓ ଖର୍ଚ୍ଚ ହେବ | ମୋର ଭୂମିକା ତେବେ 
କଂ ଣ ? ଶିବବାବୂଙ୍କୁ ଏକଥା ଜଣାଇଲି ଏବଂ କହିଲି, “ ଓଡ଼ିଶା ଜନ ସଂଗଠନ ”ର 
ସମ୍ପାଦକ ଭାବରେ କିମ୍ବା ଆପଣଙ୍କର ଏହି ବିଶ୍ଵସ୍ତରୀୟ କ୍ୟାସେଟ୍‌ ଯୋଜନାରେ ମୋର 
ନାମକୁ ଆଉ କେବେ ବି ବ୍ୟବହାର କରିବେ ନାହିଁ । 

ସେଦିନ କିନ୍ତୁ ହଠାତ୍‌ ଷ୍ଟୁଡିଓରେ ଜାଣିବାକୁ ପାଇଲି, ଶିବବାବୁଙ୍କ କଥତ 
ବିଶ୍ଵସ୍ତରୀୟ କ୍ଯାସେଟ୍‌ଟିର ମଧ୍ଯ ସେହିଠାରେ ରେକର୍ଡିଂ ଚାଲିଛି । ଭୁବନେଶ୍ବର ଓ 
କଟକର ସବୁଠାରୁ ଶସ୍ତା ଓ ଅତି ସାଧାରଣ ମନେକରି ଆମେ ଯେଉଁ ଷ୍ଟୁଡିଓକୁ ବାଛିଥୁଲୁ, 
ତାହାକୁ ସେମାନେ ବିଶ୍ବସ୍ତରୀୟ ମାନ୍ୟତା ଦେଇଥବାରୁ ଖୁସି ହେଲି | କିନ୍ତୁ ସେମାନଙ୍କ 
କାର୍ଯ୍ୟ ଆମ କାର୍ଯ୍ୟକୁ ବିଳମ୍ବିତ କରୁଥିବାରୁ ଦୁଃଖ ବି ହେଲା । 

ଏହି ସମୟରେ ମୋ ଅନ୍ତରରେ ସୃଷ୍ଟି ହୋଇଥୁବା ଏକ ଅନାହୂତ ପ୍ରତିଯୋଗିତା 
ମାନସିକତାର ପରାଭବକୁ ସ୍ବୀକାର ନ କଲେ ସତ୍ୟର ଅପଳାପ ହେବ । ଉତ୍କଳ ପ୍ରଦେଶ 

ଗଠନର ମହାନାୟକ ମଧୁବାବୁଙ୍କ କବିତାର ଗୀତ-ରୂପ ପ୍ରକାଶ ଅବସରରେ ମୋ 
ଭିତରେ ଏଭଳି ପ୍ରତିଯୋଗିତାମୂଳକ ମାନସିକତା ମୋତେ ବେଶି ଦୁଃଖ ଦେଉଥିଲା | 
ଯାହାହେଉ, ସେ ବର୍ଷ ଉତ୍କଳ ଦିବସରେ ଓଡ଼ିଶାବାସୀଙ୍କୁ “ ଓଡ଼ିଶା ଜନ ସଂଗଠନ” 
ପକ୍ଷରୁ “ମଧୁ ମୂୁଁନା' ଏବଂ ଆମର “ଜନ ସମ୍ମିଳନୀ” ପକ୍ଷରୁ “ଓଡ଼ିଶା ୭ ୫” , 
ଏଭଳି ଦୁଇଟି ଗୀତ-ପେଡ଼ିର ସମର୍ପଣ କାର୍ଯ୍ୟକ୍ରମ ମୋତେ ବେଶ୍‌ ଉଲ୍ଲସିତ କରିଥଲା ! 


(୩) 


୭୫ ବର୍ଷୀୟା ଉ୍କଳମାତାଙ୍କ ସୁପ୍ତ ସନ୍ତାନଗଣଙ୍କୁ ଗୀତ-ପେଡ଼ିଟିଏ ସୃତି 
ଉପହାର ଦେଇ ସେମାନଙ୍କୁ ଜାଗ୍ରତ କରିବାର ଅଦମ୍ୟ ଲାଳସା ସ୍ଵାୟୁତନ୍ତୁ ସବୁକୁ 
ଉତ୍ତେଜିତ କରୁଥାଏ | ଦିନଟିଏ ମାସଟିଏ ଭଳି ଲାଗୁଥାଏ | ଦିନେ ସକାଳେ ଦୀପକବାବୁ 
କହିଲେ, ରେକର୍ଡିଂ କାର୍ଯ୍ୟ ଶେଷ ହୋଇଛି, ଆପଣ ଶୁଣିବା ପରେ ମାଷ୍ଟର କ୍ୟାସେଟ୍‌ 
ପାଇଁ ବମ୍ବେ ପଠାଯିବ । ସେଦିନ ସନ୍ଧ୍ୟାରେ ସୁପ୍ରଭାକୁ ଧରି ଷ୍ଟୁଡିଓରେ ପହଞ୍ଚଲି । 
ଗୌରାଙ୍ଗବାବୁ ଆମକୁ ଦେଖ ଶୁଖଲା ହସଟିଏ ହସି ଗୀତ ଶୁଣାଇବାକୁ ଆରମ୍ଭ କଲେ | 
୬ଟି ଯାକ ଗୀତ ଆମେ ଧୈର୍ଯ୍ୟର ସହ ଶୁଣିଲୁ । ଶୁଣିସାରିବା ପରେ ମୁଁ ଗୌରାଙ୍ଗବାବ୍ରଙ୍କୁ 
ପଚାରିଲି, ଆପଣ କେତେଦିନ ହେଲାଣି ଏ ପେଷାରେ କାମ କରୁଛନ୍ତି ? ସେ ନିର୍ବାକ୍‌ 
ହୋଇଗଲେ | ସୁପ୍ରଭା ମୋ ଉପରେ ରାଗିମାଗି ରେକର୍ଡିଂ ଗହ ପରିତ୍ୟାଗ କରି ଯାଇ 
ଗେଟ୍‌ ନିକଟରେ | ମୁଁ କିଛି ସମୟ ନୀରବରେ ପରିସ୍ଥିତିକୁ କାବୂକୁ ଆଣିବା ପାଇଁ 
ଉପାୟ ପାଞ୍ୁଥଲି । ସୁପ୍ରଭା ଗର୍ଜନ କରୁଥାଏ, ଏଭଳି କ୍ୟାସେଟ୍‌ରେ ତୁମ ନାମ ରହିବ 
ନାହିଁ । ମୁଁ ଗେଟ୍‌ ପର୍ଯ୍ୟନ୍ତ ଆସି ତା'ଠାରୁ ପରାମର୍ଶ ନେବାକୁ ଉଦ୍ୟମ କଲି ! ଏସବୁ 
ପ୍ରତିକ୍ରିୟା ଏଇଥପାଇଁ ଯେ ପ୍ରଥମ ଗୀତଟିକୁ ଛାଡ଼ି ଅନ୍ୟ ସମସ୍ତ ଗୀତର କଣ୍ଠଶିଛୀ 
ଏବଂ ବାଦ୍ୟଯନ୍ତ୍ରଗୁଡ଼ିକର ଦରିଦ୍ର“ପଣ ଗୀତଗୁଡ଼ିକୁ ଅତ୍ୟନ୍ତ ନିମ୍ପମାନର ରୂପ ଦେଇଥୁଲା | 
ମୁଁ ବିଚଳିତ ହୋଇପଡ଼ିଲି, କାରଣ ଗୀତ-ପେଡ଼ିର ଉନ୍ମୋଚନ ପାଇଁ ସମସ୍ତ ମାନସିକ 
ପ୍ରସ୍ତୁତି ସହ ଦିବସ ଧାର୍ଯ୍ୟ ସରିଥଲା । ମୋତେ କାୟମନୋବାକ୍ୟରେ ଭଲପାଉଥବା 
ଓ ବିଶ୍ଵାସ କରୁଥିବା ବରିଷ୍ଠ ବ୍ୟକ୍ତିତ୍ଵ ଡାକ୍ତର କମଳାକାନ୍ତ କର, ସ୍ଵର୍ଗତ ଗୋପାଳ କୃଷ୍ଣ 
ଶ୍ରୀଚନ୍ଦନ, ଭାନୁପଦ୍ଧ ଡକ୍ଟର ବୀରେନ୍ଦ୍ର ନାୟକ ଏହି କାର୍ଯ୍ୟକ୍ରମ ପାଇଁ ପ୍ରତ୍ୟେକ 
ଦୁଇହଜାର ଟଙ୍କା ଲେଖାଏଁ ଦେଇଥଲେ | କ୍ରମଶଃ ଅନୁଭବ କରିବାକୁ ଲାଗିଲି ଯେ 
ସେମାନଙ୍କର ଓଡ଼ିଆ ଭାବପ୍ରବଣତାକୁ ମୁଁ ଯେମିତି ଧୋକା ଦେଉଛି । ଏଭଳି ବିପଦରୁ 

ଉଦ୍ଧାର ପାଇଁ ସୁପ୍ରଭାକୁ ପ୍ରଥମେ ଶାନ୍ତ କଲି ଏବଂ ତା” ନିକଟରେ ସମ୍ପର୍ଣ୍ଣ ସମର୍ପିତ 
ହୋଇଗଲି । ସେ ମୋର ମାନସିକ ସ୍ପିତି ଏବଂ ମୋ ମାଟି ଓ ଭାଷାକୁ ଭଲପାଇବାର 
ଭାବପ୍ରବଣତାକୁ ଉପଲବ୍ଧି କରି ଶାନ୍ତ ହେଲା | ଗୌରାଙ୍ଗବାବୁଙ୍କୁ ପଚାରିଲା, ଏ ଗୀତ 
ପାଇଁ କାହାର କଣ୍ଠସ୍ଵର ଉପଯୁକ୍ତ ବୋଲି ଚିନ୍ତା କରୁଛ ? ସେ ସୌରଭ ନାୟକ, 
ପ୍ରବଣ ପଟ୍ଟନାୟକ ଏବଂ ଓୟୁଏଟିରେ ପଢୁଥିବା ରଶ୍ମିତା ଦାଶଙ୍କ ନାମ କହିଲେ । 
ରଶ୍ମିତାଙ୍କ ଦାୟିତ୍ଵ ସେ ନେବେ ବୋଲି ମଧ୍ଯ ଜଣାଇଲେ | ଅନ୍ୟ ଦୁଇଜଣଙ୍କୁ ଆଣିବାର 
ଦାୟିତ୍ଵ ନେବା ସହିତ ବାଦ୍ୟଯନ୍ତ୍ର ପାଇଁ ଅଧକ ଅର୍ଥ ଦେବାକୁ ଚୁକ୍ତିବଦ୍ଧ ହୋଇ ସାନି 
ରେକର୍ଡିଂ କରାଯିବାକୁ ସ୍ଥିର କରି ଫେରିଲୁ ! 

ମନ କିନ୍ତୁ ଶାନ୍ତ ହେଉ ନ ଥାଏ | ଘରେ ପହଞ୍‌ ସୁପ୍ରଭା, ସୌରଭ ନାୟକଙ୍କ 
ଫୋନ୍‌ ନମ୍ବର ଯୋଗାଡ଼ କରି ତାଙ୍କୁ ଫୋନ୍‌ କଲା | ଅନୁରୋଧ ତ ନୁହେଁ, ଏକପ୍ରକାର 
ଦାବି କଲା ଯେ ସେ ଦୂଇଟି ଗୀତ ଦୂଇଦିନ ଭିତରେ ନିଶ୍ଚୟ ଗାଇବେ । ପରେ ଜାଣିଲି 
ସଙ୍ଗୀତ ମହାବିଦ୍ୟାଳୟରେ ସୁପ୍ରଭା, ସୌରଭଙ୍କ ସହପାଠୀ | ମୁଁ ଫୋନ୍‌ ଲଗାଇଲି 
ପ୍ରଦ୍ୟୁମ୍ନ ଶତପଥୀ (ଭାଇନା)ଙ୍କୁ ପ୍ରଣବ ପଟ୍ଟନାୟକଙ୍କୁ ରାଜି କରାଇବା ପାଇଁ | ପ୍ରଣବ 
ପଟ୍ଟନାୟକଙ୍କ ସହିତ ସମ୍ପର୍କ ନିବିଡ଼ ଥିଲେ ବି ପେଷା ଓ ରେକର୍ଡିଂ ସ୍ଥାନର ଜୀର୍ଣ୍ଣଶୀର୍ 
ଅବସ୍ଥା ଦୃଷ୍ଟିରୁ ସେ ମୋ କଥାରେ ଆସିବେ ବୋଲି ମୋର ଭରସା ଆଦୌ ଅନୁକୂଳ 
ନ ଥାଏ | ପ୍ରଦ୍ୟୁମ୍ନ ଭାଇନା କହିଲେ ପଅରିଦିନ ତାଙ୍କ ଘରକୁ ଯିବା ଏବଂ ତାଙ୍କୁ ନେଇ 
ରେକର୍ଡିଂ କରିବା | ମୁଁ ଆଶ୍ଚର୍ଯ୍ୟ ହେଲି ଯେ ଭାଇନା ତାଙ୍କ ସହିତ ସମୟ ନିର୍ଘଣ୍ଟ ଠିକ୍‌ 
ନ କରି କେମିତି ଯୋଜନା କରୁଛନ୍ତି ! ଦୁଇଦିନ ପରେ ସନ୍ଧ୍ୟାବେଳେ ଆମେ 
ପ୍ରଣବବାବୂଙ୍କ ଘରେ ପହଞ୍ଚଲୁ | କସ୍ତୁରୀ ମାଡାମ୍‌ ମୁଢ଼ି ଓ ନଡ଼ିଆ ଖାଇବାକୁ ଦେଲେ | 
ବାଟରେ ଗଲାବେଳେ ପ୍ରଣବବାବୁ, ଅକ୍ଷୟ ମହାନ୍ତି ଓ ପ୍ରଫୁଲ୍ଲ କରଙ୍କ ବିଷୟରେ 
କେତେକ ରୋଚକ କଥା କହି ଆମକୁ ଚମକ୍ୁତ କରୁଥାଆନ୍ତି । ସେ କଥାରୁ ଅବଶ୍ୟ ମୁଁ 
କିଛି ମୋବାଇଲରେ ରେକର୍ଡିଂ କରିଥିଲି, ଯାହା ଏବେ ନଷ୍ଟ ହୋଇଯାଇଛି । ମାତ୍ର 
ସେପରି ଗହନ କଥା ପ୍ରକାଶିତ ହେବା ଆବଶ୍ୟକ ବୋଲି ମୋର ମନେହୁଏ | ପ୍ରଦ୍ୟୁମ୍ନ 
ଭାଇନା ଓ ମୋ ସଙ୍ଗସୁଖ ପାଇ ପ୍ରଣବବାବୁ ସେହି ଦୟନୀୟ ଷ୍ଟୁଡିଓ କଥା ମନରେ ବି 
ଆଣିଲେନି | ମୁଁ ରକ୍ଷା ପାଇଗଲି | ଗୀତଗୁଡ଼ିକ ଶୁଣି ଏବଂ ସବୁଥିରେ ଓଡ଼ିଶାର ମାଟି, 
ପାଣି, ପବନର ସ୍ପର୍ଶ ପାଇ ପ୍ରଦ୍ୟୁମ୍ନ ଭାଇନା ଓ ପ୍ରଣବ ପଟ୍ଟନାୟକ ଏତେ ଖୁସି 
ହୋଇଗଲେ ଯେ ଅବର୍ଣ୍ଣନୀୟ ସେ ମୁହୂ । ପ୍ରଦ୍ୟୁମ୍ନ ଓ ପ୍ରଣବଙ୍କ ସାହଚର୍ଯ୍ୟ ଏବଂ 
ମାଟି ମା” ପ୍ରତି ସେମାନଙ୍କ ଅନୁରକ୍ତିକୁ ମୋର ଶତ ପ୍ରଣାମ ! 

ଓଡ଼ିଆ ପୁଅ ପୁଥୁବୀ ପ୍ରଦକ୍ଷିଣ କରିଛି । ଅତୀତରୁ ବର୍ଭମାନ ଯାଏଁ । ବାରବାର 
ଅନେକବାର | କିନ୍ତୁ କଳିଙ୍ଗ, ଉତ୍କଳ ବା ଓଡ଼ିଶା ମା'ର କାଉଁରୀ ସ୍ପର୍ଶ, ତା' ଭାଷାର 
ମାଧୁର୍ଯ୍ୟ, ତାର ପୃଥ୍ବୀ ପ୍ରଲମ୍ବିତ ପର୍ବପର୍ବାଣୀର ଅପରୂପ ସମ୍ଭାର, ପ୍ରାକୃତିକ ପ୍ରାଚୁର୍ଯ୍ୟ 
ଓ ସୌନ୍ଦର୍ଯ୍ୟ ତା” ସନ୍ତାନଗଣଙ୍କ ସରଳତା ପୁଣି ବୀରତ୍ବର ଗାଥା କେହି କ'ଣ କେଉଁଠି 
କେବେ ଅନୁଭବ କରିଛି ? 


(୪) 


ପ୍ରଥମ ଗୀତଟିକୁ ମାନସ ପ୍ରୀତମ୍ଙ୍କୁ ଯୋଗାଯୋଗ କରି ତାଙ୍କ କଣ୍ଠଦାନ 
କରେଇଥୁଲି | ତେଣୁ ସେଇଟି ଭଲ ହୋଇଥିଲା | ଅନ୍ୟ ଗୀତଗୁଡ଼ିକର ଏଭଳି ଦରିଦ୍ର 
ପଣ କାହିଁକି ହେଲା ସେ ବିଷୟରେ ଟିକେ ଖୋଳତାଡ଼ କଲି | ଯାହା ଶୁଣିଲି ମୋ 
ପାଦ ତଳୁ ମାଟି ଖସିବା ପରି ଲାଗିଲା । ଦୀପକବାବୂଙ୍କ ସହିତ ତାଙ୍କର ଅନ୍ଯ ଜଣେ 
ସାଥୀ (ଯାହାଙ୍କ ନୀ ନେବାକୁ ଆଉ ଇଛା ହେଉନି), ଯିଏ ଓଡ଼ିଆ ଭାଷା ପାଇଁ କାମ 
କରିବାକୁ ମୋ ସହିତ ଯୋଡ଼ି ହୋଇଥଲେ ଏବଂ “ ଜନ ସମ୍ମିଳନୀ” ଗଢ଼ି କେତୋଟି 
ବୈଠକ କରିଥିଲୁ, ଓଡ଼ିଆ କ୍ୟାଲେଣ୍ଡର ଛପାଇଥିଲୁ ଏବଂ ଏହି କ୍ୟାସେଟ୍‌ କରିବାକୁ 
ଉଦ୍ୟମରତ ଥିଲୁ; ତାଙ୍କର ଚଞ୍ଚକତା ସ୍ଵଭାବର ମୁଁ ସେତିକିବେଳେ ସୂଚନା ପାଇଥୁଲି | 
ଷୁଡିଓର ମାଲିକ ଗୌରାଙ୍ଗବାବୁଙ୍କୁ ଗୀତର ଦରିଦ୍ରପଣ ବିଷୟରେ ପଚାରିବାରେ ସେ 
କହିଲେ, “ ସେମାନେ ( ଦୀପକ ଏବଂ ତାଙ୍କ ସାଥୀ) ଯେଉଁ ଝିଅ ଓ ପୁଅମାନଙ୍କ ଗୀତ 
ଗାଇବାକୁ ଆଣିଲେ, ସେମାନେ ସବୁ ସଙ୍ଗୀତ ମହାବିଦ୍ୟାଳୟର ଯୁକ୍ତ ଦୁଇ ଶ୍ରେଣୀରେ 
ପଢୁଛନ୍ତି ଏବଂ ଏଭଳି ଗୀତ ଗାଇବାକୁ ଏବେ ସମ୍ପର୍ଣ୍ଣ ଅସମର୍ଥ ବୋଲି କହିଥିଲି | ସେ 
କହିଥିଲେ ସେମାନେ କ୍ୟାସେଟ୍‌ ପାଇଁ ଟଙ୍କା ଦେଉଛନ୍ତି, ଗୀତ ଗାଇବେନି ତ ଆଉ 
କିଏ ଗାଇବ ? ମୁଁ ଚୂପ୍‌ ରହିଥିଲି ! କାରଣ ଯିଏ ଟଙ୍କା ଖର୍ଚ୍ଚ କରୁଛି ସେ ଯାହା କହିବ 
ମୁଁ ତ ସେଇ ଅନୁସାର କାମ କରିବି ନା!” ଏତେବେଳକୁ ଅସଲ କଥାଟି ମୁଁ ବୁଝିଗଲି । 
ଏଠାରେ ସ୍ପଷ୍ଟ କରିଦେବାକୁ ଚାହୁଁଛି ଯେ ପୂର୍ବରୁ ଯେଉଁ ଚାରିଜଣଙ୍କ ନାମ ଲେଖୁଛି 
ସେମାନଙ୍କଠାରୁ ଆଠ ହଜାର ଟଙ୍କା ଆଣି ମୁଁ ଏ ଦୁହିଙ୍କୁ ଦେଇଥିଲି ଏବଂ ଦୀପକବାବୁଙ୍କ 
ଏହି ସାଥୀ ଦୂଇ ହଜାର ଟଙ୍କା ଖର୍ଚ୍ଚ କରିଥିଲେ ବୋଲି ମୋତେ କହିଥୁଲେ | ଏହାପରେ 
ଅବଶିଷ୍ଟ ଟଙ୍କା ଯାହା ଦରକାର ପଡୁଥିଲା ସେସବୁ ମୁଁ ଦେଉଥୁଲି ! ତେବେ ସଙ୍ଗୀତ 
ମହାବିଦ୍ୟାଳୟର ଯୁକ୍ତ ଦୂଇ ପିଲାଙ୍କ ପଇସାରେ କ୍ୟାସେଟ୍‌ ହେବା କଥା ଏମାନେ ତ 

ମୋତେ କହିନାହାନ୍ତି ! କହିଥିଲେ ତ ମୁଁ ଏଭଳି କଥାକୁ ଆଦୌ ପ୍ରଶ୍ରୟ ବି ଦେଇ ନ 
ଥାନ୍ତି । ସେ ଦୁଇ ସାଥୀ ବୋଧହୁଏ ମୋ ଚରିତ୍ର ବିଷୟରେ ଜାଣି ମୋତେ କିଛି ନ 
କହି ଗୌରାଙ୍କବାବୁଙ୍କୁ ଧରି କାମଟାକୁ ଯଥାକଥା ସାରିଦେଇ ଭଦ୍ର-ପିଲା 
ହୋଇଯାଇଥାଆନ୍ତେ ବୋଲି ମନେ ଭାବିଥଲେ | ସେମାନଙ୍କୁ ଡକାଇ ଏ ବୟସରୁ 
ଏଭଳି ଆଚରଣ ଭବିଷ୍ୟତରେ ନ କରିବାକୁ ତାଗିଦ୍‌ କଲି ଏବଂ ମଧୁବାବୁଙ୍କ 
କ୍ୟାସେଟ୍‌ର ତିକ୍ତ ଅନୁଭୂତି ଥିବାରୁ ଶାନ୍ତ ମନରେ ଅବଶିଷ୍ଟ ସମସ୍ତ ଟଙ୍କା ଖର୍ଚ୍ଚ କରି 
ମୁଁ କ୍ୟାସେଟ୍‌ ଦାୟିତ୍‌ ନେଲି ଏବଂ ଏହି କ୍ଷେତ୍ରରେ ସେମାନଙ୍କ ସକ୍ରିୟ ଭୂମିକାରେ 
ରୋକ ଲଗାଇଲି | 


ଯାହାହେଉ, କ୍ୟାସେଟ୍‌ କାର୍ଯ୍ୟ ସରିଲା, ଗୀତ ବି ଭଲ ହେଲା | ଏଥର 
ଲୋକାର୍ପଣ ବିଚାର | ଏଥୁପାଇଁ ମୋର ପ୍ରାୟ ଅଠର ହଜାର ଟଙ୍କା ଖର୍ଚ୍ଚ ହୋଇସାରିଥାଏ, 
ଛୋଟମୋଟ ଖର୍ଚ୍ଚକୂ ଛାଡ଼ି । ତେଣୁ ଉନ୍ମୋଚନ ପାଇଁ ମନ ଛଟପଟ ହେଉଥୁଲେ ହେଁ 
ଅର୍ଥ ବାଧକ ସାଜୁଥାଏ । ଦୀପକ ଓ ତାଙ୍କ ସାଥୀକୁ ଅର୍ଥ ପାଇଁ କହିବାକୁ ଲଜ୍ାବୋଧ 
ହେଉଥାଏ | ଯିଏ ନିଜ ଲିଖୂତ ଗୀତ ଓ ସଂଗଠନର ମହତକୁ ଆମ୍ସାତ୍‌ କରି 
ସଂକୀର୍ଣ୍ଣ ସ୍ଵାର୍ଥ ପାଇଁ ବୁଝାମଣା କରିପାରେ, ସେଭଳି ମଣିଷଙ୍କ ନେଇ ସାମାଜିକ 
କାର୍ଯ୍ୟ କରିବା ବୋକାମୀ ବ୍ୟତୀତ ଆଉ କ”ଣ ହୋଇପାରେ ! ଦିନେ ପ୍ରଦ୍ୟୁମ୍ନ 
ଶତପଥୀ (ଭାଇନା)ଙ୍କ “ସୁବାଇଁ।” କାର୍ଯ୍ୟାଳୟରେ ମନ ମାରି ବସିଥାଏ । 
ଏତିକିବେଳେ ବିଜୁ ପଟ୍ଟନାୟକ କମ୍ପ୍ୟୁଟର ଏକାଡେମୀର ସମ୍ପାଦକ ସ୍ଵର୍ଗତ କାଳିପ୍ରସାଦ 
ସାମନ୍ତରାୟ ପଶିଆସିଲେ | ଭାଇନା ତାଙ୍କୁ କ୍ୟାସେଟ୍‌ ଉନ୍ମୋଚନ ବିଷୟରେ ସୂଚନା 
ଦେଲେ | କାଳୀଭାଇ ମୋତେ ବାହାରକୁ ଡାକିନେଇ ପାଞ୍ଚ ହଜାର ଟଙ୍କା ପକେଟରୁ 
କାଢ଼ି ମୋ ହାତରେ ଧରାଇ ଦେଇ କହିଲେ, ଆଶିଷ ଭାଇ ! ଯାଅ, ସୂଚନା ଭବନ 
ବୁକ୍‌ କରି ସଭା ପାଇଁ ଲାଗିପଡ଼ | ଏ କଥା ତାଙ୍କ ଓ ମୋ ବ୍ୟତୀତ ଆଉ କେହି 
ଜାଣନ୍ତିନି | ଏପରିକି ପ୍ରଦ୍ୟୁମ୍ନ ଭାଇନା ମଧ୍ଯ | ସେ ତ ଆଜି ନାହାନ୍ତି, କେଉଁ ଭାଷାରେ 
ତାଙ୍କୁ ସାଧୁବାଦ ଜଣାଇବି ଭାବିପାରୁନି । କୌଣସି ସ୍ଵାର୍ଥ ନ ଥାଇ ଓଡ଼ିଆ ଭାଷା 
ପାଇଁ ସେ ଯେମିତି ପ୍ରତ୍ୟେକ କାର୍ଯ୍ୟରେ ଡେଇଁପଡୁଥିଲେ ସେଭଳି ଓଡ଼ିଆ ଜଣେ 
ଖୋଜି ପାଇବା ଆଜି କାଠିକର ପାଠ | 


ପ୍ରଦ୍ୟୁମ୍ନ ଭାଇନା ବି ମୋ ସହିତ ମନପ୍ରାଣ ଦେଇ ଲାଗିପଡ଼ିଲେ । ପ୍ରଫୁଲ୍ଲ 
କର, ପ୍ରଣବ ପଟ୍ଟନାୟକ, କେନ୍ଦ୍ରରେ ସଚିବ ଥବା ହୃଷିକେଶ ପଣ୍ଡା ଏବଂ ସର୍ବୋପରି 


ପଞ୍ଚମ ସ୍ତମ୍ଭ @ ୯୮ 

ଷଢ଼େଇକଳା ରାଜାଙ୍କ ସହିତ ଯୋଗାଯୋଗ କରି ସେ ଦିନ ସ୍ପିର କଲେ ଏବଂ ତାଙ୍କରି 
ସଭାପତିତ୍୍‌ଵରେ କ୍ୟାସେଟ୍‌ ଖୁବ୍‌ ଧୂମ୍ଧାମ୍‌ରେ ଉନ୍ମୋଚନ ହେଲା | ଝାରଖଣ୍ଡରେ ଓଡ଼ିଆ 
ଭାଷାକୁ ଦ୍ବିତୀୟ ରାଜଭାଷା ପ୍ରଦାନ ଦାବି ନେଇ ସେଠାରେ ସତ୍ୟାଗ୍ରହ କରି ଫେରିଥିବା 
କାଳି ଭାଇଙ୍କ ଅନୁଷ୍ଠାନର ପ୍ରାୟ ପଚାଶ କି ଷାଠିଏ ଜଣ ପିଲାଙ୍କୁ ସେଇ ସଭାରେ 
ପୁଷ୍ଣମାଲ୍ୟ ଦେଇ ଆମେ ସମ୍ଭର୍ବନା କରିଥୁଲୁ | 


୧୭-୨୭ କୁଲା, ୨୦୨୯୧ 


© 

ଭୂମିରୁ ଭୂମା ସର୍ବତ୍ର ଓ ସର୍ବବ୍ୟାପୀ ! 


୨୦ ୧୫-୧୬ ମସିହାରେ ଓଡ଼ିଶା ପବ୍ଲିକ୍‌ ସର୍ଭିସ୍‌ କମିଶନର ଲିଖୁତ 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥିବା ଜଣେ ମେଧାବୀ ଯୁବକ ମୌଖୁକ ପରୀକ୍ଷାରେ 
ମନୋନୀତ ହେବାକୁ କମିଶନର ସଦସ୍ୟ ସତ୍ୟକାମ ମିଶ୍ରଙ୍କୁ ଅନୁରୋଧ କରିବା ପାଇଁ 
ମୋତେ ନିବେଦନ କଲେ | ସେଥୁପାଇଁ ଯାହା ଖର୍ଚ୍ଚ ଲାଗିବ ତାହା ମଧ୍ଯ ଦେବାକୁ 
ପ୍ରକାଶ କଲେ | ମୁଁ ଆଶ୍ଚର୍ଯ୍ୟ ହୋଇ ପଚାରିଲି, ସେଠାରେ ବି କ”ଣ ଲାଞ୍ଚ କାରବାର 
ହୁଏ ? ସେ ହସିଲେ ଏବଂ କହିଲେ, ବେଶି ହୁଏ | ଆଜ୍ଞା! ତହସିଲ ଅଫିସକୁ 
ପକେଟରେ ଶହେ ଦୁଇଶ” ନେଇକି ଗଲେ କାମ ହେଇଯିବ, କିନୁୁ ସେଠାରେ ଲକ୍ଷେ 
ଦି” ଲକ୍ଷ ନ ହେଲେ କିଛି ଚିନ୍ତା କରିବା ବୋକାମୀ ! ମୁଁ ପୁଣି ପଚାରିଲି, ତୁମେ 
କେମିତି ଜାଣିଲ ସତ୍ଯକାମବାବୁଙ୍କ ସହିତ ମୋର ସମ୍ପର୍କ ଅଛି ଏବଂ ମୁଁ ଚେଷ୍ଟା 
କଲେ ସେ ତୁମକୁ ମନୋନୀତ କରିଦେବେ ? ସେ କହିଲେ, ମୁଁ ଜାଣିଛି ତାଙ୍କ ଗୁରୁ 
ପ୍ରଫେସର ଅଦୈତ୍ୟ ମହାନ୍ତିଙ୍କ ସହ ଆପଣଙ୍କର ମଧୁର ସମ୍ପର୍କ । ସତ୍ୟକାମବାବୁ 
ତାଙ୍କୁ ବହୁତ ସମ୍ମାନ କରନ୍ତି । ତେଣୁ ଆପଣ ଚାହିଁଲେ ନିଶ୍ଚୟ ହେଇଯିବ | ମୁଁ ତାଙ୍କୁ 
ମୋ ବ୍ୟକ୍ତିଗତ ଅନୁଭୂତିଟିଏ କହିଲି 


୨୦୧୩ ମସିହାରେ ମୋ ଝିଅ ମେଟ୍ରିକ୍‌ ପରୀକ୍ଷା ଦେଇ ୮୩ ପ୍ରତିଶତ 
ନମ୍ବର ରଖୁ ପାଶ୍‌ କଲା | ସାହିତ୍ୟ ବିଷୟରେ କମ୍‌ ନମ୍ବର ଦେଖ ମୁଁ ବୋର୍ଡରୁ ଆର୍‌ଟିଆଇ 
ଆଇନରେ ଖାତା ମଗାଇ ଦେଖୁଲି, ଗୋଟିଏ ୧୦ ନନ୍ବରିଆ ପ୍ରଶ୍ବରେ ନାରିକ୍ଷକ 
କଲମ ଗାର ପକେଇଛନ୍ତି କିନ୍ତୁ ନମ୍ବର ଦେଇନାହାନ୍ତି । ଅନ୍ୟ କେତୋଟି ପ୍ରଶ୍ନର 
ଉତ୍ତର ସଠିକ୍‌ ଦେଇଥୁଲେ ବି ନାରିକ୍ଷକଙ୍କ ଅଜ୍ଞାନପଣିଆ ଯୋଗୁଁ ସେସବୁରେ ସେ 
ନମ୍ବର ଦେଇନାହାନ୍ତି । ମୋର ରାଗ ହେଲା ଏବଂ ସମ୍ପର୍କ ଥବା ବହୁ ସ୍ଵନାମଧନ୍ଯ 
ଓଡ଼ିଆ ଓ ଅନ୍ୟ ଭାଷାର ପ୍ରଫେସର, ଅଧ୍ୟାପକ ଏବଂ ପ୍ରବୀଣ ଶିକ୍ଷକଙ୍କୁ ମୋ ଝିଅର 
ଖାତାକୁ ଦେଖାଇ ବୁଝିବାକୁ ଓ ବୁଝାଇବାକୁ ଚେଷ୍ଟା କଲି ଯେ ଆମ ରାଜ୍ଯର ଶିକ୍ଷା 

ବିଭାଗରେ କଂ ଣ ଚାଲିଛି ଏବଂ ପିଲାମାନଙ୍କ ଉତ୍ମଳ ଭବିଷ୍ଯତ ସହ କିଭଳି କଦର୍ଯ୍ୟ 
ବ୍ୟବହାର କରାଯାଉଛି ! ଏହି ପରିପ୍ରେକ୍ଷୀରେ ମୁଁ ଅଦୈତ୍ୟବାବୂଙ୍କ ଘରେ ଆଲୋଚନା 
କରୁଥିବାବେଳେ ଖଣ୍ଡେ ଦୂରରେ ରହୁଥିବା ସତ୍ୟକାମବାବୁ ଆସି ସେଠାରେ ପହଞ୍ଚଥଲେ 
ଏବଂ ପରିଚୟ ଆଦାନପ୍ରଦାନ ସହ ବିଭିନ୍ନ ବିଷୟରେ ଆଳାପ ଆଲୋଚନା ହେଲା ! 
ସେଇଠି ମୁଁ ଜାଣିଲି, ସତ୍ୟକାମବାବୁ ବୋର୍ଡର ସମ୍ପାଦକ ଅଛନ୍ତି | ଆଲୋଚନା ଭିତରେ 
ମୋ ଝିଅ କଥା ଉହ୍ୟ ରଖୁ ସେହି ସମ୍ପର୍କିତ ବିଷୟ ଉପରେ ତାଙ୍କ ଦୃଷ୍ଟି ଆକର୍ଷଣ 
କରିବା ସହ ଛାତ୍ରଛାତ୍ରୀଙ୍କୁ ନ୍ୟାୟ ପ୍ରଦାନ ନିମନ୍ତେ ନିବେଦନ କଲି | ସେ ଚାଲିଯିବା 
ପରେ ଅଦୈତ୍ୟବାବୁ ପଚାରିଲେ, ସତ୍ୟକାମକୁ ତୁମ ଝିଅ ବିଷୟରେ କାହିଁକି କହିଲନି ? 
ମୁଁ କହିଲି, ପ୍ରଥମତଃ ବ୍ୟକ୍ତିଗତ କାର୍ଯ୍ୟରେ ସେ ଏଠାକୁ ଆସିଥିଲେ | ଦ୍ଵିତୀୟରେ 
ଆପଣ ଯେହେତୁ ତାଙ୍କର ଶିକ୍ଷକ ତେଣୁ ଆପଣଙ୍କ ସାମ୍ପାରେ ମୋର ବ୍ୟକ୍ତିଗତ ସମସ୍ୟା 
ଉପସ୍ଥାପିତ କରିବା ଏକ ପ୍ରକାର ଅସୌଜନ୍ୟ ହୋଇଥାନ୍ତା ଏବଂ ଆପଣ ତାଙ୍କ ଶିକ୍ଷକ 
ହୋଇଥିବାରୁ ମୁଁ ତାଙ୍କୁ ପ୍ରଭାବିତ କରିବା ଭଳି ସେ ହୁଏତ ଭାବିଥାଆନ୍ତେ | ତୃତୀୟତଃ, 
କେବଳ ମୋ ପିଲାଟି ପାଇଁ କାହିଁକି ତୋଷାମଦ କରିଥାନ୍ତି ? ବହୁ ଛାତ୍ରଛାତ୍ରୀଙ୍କ ଭବିଷ୍ୟତ 
ଗୁଡ଼ିଏ ଅପାରଗ ଶିକ୍ଷକଙ୍କ ପାଇଁ ନଷ୍ଟ ହେଉଛି | ଯଦି ସେ ଏହା ହୃଦୟଙ୍ଗମ କରି 
ନିରାକରଣର ବାଟ ବାହାର କରିବେ ତେବେ ରାଜ୍ୟର ସମସ୍ତ ପିଲା ଉପକୃତ 
ହେବେ | ମୋ କଥା ଶୁଣି ଅଦୈତ୍ୟବାବୁ ମୁରୁକିହସା ଦେଇ ମୁଣ୍ଡ ଟୁଙ୍ଗାରିଲେ | ମୁଁ 
ଯଦି ଚାହିଁଥାଆନ୍ତି ତେବେ ଅଦୈତ୍ୟବାବୁଙ୍କ ମାଧ୍ଯମରେ ସତ୍ୟକାମବାବୁଙ୍କୁ ପ୍ରଭାବିତ 
କରି ମୋ ଝିଅର ମନଲାଖନ ନମ୍ବର ପାଇଯାଇଥାନ୍ତି । କିନ୍ତୁ ନ୍ୟାୟସଙ୍ଗତ ଲଢ଼େଇଟିଏ 
ଲଢ଼ିବାକୁ ମୁଁ ତାହା କଲିନାହିଁ। ଶେଷରେ ଜଣେ ଅଜଣା ଅଭିଭାବକ ଭାବରେ 
କଟକ ବୋର୍ଡ ଅଫିସରେ ସତ୍ଯକାମବାବୁଙ୍କୁ ସାକ୍ଷୀତ କରି ଦରଖାସ୍ତଟିଏ ଦେଲି 
ଏବଂ ମୋ ଝିଅର ପ୍ରାପ୍ୟ ଅବଶିଷ୍ଟ ୨୦ ନମ୍ବରରୁ ମାତ୍ର ୫ ନମ୍ବର ପାଇ ଏକ 
ବିରକ୍ରିକର ଯାତ୍ରାରେ ପୂର୍ଣଛ୍ଥେଦ ପକାଇଲି | ମୋ କାହାଣୀ ଶୁଣି ଯୁବକ ଜଣକ 
ମନଦୁଃଖରେ ମୋ ପାଖରୁ ପ୍ରତ୍ୟାବର୍ଭନ କଲେ | 


ଏହି ଘଟଣାର ମାତ୍ର କିଛିଦିନ ପରେ ଆଜି କନକ ଟିଭିରେ ଓଡିଶା ଷ୍ଟାଫ୍‌ 
ସିଲେକସନ କମିଶନର ଜନୈକ ଅସାଧୁ କର୍ମଚାରୀଙ୍କ ଦୁର୍ନୀତି ଉପରେ ହେଉଥୁବା 
ଆଲୋଟନାରେ ଭାଗ ନେଇ ମନୋରଞ୍ଜନ ମିଶ୍ରଙ୍କ ପ୍ରଶ୍ନର ଉତ୍ତର ରଖୁଥ୍‌ବା 
ସତ୍ୟକାମ ମିଶ୍ରଙ୍କ ବକ୍ତବ୍ୟଗୁଡ଼ିକ କାହିଁକି କେଜାଣି ସମ୍ପୃକ୍ତ ଲାଞ୍ଚୁାଆକୁ ସୁରକ୍ଷା 


ପଞ୍ଚମ ସ୍ତମ୍ଭ @ ୧୦୧ 

ଦେଉଥିବା ଭଳି ମୋର ପ୍ରତୀୟମାନ ହେଲା | ଗାଁଗହଳିର ସାଧାରଣ ମଣିଷଟିଏ 
ସ୍ପଷ୍ଟ ଭାବରେ ଦେଇପାରିବା ଭଳି ପ୍ରଶ୍ନର ଉତ୍ତରକୁ ଜଣେ ବିଶିଷ୍ଟ ଶିକ୍ଷାବିତ୍‌ 
ଏତେ ବୁଲେଇ ବଙ୍କେଇ କହିବା ପଛରେ ଉଦ୍ଦେଶ୍ୟ ଆଉ କ”ଣ ଥାଇପାରେ ? 
ତେବେ ମୋତେ ନିବେଦନ କରିବାକୁ ଆସିଥ୍‌ବା ସେଦିନର ସେହି ମେଧାବୀ 
ଯୁବକଙ୍କ ମନ୍ତବ୍ୟଓବଡ଼ବଡ଼ିଆଙ୍କ ପାଖରେ ବଡ଼ ଲାଞ୍ଚ କାରବାର ହେଉଥୁ୍‌ବାର 
ଦୃଢ଼ୋକ୍ତିରେ କ”ଣ ସତ୍ୟତା ଭରି ରହିଥୁଲା! 

ସରକାରୀ କାର୍ଯ୍ୟାଳୟରେ ପିସି କାରବାର ଭଳି ଏହି ଲାଞ୍ଚ-ଲତାଟି ଭୂମିରୁ 
ଭୂମା ପର୍ଯ୍ୟନ୍ତ ଯେ ସର୍ବତ୍ର ଓ ସର୍ବବ୍ୟାପୀ, ଏହା ନିସଃନ୍ଦେହ | ବ୍ଯବସ୍ଥା ରୂପକ 
ପ୍ରକାଣ୍ଡକାୟ ବୃକ୍ଷଟିକୁ ଏହି ଲାଞ୍ଚଂଲତା ସମ୍ପୂର୍ଣ ଆଛାଦିତ କରି ରଖୁଥିବାବେଳେ ଜନତାଙ୍କ 
ସେବାର୍ଥେ ନିର୍ବାଚିତ ସରକାର ନିର୍ବାଚନରେ ହାତୀ ଘୋଡ଼ା ଦେଇ ନାଗରିକଗଣଙ୍କୁ 
ମାଗଣାଖୁଆରେ ପରିବର୍ଭିତ କରିବା ଅପେକ୍ଷା ଆମ ବ୍ୟବସ୍ଥା-ବୃକ୍ଷରୁ ଲାଞ୍ଚଲତାଗୁଡ଼ିକୁ 
ସଫା କରି ଚକଚକିଆ କରିଦିଅନ୍ତେନି ? 

ସାଧାରଣ ଜନତା ସଚେତନ ହୁଅନ୍ତୁ ସରକାର କଠୋର କାର୍ଯ୍ୟାନୁଷ୍ଠାନ କରନ୍ତୁ | 


୩୧ କୁଲାର, ୨୦୬୧ 


ପଞ୍ଚମ ସ୍ତମ୍ଭ @ ୧୦୨ 

ଡବା ପାଉଡ଼ର ମା! କ୍ଷୀର ନୁହେଁ 


ସେ ମୋର ଗୋଟେ ଭଲ ସାଙ୍ଗ । ମୋଠାରୁ ଅପେକ୍ଷାକୃତ ଭଲ ପଢ଼େ | 
ମୋର ଗଣିତ ମୋଟେ ହେଉ ନ ଥିବାରୁ ମୁଁ ମାଟ୍ରିକ ଚାରିଥର ଫେଲ୍‌ ହୋଇ ପଞ୍ଚମ 
ଥରରେ ପାଶ୍‌ କଲି | କିନୁ ବିଡ଼ମ୍ମାନାର ବିଷୟ, ଯେଉଁ ଗଣିତ ମୋତେ ଏତେ ସରି 
କଲା ସେଇ ଗଣିତକୁ ସାଧନା କରିଥିବା ଉତ୍କଳମଣିଙ୍କ ନାତି, ଭାରତବର୍ଷର ଜଣେ 
ବିଶିଷ୍ଟ ଗଣିତଜ୍ଞ ପ୍ରଫେସର ତ୍ରିବିକ୍ରମ ପତିଙ୍କଠାରୁ ଆରମ୍ଭ କରି ଉକ୍କଳ ବିଶ୍ଵବିଦ୍ୟାଳୟ 
ଏବଂ ଓଡ଼ିଶାର ଲବ୍ତପ୍ରତିଷ୍ଠିତ ମହାବିଦ୍ଯାଳୟମାନଙ୍କର ବହୁ ସ୍ଵନୀମଧନ୍ଯ ଗଣିତ 
ବିଷାରଦମାନଙ୍କ ସହ ମୋର ଅନ୍ତରଙ୍ଗ ସମ୍ପର୍କ । ଗଣିତର ଦୁଃଖ ପରେ ଲେଖୁବି, 
ଏବେ ତା” କଥା | ମୁଁ ବିଏ ପାଶ୍‌ କଲାବେଳକୁ ସେ ଷ୍େଟବ୍ୟାଙ୍କର ଭୁବନେଶ୍ବର 
ମୁଖ୍ୟ ଶାଖାରେ କେବେଠାରୁ ଚାକିରି ଆରମ୍ଭ କଲାଣି ! ୧୯୮୦ ମସିହାରେ ଆମେ 
ହାଇସ୍କୁଲ ଛାଡ଼ିବା ପରଠାରୁ ଯେଉଁ ହାତଗଣତି ସ୍କୁଲ ସାଥୀଙ୍କ ସହିତ ବନ୍ଧୁତ୍ବ ନିବିଡ଼ 
ରହିଛି ସେଥମଧ୍ଯରେ ସେ ଅନ୍ୟତମ । ଗତ କିଛି ମାସ ତଳେ ଆମ ହାଇସ୍କୁଲର 
୧୯୮୦ ମସିହା ବ୍ୟାଚ୍‌ ଏକାଦଶ ଶ୍ରେଣୀର ସାଙ୍ଗମାନଙ୍କୁ ନେଇ ଏକ ହ୍ଵାଟସଆପ୍‌ 
ଦଳ ଆରମ୍ଭ ହେଲା | ଆମ ଶ୍ରେଣୀରେ ସେତେବେଳେ ପ୍ରାୟ ୧୦୦ ଜଣ ପିଲାଙ୍କ 
ଭିତରୁ ୩ ଜଣ ପ୍ରଥମ ସ୍ଥାନରେ ଉତ୍ତୀର୍ଣ୍ଣ ହୋଇଥଲେ | ସେ ତିନିଙ୍କର ଆମ ଅଞ୍ଚଳରେ 
ଭାରି ଆଦର | ଖାତିର୍‌ ବି କିଛି କମ୍‌ ନୁହେଁ । ଜଣେ ଓଡ଼ିଶାରେ ସରକାରୀ ଯନ୍ତ୍ରୀ, 
ଜଣେ ଅନ୍ୟ ପ୍ରଦେଶରେ କର୍ପୋରେଟ୍‌ ଯନ୍ତ୍ରୀ ଏବଂ ଆଉ ଜଣେ ଓଡ଼ିଶାରେ ଦର୍ଶନ 
ବିଭାଗର ଅଧ୍ୟାପକ | ଧରିନିଆଯାଉ ଆଉ ସମସ୍ତେ ଥୋଡ଼-ବଡ଼ି-ଖଡା ! ହେଇପାରେ 
ଆଉ କେହି ଭିନ୍ନ କିଛି ଥିବେ | ସାମାଜିକ ଗଣମାଧ୍ୟମର ଚଟାଣରେ ସଭିଏ ଏକାଠି 
ହେବାପରେ ବହୁ ସାଥୀଙ୍କ ଭିତରେ ପୁନଃ ଭେଟଘାଟ ହେଲା |! ସେ ହେଲା ଦଳର 
ଅନ୍ୟତମ ଆଡ୍‌ମିନ, ଓଡ଼ିଆରେ ପରିଚାଳକ କୁହାଯାଇପାରେ | ଆଳାପ ଆଲୋଚନା 
ଚାଲିଲା । ଏଇ ଯେଉଁ ନୂଆ ନୂଆ ଆଳାପ ହେଲା ସବୁଗୁଡିକ ଇଂରାଜୀ ଭାଷାରେ ହିଁ 
ସମାହିତ ହେଲା | ବେଶ୍‌ କିଛିଦିନ ଧରି ଏ ବିଷୟରେ ନିରୀକ୍ଷଣ କଲାପରେ ଦିନେ ମୁଁ 


ପଞ୍ଚମ ସ୍ତମ୍ଭ @ ୧୦୩ 

ନିବେଦନ କଲି ଓଡ଼ିଆରେ କଥୋପକଥନ ଓ ଭାବ ବିନିମୟ ହେଉ । କିଛି ସାଥୀ 
ମୋ ଲେଖାକୁ ବାହା ବାହା କଲେ, ଅଥଚ ତା' ବି ଇଂରାଜୀ ଭାଷାରେ ! ପୁଣି କେତେକ 
ଓଡ଼ିଆ ଭାଷାକୁ ଇଂରାଜୀ ଲିପିରେ ଲେଖୁଲେ | ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇଥବା 
ତିନିଜଣ ପ୍ରଜ୍ଞାବାନମାନଙ୍କୁ ମିଶେଇ କେହି ଜଣେ ବି ଏଯାଏଁ ଓଡ଼ିଆରେ ଧାଢ଼ିଟିଏ 
ଲେଖୂଲେ ନାହିଁ । ଲକ୍ଷ୍ୟ କଲି ଏମାନେ କେହି ବଦଳିବେ ନାହିଁ, ତେଣୁ ମୁଁ ନିଜେ 
ବଦଳିବାର ଉପକ୍ରମ କଲି | ଏହି ଚଟାଣରେ ବିଶେଷ କିଛି ନ ଲେଖୁ ନୀରବ ପାଠକ 
ଭାବେ ରହିଲି ¦ କିଛିଦିନ ତଳେ ତା” ଦ୍ଵାରା ପ୍ରେରିତ ଓଡ଼ିଆ ଭାଷାକୁ ନେଇ ଏକ 
ସମାଲୋଚନାଧର୍ମୀ ବାଉଁଁରେ ମନ୍ତବ୍ୟଟିଏ ଦେଲି । ସେ ମୋ ମତ ସହ କୁନ୍ଧେଇ 
କାନ୍ଧେଇ ସହମତ ହେଲା, କିନ୍ତୁ ମୋ କଟାକ୍ଷକୁ ହଜମ କରିପାରିଲାନି। ମୋତେ 
ପାନେ ଚଖାଇବା ପାଇଁ ସୁଯୋଗ ଖୋଜୁଥଲା | ଅଜି ନିମ୍ପୋକ୍ତ ପ୍ରେରିତ ଲେଖାଟିକୁ 
ମୋର ବ୍ୟକ୍ତିଗତ ହ୍ଵାଟସଆପ୍‌ରେ ପଠାଇଛି । ତାକୁ ପଢ଼ି ସେତିକିବେଳ୍ୁ ଏଯାବତ୍‌ 
ମୋ ମୁଣ୍ଡ ବୁଲାଇବାରେ ଲାଗିଛି । କି ଉତ୍ତର ଦେବି ତାକୁ ! 


ସେ ବ୍ୟାଙ୍କରୁ ମାସ ଶେଷରେ ଟଙ୍କା ଗଣି ପକେଟରେ ପୂରାଉଥୁବାବେଳେ, 
ମୁଁ ଛାପାଖାନା ବେପାର କରି ପେଟ ପୋଷିବା ସହିତ ଓଡ଼ିଆ ଭାଷା ଓ ସଂସ୍କୃତିକୁ 
ଦୀର୍ଘଜୀବୀ କରାଇବା ଉଦ୍ଦେଶ୍ୟରେ ବିଭିନ୍ନ କାର୍ଯ୍ୟକ୍ରମ ଆୟୋଜନ କରି ମୋର 
ବ୍ୟକ୍ତିଗତ ରୋଜଗାରକୁ ଶ୍ରାଦ୍ଧ କରିବାରେ ଭଲପାଏ । ମୋଟାମୋଟି ଭାବରେ ସେ 
କ୍ରମଶଃ ପଶ୍ଚିମା ଆଦବକାଇଦାଭିମୁଖୀ ହେଉଥୁବାବେଳେ ମୁଁ ପୂର୍ବରେ କର୍ପୁର ଖୋଜାରେ 
ଲାଗିଛି । ତା'ର ଧାରଣା ମୁଁ ସାହିତ୍ୟ 
କରୁଛି ଏବଂ ଯେ ସାହିତ୍ୟ କରେ ସେ 
ଜଣେ ସାହିତ୍ୟ ପ୍ରେମୀ ଦୋକାନୀ ନିଜର ସାଇନ ହି କେବଳ ଭାଷା-ପ୍ରେମ ଦେଖାଏ ବା 
ବୋର୍ଡରେ ଲେଖୁ ଦେଲେ "ଯେଉଁ ଗ୍ରାହକ ଗୋଟିଏ ବି 
ଇଂଗରାଜୀ ଶବ୍ଦ ବ୍ୟବହାର ନ କରି ଜିନିଷ ମାଗିବ | ଦେଖାଇବା ଉଚିତ୍‌ | ମୋର କିନ୍ତୁ ଆଦୌ 
ତାକୁ ୨୦% କମ୍‌ ଦାମରେ ଜିନିଷ ମିଳିବ"। ଧାରଣା ନାହିଁ ଯେ ସେ ବ୍ୟାଙ୍କରେ 
ଜଣେ ଗ୍ରାହକ ଅପି କହିଲା ଗୁକାତି ଗୁକ୍ଷ ମୁଖ |! କ୍ରେବଳ ଟଙ୍କା ଗଣୁଛି ବା ଯିଏ ବ୍ୟାଙ୍କରେ 


ଶୁଝ ଓଡିଆ 


ବିଶାଣୁ ଆଗମନ ନିର୍ଗମନ ଅବଗୋଧକ ମୁଖ ଓୀଷୃ i 
ନାସିକାଦି ରକ୍ଷଣାର୍ଥ କର୍ଣ୍ଣ ଦୟ ସମର୍ଥ୍ତ ଯୁଗଳ ହେତୁ | ଚୀକର କରେ ସେ କେବଳ ଟଙ୍କା ଗଣେ 


ବସ୍ପ ପାଟିକା ଦୁଇଟି ଦିଅନ୍ତୁ ବା ଟଙ୍କା- ପ୍ରେମରେ ଉବୂଟ୍ରବୁ ହେଉଥାଏ 


ot ols Ol 


ଦୋକାନୀ-ଭାଇ ମୋର ଭୁଲ ହେଇଛି, ଇଂଗ୍ରାଜୀରେ 
କୁହ ତମକୁ ୫୦% ଡିସଜାଉଣ୍ ଦେବି। 


a ଜଣେ ଦର୍ଶନ ଅଧ୍ୟାପକ ବନ୍ଧୁ ସତ 
କା = a 
କାହାଣୀଟିଏ ବରାବର ଆମକୁ ଶୁଣାନ୍ତି- 


ବା ହେବା ଉଚିତ୍‌ | 

ପୁରୀ ବେଳାଭୂମିରେ ସେ ଚା” ପିଉଥବାବେଳେ ହଠାତ୍‌ ଲକ୍ଷ୍ୟ କଲେ, ଜଣେ ଚା” 
ଦୋକାନୀ ପିତା ତା'ର ବାର ତେରବର୍ଷର ପୁଅଟିକୁ ଖରାପ ବିଶେଷଣ ଲଗାଇ ଭୀଷଣ 
ଗାଳି ଦେଉଛି | ବନ୍ଧୁଙ୍କ ଦେହ ସହିଲାନି | ସେ ପଚାରିଦେଲେ ଏତେ ଛୋଟ ପିଲାକୁ 
ଏପରି ଗାଳିଦେଉଛ କାହିଁକି ? ସେ ଏମିତି କି ଭୁଲ୍‌ କଲା କି ? ପିତା ଜଣକ ଅତ୍ର୍ୟସ୍ସାହିତ 
ହୋଇ ଉତ୍ତର ଦେଲେ, ବାବୁ! ଆମେ ଏଠି ରୋଜଗାର ପାଇଁ ବସିଛୁ । ଆଜିକାଲି 
ଧନ ନ ଥିଲେ କେହି ପଚାରିବେନି | ଏଠାକୁ ବଙ୍ଗାଳୀମାନେ ବେଶି ଆସନ୍ତି । ସେମାନଙ୍କୁ 
ବଙ୍ଗଳା ଭାଷାରେ ଡାକିଲେ ସେମାନେ ଖୁସି ହୁଅନ୍ତି ଏବଂ ଦି” ଟଙ୍କା ଜାଗାରେ ତିନି 
ଟଙ୍କା ଦିଅନ୍ତି । ମୁଁ ତାକୁ ବଙ୍ଗାଳୀ ପର୍ଯ୍ୟଟକଙ୍କୁ ବଙ୍ଗଳାରେ ଡାକିବା ପାଇଁ ଯେତେ 
ଶିଖାଇଲେ ବି ଏ ପିଲାଟା ଏତିକି ସାମାନ୍ୟ କଥା ବୂଝି ପାରୁନି । ଏଥର ବନ୍ଧୁ ପିଲାଟିକୁ 
ପଚାରିଲେ, ଆରେ ତୁ ବାପା କଥା ମାନି ବଙ୍ଗଳା ଭାଷାରେ ଡାକୁନ୍ଟଟ ଅଧ୍ବକା 
ପଇସା ମିଳିବ ? ପିଲାଟି ସ୍ଵାଭିମାନ ଭରା କଣ୍ଠରେ କହିଲା, ମୋ ଭାଷା ତ ଓଡ଼ିଆ | 
ଅଧ୍କା ପଇସା ପାଇବା ଲୋଭରେ ମୁଁ ବଙ୍ଗଳା ଭାଷାରେ ଡାକିବି କାହିଁକି ୨ ଆମେ 
କଲିକତା ଗଲେ ସେମାନେ କ”ଣ ପଇସା ଲୋକରେ ଆମକୁ ଓଡ଼ିଆ ଭାଷାରେ ଚା” 
ପିଇବାକୁ ଡାକନ୍ତି ? ବନ୍ଧୁ ତା' ବାପାକୁ ନିଜ ପିଲାଠାରୁ କିଛି ଶିଖ ବୋଲି କହି, 
ପିଲାଟିର ପିଠି ଥାପୁଡ଼େଇ ସାବାସୀ ଦେବା ସହ, ଭବିଷ୍ୟତରେ ବଡ଼ ମଣିଷ ହେବାର 
ଆଶୀର୍ବଚନ ଦେଇ ଫେରିଲେ | 


୧୯୮୦ ମସିହାର ମୋର ସେ ସାଥୀଟି ଏଯାଏଁ ବୁଝିନି, ଫିରିଙ୍ଗି ଭାଷା ତାକୁ 
ହୁଏତ କେବଳ ଭଲ ରୋଜଗାର ଦେଇପାରେ ସିନା କିନ୍ତୁ ତା” ମାତ୍ସଭାଷୀ ତାକୁ 
ମଣିଷର ପରିଚୟ ଦେବାର, ମର୍ଯ୍ୟାଦା ଦେବାର, ସଂସ୍କାର ଦେବାର, ଉତ୍ତରଣର 
ପଥ ପ୍ରଦର୍ଶିତ କରିବାର ସମସ୍ତ ସାମର୍ଥ୍ୟ ଦେଇପାରେ ବୋଲି । ସେ ଏତିକି ବି 
ବୁଝିନାହିଁ, ଡବା ପାଉଡ଼ର ମା” କ୍ଷୀରର ସ୍ଥାନ କେବେ ବି ନେଇପାରେ ନାହିଁ ବୋଲି । 
ଏବେ ସେ ଏକା ନୁହେଁ, ତା” ଭଳି ବହୁ ପଥହୁଡ଼ା ସାଥୀଙ୍କୁ ମାତ୍ସ ଭାଷା-ମନସ୍କ 
କରିବା ପାଇଁ ଏଠାରେ ଏସବୁର ଅବତାରଣା କରିବା ସହିତ ନିମ୍ମୋକ୍ତ ବିଭ୍ରାନ୍ତିକର 
ବାରର ସଠିକ୍‌ ଉତ୍ତର ଆପଣମାନଙ୍କଠାରୁ ଆଶା କରୁଛି । ଦରକାରବେଳେ ଏଭଳି 
ବିଭ୍ରାନ୍ତିଆଙ୍କୁ ସାବାଡ଼ କରିହେବ | 


୨୫ ଅର, ୨୦୨୧ 


© 

ପରିବା ପଦ୍ଧମବନରେ 
ଗଜରାଜଙ୍କ ଭୋଜନ କ୍ରୀଡ଼ା 


୧୨ ତାରିଖ ରବିବାର ରାତି ୧୦ଟା | ଲଗାଣ ବର୍ଷା ସାଙ୍ଗକୁ ତୁହାକୁ ତୁହା 
ପବନ | ଲୁଚକାଳି ଖେଳରେ ମାତିଥାଏ ବିଜୁଳି ! ଖବର ଆସିଲା, ରାଜଧାନୀର ଉପକଣ୍ଠ 
ଅନ୍ଧାରୁଆ ଛକରେ ଏକ ଦୋକାନକୁ ଭାଙ୍ଗ ପରିବା ସବୁ ଉଦରସ୍ଥ କରି ଦନ୍ତ-ଗଜରାଜ 
ପଶ୍ଚିମ ପଟକୁ ବିଜେ କରିଛନ୍ତି । ପିସିଆର୍‌ ଭ୍ଯାନ୍‌ ସାଇରନ୍‌ ବଜାଇ ଗଜରାଜଙ୍କୁ 
ଜଙ୍ଗଲ ଭିତରକୁ ନେବାକୁ ଚେଷ୍ଟା କରୁଛନ୍ତି । ଏହି ସମ୍ବାଦଟି ସ୍ଥାନୀୟ ଅଞ୍ଚଳରେ 
ପ୍ରସାରିତ ହୋଇଯିବା ପରେ ଲୋକମାନେ ନିଆଁ ଜାଳି ତାଙ୍କୁ ଘଉଡ଼େଇବାକୁ ଉଦ୍ୟମ 
କଲେ | ଏହା ଦେଖୁ ଗହନ ଲଟା ବୁଦା ଗହଳରେ ଗଜରାଜ ଅଦୃଶ୍ୟ ହେଲେ | ରାତି 
ବଢ଼ିଲା, ସମସ୍ତେ ଶଙ୍କିତ ମନରେ ଘରକୁ ଫେରିଲେ | ଆମେ ଛାତରେ ଚଢ଼ି, ବର୍ଷାରେ 
ଭିଜି ରାତି ୧୨ଟା ଯାଏଁ ଗଜାନନଙ୍କୁ ଟର୍ଚ୍ଚ ପକାଇ ନିରେଖୁଲୁ । କେଉଁଠି କିଛି ସ୍ଵର 
ଶବ୍ଦ ନ ପାଇ ତଳକୁ ଆସିଲୁ । 


ରୋଷେଇ ଆରମ୍ଭ ହେଲା | ରାତି ୧ ୨.୪୫ରେ ଖାଇବାକୁ ବସିଲୁ । ଦଶ 
ମିନିଟ୍‌ ପରେ ହାଲକା ହାଲକା ଦୁଲଦାଲ୍‌ ଶବ୍ଦ ଶୁଣାଗଲା | ବିଶେଷ ଗୁରୁତ୍ଵ ନ ଦେଇ 
ଖାଇବା ଶେଷ କଲୁ । ପାଞ୍ଚ ମିନିଟ୍‌ ପରେ ଦରଜା ବନ୍ଦ କରିବାକୁ ଯାଇ ସୁପ୍ରଭା 
ଦେଖୁଲା, ଘରର ସାମ୍ପା ପଟ୍‌ ପାଚେରୀରୁ ତିନିଖଣ୍ଡ ପଥର ତଳେ ପଡ଼ିଛି । ସଙ୍ଗେ 
ସଙ୍ଗେ ସେ ସବୁ ଜାଣିଲା ଭଳି ଘୋଷଣା କଲା, ହାତୀ ବଗିଚାରେ ପଶି ସବୁ ଶେଷ 
କରିଦେଇଛି | ଛାତକୁ ଯାଇ ଦେଖୁଲୁ ସତ | ହାତୀକୁ ଚାରିଆଡ଼େ ଟର୍ଚ୍ଚ ପକେଇ 
ଖୋଜିଲୁ, ପାଇଲୁନି । ତଳକୁ ଫେରିଲୁ | ସୁପ୍ରଭା ମନଦୁଃଖରେ ବସିଲା । ମୋ ମନ 
ବୁଝିଲାନି | ପ୍ରାୟ ୧୫୦ ଫୁଟ୍‌ ଦୂରରେ ଦୁଇଜଣ ମିସ୍ତ୍ରୀ ଏକ ଆଜବେଷ୍ଟସ ଘରେ 
ରହିଥାନ୍ତି । ସେମାନଙ୍କର ସୁରକ୍ଷା ପାଇଁ ଚିନ୍ତିତ ହେଲି । ଦୂଲଦାଲ୍‌ ଶବ୍ଦର ସମୟକୁ 
ତର୍ଜମା କରି ମୁଁ ନିଶ୍ଚିତ ହେଲି ଯେ ୧୫ ମିନିଟ୍‌ ଭିତରେ ଗଜରାଜ ଅତି ବେଶିରେ 

୨୦୦ ଫୁଟ୍‌ ଦୂରତା ଭିତରେ ବିଚରଣ କରୁଥବେ | ପୁଣି ଛାତ ଉପରକୁ ଯାଇ 
ଅନୁସନ୍ଧାନ କଲି | ମୋ ଆକଳନ ଠିକ୍‌ ହେଲା | ଆମ ଘରଠାରୁ ଠିକ୍‌ ୨୦୦ ଫୁଟ୍‌ 
ଦୂରରେ ଥିବା ଅନ୍ୟ ଜଣେ ପଡ଼ୋଶୀଙ୍କ ଘର ପାଚେରୀ ଦାଢ଼ରେ ଅଭୟ ଓ ପ୍ରଶାନ୍ତ 
ମୁଦ୍ରାରେ ଦଣ୍ଡାୟମାନ ହୋଇ ଗଜରାଜ ଏକ କଦଳୀ ଗଛକୁ ଖାଇବାରେ ଲାଗିଛନ୍ତି । 
ପଡ଼ୋଶୀଙ୍କର ଦୂରଭାଷ ନମ୍ବର ନ ଥିବାରୁ ଅନ୍ଯ ଜଣେ ପଡ଼ୋଶୀଙ୍କ କହି ତାଙ୍କୁ 
ଉଠାଇଲି | ସେ ବାବୁ ତାଙ୍କ ଛାତ ଉପରୁ ଟର୍ଚ୍ଚ ପକାଇଲେ ! ଆମେ ବି ହାତୀ ଖୋଜିବା 
ପାଇଁ ବ୍ୟବହୃତ ଏକ ବଡ଼ ଟର୍ଚ୍ଚ ପକାଇ ମହାଶୟଙ୍କ ଫେରିଯିବାକୁ ନିବେଦନ କଲଲ | 
ଶେଷରେ ଗଜରାଜ ବାଇଓଟେକ୍‌ ଭାକସିନ୍‌ କାରଖାନା ଆଡ଼କୁ ଝୁଲି ଝୁଲି ଆଗେଇଲେ 
ଏବଂ କିଛି ସମୟ ଭିତରେ ଅଦୃଶ୍ୟ ହୋଇଗଲେ । 


ସୋମବାର ସକାଳୁ କ୍ଷୟକ୍ଷତିର ଏକ ସରଜମିନ ତଦନ୍ତ କଲି । ସୁପ୍ରଭାଙ୍କ 
ବାଡ଼ିରୁ ଆନୁମାନିକ ୪୦ କିଲୋଗ୍ରାମ୍‌ର ୭ଟି ବଡ଼ ଓ କିଛି ଛୋଟ କଖାରୁ ଏବଂ ୨ 
କିଲୋ ହେବ କାକୁଡ଼ି ଗଜରାଜଙ୍କ ଭୋଗରେ ଲାଗିଛି | ବହୁ କଲରା ଓ କାକୁଡ଼ି କଷି 
ଧରାଶାୟୀ, ସଦ୍ଯ ସବୁଜ ପତ୍ରରେ ଭରିଯାଇଥ୍‌ବା ସଜନାଗଛଟି ଗଜରାଜଙ୍କ ଶରୀର 
ଦ୍ଵାରା ଆକ୍ରାନ୍ତ ହୋଇ ବଞ୍ଚବୀକୁ ସଂଗ୍ରାମରତ | ତାଙ୍କ କୋପରୁ ଜହ୍ମି ଓ ବରଗୁଡ଼ି 
ଗଛମାନେ ସୁରକ୍ଷିତ ରହି ଆଶ୍ବସ୍ତ ହେଉଥିଲେ | ଦୁଃଖର କଥା ଯେ ପଡ଼ୋଶୀ ଭାଇଙ୍କର 
ସାତଫୁଟ ଉଚ୍ଚତା ବିଶିଷ୍ଠ ଦଶ ଫୁଟ୍‌ ଲମ୍ବା ପ୍ରାଚୀରକୁ ଧରାଶାୟୀ କରି ତାଙ୍କ ବାଡ଼ି 
ଭିତରେ ପଶି ଏକ ଫଳନ୍ତି କଦଳୀ ଗଛକୁ ଗର୍ଭସ୍ଥ କରିଛନ୍ତି | ମୁଁ ଠିକ୍‌ ସମୟରେ ନ 
ଜଣାଇଥଲେ ଗଜରାଜ ତାଙ୍କ ବାଡ଼ିରେ କ”ଣ ପ୍ରଳୟ କରିଥାନ୍ତେ ସେକଥା କହିବା 
ଅସମ୍ଭବ | ଛକ ଦୋକାନୀଙ୍କର ବହୁତ କ୍ଷତି ହୋଇଛି | ଅନ୍ୟମାନଙ୍କ କ୍ଷୟକ୍ଷତି ଏଯାବତ୍‌ 
ଆକଳନ କରାଯାଇପାରିନାହିଁ । 


ସମସ୍ତେ ଜାଣନ୍ତି ଏବଂ ପ୍ରଶାସନ ବି ଜାଣେ ଯେ ଏହା ଏକ ହାତୀ ଉପଦ୍ଧତ 
ଅଞ୍ଚଳ | ମାତ୍ର ଜଙ୍ଗଲ ବିଭାଗ ଏଥପ୍ରତି ଆଦୌ ସଚେତ ନୁହେଁ | ନିକଟରେ ଇନଷ୍ଷିଚ୍ୟୁଟ୍‌ 
ଅଫ୍‌ ମାଥ୍ମେଟିକସ୍‌, ନିର୍ମାଣାଧୀନ ବାଇଓଟେକ୍‌ ଭାକସିନ୍‌ ପ୍ରସ୍ତୁତି କେନ୍ଦ୍ର ଓ ଆଦର୍ଶ 
ବିଦ୍ୟାଳୟ; ସର୍ବୋପରି ଅନ୍ଧାରୁଆ, ଜଗନ୍ନାଥ ପ୍ରସାଦ, ଦାସପୁର, ଜି.ଏ. କଲୋନୀ 
ଏହିଭଳି ବହୁ ଜନବସତିପୂର୍ଣଣ ଅଞ୍ଚଳ | ଏ ଅଞ୍ଚଳରେ ଅଧୁକାଂଶ ଚାଷୀ ପରିବା ଓ ଧାନ 
ଚାଷ କରନ୍ତି, ଯାହାର ସିଂହଭାଗ ରାଜଧାନୀଆ ସରକାରୀ ବାବୁମାନଙ୍କର ଗର୍ଭସ୍ଥ 
ହୁଏ | ଏହି ସମୟରେ ହାତୀମାନେ ଛପିଛପିକା ଆସି ଫସଲ ଖାଆନ୍ତି ଓ ଉଜାଡ଼ନ୍ତି 

ଅଧ୍ବକ | ବାରହା ଓ ହରିଣ ମଧ୍ଯ ନିୟମିତ ବ୍ଯବଧାନରେ ଆସି ଫସଲକୁ ଧ୍ଵଂସ 
କରିଦିଅନ୍ତି । ମାତ୍ର ଏହି ଦିଗ ପ୍ରତି ପ୍ରଶାସନ କେବଳ କାହିଁକି, ନା ସାଂସଦ, ନା 
ବିଧାୟକ କେହି ସ୍ପର୍ଶକାତର ନୂହନ୍ତି | ଏ କ୍ଷେତ୍ରରେ ରାଜନେତା ଓ ସରକାରୀ ବାବୂମାନଙ୍କ 
ଆଚରଣ ନିନ୍ଦନୀୟ ଏବଂ ସ୍ବାର୍ଥପର |! ଇନଷ୍ଟିଚ୍ୟୁଟ୍‌ ଅଫ୍‌ ମାଥମେଟିକସ୍‌ ପର୍ଯ୍ୟନ୍ତ ଷ୍ଟିଟ୍‌ 
ଲାଇଟ୍‌ ଦେଇ ତା” କାମ ସାରିଦେଇଛି ମ୍ୟୁନିସିପାଲିଟି । ଦାସପୁର ଓ ଅନ୍ଧାରୁଆ ଛକରେ 
ଦୁଇ ତିନୋଟି ସୋଲାର ବଲବ୍‌ ଝୁଲେଇଦେଇ ସାସଂଦ ସାବୁନ ମାରି ହାତ ସଫା 
କରିଦେଇଛନ୍ତି | ଆମ ବହୁ ପ୍ରଚାରିତ ମାଡ଼ିଚାଲ? ବିଧାୟକ କୁଆଡ଼େ ମାଡୁଛନ୍ତି 
କେଜାଣି, ଏ ଅଞ୍ଚଳ ପ୍ରତି ଆଦୌ ନିଘା ନାହିଁ 


ଅନ୍ତତଃ ପକ୍ଷେ ଏକ ତାଲିମପ୍ରାପ୍ତ ଜଗୁଆଳୀ ଦଳଙ୍କୁ ଏ ଅଞ୍ଚଳରେ ମୁତୟନ 
କରାଯିବା ସହିତ ଅନ୍ଧାରୁଆର ଖଡ଼ି ଖଣି ଛକ ଓ ଦାସପୁର ଗାଁ ପର୍ଯ୍ୟନ୍ତ ଵ୍ତିଟ୍‌ 
ଲାଇଟ୍‌ର ବ୍ୟବସ୍ଥା କରାଯାଉ । ନଚେତ୍‌ ହାତୀ, ବାରହା ଏବଂ ହରିଣ କ୍ଷେତରେ 
ଓ ବାଡ଼ିରେ ପଶି ଫସଲ ହାନୀ କଲେ ସେମାନଙ୍କ ନାମରେ ଭାରତୀୟ ଦଣ୍ଡବିଧ୍ବ 
ଆଇନ ଅନୁସାରେ ସରକାର କାର୍ଯ୍ୟାନୁଷ୍ଠାନ କରନ୍ତୁ ଏବଂ ଜଙ୍ଗଲ ବିଭାଗ ଚାଷୀଙ୍କ 
କ୍ଷତିଭରଣା କରନ୍ତୁ | 


୧୪ ସେସ୍େୟର, ୨୦୨୧ 

ଅଙ୍ଗନବାଡ଼ି ଦିଦି କ'ଣ ଏକା ଦୋଷୀ ? 


କଥୁତ ଅଙ୍ଗନବାଡ଼ି ଦିଦି ସମସ୍ତଙ୍କ ଆଖରେ ଅନ୍ଧପଟୁଳି ବାନ୍ଧି କିମ୍ବା ଇନ୍ଦ୍ରଜାଲ 
ଘେରାଇ ଏତେଗୁଡ଼ିଏ ଆୟବହିର୍ଦୂତ ସଅ୍ଭଭି ଆହରଣ କରି ନ ଥିବେ | ହଁ, କିଛି 
ସମଦର୍ଶୀ ଚାକିରିଆ ଓ ଶାସକ ଦଳର ରାଜନେତାଙ୍କ ସହଯୋଗ ପାଇଥବେ ଏବଂ 
ସେମାନଙ୍କ ଚକ୍ଷୁ-ହସ୍ତ ବନ୍ଧନ କରିଥିବେ ନିଶ୍ଚୟ | ତାଙ୍କ ଚତୁଃପାର୍ଶ୍ଵରେ ଆତଯାତ, 
ରକ୍ତ ସମ୍ପର୍କୀୟ, ବନ୍ଧୁବାନ୍ଧବ ଲୋକମାନେ ଏ ବିଷୟରେ ଅବଗତ ବି ଥ୍‌ବେ । 
ଅନ୍ୟ ପକ୍ଷରେ ଏଭଳି ଦିଦି ଏକା ନୁହନ୍ତି । ୟାଙ୍କ ସହ ବହୁ ଦିଦି ଏତେ ସମ୍ପତି ନ 
ହେଲେ ବି ଆଖୁଦ୍ଧଶିଆ ଓ କାମଚଳିଆ ସମ୍ପତି କରିଥିବେ । ବାସ୍ତବତା ହେଲା 
ଅଙ୍ଗନବାଡ଼ି କେନ୍ଦ୍ରରେ ପିଲାଙ୍କ ଯୋଗଦାନ ଅତ୍ଯନ୍ତ ଦୟନୀୟ ଅଥଚ ଉପସ୍ଥାନ 
ଖାତାର ବପୁ ଅତ୍ୟନ୍ତ ଉର୍ବର | ଅତ୍ୟନ୍ତ ନିକଟରେ ଏଲ.ପି / ୟୁ.ପି ସଲ୍‌ ଥିବାବେଳେ 
ଅଙ୍ଗନବାଡ଼ିର ପରିକଳ୍ପନା କାହିଁକି କରାଗଲା ? ମନେହୁଏ ସକଳ ଦୁର୍ନୀତିର କେନ୍ଦ୍ରବିନ୍ଦୁ 
ସେଇଠୁ ହିଁ ଆରମ୍ଭ ହୋଇଛି । 


ଏତେ ମଧୁଚନ୍ଦ୍ରିକା ନ କରି ସରକାର ଉପର ସ୍ତରର ଦୁର୍ନୀତି ବନ୍ଦ କରନ୍ତୁ 
ଏବଂ ତଳ ସ୍ତରର ଦୁର୍ନୀତି ଧରିବା ପାଇଁ ସାଧାରଣ ଲୋକଟିକୁ କ୍ଷମତା ଦେଇଦିଅନ୍ତୁ | 
ସବୁ ଚୋର ନିଶ୍ଚୟ କେଦାରେଶ୍ବରଙ୍କଠାରେ ଭେଟ ହୋଇଯିବେ । ହାଇସ୍କୁଲ ପଢ଼ା 
ସମୟରେ ଆମ ପିଇଟି ସାର୍‌ ଏସୟୁପିଡବ୍ୟୁ ପିରିୟଡ଼ରେ ବଗିଚା କାମ କଲାବେଳେ 
କୁହନ୍ତି, “ ଦୂବଘାସ ଉପାଡ଼ି ତା' ମୂଳରେ ଥବା କଳାରଙ୍ଗର ମଞ୍ଜିଟିକୁ କାଢ଼ି ସେହି 
ସ୍ଥାନରେ ଘୋଳଦହି ଟିକେ ଢାଳିଦେବ । ସେଠାରେ ଆଉ ଦୁବଘାସ କେବେ ବି 
ଉଠିବନି ।” ଏବେ ଯିଏ ଧରାପଡ଼ୁଛି ତାକୁ ପ୍ରଥମରୁ ହିଁ ବରଖାସ୍ତ କରିଦେଲେ 
ଅନ୍ୟମାନେ ଭୟ କରିବେ, ଦୁର୍ନୀତି ବୃକ୍ଷର ମୂଳରେ ଏହି ବରଖାସ୍ତ ଘୋଳଦହିର 
କାମ ଦେବ | ବଗିଚାଟିକୁ ଘାସମୁକ୍ତ କରିବା ପାଇଁ ଜଣେ ପିଇଟି ଶିକ୍ଷକ ଯାହା ବୃଝିଥଲେ, 
ଏତେବଡ଼ ସରକାର କିପରି ଜାଣିପାରୁନି ବ୍ୟବସ୍ଥାକୁ ଦୁର୍ନୀତିମୁକ୍ତ କରିବାକୁ ? ସରକାରୀ 
ବିଚାରଧାରା ଅତ୍ୟନ୍ତ ପ୍ରହେଳିକାମୟ ଓ ହାସ୍ୟାସ୍ପଦ | ୧୫ 6ସସେର, ୬୨୦୬ ୧ 

ଜନ୍ମଦିନ 


ବିଂଶ ଶତାବ୍ଦୟ ୯୦ ଦଶକର ଏକ ନିସ୍ତସ୍ତ ରଜନୀ | ସମ୍ମୁଖରେ ସାରସ୍ଵତ 
ସାମାଜ୍ଞୀ ନନ୍ଦିନୀ ଶତପଥୀ ବଙ୍ଗଳାର ପ୍ରସିଦ୍ଧ ଲେଖୁକା “ ମହାଶ୍ବେତାଦେବୀଙ୍କ ନିର୍ବାଚିତ 
ଗଳ୍ପ ” ପୁସ୍ତକରୁ ଗୋଟିଏ ଗଳ୍ପର ଅନୁବାଦ ଡାକିଚାଲିଥାଆନ୍ତି | ଗଳ୍ତର ସାରମର୍ମ ମୋ 
ହୃଦୟତନ୍ତ୍ରୀରେ ସଞ୍ଚରି ଯାଇ ମୋତେ କ୍ଷତାକ୍ତ କରୁଥିବା ସତ୍ତେ ଯନ୍ତ୍ରବତ୍‌ ମୁଁ 
ଲେଖୂଚାଲିଥାଏ | ସେହି ରାତିରେ ଗଛର ଅନୁବାଦ ସରିବା ଦରକାର | ଏହା ପଶ୍ଚାତ୍‌ରେ 
ଏକ ବିଶେଷ କାରଣ ଥଲେ ବି ଗଛଟିର ଶେଷାଂଶ ଜାଣିବାରେ ମୋର ଆଗ୍ରହ ସେହି 
ବିଶେଷ କାରଣଟିକୁ ପଛରେ ପକାଇ ବାରମ୍ବାର ସମ୍ମୁଖରେ ଦଣ୍ଡାୟମାନ ହେଉଥିଲା | 
ଗଳ୍ପର ଶିରୋନାମା ଥଲା ˆ ଜନ୍ମଦିନ! । 


ଏକ ମଧ୍ଯବିତ୍ତ ସ୍ଵଚ୍ଥଳ ପରିବାରର ସୌଖୀନ୍‌ ଗ୍ନହକର୍୍ତୀ ଏବଂ ଅନ୍ୟ ଘରେ 
ପାଇଟି କରି ପରିବାର ପ୍ରତିପୋଷଣ କରୁଥିବା ଜଣେ ଅଭାବୀ ଗୃହିଣୀ ବା ' କାମବାଲୀ 
ଥିଲେ ଗଛର ମୁଖ୍ୟ ବିନ୍ଦୁ | ଗୃହକର୍୍ତୀଙ୍କ ସାନପୁଅର ଜନ୍ମଦିନ | ସେଥପାଇଁ ସେ ପନ୍ଦର 
ଦିନ ଆଗରୁ କାମବାଲୀକୁ ଘନଘନ ତାଗିଦା କରି ଘରର ସମସ୍ତ ସଫାସୁତରା ଓ 
ସାଜସନ୍ନା କାର୍ଯ୍ୟ ସାରିବାରେ ଲାଗିପଡ଼ିଥାଆନ୍ତି । ନିଶ୍ଵାସ ନେବାକୁ ଯେମିତି ତାଙ୍କର 
ବେଳ ନ ଥାଏ, ସେମିତି ଅନ୍ୟ କୌଣସି କଥା ମଧ୍ଯ ତାଙ୍କ ମୁଣ୍ଡରେ ପଶୁ ନ ଥାଏ | 
ବ୍ୟୟବହୁଳ ଆୟୋଜନ । ବହୁ ଅତିଥି ଅଭ୍ୟାଗତ ଆସିବେ | ଠିକ୍‌ରେ ଚର୍ଚ୍ଚା ହେବା 
ଦରକାର | ଟିକିଏ ବି କେଉଁଥରେ ଯେମିତି ଉଣା ହେବନି । ପାଞ୍ଚ ଲୋକରେ 
ଆଲୋଚନା ହେବ | ସମସ୍ତେ ଜାଣିବେ | କାମବାଲୀ ବି ପାରୁପର୍ଯ୍ୟନ୍ତ ଲାଗିପଡ଼ି କାମ 
ଉଠାଉଛି | ଅଣ୍ଟା ସଳଖୁବାକୁ ସମୟ ନାହିଁ | ବାବୁଘର କଥା | ବାବୁଙ୍କୁ ତା'ର କଲିକତା 
ସହରରେ କିଏ ବା ନ ଜାଣେ! କେଡ଼େ କେଡ଼େ ଲୋକ ଆସିବେ | ତାଂ ଗୋଡ଼ ବି 
ତଳେ ଲାଗୁ ନ ଥାଏ ! ଅତ୍ୟନ୍ତ ନିଷ୍ଠାର ସହିତ କାମ କରିଚାଲିଥାଏ | 


ଅପେକ୍ଷିତ ଶୁଭ ଦିନଟି ଉପଗତ ହେଲା | କାମବାଲୀ ନିଜ ହାତରେ ସାନବାଚ୍ୁଙ୍କୁ 
ଗାଧୁଆପାଧୁଆ କରି ସଜ କରିଦେଲା । ଦାମିକା ନୂଆ ଜାମା କୁ୍ଭା ପିନ୍ଧାଇଦେଲା | 

ଚନ୍ଦନ ତିଳକ ଲଗାଇଦେଲା | ମା” ଭଳି 
ସସ୍ବେହରେ ସବୁ କାର୍ଯ୍ୟ କରିଚାଲିଥାଏ । 
ମନରେ ପରଅପର ନାହିଁ କି କାମରେ ଢିଲାପଣ 
ନାହିଁ । ସାରାଦିନ ଅତିଥଙ୍କ ଯିବାଆସିବା, 
ଭୋଜିଭାତ ଚାଲିଥାଏ | ସନ୍ଧ୍ୟାରେ ଏକ ବିରାଟ |:= 
କେକ୍‌ କଟା ହୋଇ ଜନ୍ମଦିନ ମହୋତ୍ସବକୁ [7 
ରଙ୍ଗମୟ କରିଦିଆଗଲା | ଖାଇବା ପିଇବା, oo 
ହସଖୁସିରେ ଘରଟା କଞ୍ପିଉଠିଲା | ଗୁହକର୍ତ୍ରୀ [5% 
ବନ୍ଧୁଙ୍କ ଗହଣରେ ଆହୁରି ଉନ୍ମଳ ଦିଶୁଥାଆନ୍ତି | |= 
ହସହସ ମୁହଁଟି ତାଙ୍କର ଚାନ୍ଦ ପରି 1 
ଦେଖାଯାଉଥାଏ । ସବୁକିଛି ଯେପରି ତାଙ୍କର ମନଲାଖୁ ଓ ସୁନ୍ଦର ହୋଇଛି | ଗ୍ୁହକର୍ର୍ରୀଙ୍କ 
ସନ୍ତୋଷରେ କାମବାଲୀ ଖୁସି ହେଲା ! ବିଳମ୍ବିତ ରାତି ପର୍ଯ୍ୟନ୍ତ ରହି ସବୁ କାମ ସୂଚାରୁ 
ରୂପେ ସମ୍ପନ୍ନ କରି, ବଳକା ଖାଦ୍ୟ କିଛି ଧରି ଘରକୁ ଫେରିଲା | ସକାଳୁ ତେଣେ ନିଜ 
ଘରେ କାମର କଥା | 


ପରଦିନ ସକାଳୁ ଉଠି କାମବାଲୀ ଆସିଲାଣି କି ନାହିଁ ଗ୍ହକର୍ତ୍ୀ ବାରମ୍ବାର 
ତନଖୁ କରୁଥାଆନ୍ତି । ବାସିକାମ ସବୁ ପଡ଼ିଛି । ଚାରିଆଡ଼ ଅସନା ଦିଶୁଛି । ଦିନ ଆସି 
ନ'ଟା ବାଜିଲାଣି, ହେଲେ ତା'ର ଦେଖାନାହିଁ ! ଗୃହକର୍ଭ୍ତୀ ଦାନ୍ତ କଡ଼ମଡ଼ କରି 
ଏପଟସେପଟ ହେଉଥାଆନ୍ତି । ଏତିକିବେଳେ କାମବାଲୀ ଗେଟ୍‌ ଭିତରକୁ ପଶିଲା । 
ଗୃହକର୍ତ୍ତୀ ଖପ୍ତାଟାଏ ହେଲେ । ଏଣୁତେଣୁ ବକିବା ଆରମ୍ଭ କରିଦେଲେ ! କାମବାଲୀ 
ସଚୁ ଶୁଣି କାମରେ ମନଦେଲା | ଗ୍ୃହକର୍ମୀଙ୍କ ରାଗ କିନ୍ତୁ ସରିଲାନି । ସେମିତି ବଳି 
ଚାଲିଲେ | ଅତିଷ୍ଠ ହୋଇ କାମବାଲୀ କହିଲା, ମୁଁ ତ ଆଗରୁ ଆପଣଙ୍କୁ କହିଥଲି, 
ଆଜି ତାରିଖରେ ମୁଁ ଟିକିଏ ଡେରିରେ ଆସିବି ବୋଲି ! ମୋ ପୁଅର ପ୍ରଥମ ଜନ୍ମଦିନ | 
ତାକୁ ଗାଧୋଇ ନୂଆ ଜାମାଟିଏ ପିନ୍ଧାଇ ତା” ମୁଣ୍ଡରେ ଚନ୍ଦନ ଟିକେ ଲଗାଇ ଠାକୁରଙ୍କ 
ପାଖରେ ଫୂଜା ଟିକିଏ କରିବିନି ? ଗୁହକର୍ତ୍ଭୀ ଆହୁରି ଗର୍ଜିଉଠିଲେ | ତୋ ପୁଅର ପୁଣି 
ଜନ୍ମଦିନ ପୂଜା! କର | କିଏ ନାହିଁ କରୁଛି ! ହେଲେ ଏ ଘରକାମ କିଏ କରିବ ? 
କାମବାଲୀର ଧୈର୍ଯ୍ୟର ସେତୁ ଭାଙ୍ଗିଗଲା | କହିଲା, ତୁମ ପୁଅର ଜନ୍ମଦିନ ପାଇଁ 
ପନ୍ଦର ଦିନ ହେଲା ସମୟ ନ ଦେଖୁ କାମ କରୁଛି, ସବୁଦିନ ଡେରିରେ ଘରକୁ 
ଯାଉଛି, ହେଲେ ମୋ ପୁଅର ଜନ୍ମଦିନ ପାଇଁ ଦି' ଘଣ୍ଟା ଡେରି ହେବାରୁ ତୁମେ 
ଏତେକଥା ଶୁଣଉଛ ? ମୋର କାମ ଦରକାର ନାହିଁ, ମୋ ପାଉଣା ବୂକେଇ ଦିଅ, ମୁଁ 

ଆଉ ଆସିବିନି । କାମବାଲୀ ଭିତରେ ଥବା ମାତୃତ୍ଵର ମହାଦ୍ୁମ ଆହତ ସୈନିକ ପରି 
ପ୍ରତିବାଦମୁଖର ହୋଇଉଠିଲା ! ଗୋଟିଏ ସ୍ଵଚଳ ପୁଅର ଜନ୍ମଦିନ ପାଳନ ଓ ଗୋଟିଏ 
ଦରିଦ୍ର ପୁଅର ଜନ୍ମଦିନ ପାଳନର ଅସଲ ପରିଭାଷା ତା” ଭିତରେ ଗଭୀର ରେଖାପାତ 
ସୃଷ୍ଠି କଲା । ସେ ସବୁଦିନ ପାଇଁ ସେ ସ୍ଥାନ ପରିତ୍ୟାଗ କରି ବିଦାୟ ନେଇଗଲା | 


ଗଳ୍ପଟିର ଅନୁବାଦ ପର୍ବ ସରିବାବେଳକୁ ମୋର ଧୈର୍ଯ୍ୟଚ୍ୟୁତି ଘଟିସାରିଥୁଲା | 
ଶୋଇବାକୁ ଯାଇ ଅନୁଭବ କଲି, ମୋର ଚୈତ୍ୟସତ୍ତା ଦୁଇଫାଳ ହୋଇଯାଇଛି | ଗୋଟିଏ 
ଫାଳ ଶୋଇରହି ଅନ୍ୟ ଫାଳଟିକୁ ଅବଲୋକନ କରିବାରେ ଲାଗିଛି ମୋ” ଠାରୁ 
କ୍ୟାଲେଣ୍ଡରରେ ସେ ଥିଲେ ଦୁଇଦିନ ବଡ଼ | ଅର୍ଥାତ୍‌, ତାଙ୍କର ଜନ୍ଧଦିନ ଥଲା ୧୭ 
ସେପନମ୍ଭେର ! ଦେଶର ସର୍ବୋଳ ପଦବୀରେ ସେ ଅଧ୍ଠିତ । ସେଠାରେ ତାଙ୍କୁ 
ପହଞ୍ଚାଇବା ପାଇଁ କୋଟି କୋଟି ମାଧ୍ୟମ ଭିତରୁ ମୁଁ ବାଲିରେଣୁଟିଏ ମାତ୍ର । ଦେଶ 
ଏବେ ମହାମାରୀର ପଞ୍ଚ ଭିତରେ ଛଟପଟ । କେତେ ଅନାଥ ହୋଇଛନ୍ତି ତା'ର 
ହିସାବ ନାହିଁ । ଶବ ନେବାକୁ କେହି ନାହିଁ । ଶବ ଛୁଇଁବାକୁ ସାହସ ନାହିଁ । ତାଲା ବନ୍ଦରୁ 
ଏବେ ସାମୟିକ ମୁକ୍ତି ମିଳିଛି ସତ, ହେଲେ ଅର୍ଥନୈତିକ ସ୍ପିତି ବିପନ୍ନ । ଚାରିଆଡ଼େ 
ହାହାକାର । ଦରଦାମ୍‌ ଲଗାମଛଡ଼ା । କର୍ମଚ୍ୟୁତ ହୋଇ ମୋ ଭଳି କୋଟି କୋଟି 
ଭାରତୀୟ ଆଜି ବେରୋଜଗାର । ଉ୍କଡ଼ା ବର୍ଭମାନ ଭିତରେ ଭବିଷ୍ୟତ ଅନ୍ଧକାରମୟ | 
ଏ ସମସ୍ତ ପ୍ରକାର ଅପଶକୂନ ଭିତରେ ତାଙ୍କ ଜନ୍ମଦିନ କିନ୍ତୁ ମହାଆଡ଼ମ୍ବରରେ ପାଳିତ 
ହୋଇଛି । ଲକ୍ଷ ଲକ୍ଷ ଧୋଇ ହୋଇଯାଇଥିବା ଜୀବନ ଓ କୋଟି କୋଟି ଉଚ୍ଜୁଡ଼ି 
ଯାଇଥିବା ଜୀବିକା ଭିତରେ ବି ତାଙ୍କ ଜନ୍ମଦିନ ଝଲସିଉଠିଛି । ଯେଉଁ ମହାମାରୀ 
ଦେଶକୁ ଏକପ୍ରକାର ସ୍ଥାଣୁ କରିଦେଇଛି ତା'ରି ପ୍ରତିହତ ଆଶାରେ ସୂଷ୍ଠ ଇଞ୍ଜେକସନ୍‌ 
ଆକ୍ଧତିର ବୃହଦାକାୟ କେକ୍‌ କଟାଯାଇ ତାଙ୍କ ଜନ୍ମଦିନ ପାଳିତ ହେଉଛି | ସମସ୍ତଙ୍କ 
ଜନ୍ମଦିନକୁ ମଳିନ କରିଦେଇ ତାଙ୍କ ଜନ୍ମଦିନର ପ୍ରଚାର ପ୍ରସାରରେ ମାତିଉଠିଛନ୍ତି 
ଚତୁର୍ଥ ସ୍ତମ୍ଭ ନାମରେ ପରିଚିତ ଥୋକାଏ ନିର୍ବୋଧ ମଣିଷ | ସେ ବି କ୍ରମଶଃ ପରିଦଧଶ୍ୟ 
ହେଉଛନ୍ତି ଅସମ୍ବେଦନଶୀଳ ମଣିଷର ଗୋଟିଏ ଯାନ୍ତିକ ଚଳନ୍ତିକା ସ୍ଵରୂପରେ | 


ଆଜି ଅନେକ ଗୁରୁଜନ, ବନ୍ଧୁ ଆମ୍ମୀୟସ୍ଵକନ ଜନ୍ମଦିନରେ ମୋତେ ନ ପାଇ 
ନିରାଶ ହୋଇଛନ୍ତି । ମୋ ଭଳି ଅସୁମାରୀ ସାଧାରଣ ଲୋକଙ୍କ ଜନ୍ମଦିନ କିନ୍ତୁ ତାଙ୍କ 
ଜନ୍ମଦିନର ଅଥଳ ଗର୍ଭରେ ବିଲୀନ ହୋଇସାରିଛି ଠିକ୍‌ ଦୁଇଦିନ ଆଗରୁ 
୨୦ 6ସସର, ୨୦୬୧ 
© 


ପଞ୍ଚମ ସ୍ତମ୍ଭ ଵ ୧୧୨ 


Source: Author, Digitized by PPRACHIN, SOA 


ବାସ୍ତବତାଠାରୁ ଅନେକେ ବହୁ ଦୂରରେ 


ଓ ଶାନ୍ତି, ଶ୍ରଦ୍ଧାଞ୍ଜଳି, ଦୁଃଖଦ, ଆମ୍ବାର ସଦଗତି, ଯୋଡ଼ହସ୍ତ ବା ଲୁହ 
ଝରାଉଥିବା କାର୍ଟୁନ୍‌ ସାନ ଭାଇ ଥଲା¬ଏହିଭଳି ସମବେଦନାର ଅନ୍ତରଙ୍ଗ ଶହ 


ଭିତରେ ଅସଲ କଥାଟି ହଜିଯାଇ ବାସ୍ତବତା କୁହୁଡ଼ିମୟ ହୋଇଯାଉଛି ଏବଂ ଅରିନ୍ଦମଙ୍କ 
ଭଳି ମଣିଷମାନେ ଆମ ଗହଣରୁ ଅସମୟରେ ଅକାରଣରେ ହଜିଯିବାରେ ଲାଗିଛନ୍ତି 


ମୁଣ୍ଡଳୀଠାରେ ପାଣିରେ ଫସିଯାଇଥବା ଜଙ୍ଗଲୀ ହାତୀଟିକୁ ଉଦ୍ଧାର ପାଇଁ ଓଡ଼ାଫ୍‌ 
ଟିମ୍‌ ଯାଇଥିଲେ | ବନ ବିଭାଗର କର୍ମଚାରୀ ବି ଥିଲେ ! ସେମାନେ ପାରଙ୍ଗମ ଓ 
ତାଲିମପ୍ରାପ୍ତ | ଏଭଳି ବିପଦଜନକ ଏକ ଉଦ୍ଧାର କାର୍ଯ୍ୟରେ ସାମ୍ବାଦିକମାନେ ଡଙ୍ଗାରେ 
ବସିଲେ କାହିଁକି ୨ ସେଥପାଇଁ କ'ଣ ଅନୁମତି ଥଲା ? କିଏ ଦେଇଥିଲା ଏଭଳି 
ଅନୁମତି ? ଓଡ଼ାଫବାଲାଙ୍କ ଗାଇଡ୍‌ଲାଇନ୍‌ରେ ଏଭଳି ଅନୁମତି ଆସୃଛି କି ? 
ଅନ୍ୟପକ୍ଷରେ ସାମ୍ବାଦିକତାର ନୀତି ନିୟମରେ ଉଦ୍ଧାରକାଳୀନ ଦୃଶ୍ୟକୁ ଅତି ନିକଟରୁ 
ଦେଖାଇ ଉଦ୍ଧାରକାରୀ ବୋଟ୍‌ରେ ବସି ହାତଗୋଡ଼ ହଲାଇ ଖବର ପ୍ରସାରଣ କରିବାର 
ନିର୍ଦ୍ଦେଶ ବା ପରାମର୍ଶ କ”ଣ ରହିଛି ? 

ଡଙ୍ଗାରେ ଯାଇଥୁବା ସାମ୍ବାଦିକ ଉଦ୍ଧାରକାରୀ ନୁହନ୍ତି । ଏଭଳି ବିପଦପୂର୍ଣ୍ଣ 
ସମୟରେ ପ୍ରତିରକ୍ଷା ପାଇଁ କୌଣସି ପ୍ରଶିକ୍ଷଣ ମଧ୍ଯ ନେଇନାହାନ୍ତି । ସେମାନେ ଲୋକଙ୍କ 
ନିକଟରେ ଖବର ପହଞ୍ଚାଇବାର କଥା | ପ୍ରକୃତିର ଅଗନାଅଗନି ସ୍ଥାନରେ ଏଭଳି ବହୁ 
ଘଟଣା ଘଟିଥାଏ, ଯାହା ଲୋକେ ଜାଣିପାରନ୍ତିନି । ଏହି ଘଟଣାଟି ଲୋକଙ୍କର ଜାଣିବା 
ଅପେକ୍ଷା ସମ୍ପକ୍ତ ବିଭାଗର କର୍ମଚାରୀଙ୍କ ଦ୍ଵାରା ହାତୀଟି ଉଦ୍ଧାର ହେବା ଥଲା ସବୁଠାରୁ 
ବଡ଼ କଥା | ସେଥିରେ ସତର୍କତା ଅବଲମ୍ବନ ପୂର୍ବକ ସହଯୋଗ ନ କରି ନିଜେ କାର୍ଯ୍ୟ 
କରୁଥିବା ଗୋଟିଏ ନିର୍ଦ୍ଦିଷ୍ଟ ଟିଭିର ଟିଆର୍‌ପି ବଢ଼ାଇବାର ପ୍ରଚେଷ୍ଟା କରିବା କେତେଦୂର 
ସମିଚୀନ ? ଏହି ଘଟଣା ପରିପ୍ରେକ୍ଷୀରେ ଏବେ ଯେଭଳି ଭାବରେ ପ୍ରଚାର କରାଯାଉଛି 
ଅରିନ୍ଦମ୍‌ ସେଭଳି ଲୋକପ୍ରିୟ ସାମ୍ବାଦିକ ଆଦୌ ନୁହନ୍ତି । ଅଳ ବୟସ ଏବଂ ଏକ 

ଅପ୍ରୀତିକର ପରିସ୍ଥିତିର ମୂତ୍ୟୁ ପାଇଁ ସେ ଆଜି ଅଧ୍ୂକ ପ୍ରଚାରିତ | ତାଙ୍କୁ ଜଣେ ଉତ୍ତମ 
ସାମ୍ବାଦିକ ବୋଲି ମଧ୍ଯ କୁହାଯାଇ ନ ପାରେ । କାରଣ ଜଣେ ଅପରିପକ୍୍‌ ସାମ୍ବାଦିକ 
ଭାବରେ ଉଦ୍ଧାରକାରୀ ବୋଟ୍‌ରେ ବସି ଓଡ଼୍ରାଫ୍‌ ଟିମକୁ ବିପଦରେ ପକାଇବା ସହ 
ନିଜେ ବିପଦକୁ ଟାଣି ହୋଇଗଲେ | ଲୋକେ କ'ଣ ଏଇଭଳି ଲାଇଭ୍‌ ଦୃଶ୍ୟ ଦେଖୁବାକୁ 
ଏତେ ବ୍ୟାକୁଳ, ଯେଉଁଥିରେ ଉଦ୍ଧାରକାରୀ ଦଳ ଖୋଦ୍‌ ମ୍ୂତ୍ୟୁମୁଖରେ ପଡ଼ିବାର 
ସମ୍ଭାବନା ଥାଏ ? ଟିଭି ଚଳାଉଥିବା ମାଲିକମାନେ ଯେ “ ଜୀବନ ବିନିମୟରେ ଖବର 
ଚାହୁଁଛନ୍ତି” — ଅରିନ୍ଦମ୍‌ କ'ଣ ଏଇଭଳି ବାରଉଭାଟିଏ ଦେଇଗଲେ ? ଏଭଳି ବହୁ ଲୁକ୍ଟାୟିତ 
ଓ ଅସମାହିତ ପ୍ରଶ୍ନର ସମୀକ୍ଷା ନ କରି, ଅନ୍ୟମାନଙ୍କୁ ସତର୍କତା ମୁଳକ ବାର୍ରଭା ନ ଦେଇ 
କେବଳ ଆଅଖୂରୁ ଲୁହ ଗଡ଼ାଇଲେ ଅରିନ୍ଦମ ତ ଫେରିବେନି ବରଂ ଆଗକୁ ଆଉ ଜଣେ 
ଜଣେ ଅରିନ୍ଦମଙ୍କ ଜୀବନ କୂଟାଖମଅରେ ଚାଲିଯିବ । 


ଏହି ଘଟଣାକୁ ନେଇ ହାଟବଜାରରେ ସାଧାରଣ ଲୋକେ ଚର୍ଚା କରୁଛନ୍ତି, 
ଅରିନ୍ଦମଙ୍କ ପାଇଁ ଦୁଃଖ କରୁଛନ୍ତି ଏବଂ ମାଲିକମାନଙ୍କ ଟିଆର୍ପି ଗୋଟାଇବାର ଲୋଭକୁ 
ଛିଛାକର କରିବା ସହିତ ବୋଟ୍‌ରେ ସାମ୍ବାଦିକଙ୍କ ପ୍ରବେଶ ଉପରେ ନାନା ପ୍ରଶ୍ନବାଚୀ 
ଲଗାଉଛନ୍ତି | କିନୁ ଦୁଃଖର କଥା ଯେ ସାଧାରଣ ଲୋକଟିର ଏହିସବୁ ମୌଳିକ ଜିଜ୍ଞାସାକୁ 
କୌଣସି ଟିଭିବାଲା ଗୁରୁତ୍ଵ ଦେଉନାହାନ୍ତି କି ପ୍ରସାରିତ କରୁନାହାନ୍ତି । 


ନିକଟରେ ରାଜଧାନୀର ଡ୍ରେନ୍‌ରେ ଭାସିଯାଇ ପ୍ରାଣ ହରାଇଥିବା ଦଶମ ଶ୍ରେଣୀ 
ଛାତ୍ର ଜ୍ୟୋତିଙ୍କ ଦୁଃଖରେ ମର୍ମାହତ ମାଂ ଟିର ମୁହଁରେ ପୁଅ ମୂତ୍ଯୁର ଚବିଶ ଘଣ୍ଟା ନ 
ପୁରୁଣୁ ବୂମ୍‌ ଧରି “ ଆପଣ କେମିତି ଅନୁଭବ କରୁଛନ୍ତି ” ବୋଲି ପଚାରୁଥିବା ସମ୍ବାଦିକ 
କିଭଳି ମହାନ୍‌ ଦାୟିତ୍ଵ ନିଭାଉଛନ୍ତି ସେ ପ୍ରଶ୍ନ ଏବେ ଗଣମାନେ ଦୃଶ୍ୟ ଗଣମାଧ୍ୟମକୁ 
ପଚାରିବା ଦରକାର | ଅରିନ୍ଦମ୍‌ ବୋଟ୍‌ରେ ଯାଇ ଅତି ନିକଟରୁ ପାଣି ସୁଅରେ 
ଫସିଯାଇଥବା ହାତୀକୁ କିଭଳି ଭାବେ ପରିବେଷଣ କରିବାକୁ ଚାହୁଁଥିଲେ, ଯେଉଁ 
ଚିତ୍ର ବା ଖବର ପୋଲ ଉପରୁ ଶକ୍ତିଶାଳୀ କ୍ୟାମେରାରେ କଏଦ୍‌ ହୋଇପାରି ନ 
ଥାନ୍ତା ୨ ବରଂ ସାମ୍ବାଦିକମାନେ ଏହି ପ୍ରଶ୍ଧର ଉତ୍ତର ଏବେ ଲୋକମାନଙ୍କ ନିକଟରେ 
ଉପସ୍ଥାପିତ କରିବା ଦରକାର । 


୨୫ 6ସେସେମଚର, ୨୦୬୧ 


© 


ପଞ୍ଚମ ସ୍ତମ୍ଭ @ ୧୧୪ 


Source: Author, Digitized by PPRACHIN, SOA 


ପ୍ରଣମ୍ୟ ଅନାମିକା 


ଭୁବନେଶ୍ବରସ୍ଥ ଶୈଳଶ୍ରୀ ବିହାରର ଗୋଟିଏ ପ୍ରମୁଖ ଛାପାଖାନା । ସେଥିରେ 
ଶତାଧୁବକ କର୍ମଚାରୀ କାର୍ଯ୍ୟରତ । ପରିଚାଳକ, ଏଷ୍ଟିମେଟର, କମ୍ପ୍ୟଟର ଚାଳକ, 
ଡିଜାଇନର, କାଗଜ ଯୋଗାଣକାରୀ, କାଗଜ କଟାଳି, ପଟ୍‌ ପ୍ରସ୍ତୁତକାରୀ, ମେସିନ୍‌ 
ଚଲାଳି ଓ ସହଯୋଗୀ, ବାଇଣ୍ଡର, ଲାମିନେଟର, ସିଲେଇ କରିବା ଲୋକ, ବିଲ୍‌ 
ପ୍ରସ୍ତୁତକାରୀ, କ୍ୟାସିୟର, ସୁପରଭାଇଜର-ଏଭଳି ପ୍ରାୟ ୧ ୫ରୁ ଉର୍ଶ୍ତ ବିଭାଗ 1 ଲାଗେ 
ଯେମିତି ଛୋଟିଆ ସଚିବାଳୟଟିଏ | ପ୍ରତ୍ୟେକ ବିଭାଗ ସ୍ଵାଧୀନ ଭାବେ କାର୍ଯ୍ୟ କରନ୍ତି 
ପରସ୍ପର ମଧ୍ଯରେ ସୁନ୍ଦର ସଂଯୋଜନା ଓ ସମନ୍ୃୟ | 


ଗତ ୨୩ ବର୍ଷ ଧରି ଉକ୍ତ ପ୍ରତିଷ୍ଠାନ ସହ ମୋର ନିବିଡ଼ ସଞ୍ପର୍କ । ଗତକାଲି 
ଚାରୋଟି ପୁସ୍ତକର ମଲାଟ ଛପା ପାଇଁ ମୁଁ କାର୍ଯ୍ୟାଦେଶ ଦେଇଥଲି ! ଆଜି ଆଣିବାର 
କଥା | ସେଠାରେ ପହଞ୍ଚଲାବେଳକୁ ଦିନ ୧ .୩୦ | କର୍ମଚାରୀଙ୍କର ମଧ୍ଯାହ୍ନ ଭୋଜନ 
ସମୟ 1 ଅର୍ଥାତ୍‌ ୧.୩୦ରୁ ୨.୩୦ ଘଣ୍ଟାଏ । ମୋର ଏକ ଜରୁରୀ କାର୍ଯ୍ୟ ପାଇଁ ମୁଁ 
ତରବର ଥଲି । ସମସ୍ତ କାର୍ଯ୍ୟ ଯଦିଓ ସରିଯାଇଥଲା, ଲାମିନେସନ୍‌ ରୋଲରୁ 
ମଲାଟଗୁଡ଼ିକୁ ଗୋଟି ଗୋଟି କରି କଟାଯିବାର ଛୋଟିଆ କାମଟିଏ ବାକି ରହିଯାଇଥିଲା | 
ସେମାନେ ମୋତେ ଘଣ୍ଟାଏ ଅପେକ୍ଷା କରିବା ପାଇଁ କହିବାରେ, ମୁଁ ପରିଚାଳକଙ୍କୁ 
ମୋର ଅସୁବିଧା ପାଇଁ ଅନୁରୋଧ କଲି | ତାଙ୍କ ପ୍ରତିଷ୍ଠାନ ସହ ମୋର ଦୀର୍ଘ ସମ୍ପର୍କ 
ହେତୁ ସେ ଜଣେ ସୁପରଭାଇଜରଙ୍କୁ କହିଲେ, ଜଣେ କର୍ମଚାରୀଙ୍କୁ ଅଧଘଣ୍ଟାଏ 
ବିଳମ୍ବରେ ଖାଇବାକୁ ଯିବାକୁ କହି ଏ ବାବୁଙ୍କ କାମଟିକୁ କରିଦିଅନ୍ତୁ । ତାହାହିଁ ହେଲା | 
ମୁଁ ପରିଚାଳକମାନଙ୍କ ସହ ଥଣ୍ଡା ଘରେ ବସି ସେହି ସମୟଟି ଆଳାପ ଜମେଇଲି | 
କିଛି ସମୟ ପରେ କାର୍ଯ୍ୟଟିକୁ ତଦାରଖ କରିବାକୁ ଯିବା ବାଟରେ ଅନ୍ଯ ବିଭାଗର 
ଜଣେ କର୍ମଚାରୀ ଦେଖାହେବାରୁ ସେ ମୋତେ ଅତ୍ୟନ୍ତ ଶାଳୀନତାର ସହ ସନ୍ତର୍ପଣରେ 
କହିଲେ, “ ଆପଣ ଯିବା ଦରକାର ନାହିଁ, କାମ ଚାଲିଛି, ଆଉ ଟିକେ ପରେ ସରିଯିବ । 
ବିଚାରି ଖାଇବା ପାଇଁ ଯିବାକୁ ବାହାରିଥିଲେ, ସାରଙ୍କ ନିର୍ଦ୍ଦେଶରେ ପୁଣି ଆପଣଙ୍କ 
କାମ କରିବାକୁ ବସିଲେ | ବାଧ୍ୟବାଧକତାର ଦାୟରେ ମୁହଁଟି ତାଙ୍କର ଶୁଖୁଯାଇଛି | 

ଟିକେ ଆଗରୁ ଆସି ନ ଥାନ୍ତେ ! ” ଏଇ କଥାଟି ମୋ ଚେତନାରେ ପ୍ରହାର କଲା | ଏକ 
ଅସୌଜନ୍ୟବୋଧ ମୋତେ ଅସହାୟ କରିପକାଇଲା | କିଛି ମିନିଟ୍‌ ଆଗରୁ ପରିଚାଳକଙ୍କୁ 
କହି କାର୍ଯ୍ୟଟିକୁ ଶୀଘ୍ର କରାଇବାରେ ସଫଳ ହୋଇଥିବାର ଖୁସି ଅପସରି ଯାଇ ମନଟା 
ବିଷାଦରେ ଭରିଗଲା । ସେହି ସମୟରେ ଯିବାଟା ମୋର ଭୁଲ୍‌ ଥିବାର ଅନୁଭବ 
କଲି | ତତକ୍ଷଣାତ୍‌ ଉକ୍ତ ମହିଳା କର୍ମଚାରୀଙ୍କ ନିକଟରେ ପହଞ୍ଚି ଦୁଃଖ ପ୍ରକାଶ କଲି | 
ବିଷାଦରୁ ମୁକ୍ତ ହେବାପାଇଁ ତାଙ୍କୁ ସନ୍ଧ୍ୟାବେଳର ଜଳଖୁଆ ଖର୍ଚ୍ଚ ନିମନ୍ତେ ୫୦ ଟଙ୍କା 
ଦେଲି | ସେ ମନା କରୁଥିଲେ | ମୁଁ କିନୁ ତାଙ୍କ ନିକଟରେ ନୋଟ୍‌ଟିକୁ ରଖୁ ଚାଲିଆସିଲି । 
କାର୍ଯ୍ୟ ସାରି ଫେରିଲାବେଳକୁ ଜଣେ ସୁପରଭାଇଜର ଆସି ମୋତେ ୫୦ ଟଙ୍କିଆ 
ନୋଟଟିଏ ବଢ଼ାଇଲେ | ମୋର ଆଉ ବୁଝିବାକୁ ବାକି ରହିଲାନି ଯେ ସେଇ ନୋଟଟି 
ଉକ୍ତ ମହିଳା କର୍ମଚାରୀଙ୍କୁ ମୁଁ କିଛିକ୍ଷଣ ପୂର୍ବରୁ ଦେଇଥିବା ନୋଟ୍‌ | ମୋତେ ବହୁତ 
ଖରାପ ଲାଗିଲା | ମୁଁ ପରିଚାଳକଙ୍କ ନିକଟକୁ ଯାଇ ସମସ୍ତ ବୃତ୍ତାନ୍ତ କହି ପଚାଶ ଟଙ୍କା 
ଉକ୍ତ ମହିଳା ରଖୁବାକୁ ତାଙ୍କୁ କହିବା ପାଇଁ ଅନୁରୋଧ କଲି | କହିଲି, ଏହା ଲାଞ୍ଚ ବା 
ଉଚ୍ମୋଚ ନୁହେଁ । ଅସମୟରେ ତାଙ୍କୁ କାର୍ଯ୍ୟ କରାଇଥିବାରୁ ଖୁସିର ବକସିସ ଏବଂ 
ମୋର ବିଷାଦରୁ ମୁକ୍ତ ହେବାର ପାଉଣା | ପରିଚାଳକ ହସିଲେ | କହିଲେ, ଏଠାରେ 
ସମସ୍ତ କର୍ମଚାରୀ ସମୟାନୁବର୍ଭିତା, ସଜୋଟ ଏବଂ ସେବା ମନୋଭାବରେ ବନ୍ଧା 
ତୁମେ ବ୍ରାହ୍ମଣ ଲୋକ, ତାଙ୍କୁ ଆଶୀର୍ବାଦ କର, ତାଙ୍କର ମଙ୍ଗଳ ହେବ, ତୁମେ ବି ଶାନ୍ତି 
ପାଇବ | ଏ କଥାର ଗୁରୁତ୍ଵ ମୁଁ ବି ଅନୁଭବ କରୁଥଲି | ଟଙ୍କା ଦେଲାବେଳେ ସେଠାରେ 
ଅନ୍ୟ କେହି ନ ଥଲେ | ସିସିଟିଭି କ୍ୟାମେରାର ଆଖ ବି ନ ଥିଲା | ଟଙ୍କା ରଖୁବାକୁ 
ଚାହିଁଥିଲେ ଅନାୟାସରେ ସେ ରଖୁପାରିଥାନ୍ତେ | ହେଲେ ଅନୁଷ୍ଠାନର ସଂସ୍କାର, ମାଲିକ- 
ପରିଚାଳକଙ୍କର କର୍ମଚାରୀଙ୍କ ପ୍ରତି ଭଲପାଇବା ଓ ସେମାନଙ୍କ ବ୍ୟକ୍ତିଗତ ଅସୁବିଧା 
ପ୍ରତି ସମ୍ବେଦନ-ମନସ୍କତା, ଗୋଟିଏ ସୁନ୍ଦର ଫସଲ କିଆରୀରେ ସାମାନ୍ୟ ବି ଏକ 
କୀଟକୁ ପ୍ରବେଶ କରାଇ ନ ଦେବାର ସାମୁହିକ ମାନସିକତା ଆଗରେ ଏ ପଚାଶ ଟଙ୍କା 
ତୁଛ ସାବ୍ୟସ୍ତ ହେଲା । 


ମୋର ଆଉ ମହିଳାଙ୍କ ସମ୍ମୁଖକୁ ଯିବାର ସାହସ ନ ଥୁଲା | ଫେରିବା ବାଟରେ 

ତାଙ୍କ ସଚ୍ଟୋଟତା ଓ ଆନୁଗତ୍ୟପଣିଆକୁ ପ୍ରଣାମ କରୁଥିଲି ଏବଂ ତାଙ୍କର ଉତ୍ତରୋତ୍ତର 
ମଙ୍ଗଳ ମନାସୁଥଲି | ଭାବୁଥିଲି ଆମ ରାଜ୍ୟ ଓ ଦେଶର ବିଶାଳ କାର୍ଯ୍ୟପାଳିକା କ୍ଷେତଟିରେ 
କାମ କରୁଥିବା ପ୍ରତ୍ୟେକ କର୍ମଚାରୀ ଲାଞ୍ଚ ଅନ୍ଯାୟ ଓ ଦୁର୍ନୀତି ସମ୍ଭୂତ ଅର୍ଥ ସହ 
ଅଭିସମ୍ପାତ ନ ନେଇ ରାଜ୍ୟବାସୀ ଓ ଦେଶବାସୀଙ୍କର ଆଶୀର୍ବଚନ ସାଉଣ୍ଡି ନିଅନ୍ତେନି ! 
୮ ଅକୁୋବର, ୨୦୬୧ 

ଏକ ମଧୁର କଷାୟ ଅନୁଭୁତି 


ଆଜି ଉକ୍‌ ଳମଣି ପଵ୍ତିତ ଗୋପବନ୍ଧୁ ଦାସଙ୍କର ପୁଣ୍ୟ ଜୟନ୍ତୀ । ଦିନ 
୧୦ଟାବେଳେ ଛତାବର ନିକଟସ୍ଥ ମଧୁପୁର ଗ୍ରାମର “ମଧୁ” ତଥା ହଜାରେ ଏକର 
ଜମିରେ ବିଶାଳ ଜଙ୍ଗଲ ସୃଷ୍ଟି କରି ଗ୍ରାମବାସୀଙ୍କ ତତ୍ତ୍ଵାବଧାନରେ ତାକୁ ସୁରକ୍ଷିତ 
ରଖୁଥରବା ଶ୍ରୀଯୁକ୍ତ ଜଗନ୍ନାଥ ସାମନ୍ତରାୟଙ୍କ ସୁପୁତ୍ର ପ୍ରେମାନନ୍ଦ ସାମନ୍ତରାୟ (ଗୁନଭାଇ)ଙ୍କ 
ଫୋନ୍‌ ପାଇଲି“ ଆମେ ଇସ୍କନ୍‌ ପାଖରେ ତୁମ ଅପେକ୍ଷାରେ ବସିଛୁ, ଆସିଲେ ସୁଆଣ୍ଡୋ 
ଯାଇ ଗୋପବନ୍ଧୁଙ୍କ ମୁଣ୍ଡିଆଟିଏ ମାରି ଫେରିବା !” ହଠାତ୍‌ ଏଭଳି ଏକ କାର୍ଯ୍ୟକ୍ରମ 
ପାଇଁ ମୁଁ ଆଦୌ ପ୍ରସ୍ତୁତ ନ ଥୁଲି | ଘରୁ କାର୍ଯ୍ୟାଳୟ ଅଭିମୁଖେ ବାହାରିସାରିଥୁଲି ! 
ଗାଧୁଆପାଧୁଆ ବି କରି ନ ଥିଲି । ତାଙ୍କର ଏକା ଜିଦ୍‌ ତୁମେ ଆସି ପହଞ୍ଚ | 
ପ୍ରେମାନନ୍ଦବାବୁ ଜଣେ ପ୍ରେମାସ୍ପଦ ମଣିଷ | ମିଠା କଥା, ମିଠା ହସ ! ପିତାଙ୍କ ଆଦର୍ଶରେ 
ଅନୁପ୍ରାଣିତ ! ସଦା ସାତ୍ତିକ ଆହାର, ଭଗବତ୍‌ ଚିନ୍ତାରେ ସଦା ବିଭୋର | ପ୍ରବଚନ 
ଦେବାରେ, ଶୁଣିବାରେ ମାହିର୍‌ । ଦୁର୍ନୀତି କରିବାର ସମସ୍ତ ଅନୁକୂଳ ବାତାବରଣ 
ଭିତରେ ବି ସେ ଦୁର୍ନୀତି ବିମୁଖ ! ପରୋପକାରୀ, ସାହାଯ୍ୟକାରୀ ମଧ୍ଯ ! ରାମାୟଣ, 
ମହାଭାରତ କଥାବସ୍ତୁକୁ ସାମ୍ପତିକ ସାମାଜିକ କଥାବସ୍ତୁ ସହିତ ଫେଞ୍ଟାଫେଣ୍ଟି କରି 
ପରଷିବାରେ ସେ ବିଶୁଦ୍ଧ କଥାକାର | ନେତା ତିଆରିରେ କାର୍ପଟଦାର ଅଥଚ ପଦବୀ 
ବିମୁଖ | ଏଭଳି ଜଣେ ବହୁଗୁଣ ସମ୍ପନ୍ନ ବ୍ୟକ୍ତିଙ୍କ ଜିଦକୁ କିପରି ଟାଳିବି ସେଇ ଚିନ୍ତା 
କରି ଭାବିଲି ଦେଖାହୋଇ ମୋର ସମସ୍ୟା ଜଣାଇ କାର୍ଯ୍ୟକ୍ରମରୁ ବିରତ ହୋଇଯିବି । 
କିନ୍ତୁ ତାଙ୍କ ନିକଟରେ ପହଞ୍ଚବା ପରେ ଦେଖୁଲି ଆଉଜଣେ ବଡ଼ଭାଇ ବସିଛନ୍ତି 
ଭୁବନେଶ୍ବରର ଚନ୍ଦକା ନିକଟସ୍ଥ ଦାରୁଠେଙ୍ଗ ଗ୍ରାମର ବେଣୁଧର ହରିଚନ୍ଦନ | ସେ 
ବି ଜଣେ ପ୍ରେମାନନ୍ଦୀ-ଧର୍ମା ବ୍ୟକ୍ତିତ୍ଵ । ଜଣେ ଅନମନୀୟ, ଦୁର୍ବ ଷ ଅଥଚ ଅପେକ୍ଷାକୃତ 
କମ୍‌ ଆଲୋଚିତ ସ୍ଵାଧୀନତା ସଂଗ୍ରାମୀ ପିଣ୍ଡିକି ବାହୁବଳେନ୍ଦ୍ରଙ୍କ ନାତି | ଆଉ ଖସିବାର 
ଉପାୟ ନ ଥୁଲା । ସମସ୍ତ କାର୍ଯ୍ୟକ୍ରମ ବାତିଲ୍‌ କଲି । କାର୍ଯ୍ୟାଳୟରେ ଗାଡ଼ି ରଖମ, 

ଲୋହିଆ ଏକାଡେମୀରେ ଗାଧୋଇ ତାଙ୍କ ଗାଡ଼ିରେ ବସି ସୁଆଣ୍ଡୋ ଅଭିମୁଖେ 
ଯାତ୍ରା ଆରମ୍ଭ କଲଲ | 


ଦେଶ କଥା, ଦଶ କଥା, ଗୋପବନ୍ଧୁଙ୍କ କଥା ଓ କାବ୍ୟରେ ରାସ୍ତା ସରିଗଲା । 
ଗୋପବନ୍ଧୁଙ୍କ ବଡ଼ଭାଇ ନାରାୟଣ ଦାଶଙ୍କ ଜ୍ବାଇଁ ସଦାନନ୍ଦ ଦାଶଙ୍କ ପୁଅ ମୃତ୍ୟୁଞ୍ଜୟ 
ଦାଶ ଓ ରବୀନ୍ଦ୍ର ଦାଶ ଆମକୁ ପାଛୋଟି ନେଲେ ସ୍ଵଗ୍ଧହରେ ସଂସ୍ଥାପିତ ଗୋପବନ୍ଧୁଙ୍କ 
ସ୍ଵର୍ିମ ଅବୟବ ନିକଟକୁ | ପାର୍ଶ୍ବରେ ଥାଏ ଗୋପବନ୍ଧୁଙ୍କ ବ୍ୟବହୃତ ଖଟ ଏବଂ ପିତଳ 
ଢାଳ | ଏତିକି ମାତ୍ର ସନ୍ତକ । ଗୋପବନ୍ଧୁଙ୍କ ପଦ ଯୁଗଳରେ ମୁଣ୍ଡିଆ ମାରି ଫୁଲ 
ପ୍ରଦାନ କରି କିଛିକ୍ଷଣ ବସିଲୁ ଏବଂ ତାଙ୍କ ବିଷୟରେ ରବୀନ୍ଦ୍ରଙ୍କ ସହିତ ଆଳାପ କଲୁ | 
ଦାଣ୍ଡକୁ ଆସି ଦେଖୁଲୁ ଦୁଇଟି ଗାଡ଼ିରୁ ପୁଲିସମାନେ ଓହ୍ଲାଉଛନ୍ତି | କେହି ଜଣେ କହିଲେ, 
ପାଣ୍ିଆନ୍‌ ସାହେବ୍‌ ଆସୁଛନ୍ତି । ସମସ୍ତେ ଚଳଚଞ୍ଚଳ ହୋଇଗଲେ | ମୁଁ ଲକ୍ଷ୍ୟ କଲି 
ପୁଲିସ ବାବୁମାନେ କେହି ଜଣେ ବି ଗୋପବନ୍ଧୁଙ୍କ ପ୍ରତିମୁରି ନିକଟକୁ ଯାଇ ପ୍ରଣାମଟିଏ 
କଲେନାହିଁ କି ପୁଷ୍ଠାର୍ଘ୍ୟ ଟିକେ ଦେଲେନାହିଁ । ଭାବିଲି, ବୋଧହୁଏ ଦେଶର ସମ୍ବିଧାନରେ 
ପୁଲିସ ପୋଷାକରେ କାହା ନିକଟରେ ମଥାନତ କରିବାକୁ ନିର୍ଦ୍ଦେଶ ନ ଥିବ । ପୁଣି 
ମନରେ ଆସିଲା, ତେବେ ନେତାଙ୍କୁ ଓ ହାକିମମାନଙ୍କୁ ଏମାନେ ପୁଣି ସାଲ୍ୟୁଟ୍‌ 
କିପରି ମାରନ୍ତି ! ହୁଏତ ଟିଭି କାମେରାବାଲା ଆସିଲେ କିମ୍ବା ସେମାନଙ୍କ ହାକିମବାବୁ 
ଆସିଲେ ପୁଷ୍ପମାଲ୍ୟ ଦେଇପାରନ୍ତି ବିଚାରି ମନକୁ ତୋଷ କଲି | ପଚାରି ବୁଝିଲି 
ସତ୍ୟବାଦୀ ବିଧାୟକଙ୍କ ବ୍ୟତୀତ ଅନ୍ୟ କୌଣସି ରାଜନୈତିକ ପଦାଧ୍ବକାରୀ ସେଠାକୁ 
ଆସିନାହାନ୍ତି । । ମୁଖ୍ୟମନ୍ତ୍ରୀ, ବାଚସ୍ପତି, ମନ୍ତ୍ରୀଙ୍କୁ ସମୟ ଅବା କାହିଁ | ତେବେ ପାଣ୍ଡିଆନ୍‌ 
ସାହେବ୍‌ କାହିଁକି ? ଏ ବାବୁ ହେଲେ ତାମିଲ୍‌ ନାଗରିକ | ଓଡ଼ିଶା କ୍ୟାଡର ଭାରତୀୟ 
ପ୍ରଶାସନିକ ସେବାଧୁକାରୀ । ଦେଶ କାର୍ଯ୍ୟପାଳିକା କ୍ଷେତ୍ରର ସବା ଉପର ପାହ୍ୟା 
କର୍ମଚାରୀ | ଅର୍ଥାତ୍‌, ବ୍ରିଟିଶ୍‌ ସମ୍ଭୁତ କିରାଣୀ ସଂସ୍କୃତିର ବଡ଼ କିରାଣୀ | ଠିକ୍‌ ଅଛି, 
ଯଦି ଆସିଲେ ତେବେ ଘଣ୍ଟାଏ ଆଗରୁ ପୁଲିସ୍‌ ବାହିନୀଙ୍କ ପହରା କାହିଁକି ? 
ଗୋପବନ୍ଧୁଙ୍କ ଆତ୍ମା ସେଠାରେ ଚଳପ୍ରଚଳ କରୁଥିଲେ ଏଭଳି ପ୍ରଶାସକୀୟ ପଲଟଣ 
ଦେଖୁ କ'ଣ ଭାବୁଥିବେ କେଜାଣି ! 


ସେଠାରେ କୋଟି କୋଟି ଟଙ୍କା ବ୍ୟୟରେ ଆରମ୍ଭ ହୋଇଥିବା ପଞ୍ଚସଖା ଆସ୍ଥାନ, 
ରାସ୍ତାଘାଟ, ସଦାନନ୍ଦ ଦାଶଙ୍କ ସାତ ପୁଅଙ୍କ ପାଇଁ ସାତୋଟି ଗହ ଇତ୍ୟାଦି ବୁଲି ଦେଖୁଲୁ | 
ଗୋପବନ୍ଧୁ ଦାସଙ୍କ ନିଜର ଦୂଇ ଝିଅ ଓ ଜ୍ବାଇଁଙ୍କ ବିଷୟରେ କେହି କିଛି କହିବା ପାଇଁ 


ପଞ୍ଚମ ସ୍ତମ୍ଭ @ ୧୧୮ 

ସେଠାରେ ଉପସ୍ତିତ ଏବଂ ତାଙ୍କ ଦାୟାଦ କହୁଥିବା ଲୋକଙ୍କର ଏକ ବିମୁଖ ଭାବ ସ୍ପଷ୍ଟ 
ବାରିହୋଇଯାଉଥଲା । ମୋର ଆତିଶୟ ଜିଜ୍ଞାସାରେ ରବୀନ୍ଦ୍ର ଦାଶ ଗୋପବନ୍ଧୁଙ୍କ ଦୂଇ 
ଜ୍ବାଇଁ ରନ୍ଵାକର ପତି ଓ ସତ୍ୟବାଦୀ ମିଶ୍ରଙ୍କ ବିଷୟରେ ସମ୍ୟକ୍‌ ସୂଚନା ଦେଲେ | କିନ୍ତୁ 
ଗୋପବନ୍ଧୁଙ୍କ ପିତା ଦୈତାରୀ ଦାଶଙ୍କ ମୃତ୍ୟୁ ପରେ ତାଙ୍କ ଭାଇ ନାରାୟଣ ଦାଶ 
ଗୋପବନ୍ଧୁଙ୍କର ତତ୍ତ୍ବାବଧାନ ନ କରିଥିଲେ ଗୋପବନ୍ଧୁ ଉଦ୍କଳର ମଣି ହୋଇପାରି ନ 
ଥାଆନ୍ତେ ବୋଲି ସେମାନଙ୍କ ମଧ୍ଯରୁ କେହି ଜଣେ ଦୃଢ଼ୋକ୍ରି କରୁଥିଲେ | 


ଯାହାହେଉ, ବନ୍ଧୁ ଗୁନଭାଇ ଓ ବେଣୁଭାଇଙ୍କ ସାହଚର୍ଯ୍ୟରେ ପ୍ରଥମ ଥର ପାଇଁ 
ଉତ୍କଳମଣିଙ୍କ ଏନ୍ତୁଡ଼ିଶାଳ ଦର୍ଶନ କରି କୃତାର୍ଥ ଲଭିଲି । ଅତ୍ଯନ୍ତ ମଧୁର ଅନୁଭବ 
ଥିଲା ଗୋପବନ୍ଧୁଙ୍କ ବ୍ୟବହୃତ ଖଟ ଓ ଢାଳ ଦର୍ଶନ କରିବା ଏବଂ ଆଖପାଖ ଗ୍ରାମର 
ସାଧାରଣ ଲୋକମାନେ ଆସି ଶାନ୍ତ ଓ ନୀରବ ମୁଦ୍ରାରେ ଶ୍ରଦ୍ଧାର ସହ ପ୍ରଣିପାତ 
କରୁଥିବାର ମହାର୍ଘ୍ୟ ଦୃଶ୍ୟ | କଷାୟ ଥୁଲା ପରିବେଷ୍ଟନୀର ସାମ୍ପିତିକ ପରିପାଟୀ, ବାବୁ 
ସଂସ୍କୃତି ଏବଂ କିଛି ପ୍ରାପ୍ତି ନିମନ୍ତେ କେତେକଙ୍କ ଛଳନା ଆଶ୍ରିତ ସମର୍ପଣ ଭାବର ଏକ 
ଝାପ୍ସା ଉପକ୍ରମ | 


୧୦ ଅକ୍ୋବର, ୨୦୨୧ 

ଉତ୍କଳମଣିଙ୍କ ଦାୟାଦ ! 


ଆମର ଯାହା ଚଳିଆସୁଛି, ଜଣେ ବ୍ୟକ୍ତିଙ୍କ ଖରସରୁ ଜାତ ପୁତ୍ର, କନ୍ଯା ବା 
ସେମାନଙ୍କ ଉତ୍ତରପୁରୁଷ ଉକ୍ତ ବ୍ୟକ୍ତିଙ୍କ ‘ ଦାୟାଦ” ରୂପେ ପରିଗଣିତ ହୋଇଥାନ୍ତି | 
ଗୋପବନ୍ଧୁ ଦାସଙ୍କୁ ତାଙ୍କର ସ୍ଵାଧୀନତା ସଂଗ୍ରାମ, ତ୍ୟାଗ, ସେବା, ସାମ୍ବାଦିକତା, ସାହିତ୍ୟ 
ସର୍ଜନା, ରାଜନୈତିକ କାର୍ଯ୍ୟଧାରା ତଥା ସମାଜ ସଂସ୍କାର ଭଳି ବହୁମୁଖୀ ପ୍ରତିଭା 
ନିମନ୍ତେ ଓଡ଼ିଆ ଜାତିର ମଣି ବା ମଉଡ଼ମଣିର ଆସନ ଦିଆଯାଇଛି | ସୁତରାଂ ଓଡ଼ିଆ 
ଜାତିର ଅନ୍ୟତମ ପ୍ରାଣସପ୍ରତିଷ୍ଠାତା ଭାବରେ ସେ ବି ଏହି ଚଳଣିଠାରୁ ବିଛିନ୍ନ ନୁହନ୍ତି । 


ଗୋପବନ୍ଧୁଙ୍କର ତିନି ପୁତ୍ର ବାଳୁତ ବୟସରେ ମୃତ୍ୟୁବରଣ କରିଥୁଲେ | ବଞ୍ଚ 
ରହିଥିଲେ ଦୂଇ ଝିଅ-ବଡ଼ ସାରଙ୍ଗିଣୀଦେବୀ ଓ ସାନ କୀର୍ଭିମୟୀଦେବୀ | ବଡ଼ ଜ୍ଲାଇଁ 
ଥିଲେ ରନ୍ନାକର ପତି ଓ ସାନ ଜ୍ବାଇଁ ନାରାୟଣ ମିଶ୍ର | ସାରଙ୍ଗିଣୀଦେବୀଙ୍କର ଗୋଟିଏ 
ଝିଅ ପ୍ରଭାମୟୀଦେବୀ ଏବଂ ଦୁଇ ପୁଅ ତ୍ରିବିକ୍ରମ ପତି ଓ ହୃଦାନନ୍ଦ ପତି | ସେହିପରି 
କୀର୍ଭିମୟୀଦେବୀଙ୍କର ପାଞ୍ଚ ପୁଅ ସତ୍ୟବାଦୀ ମିଶ୍ରୟ ନରସିଂହ ମିଶ୍ର, ଚନ୍ଦ୍ରଶେଖର 
ମିଶ୍ର ପୀତବାସୀ ମିଶ୍ର ଓ ଦୀନବନ୍ଧୁ ମିଶ୍ର । ଦୁଇ ଝିଅ ମନୋରମାଦେବୀ ଓ 
ମେନକାଦେବୀ | ଏହିମାନେ ହେଲେ ଗୋପବନ୍ଧୁଙ୍କ ଝିଅ, ଜ୍ବାଇଁ ଏବଂ ନାତିନାତୁଣୀ | 
ଏମାନଙ୍କ ପରେ ଆସିବେ ତାଙ୍କର ଅଣନାତୁଣୀ, ଅଣନାତି ବା ପଣନାତୁଣୀ, ପଣନାତି | 
ଏମାନେ ସମସ୍ତେ ଗୋପବନ୍ଧୁ ଦାସଙ୍କ ଦାୟାଦ | 


ଏବେ ଅସଲ ପ୍ରସଙ୍ଗକୁ ଆସିବା । ସମ୍ପତି ସୁଆଣ୍ଡୋ ତଥା ରାଜ୍ଯର ବିଭିନ୍ନ 
ସ୍ଥାନରେ ଅବସ୍ଥାନ କରୁଥିବା ଗୋପବନ୍ଧୁଙ୍କ ବିମାତା ପୁଅ ବଡ଼ଭାଇ ନାରାୟଣ ଦାଶଙ୍କ 
ଜ୍ବାଇଁ ସଦାନନ୍ଦ ଦାଶଙ୍କ ସାତ ପୁଅ ଗୋପବନ୍ଧୁ ଦାସଙ୍କ ଦାୟାଦ ବୋଲି ଦାବି କରିବା 
ଓ ପରିଚିତ ହେବା ଅତ୍ୟନ୍ତ ଆଶ୍ଚର୍ଯ୍ୟର କଥା | ଏହି ତଥାକଥତ ଦାୟାଦମାନେ ନାମକୁ 
ମାତ୍ର ଏକ ଅନୁଷ୍ଠାନ ଗଢ଼ି ଗୋପବନ୍ଧୁଙ୍କ ଜୟନ୍ତୀ ପାଳନ କରିବା ବ୍ୟତୀତ ସେଠାରେ 
ଅନ୍ୟ କୌଣସି କାର୍ଯ୍ୟ କରିଥବା ଭଳି ଦୃଷ୍ଟିଗୋଚର ହୁଏନାହିଁ । କିନ୍ତୁ ପୁଣ୍ଯାମ୍ଭାଙ୍କ 
ଜନ୍ମସ୍ଥାନର ବିକାଶ ଏବଂ ଅଞ୍ଚଳବାସୀଙ୍କ ନିମନ୍ତେ ରାଜ୍ୟବାସୀ କେହି କିଛି ନ କରୁଥିବାର 

ବା କୌଣସି ସରକାର 
ପଦକ୍ଷେପ ନ ନେଉଥବାର 
ବେଶ୍‌ ଅଭିଯୋଗ ବାଢ଼ନ୍ତି | 
ଏପରିକି ସମାଜ ସଂସ୍କାରକ 
ଗୋପବନ୍ଧୁଙ୍କ “ ଦାସ” 
ସାଙ୍ଗ ଆ କେହି ଧାରଣ 


କରିନାହାନ୍ତି କେତେକଙ୍କ 
ଘରର ଦୁଆରମୁହଁରେ ଅମୁକ “ଦାଶ” ବୋଲି ସ୍ପଷ୍ଟ ନାମଫଳକ ଦେଖୁବାକୁ ମି ମିଳେ। 


ଏବର ସରକାର କୋଟି କୋଟି ଟଙ୍କାର ବ୍ୟୟବରାଦ କରି ଗୋପବନ୍ଧୁଙ୍କର ଏକ 
ସଂଗ୍ରହାଳୟ, ପ୍ରତିମୂର୍ଭି, ପଞ୍ଚସଖାଙ୍କ ସମାଧୀ ପୀଠ ନିର୍ମାଣ କରିବା ସହ ରାସ୍ତା, 
ଆଲୋଜକୀକରଣ କାର୍ଯ୍ୟ କରୁଥିବା ସମସ୍ତଙ୍କୁ ଖୁସି କରିଛି । କିନ୍ତୁ ଗୋଟିଏ କଥା 
ବୁଝିହେଉନି ଯେ ଗୋପବନ୍ଧୁଙ୍କ ଦାୟାଦ ଦାବି କରୁଥିବା ଉକ୍ତ ସାତ ଭାଇଙ୍କ ନିମନ୍ତେ 
ସରକାରୀ ଅର୍ଥରେ କାହିଁକି ସାତଟି ଘର ଗଢ଼ାଯାଇ ବଣ୍ଟନ କରାଯାଇଛି | 


ଏ କଥା ଅନସ୍ବୀକାର୍ଯ୍ୟ ଯେ ଗୋପବନ୍ଧୁଙ୍କ ରକ୍ତ ସମ୍ପର୍କୀୟ ଦାୟାଦଙ୍କ ସହ 
ସମଗ୍ର ଉତ୍ତର ପିଢି ଉତ୍କଳୀୟ ଉତ୍କଳମଣି ଗୋପବନ୍ଧୁ ଦାସଙ୍କ ଦାୟାଦ । ମାତ୍ର 
ରାଜ୍ୟବାସୀଙ୍କ ସହାନୁଭୂତି ବା ସରକାରୀ ଅନୁଦାନ ପ୍ରାପ୍ତି ଆଶାରେ ଦାୟାଦ ଦାବି 
କରିବା ନିଶ୍ଚୟ ଏକ ଅସ୍ଵାଭାବିକ ମାନସିକତା | ଏ ବର୍ଷ ପୁଣ୍ୟାତ୍ମାଙ୍କ ଜୟନ୍ତୀ ଅବସରରେ 
ସୁଆଣ୍ଡୋ ପରିଭ୍ରମଣରେ ଯାଇଥୁବା ସମୟରେ କିଛି ବ୍ୟକ୍ତିଙ୍କ ବ୍ୟବହାର ଓ କଥାବାରାରୁ 
ଏହିଭଳି ମାନସିକତାର କିଛି ଝଲକ ପାଇବା ପରେ ସାତ ଆଠବର୍ଷ ତଳର ସୃତିକୁ 
ମନେପକାଇ ସମ୍ପର୍କ ଥବା ଗୋପବନ୍ଧୁଙ୍କ ଅଣନାତୁଣୀ ମଧୁବ୍ରତା ମିଶ୍ରଙ୍କୁ ଯୋଗାଯୋଗ 
କଲି | ମଧୁବ୍ରତା ହେଉଛନ୍ତି ସତ୍ୟବାଦୀ ମିଷ୍ରଙ୍କ କନିଷ୍ଠା କନ୍ଯା । ସେ ମୋତେ ତାଙ୍କ 
୮୭ ବର୍ଷୀୟା ବୋଉଙ୍କ ସଙ୍ଗେ କଥା କରାଇଲେ | ମୋ ମନରେ ସୂଷ୍ଟ ଭାବନା ସହିତ 
ସେମାନଙ୍କ ଭାବନାର ସମସ୍ତ ସାମଞ୍ଜସ୍ୟ ଥଲା | ସେହି ମହିୟସୀଙ୍କଠାରୁ ଯାହା ଶୁଣିଲି 
ତାହା କେବଳ ମୋତେ ଦୁଃଖ ଦେଲାନି, ସମଗ୍ର ଓଡ଼ିଶାବାସୀଙ୍କୁ ଯେ ମ୍ରିୟମାଣ 
କରିଦେବ, ଏ କଥା ସୁନିଶ୍ଚିତ | 


ବାସ୍ତବରେ ଗୋପବନ୍ଧୁଙ୍କ ଦାୟାଦ ସୁଆଣ୍ଡୋରୁ ବଞ୍ଚତ ଏବଂ କଟକର ଗୋପବନ୍ଧୁ 
ଭବନ “ସମାଜରୁ ବି ବଞ୍ଚତ | ଏହା କ'ଣ ଓଡ଼ିଆର ସଂସ୍କାର ନା ଓଡ଼ିଶାର ସଂସ୍କୃତି ! 
® ୧୫ ଅକ୍ୋବର, ୨୦୨୧ 


ପଞ୍ଚମ ସ୍ତମ୍ଭ @ ୧୨୧ 

ବିତର୍କ ନୁହେଁ ଅନୁଶୀଳନ ଲୋଡ଼ା 


ou ob 


ଆଲାନ୍‌ ଅକ୍କାଭିଆନ୍‌ ହ୍ୟମ୍‌ ୧୮୮୫ ମସିହାରେ କଂଗ୍ରେସର ପ୍ରତିଷ୍ଠା କଲେ | 
୧୯ ୧୫ରେ ଗାନ୍ଧୀ ଭାରତକୁ ଫେରିଆସି ସ୍ବାଧୀନତା ପାଇଁ କାର୍ଯ୍ୟ କରିବା ଭିତରେ 
କଂଗ୍ରେସରେ ସାମିଲ୍‌ ହେଲେ ଏବଂ କଂଗ୍ରେସକୁ ନେତୃତ୍ବ ଦେବାରେ ସକ୍ଷମ ହେଲେ | 
କଂଗ୍ରେସ ଦଳଟିଏ ଗଠନ କରି ନା ହ୍ୟୁମ୍‌ଙ୍କ ହାତକୁ କେହି ଟେକିଦେଇଥଲେ, ନା 
ଗାନିଜୀଙ୍କ ହାତକୁ । ନେହରୁ ୧୮୮୯ରେ ଜନ୍ମ ହୋଇଥିଲେ | ଗାନ୍ଧିଜୀ କଂଗ୍ରେସର 
ନେତୃତ୍ବ ନେବାବେଳକୁ ନେହରୁ ୨୬ ବର୍ଷର ଯୁବକ | ସେତେବେଳକୁ ଦେଶର ବହୁ 
ବ୍ୟକ୍ତିତ୍ଵ କଂଗ୍ରେସକୁ ପୁଷ୍ଟ କରି ସ୍ଵାଧୀନତା ଆନ୍ଦୋଳନ ଚଳାଇଥଲେ । କାଳକ୍ରମେ 
ନେହରୁଙ୍କ ନେତୃତ୍ଵ କଂଗ୍ରେସରେ ଜାହିର ହୋଇଗଲା ! ସ୍ଵାଧୀନ ଭାରତର ପ୍ରଥମ 
ପ୍ରଧାନମନ୍ତ୍ରୀ ପଦରେ ଆସୀନ ହେବାକୁ ସେ ନିଜକୁ ସକ୍ଷମ କରିଦେଲେ । ଦେଶର 
ଗାଡ଼ି ଆଗକୁ ଗଡ଼ିଲା, କଂଗ୍ରେସର ଗାଡ଼ି ବି |! ଇନ୍ଦିରାଙ୍କ ଜନ୍ମ ୧୯ ୧୭ ମସିହାରେ | 
ସ୍ଵାଧୀନତା ସମୟକୁ ତାଙ୍କୁ ୩୦ ବର୍ଷ | ସେ ପ୍ରଧୀନମନ୍ତ୍ରୀ-ପିତାଙ୍କ ଆଦର୍ଶରେ ଅନୁପ୍ରାଣିତ 
ହୋଇ ରାଜନୈତିକ କାର୍ଯ୍ୟକଳାପରେ ନିଜକୁ ସାମିଲ୍‌ କରିଥୁଲେ | ନେହରୁଙ୍କ ମୃତ୍ୟୁ 
ଅପ୍ରତ୍ୟାଶିତ ଥଲା ଏବଂ ସେ ମଧ୍ଯ କଂଗ୍ରେସକୁ ଝିଅ ହାତରେ ଟେକିଦେଇ ନ ଥିଲେ | 
ଇନ୍ଦିରା କଂଗ୍ରେସରେ ନିଜକୁ ପ୍ରତିଷ୍ଠା କଲେ ଏବଂ ଲାଲବାହାଦୂର ଶାସ୍ତୀଙ୍କ ପରେ ସେ 
ନିଜକୁ ପ୍ରଧାନମନ୍ତ୍ରୀ କରେଇବାରେ ସକ୍ଷମ ହେଲେ | ସେତେବେଳକୁ ରାଜୀବ ନିଜ 
ରୁଚିରେ ପାଇଲଟିଂ କରୁଥିଲେ | ହଠାତ୍‌ ଇନ୍ଦିରାଙ୍କ ମୃତ୍ୟୁ ପରେ ତାଙ୍କୁ ଡାକରା ପଡ଼ିଲା 
ଏବଂ କଂଗ୍ରେସର ନେତୁତ୍ଵ ତାଙ୍କ ହାତକୁ ଗଲା । ଇନ୍ଦିରା କଂଗ୍ରେସ ଦଳକୁ ପୁଅ 
ରାଜୀବଙ୍କ ହାତକୁ ବି ଟେକିଦେଇ ନ ଥଲେ | ରାଜୀବ ପ୍ରଧାନମନ୍ତ୍ରୀ ହେଲେ ଏବଂ 
ଦେଶକୁ ନେତୃତ୍ଵ ଦେବାରେ ନିଜକୁ ସକ୍ଷମ କଲେ | ରାଜୀବ ବି ସୋନିଆଙ୍କ ହାତରେ 
କଂଗ୍ରେସକୁ ଟେକିଦେଇ ନ ଥଲେ | ତାଙ୍କର ହଠାତ୍‌ ନିଧନ ପରେ କଂଗ୍ରେସରେ 
ସୋନିଆଙ୍କ ଆବିର୍ଭାବ ହେଲା | ତାଙ୍କ ନାମ ଯେତେବେଳେ ପ୍ରଧାନମନ୍ତ୍ରୀ ପଦ ପାଇଁ 
ଉଠିଲା ସେତେବେଳେ ଇଟାଲୀର ଝିଅ ପ୍ରସଙ୍ଗ ତୀବ୍ର ହେଲା ଏବଂ ପ୍ରଧାନମନ୍ତ୍ରୀ ପଦ 


ପଞ୍ଚମ ସ୍ତମ୍ଭ @ ୧୨୨ 

ଦେଶୀ ଲୋକ ନରସିଂହ ରାଓଙ୍କ ହାତରେ ପଡ଼ିଲା | ଏହି ସମୟରେ କେହି ଯୋଗ୍ୟ 
ନେତୃତ୍ଵ ଉଭା ହୋଇ କଂଗ୍ରେସକୁ ଦିଗ୍ଦର୍ଶନ ଦେଇପାରିଥାନ୍ତେ । ଏବେ ରାହୁଳ 
ଗାନ୍ଧୀ କଂଗ୍ରେସରେ ନିଜର ନେତୃତ୍ଵ ଜାହିର କରିସାରିଛନ୍ତି । କେବଳ ପ୍ରଧାନମନ୍ତ୍ରୀ 
ମଦ ନିମନ୍ତେ ନିଜକୁ ସକ୍ଷମ କରିବା ବାକି ଅଛି | ଏହାକୁ ସେ ସମ୍ଭବ କରିପାରିବେ କି 
ନାହିଁ ତାହା ସମୟ କହିବ । 


ଏବେ ରାହୁଳଙ୍କୁ କେହି କେହି ଗ୍ରହଣ କରିବାକୁ ଅମଙ୍ଗ ହେଉଛନ୍ତି । ଏହି 
ଅମଙ୍ଗ ପଣିଆର ବଡ଼ ଏକ କାରଣ ହେଉଛି ସେ ନେହରୁଙ୍କ ବଂଶଧର ଏବଂ ନେହରୁଙ୍କ 
ବଂଶକୁ କେବଳ “ ବଂଶବାଦ” ରାଜନୀତି ସହିତ ଯୋଡ଼ାଯାଉଛି | କିନ୍ତୁ ଏହା ଏକ 
ଖୋଲା ସତ୍ଯ ଯେ ଭାରତରେ ବଂଶବାଦ ରାଜନୀତି ଛତ୍ରେ ଛତ୍ରେ ପ୍ରତିଧ୍ବନିତ । 
ଉତ୍ତରପ୍ରଦେଶଠାରୁ ଆରମ୍ଭ କରି ଜାମ୍ମୁ-କାଶ୍ମୀର ପର୍ଯ୍ୟନ୍ତ ଓଡ଼ିଶା, ବିହାରଠାରୁ ଆରମ୍ଭ 
କରି ତାମିଲନାଡୁ ପର୍ଯ୍ୟନ୍ତଃ ବହୁ ରାଜ୍ୟରେ ବଂଶବାଦ ରାଜନୀତିର ଧ୍ଵଜା ଉଡୁଛି । 
ଶହ ଶହ ବିଧାୟକ, ସାଂସଦ ପଦ ବି ବଂଶବାଦର ମୂଳଦୁଆ ଉପରେ ମହଲା ପରେ 
ମହଲା ତିଆରି ହୋଇଚାଲିଛି । ସବୁଠାରୁ ବଡ଼ ବିଡ଼ମ୍ବନା ହେଲା ସ୍ତ୍ରୀ ସରପଞ୍ଚ ଅଥଚ 
ଦସ୍ତଖତଟିଏ ବ୍ଯତୀତ ସ୍ଵାମୀ ସବୁ କରିବ । ଅଧୁକାଂଶ ମହିଳାଙ୍କ କ୍ଷେତ୍ରରେ ଏଇ 
ପରିସ୍ଥିତି । ତ୍ରିସ୍ତରୀୟ ପଞ୍ଚାୟତରାଜ ଭଳି ମହାନ୍‌ ଆଦର୍ଶ ଯୋଜନାର ଏହା ଏକ ନଗ୍ନ 
ସତ୍ୟ | ତା' ମାନେ ବଂଶବାଦର ଚେର କେଉଁ ସ୍ତରରେ ପହଞ୍ଚଗଲାଣି, ଅଥଚ ନେହରୁଙ୍କ 
ବଂଶ ପାଖରେ କିଛି ଆମ୍ମଦର୍ଶୀ, ଆତ୍ମସ୍ବାର୍ଥୀଙ୍କ ବଂଶବାଦ ଗାଡ଼ିଟି ଅଟକି ରହିଛି । 
ଅସଲ କଥା ହେଲା ବଂଶବାଦ କ'ଣ ତାହା ଅଧ୍ବକାଂଶ ବୁଝିନାହାନ୍ତି, ବୁଝି ବି ବିରୋଧ 
କରିବାକୁ ଦଳୀୟ ସଂକୀର୍ଣ୍ତାରୁ ଉର୍୍ଧକୁ ଉଠୁନାହାନ୍ତ ଏବଂ ଆଉ ଥୋକେ ବଂଶବାଦକୁ 
ଆଳ କରି କ୍ଷମତାରେ ପହଞ୍ଚବାକୁ ଓ ଅଧକ ସମୟ ରହିବାକୁ ଚାହୁଁଛନ୍ତି 
କାୟମନୋବାକ୍ୟରେ ବଂଶବାଦର ବିଲୋପ କେହି ଚାହୁଁନାହାନ୍ତି | 


ଆଉଗୋଟେ କଥା ହେଲା ଗାନ୍ଧୀ"ନେହରୁ ବଂଶବାଦ କଥା କୁହାଯାଉଛି, ଯାହା 
ଏକ ପ୍ରଳମ୍ବ ଅଶୁଵ୍ଧି ଉଚ୍ଚାରଣ | ମହାତ୍ମା ଗାନ୍ଧୀଙ୍କର ଚାରିପୁତ୍ରଓହରିଲାଲ, ମଣିଲାଲ, 
ରାମଦାସ ଓ ଦେବଦାସ | ଏମାନେ କେହି ରାଜନୀତିରେ ନ ଥିଲେ । ତେଣୁ ବଂଶବାଦ 
ରାଜନୀତିରେ ଗାନ୍ଧୀ-ପରିବାର ମୂଳରୁ ହିଁ ନାହାନ୍ତି । ଫିରୋଜ ଜେହାଙ୍ଗୀର ଘରାଣ୍ଡି 
(Feroze Jehangir Ghandy) ପୀର୍ଶୀ ସମ୍ପ ଦାୟର ଏବଂ ତାଙ୍କ ଧର୍ମ 
ଜୋରାଷ୍ଟିଆନ | ପିଲାଟି ଦିନରୁ ମହାତ୍ମା ଗାନ୍ଧୀଙ୍କ ସ୍ବାଧୀନତା ଆନ୍ଦୋଳନରେ ଅନୁପ୍ରାଣିତ 
ହୋଇ ସେ ନିଜ ସାଙ୍ଗିଆକୁ “ ଗାନ୍ଧୀ” କରିଦେଇଥୁଲେ | ଏପରିକି ଇନ୍ଦିରାଙ୍କୁ ଭଲପାଇବା 


ପଞ୍ଚମ ସ୍ତମ୍ଭ ଵ ୧୨୩ 
Source: Author, Digitized by PPRACHIN, SOA 


ପୂର୍ବରୁ ସେ ଗାନ୍ଧୀ ସାଙ୍ଗିଆ ହୋଇସାରିଥଲେ | କେହି କେହି କହିବାକୁ ଆରମ୍ଭ କରିଥଲେ, 
ଗାନ୍ଧିଜୀ ତାଙ୍କୁ ପୁଅ କରିଛନ୍ତି, ମାତର ଗାନ୍ଧିଜୀ ତାଙ୍କୁ ପୁଅ କରିଥିବାର କୌଣସି ପ୍ରାମାଣିକ 
ଦସ୍ତାବିଜ ନାହିଁ । ଇନ୍ଦିରା ଯେତେବେଳେ ଫିରୋଜଙ୍କୁ ବିବାହ କଲେ, ସେତେବେଳେ 
ଫିରୋଜଙ୍କ ସାଙ୍ଗିଆ ଯୋଡ଼ିହୋଇ ଇନ୍ଦିରା ଗାନ୍ଧୀ ହୋଇଗଲେ | ଏଥରେ ଗାନ୍ଧୀ 
ବଂଶବାଦ ଆସିଲା କେଉଁଠୁ ? 


ବର୍ଁମାନର ପ୍ରଧାନମନ୍ତ୍ରୀ କୌଣସି କେନ୍ଦ୍ରୀୟ ରାଜନୈତିକ ପଦପବୀରେ ନ 
ଥିଲେ 1 ସେ ତ ପୁଣି ପ୍ରଧାନମନ୍ତ୍ରୀ ପଦବୀ ପାଇଁ ନିଜକୁ ସକ୍ଷମ କରିପାରିଲେ ! ଯିଏ 
ନେତୃତ୍ଵ ନେବାକୁ ଉଦ୍ୟମ କରୁଛି ବା ନିଜକୁ ସକ୍ଷମ କରିବାକୁ ଚେଷ୍ଟା କରୁଛି, ତାକୁ 
ବଂଶବାଦ ନାମରେ ଟେକା ନ ଫିଙ୍ଗ ବରଂ ସେଥନିମନ୍ତେ ନିଜକୁ ପ୍ରସ୍ତୁତ କରିବାରେ 
ଅସୁବିଧା କେଉଁଠି ? ଲାଲବାହାଦୂର ଶାସ୍ତ୍ରୀ ରେଳମନ୍ତ୍ରୀ ଥାଇ ମା'ଙ୍କୁ ଜଣାଇ ନ ଥିଲେ | 
ଅଥଚ ନରେନ୍ଦ୍ର ମୋଦୀ ପ୍ରଧାନମନ୍ତ୍ରୀ ହେବାପରେ ଆଶୀର୍ବାଦ ଆଣିବା ପାଇଁ ମା'ଙ୍କ 
ନିକଟରେ ପହଞ୍ଚଲେ ଏବଂ ଫଟୋ ଉଠାଇ ଗଣମାଧ୍ୟମରେ ବିଜ୍ଞପିତ କଲେ । ଏ 
ଦୁହିଙ୍କ ପସନ୍ଦକୁ ତୁଳନାତ୍ମକ ଦୃଷ୍ଟିରେ ବିଚାର କରି କୌଣସି ପକ୍ଷଭୁକ୍ତ ହେବା ଅପେକ୍ଷା 
ନିଜର ଆଦର୍ଶ ସୃଷ୍ଟି କରିବାକୁ କିଏ ବାରଣ କରୁଛି ? 


ବହୁ ଲୋକ ବିଭିନ୍ନ କ୍ଷେତ୍ରରେ ପାରଦର୍ଶିତା ହାସଲ କରି ନିଜକୁ ଉକ୍ତ କ୍ଷେତ୍ରରେ 
ସାବ୍ୟସ୍ତ କରନ୍ତି | ଯେଉଁମାନଙ୍କ ଭିତରେ ଏହି ସାବ୍ୟସ୍ତ କରିବାର ଶକ୍ତି ନ ଥାଏ, 
ସ୍ବାଭିମାନ ନ ଥାଏ ଏବଂ ସହଜ ପ୍ରାପ୍ତିର ଲୋଭ ଥାଏ, ସେମାନେ ଅନ୍ଯମାନଙ୍କ 
ଚରିତ୍ର ସଂହାର କରି, ମିଥ୍ୟା ବା ଛଳନାର ଆଶ୍ରୟ ନେଇ ଅଭିଳଷିତ ଲକ୍ଷ୍ୟସ୍ଥଳରେ 
ପହଞ୍ଚବାକୁ ଚେଷ୍ଟା କରନ୍ତି ! ଭୁଲ୍‌ ବାଟରେ, ଅଛ ପରିଶ୍ରମରେ ଏବଂ ସହଜ ଭାବରେ 
ଲକ୍ଷ୍ୟସ୍ଥଳରେ ପହଞ୍ଚବାରେ କିଛି ବ୍ୟକ୍ତି ସଫଳ ହୋଇଯିବା ପରେ, ସେହି ବ୍ୟକ୍ତିମାନଙ୍କୁ 
ଦେଖୁ ଆଉ ଥୋକାଏ ଉକ୍ତ ପଥ ଅନୁସରଣ କରିବା ଆରମ୍ଭ କରିଦିଅନ୍ତି । ଏହି ଦର୍ଶନ 
କ୍ରମଶଃ ବଢ଼ିଚାଲେ ଏବଂ ଏକ ଅସତ୍ୟ ଓ ଅସାମାଜିକ ଚେତନାର ବ୍ୟାସ୍ତି ଘଟେ | 
ସମ୍ପତି ଭାରତବର୍ଷର ବିଭିନ୍ନ କ୍ଷେତ୍ର ଏଭଳି ଏକ ଚେତନାର ପରୀକ୍ଷାଗାର ହୋଇସାରିଛି 
ଏବଂ ରାଜନୈତିକ କ୍ଷେତ୍ରକୁ ଏହା ସମ୍ପୂର୍ଣ କବଳିତ କରିସାରିଛି । ଏଭଳି ଚେତନାର 
ପଞ୍ଚୟରୁ ଦେଶକୁ ମୁକ୍ତ କରିବାକୁ ପ୍ରତ୍ୟେକ ଭାରତୀୟ ଆଜି ସଚେତନ ହୋଇ ଶପଥ 
ନେବାର ଅବକାଶ ସୃଷ୍ଟି ହୋଇଛି । 
© ୧/୮ ଅକ୍ୋବର, ୨୦୨୧ 
ପଞ୍ଚମ ସ୍ତମ୍ଭ @ ୧୨୪ 

ଜଗତର ନା ପୁରୀବାସୀଙ୍କ ନାଥ ! 


ଶ୍ରୀଜଗନ୍ନାଥଙ୍କ ଦର୍ଶନ ପାଇଁ ପୁରୀବାସୀଙ୍କୁ ଧାଡ଼ିରେ ଯିବାକୁ ପଡ଼ିବନି, ଅଥଚ 
ଅନ୍ୟମାନେ ଧାଡ଼ିରେ ଯିବା ଭଳି ଏକ ସ୍ଵତନ୍ତ୍ର ବ୍ୟବସ୍ଥାକୁ ସରକାର ସ୍ବୀକୃତି ଦେଇଛନ୍ତି । 


ଏହା କିଭଳି ବିକୃତ ବିଚାର ହୋ ? 


ଶ୍ରୀଜଗନ୍ନାଥ କ'ଣ ପୁରୀବାସୀଙ୍କର ଗ୍ଛହ-ଦେବତା ଆଉ ଅନ୍ୟମାନଙ୍କର ବାହ୍ୟ- 
ଦେବତା ? ଶ୍ରୀଜଗନ୍ନାଥଙ୍କୁ ଦର୍ଶନ ପାଇଁ ବିଭିନ୍ନ ପ୍ରାନ୍ତରରୁ ଆସୁଥୁ୍‌ବା ଲୋକ ଏବଂ 
ପୁରୀରେ ରହୁଥିବା ଲୋକଙ୍କ ଭିତରେ ଏପରି ଭେଦାଭେଦ କାହିଁକି କରାଯାଉଛି ? 
ଗଳା ଫଟେଇ ବିଶ୍ଵର ଠାକୁର କହିଆସୁଥିବା ପଣ୍ଡିତମାନେ ଏବେ କ'ଣ କହିବେ 
ଶ୍ରୀଜଗନ୍ନାଥ ପୁରୀବାସୀଙ୍କ ଠାକୁର ! ଏଭଳି ବିଚାର ଜଗତର ଠାକୁରଙ୍କୁ ସଂକୀର୍ଣ୍ତତାର 
ଗଣ୍ଡି ଭିତରକୁ ନିକ୍ଷେପ କରିଦେଉନି କି ? ଗ୍ରାମ, ଜିଲ୍ଲା, ପ୍ରଦେଶ ଭିତ୍ତିରେ କ'ଣ 
ଶ୍ରୀଜଗନ୍ନାଥ ଏବେ ପରିଚିତ ହେବେ ? 


ଯଦି ପୁରୀରେ ଶ୍ରୀଜଗନ୍ନାଥ ଅବସ୍ଥାନ କରୁଥିବାରୁ ସେହି ସ୍ଥାନର ଅଧ୍ଵବାସୀଙ୍କ 
ପାଇଁ ସ୍ଵତନ୍ତ୍ର ବ୍ୟବସ୍ଥା କରାଯିବ ତେବେ କଟକରେ ବଡ଼ ଡାକ୍ତରଖାନା ଥିବାରୁ 
କଟକବାସୀଙ୍କ ପାଇଁ ମଧ୍ଯ ସ୍ଵତନ୍ତ୍ର ସୁବିଧା ଯୋଗାଇଦେବାକୁ ସେମାନେ କାହିଁକି ଦାବି 
କରିବେନି ! ରାଜଧାନାବାସୀଙ୍କୁ ବି ' ଭୁବନେଶ୍ବରରେ ସମସ୍ତ ଧାଡ଼ିରୁ ଅନ୍ୟମାନଙ୍କଠାରୁ 
ସ୍ଵତନ୍ତ୍ର କରାଯିବା ଦରକାର ନା ନାହିଁ ! ଭାରତବର୍ଷ ଭିତରେ ଯେତେସବୁ ଦେବାଳୟରେ 
ଧାଡ଼ି ଦର୍ଶନ ରହିଛି ସେସବୁଠାରେ କଂ ଣ ସ୍ଥାନୀୟ ଭିତ୍ତିରେ ସ୍ଵତନ୍ତ୍ର ସୁବିଧା ଦିଆଯାଇଛି ? 
ଏଭଳି ଆଞ୍ଚଳିକ ବୈଷମ୍ୟବାଦରୁ ତଥାକଥୁତ ପଣ୍ଡିତ ଓ ଜ୍ଞାନୀ ଜନମାନେ ବିରତ ରହି 
ଗୋଟିଏ ନିୟମରେ, ଗୋଟିଏ ଭାବଭକ୍ତି ଧାରାରେ ଶ୍ରୀଜଗନ୍ନାଥଙ୍କ ଶ୍ରୀମନ୍ଦିରକୁ ସମସ୍ତଙ୍କ 
ପାଇଁ ଉନ୍ମୁକ୍ତ ରଖନ୍ତୁ । ନଚେତ୍‌ ଶ୍ରୀଜଗନ୍ନାଥ କ୍ରମଶଃ ଛିଣ୍ଡି ଛିଣ୍ଡି ଶୁନ୍ଯବ୍ରହ୍ମ ଧାରଣ କରି 


ଅଦୃଶ୍ୟ ହୋଇଯିବେ ଅନେକ ଭକ୍ତଙ୍କ ପାଇଁ | 
® ୨୭ ଅ6କୁାବର, ୨୦୬୨୬୧ 


ପଞ୍ଚମ ସ୍ତମ୍ଭ ଵ@ ୧୨୫ 

ଓଡ଼ିଆ ସଂସ୍କୃତିରେ ପୂଜ୍ୟପୂଜାର ଅର୍ଥ ! 


ଉତ୍କଳମଣି ଗୋପବନ୍ଧୁଙ୍କ ବଡ଼ ନାତୁଣୀ-ବୋହୂ, ସତ୍ୟବାଦୀ ମିଶ୍ରଙ୍କ ସହଧର୍ମିଣୀ 
ଶ୍ରୀମତୀ ଲୀଳାବତୀ ମିଶ୍ର ଫୁସ୍‌ଫୁସ୍‌ଜନିତ ସମସ୍ଯା ସହିତ ନିମୋନିଆରେ ପୀଡ଼ିତ 
ହୋଇ ସମ୍‌-ଅଲଟିମେଟ୍‌ ହସପିଟାଲରେ ଗତ ୧ ୦ ଦିନ ହେଲା ଚିକିସିତ ହେଉଅଛନ୍ତି | 
ଇତି ମଧ୍ଯରେ ଲକ୍ଷାଧ୍ବକ ଟଙ୍କା ଖର୍ଚ୍ଚ ହୋଇସାରିଥବାବେଳେ ଅତ୍ୟଧୂକ ଆର୍ଥକ ବୋଝରୁ 
ମୁକ୍ତି ନିମନ୍ତେ ପରିବାରର ସଦସ୍ୟମାନେ ତାଙ୍କୁ ' ଏମ୍‌ସ ହସ୍ପିଟାଲ! କୁ ସ୍ଥାନାନ୍ତରିତ 
କରିବାକୁ ଚାହୁଁଥିଲେ ମଧ୍ଯ କୌଣସି ସାହାଯ୍ୟ ନ ପାଇ ବିଫଳ ହେଉଛନ୍ତି | ଉତ୍କଳମଣିଙ୍କ 
ଜ୍ୟୋଷ୍ପା ନାତୁଣୀ-ବୋହୂ, ସ୍ବାଧୀନତା ସଂଗ୍ରାମୀ ଏବଂ ସାରା ଜୀବନ ଗୋପବନ୍ଧୁଙ୍କ 
ଆଦର୍ଶକୁ ଗଳାହାର କରି ବାଟ ଚାଲିଥିବା ସତ୍ୟବାଦୀ ମିଶ୍ରଙ୍କ ପନ୍ନୀଙ୍କର ଚିକିତ୍ସା ନିମନ୍ତେ 
ତାଙ୍କ ପରିବାର ଏକପ୍ରକାର ଆର୍ଥକ ସଙ୍କଟରେ ଗତି କରୁଥିବା ସମୟରେ ଓଡ଼ିଶା 
ସରକାର କିମ୍ଭା ସମାଜ! ପ୍ରତିଷ୍ଠାନ ପକ୍ଷରୁ କୌଣସି ପ୍ରକାର ସହଯୋଗ ନ ପାଇବା 
ଅତ୍ୟନ୍ତ ଆଷ୍ଚର୍ଯ୍ୟର ବିଷୟ । ଏଠାରେ ଉଲ୍ଲେଖଯୋଗ୍ୟ ଯେ ଗୋପବନ୍ଧୁଙ୍କର ପ୍ରକୃତ 
ଦାୟାଦ ଏଣେ ଘୋର ଅବହେଳିତ “ ସମାଜ !' ପ୍ରତିଷ୍ଠାନ ପକ୍ଷରୁ ଏବଂ ତାଙ୍କ ଜନ୍ମଭୂମି 
ସୁଆଣ୍ଡୋରୁ | ତେଣେ ସରକାର ଗୋପବନ୍ଧୁଙ୍କ ବିମାତା ପୁଅ ଭାଇ ନାରାୟଣ `“ ଦାଶଙ୍କ 
ଝିଅଙ୍କ ସାତପୁଅଙ୍କ ପାଇଁ ସୁଆଣ୍ଡୋରେ ଗ୍ଧହ ନିର୍ମାଣ କରିଦେଉଛନ୍ତି । “ ସମାଜ” 
ପ୍ରତିଷ୍ଠାନର ଲାଭ ଲୋକସେବକ ମଣ୍ଡଳର ଦିଲ୍ଲୀ ବାଲାଙ୍କ ସେବାରେ ଲାଗୁଛି । ଏବେ 
ଏବେ ଏପରି ଏକ ଭାବାବେଗକାରୀ ପ୍ରସଙ୍ଗକୁ ନେଇ ଲୋକସେବକ ମଣ୍ଡଳର ରାଷ୍ଟ୍ରୀୟ 
ସମ୍ପାଦକ ପ୍ରଭାସ ଆଚାର୍ଯ୍ୟଙ୍କ ସହ କଥା ହେବାରେ ସେ ବି ଅସହାୟତା ପ୍ରକାଶ 
କରିବା ଆମର ବାସ୍ତବ ପୂଜ୍ୟପୁଜାର ମୁଖା ଖୋଲିଦେଉନି କି ? 


ନିକଟ ଅତୀତରେ ଜଣେ ଶିକ୍ଷାବିତ୍‌ ଏବଂ ସାହିତ୍ୟିକ ପ୍ରଫେସର ନିତ୍ୟାନନ୍ଦ 
ଶତପଥୀ ଡାକ୍ତରଖାନାରେ ପଡ଼ିଥବାବେଳେ “ସମାଜ”ର ପ୍ରକାଶକ ନିରଞ୍ଜନ ରଥ 
ତାଙ୍କୁ ଭେଟି ୧୦ ହଜାର ଟଙ୍କା ଦେଇ ତାଙ୍କର ଆରୋଗ୍ୟ କାମନା କରିଥିଲେ ଏବଂ 
ଚେକ୍‌ ଦେବାବେଳର ଫଟୋଟିଏ ଉଠାଇ “ସମାଜ” କାଗଜରେ ଲୋକାର୍ପିତ କରିଥଲେ |! 


ପଞ୍ଚମ ସ୍ତମ୍ଭ ଵ ୧୨୬ 


Source: Author, Digitized by PPRACHIN, SOA 


ଏବେ ଗୋପବନ୍ଧୁଙ୍କ ଅସଲ ଦାୟାଦ ଏବଂ ତାଙ୍କ ଆଦର୍ଶରେ ବାଟ ଚାଲୁଥିବା ସତ୍ୟବାଦୀ 
ମିଶ୍ରଙ୍କ ପତ୍ନୀ ଦଶ ଦିନ ହେଲା ଡାକ୍ତରଖାନାରେ ଆର୍ଥକ ଅନଟନରେ ପଡ଼ିଛନ୍ତି, 
ଅଥଚ “ସମାଜର ମୁଣ୍ଡିବାବୁମାନଙ୍କର ଦେଖାନାହିଁ, ଖବର ବି ନାହିଁ । ପୂଜ୍ୟପୂଜା 
ସଂସ୍କୃତିର ଏହି ଅଣଦେଖା ଘଟଣାବଳୀ ଆମ ଆଗାମୀ ପିଢିଙ୍କୁ କେଉଁ ବାଉ ଦେବ ? 


ଗୋପବନ୍ଧୁଙ୍କଠାରୁ ଚଞ୍ଚକତା କରି ଏକ ଜାଲି ଉଇଲ୍‌ ବଳରେ ରାଧାନାଥ ରଥ 
“ସମାଜ”! ପ୍ରତିଷ୍ଠାନକୁ କରାୟତ କରିଥିବାର ବହୁ ଅଭିଯୋଗ ଅନେକ କରନ୍ତି | 
ଲୋକସେବକ ମଣ୍ଡଳର ସଭାପତି ମନୁଭାଇ ପଟେଲଙ୍କ ପିଲାମାନଙ୍କ ବିଭାଘର ଓ 
ଭୋଜି ଖର୍ଚ ପାଇଁ “ ସମାଜର ଭଣ୍ଡାର ଘର ଖୋଲିଦିଆଯାଇଥୁବାର ବି ବହୁ ରୋଚକ 
ତଥ୍ୟ ନିକଟରେ ସ୍ଵର୍ଗତ ହୋଇଥବା ବିବେକାନନ୍ଦ ଦାସ ତାଙ୍କ ‘ଜନତନ୍ତ୍' ପାକ୍ଷିକ 
କାଗଜରେ ଅନେକବାର ଜନାର୍ପିତ କରିଛନ୍ତି । ସୁଭାଷ ବୋଷଙ୍କ ନିରୁଦ୍ଦିଷ୍ଟ ସମ୍ପର୍କରେ 
ତଥ୍ୟ ଜାଣିବାକୁ ସଦା ଉଦଗ୍ରୀବ ଓଡ଼ିଶାର ବୁଦ୍ଧିଜୀବୀ ନିଜ ମାଟିର ମଣିଙ୍କ ବିଷୟରେ 
ଏହିସବୁ ରହସ୍ୟର ଉଦ୍‌ଘାଟନ ନିମନ୍ତେ ଦାବି କରିବା ବା ଅନୁଶୀଳନ କରିବାରେ 
କାହିଁକି ବିମୁଖ ତାହା ମଧ୍ଯ ଆଉ ଏକ ରହସ୍ଯ ହୋଇ ରହିଆସିଛି ଏଯାବତ୍‌ | ଅନ୍ୟପକ୍ଷରେ 
ଗୋପବନ୍ଧୁଙ୍କୁ ମଧ୍ଯ ଦିନେ ଓଷଧ କିଣିବାକୁ ରାଧାନାଥ ରଥଙ୍କ ନିକଟରେ ୨୦ ଟଙ୍କା 
ପାଇଁ ହାତ ପତାଇ ଅପେକ୍ଷା କରି ରହିବାକୁ ପଡ଼ିଥିଲା ଦୀର୍ଘ ସମୟ ପର୍ଯ୍ୟନ୍ତ । ସେତକ 
ସେ ପାଇ ନ ପାରି ଶେଷ ନିଶ୍ଵାସ ତ୍ୟାଗ କରିଥୁଲେ | ବର୍ଭମାନର ଘଟଣା ସହିତ 
ଏହିସବୂ ଘଟଣାକ୍ରମକୁ କ'ଣ ଏକ ସଂଯୋଗ ବୋଲି ବିଚାରିବା ! 


ପୂଜ୍ୟସ୍ପଦମାନଙ୍କ ମୃତ୍ୟୁ ପରେ ଆହା କରିବା, ମୂ୍ି ଗଢ଼ି ଜୟନ୍ତୀ ଓ ସୃତି 
ଦିବସ ପାଳି ପୁଷ୍ପାଞ୍ଜଳି ଦେଇ ଫଟୋ ଉଠାଇ ବାହାବା ନେବା ଏବଂ ବଞ୍ଚଥବାବେଳେ 
ନ ଲୋଡ଼ିବା କଣ ଓଡ଼ିଆ ଜାତିର ପୂଜ୍ୟପୂଜାର ମହାର୍ଘ୍ୟ ସଂସ୍କୃତି ହୋଇସାରିଲାଣି ? 


ରୋଗଷମଯ୍ୟାରେ ଡ. ଶତପଥାଙ୍କୁ ସାକ୍ଷାତ a 
z vo a ଏଠୁ [ଥି ସତର ଆଡ ନେଉ ଠି । ବମା 
ଚଳକରା। ଏତ ଆରସୁ ଅଭ ଦ୍ାଝ୩୩ତଳିୟ ଝଡ ସଭା ଆବି 4 କରାନା 


ଦମାଡରାରି ଯାହା ଚେଖିଥିଲି ତଳା କି ଠଠାପଛହ । ଏ ତି ; 
କଠଙ୍କ ଉଡାରେ ରୋ ହେଜି । ଉ୬ ତାକଙୂଚଭୁ ସମାଟଫର୍ ଅଭ ଜହି 9୦ ୨ 
କଳିଙି । ଡେପୁଟି ମୋ ବ୍ଵାସ୍୍ୟ ଏଚାଦବେଳବଳକେ ଭାଖିଚଇା, ଅଳ ପୁଥ୍୍‌ଥିବଂଭ ଝି 
ବରର ଅବରଲୋକରେ ସ୍ବାସ୍ଥ୍ୟ ରାହବ ପ୍ରାଯ ଘୁଧୂଭେ ନି । ଏହି ପେ ବୈୌଣଏ ୧4 ୮ 


ଆଖିରେ ଦୁରିଠ୍ମ ସୋ ବିଦର୍ି ଥିତକେ ବୋଠି ରଵିବି। ଦୂଦମ ଟା ୨ ଠା ଇଟ ଳବେ ପବ 
ତଢିଥିର, ଚରି ପଠରଗ ଚାହିଁ । ସୋଳ୍ପୁରକୁ ଠିକା ବିକୀଇ କଣ ହେଇ ? 


ev 


୨୭ ଅକ୍ୋବର, ୨୦୬୧ 


ପଞ୍ଚମ ସ୍ତମ୍ଭ @ ୧୨୭ 
Source: Author, Digitized by PPRACHIN, SOA 


ଜଣେ ଅପ୍ରତିଦ୍ଧନ୍ଦ୍ରୀ ବାଦସାହା 


ସଙ୍ଗୀତରେ ବାଦସାହା, ସ୍ତମ୍ଭ ଲେଖାରେ ବାଦସାହା, ରାଜନୀତିରେ ବି 
ବାଦସାହା, ସର୍ବୋପରି ପ୍ରତ୍ୟେକ କ୍ଷେତ୍ରରେ ନିଜ ବ୍ୟକ୍ତିତ୍ଵର ସ୍ଵତନ୍୍ରତାରେ ସେ ଥିଲେ 
ସତରେ ଜଣେ ବାଦସାହା ! ଛାତ୍ର ଜୀବନରେ ସଙ୍ଗୀତ ପ୍ରେମରେ ପଡ଼ି ତାଙ୍କୁ ଭେଟିଥଲି 
ଚେତନାଗତ ସ୍ତରରେ | ଭଲପାଇ ବସିଥୁଲି- ତାଙ୍କ କଣ୍ଠର ଯାଦୂକରୀ ସ୍ଵରକୁ । “ କମଳ 
ଦେଶର ରାଜକୁମାର ହାତେ ମୋ ପୁଷ୍ଠଧନୁ” ଗୀତଟି ମୋ ଶରୀରର ଗୋଟିଏ ଅଙ୍ଗ 
ଭଳି ପ୍ରତୀୟମାନ ହେଉଥିଲା | ଜୀବନରେ ଥରୁଟିଏ ଭେଟ ହେବା କଳ୍ଧନାତୀତ ଥିଲା | 
ହେଲେ ହଠାତ୍‌ ଦିନେ ସାମ୍ପାରେ ସେ ଭେଟ ହୋଇଗଲେ | ପଚାରିଲେ, ତୁମେ 
ଆଶିଷ ତ ! ମୁଁ ଆଶ୍ଚର୍ଯ୍ୟ ହୋଇ ପ୍ରଣାମ ଜଣାଇ ମୁଞ୍ଡ ଟୁଙ୍ଗାରିଲି । ମୋ ଅଫିସ୍‌ ଘରେ 
ବସିଲେ | ନନ୍ଦିନୀଦେବୀ ଆସି ତାଙ୍କ ସହ ପରିଚୟ କରାଇଲେ | ସେ ଥଲେ ନନ୍ଦିନୀ 
ଶତପଥୀଙ୍କର ମାମୁପୁଅ ଭାଇ | ମୁଁ ନନ୍ଦିନୀଦେବୀଙ୍କୁ ମା? ସମ୍ବୋଧନ କରୁଥିବାରୁ 
ସେହିଦିନଠାରୁ ସେ ହୋଇଗଲେ ମୋର ମାମୁ | 


କାହିଁକି କେଜାଣି ସେ ମୋତେ ବହୁତ ଭଲପାଉଥଲେ । ଯେଉଁଥୁପାଇଁ ତାଙ୍କ 
ପାଖରେ ମୁଁ ଖୁବ୍‌ ସହଜ ଓ ହାଲୁକା ଅନୁଭବ କରୁଥିଲି | ଅନେକ ସମୟରେ ସେ 
ତାଙ୍କ “କୁନି ନାନୀ” (ନନ୍ଦିନୀ ଶତପଥୀଙ୍କ ଡାକନାମଙ୍କ ସରକାରୀ ବାସଭବନକୁ 
ଆସନ୍ତି | ମୁଁ ଦେଖୁବା ମାତ୍ରେ ତାଙ୍କୁ ପାଛୋଟି ଆଣେ, ଚା”, ସରବତ କିମ୍ବା ଆଉ କିଛି 
ଖାଇବେ ତୁରନ୍ତ ବ୍ୟବସ୍ଥା କରି ତାଙ୍କ “କୁନି ନାନୀଂଙ୍କୁ ଖବର ଦିଏ [୮ ନନ୍ଦିନୀଦେବୀ 
ଆସିବା ପର୍ଯ୍ୟନ୍ତ ତାଙ୍କ ସହ ଗପ ଚାଲେ—ରାଜନୀତିରୁ ସମାଜ-ନୀତି, ସ୍ତମ୍ଭ ଲେଖାରୁ 
ସଙ୍ଗୀତ ଚର୍ଚା | ନନ୍ଦିନୀଦେବୀ ହସି ହସି ଭାଇଙ୍କୁ ସ୍ଵାଗତ କରନ୍ତି ଏବଂ ଆତ୍ମୀୟତାର 
ଅଥଳ ଇଲାକାରେ ଉଭୟ ଭାଇ-ଭଉଣୀ ମଜ଼ି ଯାଆନ୍ତି | ତାଙ୍କ ଦୁହିଁଙ୍କ ଶାଶ୍ଵୃତ ଆଳାପ 
ଶୁଣି ମୁଁ ସ୍ତତ୍ତ ହୋଇଯାଏ । ସମସ୍ତ ଆବିଳତାରୁ ମୁକ୍ତ, ସ୍ଵାର୍ଥ ରହିତ ସେମାନଙ୍କ 
କଥୋପକଥନ ମୋତେ ପ୍ରଭାବିତ କରେ | ଆଳାପ ଶେଷରେ କାଳିନ୍ଦୀ ଚରଣ 
ପାଣିଗ୍ରାହୀଙ୍କ ଲିଖୂତ “ କେଉଁ ନାମ ଧରି ଡାକିବି ତୁମକୁ ତୁମେ ଯେ ସର୍ବନାମ” 


ପଞ୍ଚମ ସ୍ତମ୍ଭ @ ୧୨୮ 

ଗୀତଟିକୁ ଗାଇବାକୁ ନନ୍ଦିନୀଦେବୀ ତାଙ୍କ ବାଧ୍ୟ କରନ୍ତି । ସେ ଗାଇ ସାରିବା ପରେ 
ବାହୁଡ଼ିଯାଆନ୍ତି । ତାଙ୍କ ଉପସ୍ପିତି ଆମୋଦିତ କରେ | ମୁଁ ଅଭିଭୂତ ହୁଏ । ଏଭଳି 
ଜଣେ ଯୁଗଳନ୍ସାଙ୍କ ସହ ଅନ୍ତରଙ୍ଗତା ମୋତେ କିଛିକ୍ଷଣ ପ୍ରଲୁସ୍ଧ କରେ । 


ପରବର୍ଭୀ ସମୟରେ ଚାନ୍ଦମାମା ପ୍ରକାଶନୀ ପକ୍ଷରୁ ପ୍ରକାଶ ପାଉଥୁବା ଓଡ଼ିଶାର 
ପ୍ରଥମ ରଙ୍ଗୀନ ଫିଚର ଗତ୍ରିକା “ସଚିତ୍ର ବିଜୟା'ର ଲବ୍ଧ ପ୍ରତିଷ୍ଠ ସମ୍ପାଦକ ଅଭୟ 
ସିଂହଙ୍କ ଭୁବନେଶ୍ବରସ୍ଥ ସତ୍ୟନଗର ଘରେ ତାଙ୍କ ସହ ବରାବର ଭେଟ ହୁଏ | ଚା 
ଜପ୍‌ରେ ସାମାଜିକ ଅବ୍ୟବସ୍ଥାକୃତ ସମସ୍ୟା ଓ ସମାଧାନର ଝଡ଼ ସମଷ୍ଟି ହୁଏ । ସେଇ 
ଝଡ଼ ଭିତରୁ ବହୁ ଚରିତ୍ର ସହ ଶବ୍ଦ ଓ ବାଜ୍ୟମାନେ ତାଙ୍କ ଚେତନାକୁ ଘେରି ବସନ୍ତି । 
ସେଥରୁ ଜନ୍ମ ନିଏ ' ଧରିତ୍ରୀ ରେ ନିୟମିତ ସ୍ତମ୍ଭ ' ସାଉଣ୍ଟା କାହାଣୀ” | ଖବରକାଗଳରେ 
ବହୁ ଲେଖକ ସ୍ତମ୍ଭ ଲେଖନ୍ତି କିନ୍ତୁ “ସାଉଣ୍ଟା କାହାଣୀ 'ର ବିଷୟବସ୍ତୁ ଚୟନ ଓ ଶବ୍ଦ 
ସଂଯୋଜନା ସ୍ଵତନ୍ତ୍ର । ସାଧାରଣ ଲୋକଟିର ଯନ୍ତଣାକୁ, ସମସ୍ୟାକୁ ସେ ଏପରି ସାଧାରଣ 
ଶବ୍ଦ ସଂଯୋଜନାରେ ସରକାର ଓ ସମାଜ ସମ୍ମୁଖରେ ପରଷନ୍ତି ତାହା ନ ପଢ଼ିଲେ 
ଜାଣିହେବ ନାହିଁ | ତାଙ୍କର ଅଧ୍କାଂଶ ଲେଖା ମୋତେ ପ୍ରଭାବିତ କରେ | ପଢ଼ିସାରିବା 
ପରେ ତୁରନ୍ତ ମୁଁ ତାଙ୍କୁ ଫୋନ୍‌ କରେ | ସେ ଖୁସି ହୁଅନ୍ତି ମୋତେ ଘରକୁ ଡାକନ୍ତି | 
ତାଙ୍କ ସହ ମୋର ଅନ୍ତରଙ୍ଗତା ବଢ଼େ, ମୁଁ ଆହ୍ଲାଦିତ ହୁଏ | 


ପରେ ପ୍ରଦ୍ୟୁମ୍ପ ଶତପଥୀଙ୍କ ସହ ସମ୍ପର୍କ ହେବାପରେ ତାଙ୍କ ସହିତ ଗନିଷ୍ଠତା 
ଆହୁରି ବଢ଼ିଯାଏ | କାରଣ ପ୍ରଦ୍ୟୁମ୍ନ ଭାଇନାଙ୍କ ସହ ତାଙ୍କର ସମ୍ପର୍କ ବହୁ ପୁରୁଣା 
ଏକଦା ଉଭୟେ ପୁରୀରେ କାରକ ପୂର୍ଣଣମାର ପ୍ରସିଦ୍ଧ ଶ୍ରୀକ୍ଷେତ୍ର ଭଜନ ସମାରୋହର 
ସ୍ଷ୍ଟା ଥଲେ | ସେ ପ୍ରଦ୍ୟୁମ୍ନ ଭାଇନାଙ୍କୁ ଅତ୍ୟନ୍ତ ଶ୍ରଦ୍ଧା କରୁଥିଲେ ଏବଂ ତାଙ୍କ କଥାକୁ 
ଖୁବ୍‌ ଗୁରୁତ୍ଵ ଦେଉଥିଲେ | ବହୁ ସାମାଜିକ ସଭାକୁ ପ୍ରଦ୍ୟୁମ୍ନ ଭାଇନା ତାଙ୍କୁ ନିମନ୍ତ୍ରଣ 
କରନ୍ତି ଓ ସେ ବିନା ଦ୍ବିଧାରେ ସେଠାରେ ପହଞ୍ଚଯାଆନ୍ତି । ଆମର ସମ୍ପର୍କ ଆହୁରି 
ନିବିଡ଼ ହେଲା | ଏହାପରେ ମୁଁ ଲକ୍ଷ୍ଯ କରିଛି ତାଙ୍କ ମନର କେତେକ ବ୍ୟକ୍ତଗତ 
a eT ଦୁଃଖ, ଅବସୋସ ମୋତେ କହି ସେ 
ହାଲକା ହୁଅନ୍ତି । 


ମୁଁ ତାଙ୍କୁ ପାଞ୍ଚୋଟି ସାମାଜିକ 
ସଭାରେ ଅତିଥ୍‌ ହେବାପାଇଁ 
ଅନୁରୋଧ କରିଛି । ସେ ଥରୁଟିଏ ବି 
ମନା କରିନାହାନ୍ତି । ୨୦୦୬ 


ପଞ୍ଚମ ସ୍ତମ୍ଭ @ ୧୨୯ 

ମସିହାରେ ଥରେ ଭୁବନେଶ୍ବରସ୍ଥ ଉପକଣ୍ଠରେ ଥିବା ଅନ୍ଧାରୁଆ ପଞ୍ଚାୟତର ଏକ 
ସାମାଜିକ ଅନୁଷ୍ଠାନର କର୍ମକର୍ା ତାଙ୍କୁ ଅତିଥି ରୂପେ ପାଇବାକୁ ମନାସି ମୋର ସହାୟତା 
ଲୋଡ଼ିଲେ | ମୁଁ ସଙ୍ଗେ ସଙ୍ଗେ ତାଙ୍କ ଘରକୁ ଯାଇ ନିମନ୍ତ୍ରଣ କଲି । ସେ ଅତ୍ୟନ୍ତ 
ଖୁସିରେ ହଁ ଭରିଲେ | ସେଥରକ ଡ୍ରାଇଭର ନ ଥିବାରୁ ସେ ମୋତେ ଗାଡ଼ିଟିଏ ପାଇଁ 
ବରାଦ କଲେ | ନିର୍ବାରିତ ସମୟରେ ତାଙ୍କ ଘରୁ ନେଇ ସଭାସ୍ଥଳରେ ପହଞ୍ଚଲି | 


ସେଠାରେ ଉପସ୍ଥିତ ସ୍ଵର୍ଗତ ବିଜନ ଜଗଦ୍ଦେବ ( ଗୋପାଳ ଛୋଟରାୟ ) ଏବଂ 
କିଛି ପୁରୁଖା ବ୍ୟକ୍ତିଙ୍କ ସହ ସେ ଆଳାପରେ ମାତିଗଲେ | ନିଜ ବକ୍ତବ୍ୟରେ ମୋଗଲ 
ଓ ମୁସଲମାନ ଆକ୍ରମଣ କାଳରେ ପୁରୀ ରାଜା ଏହି ଅନ୍ଧାରିଗଡ଼ ( କାଳକ୍ରମେ ଅନ୍ଧାରୁଆ 
ନାମରେ ପରିଚିତ )୦ଠାରେ ଆତ୍ମଗୋପନ କରିବାକୁ ଆସିବା ଏବଂ ପ୍ରତ୍ୟେହ 
ଶ୍ରୀଜଗନ୍ନାଥଙ୍କ ଦର୍ଶନ କରିବା ପରେ ଆହାର ଗ୍ରହଣ ନିମନ୍ତେ ସେଠାରେ ମନ୍ଦିର 
ନିର୍ମାଣ କରି ଶ୍ରୀଜଗନ୍ନାଥଙ୍କୁ ପ୍ରତିଷ୍ଠା କରିବା ଭଳି ଏତିହାସିକ ତଥ୍ଯ ପ୍ରକାଶ କରି 
ସଭିଙ୍କୁ ସେ ଚମକୁତ କଲେ | ଯେଉଁଥିପାଇଁ ସେହିଦିନରୁ ମନ୍ଦିର ପରିବେଷ୍ଟନୀ ଅଞ୍ଚଳକୁ 
‘ ଜଗନ୍ନାଥ ପ୍ରସାଦ? ନାମରେ ଅଭିହିତ କରାଯାଇଆସୁଛି । ସମଗ୍ର ଅଞ୍ଚଳଟି ଏବେ 
' ଅନ୍ଧାରୁଆ ଜଗନ୍ନାଥ ପ୍ରସାଦ? ନାମରେ ପରିଚିତ | ସଭା ଶେଷରେ ଉପସ୍ଥିତ ହଜାର 
ହଜାର ଗ୍ରାମବାସୀଙ୍କ ଅନୁରୋଧ ଏବଂ ମୋର ବରାଦ କ୍ରମେ ତାଙ୍କର ରେକର୍ଡିଂ 
ହୋଇ ନ ଥବା “ ସୁନାରେ ଭରତି ଏ ମୋର ନାବ, ରୂପା ରଖୁବାକୁ ନାହିଁ ତ ଠାବ” 
ଭଲ୍ତି ଗୀତଟିକୁ ଗାଇଲେ | ପରମ ତୃପ୍ତି ଓ ଆନନ୍ଦ ମଧ୍ଯରେ ଗ୍ରାମବାସୀ ତାଙ୍କୁ ବିଦାୟ 
ଦେଲେ | ସେଦିନ ମୁଁ ସ୍ପଷ୍ଟ ଅନୁଭବ କରିଥୁଲି ସେଠାରେ ତାଙ୍କର ଉପସ୍ଥିତି ସମଗ୍ର 
ଅଞ୍ଚଳବାସୀଙ୍କ ଚେତନାକୁ ଏକ ଦିବ୍ୟ ଭାବନାରେ ବିହ୍ଵଳିତ କରିଥୁଲା | 


ଥରେ ତାଙ୍କ ଉପରେ ଏକ ପତ୍ରିକା ସଙ୍କଳିତ ହେବା ଅବକାଶରେ ମୋଂ ଠାରୁ 
ଲେଖାଟିଏ ପାଇଁ କିଛି ବନ୍ଧୁ ବରାଦ କଲେ | ଆଲେଖ୍ୟଟିଏ ପ୍ରସ୍ତୁତି କଲି ' ଜୟନ୍ତୀରେ 
ଜୟଗାନ! | ପତ୍ରିକା ପ୍ରକାଶିତ ହେବାର ସପ୍ତାହକ ପରେ ହଠାତ୍‌ ଦିନେ ତାଙ୍କଠାରୁ 
ଫୋନ୍‌ ଆସିଲା—ତୁ ଟିକେ ଘରକୁ ଆସ | ମୁଁ ସଙ୍ଗେ ସଙ୍ଗେ ବାହାରିଲି । ସେ ମୋତେ 
ଦେଖୁ ଭାବପ୍ରବଣ ହୋଇଗଲେ | କହିଲେ, “ ମୋ ହୃଦୟର ଅବ୍ୟକ୍ତ ସୃତି ଓ ଅକୁହା 
ବେଦନାକୁ ଏଡ଼େ ସୁନ୍ଦର ଭାବରେ ତୁ ଉପସ୍ଥାପନ କରିଦେଇଛୁ ! ” ମୁଁ କହିଲି, ଆପଣଙ୍କ 
ହୃଦୟର ଯନ୍ଣା ମୋ ଚେତନାକୁ ସଞ୍ଚରି ଯାଇଥଲା | ବାଟଟିଏ ଖୋଜୁଥିଲା ଲୋକାର୍ପିତ 
ହେବାକୁ | ସତ୍ୟ ବେଶି ସମୟ ଲୁକ୍ଟାୟିତ ରହିଲେ ସମାଜ ପାଇଁ କ୍ଷତିକାରକ | ତେଣୁ 
ଏହା ମୋର ଏକ ସ୍ଵତଃସ୍ତୂର୍ର ଅଭିବ୍ୟକ୍ତି । ସେଦିନ ସେ ଅବସାଦମୁକ୍ତ ହେବାଭଳି 
ମୋତେ ପ୍ରତୀୟମାନ ହୋଇଥଲା | 


ପଞ୍ଚମ ସ୍ତମ୍ଭ ଵ ୧୩୦ 

ଆଉ ଦିନକର ଘଟଣା | ସେଦିନ ସନ୍ଧ୍ୟାରେ ମୋ ବୟସର ଜଣେ ସୈମ୍ୟଦର୍ଶୀ 
ବ୍ୟକ୍ତିଙ୍କ “ କମଳ ଦେଶର ରାଜକୁମାର, ହାତେ ମୋ ପୁଷ୍ଠଧନୁ” ଗୀତରେ ଝୁମି ଝୁମି 
ମୋର କିଛି ଅଧ୍ୟାପକ, ଓକିଲ ଓ ଲେଖକ ବନ୍ଧୁ ଭୁବନେଶ୍ବରସ୍ଥ ଆଇଆର୍‌ସି ଭିଲେଜର 
ଏକ ଦୋକାନରେ ଚା” ପାନ ବିରତି ପାନୁଥାନ୍ତି । ସମସ୍ତଙ୍କ ଅଜାଣତରେ ମୁଁ ମନ୍ତ୍ରମୁଗ୍ଧ 
ହୋଇ ଗୀତଟିକୁ ଉପଭୋଗ କରୁଥାଏ | ଲାଗୁଥାଏ ସତେ ଯେମିତି ପ୍ରଫତଲ୍ଲ କର ସ୍ବୟଂ 
ଗୀତଟିକୁ ଗାଉଛନ୍ତି । ଗୀତ ସରିବା ପରେ ମୁଁ ଗୀତିକାରଙ୍କ ସହ କରମର୍ଦଦନ କରି 
ଅଜସ୍ର ପ୍ରଶଂସା ଅଜାଡ଼ି ଦେଲି | ପରିଚୟ ଆଦାନ ପ୍ରଦାନବେଳେ ଜାଣିଲି ଯେ ସେ 
ମୋର ଗୋଟେ ଭଣଜା-ସୂର୍ଯ୍ୟ ଦାଶ | ମୋ ଦଦେଇ ଝିଅ ଭଉଣୀଙ୍କ ପୁଅ । ଏଯାଏଁ 
କେବେ ଦେଖା ହୋଇ ନ ଥିଲା ! ତାଙ୍କୁ ପଚାରିଲି ତୁମେ ଏହି ଗୀତ ପ୍ରଫୁଲ୍ଲ କରଙ୍କ 
ଆଗରେ ଗାଇପାରିବ ? ସେ ଉତ୍ସକତାର ସହ ହଁ ଭରିଲେ | ପରଦିନ ସନ୍ଧ୍ୟାରେ ତାଙ୍କୁ 
ଧରି ପହଞ୍ଚଲି ପ୍ରଫୁଲ୍ଲ କରଙ୍କ ଘରେ । ତାଙ୍କୁ ନିବେଦନ କଲି ମୋ ଭଣଜା ସୂର୍ଯ୍ୟ 
ଗୋଟେ ଗୀତ ଗାଇ ଆପଣଙ୍କୁ ଶୁଣାଇବ । ସେ ହାରମୋନିୟମ୍‌ ଧରାଇଦେଲେ । 
ସୂର୍ଯ୍ୟବାବୁ ସେଇ ଗୀତଟି ଗାଇଲେ | ଗୀତ ସରିବା ପରେ ପ୍ରଫୁଲ୍ଲ କର ତାଙ୍କୁ କୁଣ୍ଢାଇ 
ପକାଇଲେ ! ତାଙ୍କ ସ୍ଵର ଓ ଲୟକୁ ଖୁବ୍‌ ସାବାସି ଦେଇ ଆଶୀର୍ବାଦ କଲେ | ସେଦିନ 
ତାଙ୍କ ଭିତରେ ଜଣେ ସାଧାରଣରେ ଅସାଧାରଣ ବ୍ୟକ୍ତିତ୍ଵର ପରିଚୟ ପାଇଥ୍‌ଲି | 


ରାଜନୀତିରେ ସେ ନିଜ ତରଫରୁ ପଶି ନ ଥଲେ । ୧୯୯୫ ନିର୍ବାଚନରେ 
ପୁରୀ ବିଧାନସଭା ନିମନ୍ତେ ପ୍ରାର୍ଥୀ ହେବା ଏବଂ ଅଳ୍ପ ଭୋଟରେ ହାରିବାରେ ସେ 
ଆଦୌ ବିଚଳିତ ନ ଥିଲେ, ଏହା ମୁଁ ସ୍ପଷ୍ଟ ଅନୁଭବ କରିଛି । ଏବେ ତାଙ୍କର 
ଅବର୍ଉମାନରେ ମନେହେଉଛି ଓଡ଼ିଶାବାସୀ ତାଙ୍କୁ ଭୋଟରେ ପରାଜିତ କରି ନିଜେ 
ପରାଜିତ ହୋଇଯାଇଛନ୍ତି । ଯେ ସବୁରି ହୃଦୟକୁ ଜୟ କରିସାରିଛନ୍ତି, ସେ ହାରିବେ 
କିଭଳି ? ଅର୍ଥାତ୍‌ ଗଣତନ୍ତ୍ର କ୍ଷେତରେ ଦୃଶ୍ୟମାନ ହେଉଥୁବା ' ଭୋଟ୍‌ ଟି ନାଗରିକଙ୍କ 
ହୃଦୟର ନୁହେଁ, ବରଂ ଚଞ୍ଚଳ ମନର ଏକ ଖୁଆଲ୍‌ ! 
ତାଙ୍କ ସହ ମୋ ପରିବାରର କିଛି ସୁଖଦ ମୁହୂ୍ଁର ଛବି ସହିତ, ଓଡ଼ିଶା ୭୫ 
ବର୍ଷରେ ପଦାର୍ପଣ କରିବା ଅବସରରେ ମୋ ଉଦ୍ୟମରେ ଓଡ଼ିଶାର ଜନଜୀବନକୁ 
ନେଇ ପ୍ରସ୍ତୁତ ୬ଟି ସଙ୍ଗୀତର ସିଡି ଉନ୍ମୋଚନ ଉତ୍ସବର ଛବି ଏବଂ ଅଶୀତିପର 
ବୟସ୍କ ଶିକ୍ଷାବିତ୍‌ ଶରତ ଚନ୍ଦ୍ର ପଣ୍ଡାଙ୍କ ଲିଖୂତ ‘ଭଜନ ଶତକ” ଓ ' ନୀଳାଚଳ ଲୀଳା' 
ପୁସ୍ତକ ଉନ୍ମୋଚନ ଅବସରରେ ତାଙ୍କୁ ସମ୍ବର୍ଦିତ କରିବାର ମହାର୍ଘ୍ୟ ମୁହୁଉଁର ଅନେକ 
ସତି ଆଜି ପୂଥବୀରେ ତାଙ୍କର ଶେଷ ପଦପାତରେ ଉଜ୍ଜୀବିତ ହୋଇଉଠୁଛି ! 
୨୧ ଅପେଲ୍ ୨୦୨୨୬ 


ପଞ୍ଚମ ସ୍ତମ୍ଭ @ ୧୩୧ 
Source: Author, Digitized by PPRACHIN, SOA 


ନେତା ଓ ନେତୁୂତ୍ସ 


ରାଜନୀତି ଆଉ ତ୍ୟାଗ ନୁହେଁ, ସେବା ନୁହେଁ, ତିତିକ୍ଷା ନୁହେଁ, ଦେଶ ଗଠନରେ 
ମୁଖ୍ୟ ଅଂଶୀଦାର ହେବାର ମାର୍ଗ ନୁହେଁ, ସମାଜସେବାର ଏକ ବଳିଷ୍ଠ ମାଧ୍ୟମ ନୁହେଁ; 
ଏହା ଭୋଗବିଳାସ, ବେପାର, ସରକାରୀ ଅର୍ଥ ହଡ଼ପ, ବ୍ରୋକରୀ ବା ଦଲାଲି ଆଦିର 
ଏକ ପ୍ରକୃଷ୍ଟ ତଥା ନିରାପଦ କ୍ଷେତ୍ର ରୂପେ ପ୍ରତିଷ୍ଠିତ ହୋଇଗଲା | (ପ୍ରକାଶ ଅପେକ୍ଷାରେ 
ଗାଁରେ ତେର ଦିନ” , ଲେଖକ-ଅଜେୟ ରାଉତ) 


୧୯୬୪ ମସିହାରେ କଟକ କଲେଜ ଛକର ଜଣେ ରେଡ଼ିଓ ମରାମତି 
ଦୋକାନୀ ସହ ଜଣେ ଇଞ୍ଜିନିୟରିଂ ଛାତ୍ରର ବ୍ୟକ୍ତିଗତ ଝଗଡ଼ାରୁ ସୃଷ୍ଟ ରାଜ୍ୟବ୍ୟାପୀ 
ଯୁଗାନ୍ତକାରୀ ଛାତ୍ର ଆନ୍ଦୋଳନର ଅନ୍ୟତମ ପ୍ରମୁଖ ନେତୃତ୍ଵ ତଥା ବୁର୍ଲା ଇଞ୍ଜିନିୟରିଂ 
କଲେଜର ଜଣେ ଉଦୀୟମାନ ମେଧାବୀ ଛାତ୍ର ତଥା ଛାତ୍ର ସଂସଦର ସାଧାରଣ ସମ୍ପାଦକ 
ଶ୍ରୀଯୁକ୍ତ ଅଜେୟ ରାଉତଙ୍କ ବର୍ଭମାନର ଉପରୋକ୍ତ ମନ୍ତବ୍ୟ ସାଞ୍ଚିତିକ ଭାରତୀୟ 
ରାଜନୀତି କ୍ଷେତ୍ରର ଅସଲ ସ୍ଵରୂପକୁ ହିଁ ସ୍ପଷ୍ଟ କରୁଛି । ଉକ୍ତ ଛାତ୍ର ଆନ୍ଦୋଳନ 
ସେତେବେଳର ଦୁର୍ନୀତିଗ୍ରସ୍ତ ଓ ଥଦ୍ଧତ୍ୟ ଅହଂକାରୀ କଂଗ୍ରେସ ଦଳ ଏବଂ ବିଜୁ 
ପଟ୍ଟନାୟକଙ୍କୁ କ୍ଷମତାରୁ ହଟାଇବାରେ ସକ୍ଷମ ହୋଇଥବାବେଳେ, ବହୁ ଯୁବଂ-ଛାତ୍ର 
ନେତୃତ୍ବ ସୃଷ୍ଟି କରିଥଲା ଏବଂ ରାଜ୍ୟର ରାଜନୈତିକ ସମୀକରଣକୁ ବଦଳାଇଦେବାରେ 
ସମର୍ଥ ହୋଇଥଲା | 


ଏଥିପୂର୍ବରୁ ନବକୃଷ୍ଣ ଚୌଧୁରୀଙ୍କ ସରକାର ହଠାତ୍‌ କଲେଜ ଛାତ୍ରଛାତ୍ରୀଙ୍କ 
ଦରମା ବୂୃଵ୍ଧି କରିବାରୁ ୧୯ ୫ ୧ରେ ମଧ୍ଯ ଏକ ଦୁର୍ବାର ଛାତ୍ର ଆନ୍ଦୋଳନ ସଂଗଠିତ 
ହୋଇଥଲା |! ବିଧାୟକ ଥୁବା ବିଜୁ ପଟ୍ଟନାୟକ ରେଭେନ୍ବା କଲେଜର ଅଧ୍ଯକ୍ଷଙ୍କ 
କୋଠରୀରେ ପଶି ତାଙ୍କୁ ବଡ଼ପାଟିରେ “ଉଡେନ୍‌ ହର୍ଷ” କହି ଗାଳିଦେବାରେ ଏହି 
ଆନ୍ଦୋଳନ ଆହୁରି ବ୍ୟାପକ ହୋଇଉଠିଥଲା | ସରକାର ମୁଣ୍ଡ ନୁଆଁଇ ବର୍ବିତ ଦରମା 


ପଞ୍ଚମ ସ୍ତମ୍ଭ ଵ ୧୩୨ 


Source: Author, Digitized by PPRACHIN, SOA 


ପ୍ରତ୍ୟାହାର କରିନେଇଥୁଲେ | ଛାତ୍ର ଶକ୍ତିର ବିଜୟ ହୋଇଥୁଲା | ଏହି ଛାତ୍ର ଆନ୍ଦୋଳନ 
ଭିତରୁ ନନ୍ଦିନୀ ଶତପଥୀଙ୍କ ଭଳି ପ୍ରଗତିଶୀଳ ଓ ଦୂଢ଼ମନା ନେତୃତ୍ବର ବି ଉଦ୍ଭବ 
ଘଟିଥିଲା | ଏବେ ଅଧୁକାଂଶ ପୁରୁଖା ନେତାଙ୍କ ଛାତ୍ରଳୀବନ ଉପରେ ଆଲୋକପାତ 
କଲେ ଜଣାଯାଏ ଯେ ସେମାନେ ଛାତ୍ର ରାଜନୀତିରୁ ମୁଖ୍ୟ ରାଜନୈତିକ ସ୍ରୋତରେ 
ପଦାର୍ପଣ କରିଥଲେ | 


ଅନ୍ୟାୟ, ଅବିଚାର, ଅତ୍ୟାଚାର, ଦୁର୍ନୀତି, ଏକଛତ୍ରବାଦୀ ଶାସନ ବିରୁଦ୍ଧରେ 
କେବଳ ଛାତ୍ର ଶକ୍ତି ହିଁ ମୁକାବିଲା କରିପାରନ୍ତା । ହେଲେ ଆଗାମୀ ପିଢ଼ିର ଛାତ୍ର 
ସମାଜ କ'ଣ ଆଉ ସେମାନଙ୍କର ଏହି ହୃତଗୌରବ, ମୃତଗୌରବ, ଲୁପ୍ତ ଗୌରବକୁ 
ଫେରି ପାଇବେ ! 


2 6A, 9099 


ପଞ୍ଚମ ସ୍ତମ୍ଭ @ ୧୩୩ 


Source: Author, Digitized by PPRACHIN, SOA 


ଶ୍ରୀମାନଙ୍କ ବିଶ୍ବାସ ! 


ମୋ ଭଳି ଅଧ୍ୂକାଂଶ ଓଡ଼ିଶାବାସୀ ବହୁଦିନ ଧରି ଗୋଟିଏ କଥା ବୁଝି ପାରୁନାହୁଁ 
ଯେ ପ୍ରାକ୍ତନ ଜନତା ଦଳର ଓଡ଼ିଶା ଶାଖାଟି ପ୍ରାୟତଃ ˆ ବିଜୁ ଜନତା ଦଳରେ ରୂପାନ୍ତରିତ 
ହୋଇଥିବାବେଳେ ଏହି ଦଳର ଜଣେ ବ୍ଯକ୍ତି କିଭଳି ୨୨ ବର୍ଷ ଧରି ମୁଖ୍ୟମନ୍ତ୍ରୀ 
ପଦବୀରେ ରହିଛନ୍ତି ଏବଂ ଉକ୍ତ ଦଳର ନିର୍ବାଚିତ ବିଧାୟକମାନେ କିଭଳି ଜଣେ 
ବ୍ୟକ୍ତିଙ୍କୁ ହି ସର୍ବକାଳୀନ ବିଧାୟକ ଦଳର ନେତା ଭାବରେ ବାଛିଆସୁଛନ୍ତି ! ଏହା 
ସତରେ କ'ଣ ଏକ ଗଣତାନ୍ତ୍ରିକ ଧାରାରେ ପରିଚାଳିତ ହେଉଛି ! ନା ଏହା ପଛରେ 
କିଛି ରହସ୍ଯ ରୋମାଞ୍ଚ ରହିଛି ! 


ସମ୍ଦିଧାନର ସିଦ୍ଧାନ୍ତ କୁହେ ନିର୍ବାଚନ ପରେ ସଂଖ୍ୟାଗରିଷ୍ଠ ଦଳର 
ବିଧାୟକମାନେ ଜଣଙ୍କୁ ନେତା ନିର୍ବାଚିତ କରିବେ, ଯିଏକି ମୁଖ୍ୟମନ୍ତ୍ରୀ ହେବେ | 
ମୁଖ୍ୟମନ୍ତ୍ରୀ ତାଙ୍କର ବିଶ୍ଵାସଭାଜନ ହେଉଥିବା ବିଧାୟକଙ୍କ ନେଇ ମନ୍ତ୍ରିମଣ୍ଡଳ ଗଠନ 
କରିବେ | ବ୍ୟାବହାରିକତା ଯଦିଓ ଭିନ୍ନ ଛବି ପ୍ରଦାନ କରିଥାଏ, ମତର ପ୍ରାୟତଃ ସମ୍ବିଧାନ 
ଅନୁସାରେ ସବୁ କରାଯାଉଥ୍‌ବାର ଏକ ମନବୁଝାଣିଆ ଚିତ୍ର ଜନମାନସରେ ପ୍ରଦର୍ଶିତ 
କରାଯିବାକୁ ଯତପରୋନାସ୍ତି ଉଦ୍ୟମ କରାଯାଇଥାଏ । ଭାରତବର୍ଷର ଗଣତାନ୍ତିକ 
ପ୍ରକ୍ରିୟାର ଏହା ଏକ ବୃହତ୍‌ ବିଡ଼ମ୍ବମନା ବୋଲି କୁହାଯାଇପାରେ । କାରଣ ଏଭଳି 
ନେତା ନିର୍ବାଚନ ପ୍ରକ୍ରିୟାରେ ଦଳୀୟ ନିର୍ଦ୍ଦେଶ ବସ୍ତୁତଃ କାର୍ଯ୍ୟ କରିଥାଏ । ଆଗକୁ 
ଦଳ ନେତା ବାଛିଥାଏ, ନିର୍ବାଚନରେ ଜିତିଥୁବା ବିଧାୟକ ସେହି ବଛାଯାଇଥିବା ନେତାଙ୍କୁ 
ସ୍ଵୀକୃତି ଦେବାକୁ ବାଧ୍ୟ ହୋଇଥାନ୍ତି । ବିଧାୟକ ଦଳର ନେତା ବା ମୁଖ୍ୟମନ୍ତ୍ରୀ ନିଜର 
ବିଶ୍ଵାସୀ ବିଧାୟକଙ୍କୁ ନେଇ ମନ୍ତ୍ରିମଣ୍ଡଳ ଗଢ଼ିଥାନ୍ତି । ଏହି କ୍ରମରେ ବିଗତ ୨୨ ବର୍ଷ 
ଧରି ଆମ ରାଜ୍ୟରେ ଶ୍ରୀମାନ୍‌ ନବୀନ ପଟ୍ଟନାୟକ ମୁଖ୍ୟମନ୍ତ୍ରୀ ହୋଇ ନିଜର ମନ୍ତ୍ରିମଣ୍ଡଳ 
ଭଙ୍ଗା-ଗଢ଼ା କାର୍ଯ୍ୟ ସୁରୁଖୁରୁରେ ଚଳାଇଆସୁଛନ୍ତି । 


ଦ୍ଵିତୀୟ ବିଡ଼ମ୍ବିତ ପ୍ରସଙ୍ଗଟି ହେଲା ଶ୍ରୀମାନ୍‌ ପଟ୍ଟନାୟକଙ୍କ ବିଶ୍ଵାସ | ୟା ଭିତରେ 
ତାଙ୍କ ଉପରେ ବିଧାୟକମାନେ ୫ ଥର ବିଶ୍ଵାସ ସ୍ଥାପନ କରି ନେତା ନିର୍ବାଚିତ 

କରିଆସୁଛନ୍ତି । ହେଲେ ଶ୍ରୀମାନ୍‌ ପ୍ରଥମରୁ ବିଶ୍ବାସକୁ ନେଇ ମନ୍ତ୍ରୀ କରିଥୁବା ବହୁ 
ବିଧାୟକଙ୍କୁ ଅଧାବାଟରେ ଅବିଶ୍ବାସ କରି ମନ୍ତ୍ରିମଣ୍ଡଳରୁ ବିଦା କରିଛନ୍ତି ଏବଂ ପ୍ରଥମରୁ 
ବିଶ୍ବାସକୁ ନେଇ ନ ଥୁବା ବିଧାୟକଙ୍କୁ ବିଶ୍ଵାସ କରି ମନ୍ତ୍ରିମଣ୍ଡଳରେ ପୁନଃ ପୁନଃ ଗ୍ରହଣ 
କରିଛନ୍ତି । ଏଭଳି କ୍ରିୟା ବିଗତ ୨୨ ବର୍ଷ ଧରି କ୍ରମାଗତ ଭାବରେ ଚାଲିଆସିଛି । 
ଏବେ ସମସ୍ତ ମନ୍ତ୍ରୀଙ୍କୁ ଇସ୍ତଫା ଦିଆଇ ସେମାନଙ୍କ ଉପରେ ଅବିଶ୍ବାସ ପ୍ରକଟ କରିଛନ୍ତି 
ବୋଲି ଖୋଲାଖୋଲି ଭାବରେ ଶ୍ରୀମାନ୍‌ ଜନତାଙ୍କୁ ଜଣାଇଛନ୍ତି | ହୁଏତ ତାଙ୍କ ଅବିଶ୍ଵାସର 
କଳାଘୋଡ଼ାଟି ଆଜି ରାତିକ ଭିତରେ ବିଶ୍ଵାସର ଧଳାଘୋଡ଼ା ଦ୍ଵାରା ପରାଜିତ ହୋଇ 
ସଦ୍ୟ ଅବିଶ୍ଵାସର ଶିକାର ହୋଇ ମନ୍ତିତ୍ଵ ହରାଇଥିବା ଅନେକଙ୍କୁ ଆସନ୍ତାକାଲି ପୁଣି 
ମନ୍ତ୍ରିମଣ୍ଡଳରେ ସ୍ଥାନ ମିଳିଯିବାରେ କିଛି ଆଶ୍ଚର୍ଯ୍ୟ ହେବାର ନାହିଁ। କାରଣ ଏ ସବୁ 
ମୂଳରେ ଶ୍ରୀମାନ୍‌ ପଟ୍ଟନାୟକଙ୍କୁ ସମ୍ବିଧାନ ପ୍ରଦତ୍ତ “ବିଶ୍ଵାସ” ହିଁ ବଡ଼ ସହାୟ ହୋଇଛି । 


ତେବେ କ”ଂଣ ଏହି ବିଶ୍ଵାସ ! ବିଧାୟକମାନଙ୍କର ବିଶ୍ଵାସ ଏବଂ ସେମାନଙ୍କ 
ଦ୍ଵାରା ନିର୍ବାଚିତ ନେତାଙ୍କ ବିଶ୍ଵାସ ଭିତରେ କ'ଣ ପାର୍ଥକ୍ୟ ଅଛି ! “ବିଶ୍ଵାସ” କଣ 
“ଅସଲି” ଓ “ ନକଲି” ଏଭଳି ଦୁଇଭାଗରେ ବିଭକ୍ତ ହୋଇଗଲାଣି! ଶ୍ରୀମାନଙ୍କୁ ତ 
ବିଧାୟକମାନେ ବିଶ୍ଵାସ କରିଚାଲିଛନ୍ତି ସବୁକିଛି ନିର୍ବିଶେଷରେ | ଶ୍ରୀମାନ୍‌ କାହିଁକି 
ବିଶ୍ଵାସ ଅବିଶ୍ବାସ ଭିତରେ ଘାଣ୍ଟିଚକଟି ହୋଇ ଘଡ଼ିକେ ଘୋଡ଼ା ଭଳି ଧପଡ଼ିଛନ୍ତି ! 
ଜଣକୁ ବହୁଜନମାନେ ଅକାତରରେ ବିଶ୍ଵାସ କରିଚାଲିଛନ୍ତି ଅଥଚ ବହୁଜନଙ୍କୁ 
ଜଣେ ମାତ୍ର ବ୍ୟକ୍ତି ବିଶ୍ଵାସଓଅବିଶ୍ଵାସର ପଶାପାଲିରେ ଗୋଟି ଭଳି ଦଉଡ଼ାଇ ଚାଲିଛନ୍ତି 
ଦୀର୍ଘ ବର୍ଷ ଧରି ! ସବୁଠାରୁ ଆଶ୍ଚର୍ଯ୍ୟର କଥା, ବିଧାୟକମାନେ ଜଣଙ୍କ ଉପରେ 
କାହିଁକି ନିଜ ବିଶ୍ଵାସର ଚେତନାଟିକୁ ବନ୍ଧା ପକାଇଦେଇଛନ୍ତି, ଯିଏ କାହାକୁ ବି 
ନିରନ୍ତର ଭାବେ ବିଶ୍ବାସକୁ ନେଇ ନ ପାରି ଜଣେ ଜଣେ ମହାକିରାଣିବତାରମାନଙ୍କ 
ଉପରେ ନିର୍ଭରଶୀଳ ହୋଇଚାଲିଛନ୍ତି ? 


ଏବେ ବିଧାୟକମାନେ ଟିକେ ସଚେତନ ହୁଅନ୍ତୁ, ସ୍ଵାଭିମାନୀ ହୁଅନ୍ତୁ ଅଭିମାନୀ 
ବି ହୂଅନ୍ତୁ । ବିନାଶ୍ରୟେ ନ ବର୍ଉନ୍ତି କବିତା, ବନିତା, ଲତା ପରି ଅମେରୁଦଣ୍ଡୀ ନ 
ହୋଇ ନିଜ ବିଶ୍ଵାସର ମର୍ଯ୍ୟାଦା ରକ୍ଷାକାରୀ ହୁଅନ୍ତୁ | ଯିଏ ତୁମକୁ ବିଶ୍ବାସକୁ ନେଉନାହିଁ 
ତାଂ ଉପରେ ତୁମେ ବି ବିଶ୍ଵାସ ସ୍ଥାପନ କରନାହିଁ । ଗଣତନ୍ତ୍ରରେ ଜଣଙ୍କ ବିଶ୍ଵାସ 
ନୁହେଁ,  ଗଣ'ଙ୍କ ବିଶ୍ବାସକୁ ଗୁରୁତ୍ଵ ଦିଅନ୍ତୁ । 


© 


୫ କୁଳ ୨୦୨୨ 

ଭଲ ବେପାର କ୍ରିକେଟ୍‌ ଖେଳ 
ସାତଶହ ଟଙ୍କା ପାଞ୍ଚ ହଜାର 


ମୁଁ ପ୍ରେସରେ ପହଞ୍ଚଲା କ୍ଷଣି ଶ୍ରୀକାନ୍ତ ଦଉଡ଼ି ଆସି କହିଲା, ଭାଇନା! ଆପଣ 
ତ ରାଜନୀତିଆ ଲୋକ, ଖବରକାଗଜ ବି ବାହାର କରୁଛନ୍ତି । ମନ୍ତ୍ରୀ ଏମ୍‌ଏଲଏ 
ବହୁତ ଚିହ୍ନା । ମୋ ପାଇଁ ଗୋଟେ ଟିକେଟ୍‌ ଯୋଗାଡ଼ କରିଦିଅନ୍ତେନି ! ମୁଁ ପଚାରିଲି, 
ଏବେ ଏବେ ତ ପଞ୍ଚାୟତ ନିର୍ବାଚନ ସରିଲା, କ'ଣ ଆଗକୁ ଆସୁଥିବା ବିଧାନସଭା 
ନା ପାର୍ଲିଆମେଣ୍ଟ ଟିକେଟ୍‌ ? ସେ ଏକ ଲମ୍ବା ତୀର୍ଯ୍ୟକ ହସ ଲହରାଇବାକୁ ଆରମ୍ଭ 
କଲା | ମନେହେଲା ଯେମିତି ମୋର ଅଜ୍ଞତାର ମାତ୍ରାକୁ ନେଇ ତା'ର ହସ ଲହଡ଼ି 
ଭାଙ୍ଗୁଛି | ମୁଁ ଅପ୍ରସ୍ତୁତ ହୋଇଗଲି । ତା' ଉଚ୍ଚାରିତ ଶବ୍ଦାବଳୀକୁ ଖାପ୍‌ ଖାଇବା ଭଳି 
ଯଦିଓ ମୋ ପ୍ରଶ୍ନ ଅଭିପ୍ରେତ ଥଲା, ତା' ଚୈତନ୍ୟରେ କିନ୍ତୁ ଉବ୍ଦାମତା ଖେଳୁଥିଲା ! 
ସେ ଖୁବ୍‌ ବ୍ୟତିବ୍ୟସ୍ତ ଜଣାପଡୁଥଲା । ଯେମିତି ହେଲେ ତାକୁ ଆଜି ହିଁ ଟିକେଟ୍‌ 
ଦରକାର | ମୁଁ କହିଲି, ଆରେ ମୁଁ ବୁଝିପାରିଲିନି, କହ ତୋର କେଉଁ ଟିକେଟ୍‌ ଦରକାର | 
ସେ କହିଲା, କାଲି ବାରବାଟୀରେ କ୍ରିକେଟ୍‌ ଖେଳ ଦେଖୁବାକୁ ଟିକେଟ୍‌, ମାନେ 
ମନ୍ତ୍ରୀ ବିଧାୟକଙ୍କଠାରୁ ଗୋଟାଏ ମାଗଣା ପାସ୍‌ | ମୁଁ ଟିକେ ସମ୍ଦିତ୍‌ ପାଇଲି । ସେ 
ଏକା ନିଶ୍ଵାସରେ ପନ୍ଦର ମିନିଟ୍‌ ଧରି କ୍ରିକେଟ୍‌ ଟିକେଟ୍‌ ସମ୍ବନ୍ଧୀୟ ସମାଚାର ମୋତେ 
ଶୁଣାଇବାରେ ଲାଗିଲା | ମୋବାଇଲ କାଢ଼ି ଖବରକାଗଜ ଓ ସାମାଜିକ ଗଣମାଧ୍ୟମରେ 
ଟିକେଟକୁ ନେଇ ପୂରିବୁଲୁଥବା ରୋଚକ ଖବରଗୁଡ଼ିଏ ବି ଦେଖାଇଲା ! ସାତଶହ 
ଟଙ୍କାର ଟିକେଟ୍‌ କିଭଳି ପାଞ୍ଚ ହଜାର ଟଙ୍କାରେ କଳାବଜାର ହେଉଛି ସେ କଥା ବି 
ସପ୍ରମାଣ ଦର୍ଶାଇଲା ! ମୁଁ ଅଭିଭୂତ ହେଲି | ସତରେ ! ମୁଁ କେଡ଼େ ମୂ୍ଖଟାଏ ଯେ 
ଏତେବଡ଼ ଗୁରୁତ୍ଵପୂର୍ଣ ଆୟୋଜନର ଖବର ମୋ ପାଖରେ କିଛି ବି ନାହିଁ ! 


ଶ୍ରୀକାନ୍ତର କିନ୍ତୁ ମୋ ଉପରେ ଗଭୀର ବିଶ୍ଵାସ ଥଲା, ମୁଁ ଯେମିତି ହେଲେ ତା' 
ପାଇଁ ଗୋଟିଏ ଟିକେଟ-ପାସ୍‌ ଯୋଗାଡିଦେବି | ମାତ୍ର ସେ ସ୍ବପ୍ନରେ ସୁଦ୍ଧା ଭାବି ନ 
ଥିଲା ଯେ ଘଣ୍ଟାକ ଭିତରେ ତା” ମଗଜରୁ ମୁଁ କ୍ରିକେଟ୍‌ ନିଶାକୁ ସମ୍ପର୍ଣ୍ଣ ଉତ୍ତାରି ଦେବି 

ବୋଲି |! ତା” ପନ୍ଦର ମିନିଟ୍‌ରେ ମୁଁ ଆହୁରି ତିରିଶ ମିନିଟ୍‌ ମିଶାଇ ଦୀର୍ଘ ପଇଁଚାଳିଶ 
ମିନିଟ୍‌ ଧରି କ୍ରିକେଟକୁ ନେଇ ହେଉଥିବା ବେପାର, ଲୁଟ, ଦୁର୍ନୀତି, ସମୟର ଅପଚୟ, 
ଚୋରି-ନାରୀ-ଦାରୀ ପର୍ଯ୍ୟନ୍ତ ଯେତେସବୁ ଅପ୍ରିୟ ସତ୍ୟ ସେସବୁ ବଖାଣିଗଲି | ୨୦ ୧୧ 
ବିଶ୍ବକପ୍‌ ଜିତିବା ପରେ ଭୁବନେଶ୍ବରର ଉଦଭ୍ରାନ୍ତ ଓ ବିଭ୍ରାନ୍ତ କ୍ରିକେଟ-ପ୍ରେମୀ 
ଯୁବକମାନେ ରାତି ଅଧରେ ରାଜରାସ୍ତାରେ ଯେଭଳି ଉଦଣ୍ଡ ନୃତ୍ୟ କରୁଥିଲେ, ବାଇକ୍‌ 
ଚଳାଇ ହୋଂହଲ୍ଲା କରି ପଥକଙ୍କ ସହିତ ଅଶୋଭନୀୟ “ ସେଲିବ୍ରେସନ୍‌' କରୁଥିଲେ, 
ତା' ଉପରେ ଏକ କଠୋର ସ୍ତମ୍ଭ ' ନିଶାଗ୍ରସ୍ତ ଭାରତୀୟ” ଲେଖୁଥଲି, ଯାହା ଦୈନିକ 
“ସମ୍ବାଦ' ଏବଂ ସାପ୍ତାହିକ “ସୁବାର୍ଭା”ରେ ପ୍ରକାଶିତ ହୋଇଥଲା, ସେଇଟିକୁ ପଢ଼ି 
ଶୁଣାଇ ବି ଦେଲି | କ୍ରିକେଟିୟରମାନଙ୍କ ବିଳସିତ ଜୀବନଶୈଳୀ, ସେମାନଙ୍କ ଅର୍ଥପିପାସୁ 
ଜୋକ ଚରିତ୍ର, ବିଜ୍ଞାପନର ସଖୀ କଣ୍ଢେଇ ଆଚରଣ, ଟିକସ ଛାଡ଼, ସରକାରୀ ସୁଖ 
ସୁବିଧା-ମାଗଣା ଜମି, ଘର, ଉଚ୍ଚ ବେତନଯୁକ୍ତ ଚାକିରି ଆଦି ବିଷୟରେ ଅବଗତ 
କରାଇଲି | ଏହି ଖେଳ କିପରି ଦେଶରେ କଳାଧନ ସୃଷ୍ଟି କରୁଛି ସେ ବିଷୟରେ 
ସୂଚନା ଦେଲି | ଆମେରିକା, ରଷିଆ, ଜାପାନ୍‌, ଜର୍ମାନ ଓ ଚାଇନା ଭଳି ବିକାଶଶୀଳ 
ଦେଶମାନଙ୍କ ସମକକ୍ଷ ହେବାକୁ ଉଦ୍ଯମ କରିବା ପରିବର୍ରେ କିଭଳି ଇଂଲଣ୍ଡ ଭଳି 
ଏକ ଓପନିବେଶବାଦୀ ଦେଶ ଦ୍ଵାରା ସୃଷ୍ଟ “ ଡାହୁପୁଆ” ଖେଳରେ ମାତି ଭାରତୀୟ 
ଯୁବ ସମାଜ କୋଢ଼ିଆ ଓ ମାନସିକ ଅକର୍ମଣ୍ୟ ହୋଇଯାଉଛନ୍ତି ସେକଥା ବି ସୂଚେଇଲି । 
୨ ୦ ୧ ୧ ବିଶ୍ବକପ୍‌ ଖେଳ ଦେଖୁ ମତୁଆଲା ଅବସ୍ଥାରେ ରାସ୍ତାରେ ଅର୍ବ-ଉଲଗ୍ନ ହୋଇ 
ନାଚୂୁଥିବା ମୋ ପ୍ରେସ୍‌ର ମେସିନମ୍ୟାନ୍‌ ମୋ” ଠାରୁ ଗାଳି ଶୁଣି, ମୋର ସ୍ତମ୍ଭ ପଢ଼ି, 
ବଦଳି ଯାଇ ସେ ନିଜେ ଏବେ କେମିତି ଏକ ପ୍ରେସର ମାଲିକ ହୋଇପାରିଛି ତା'ର 
ଏକ ପ୍ରତୀକାମ୍ବକ ଦୃଷ୍ଟାନ୍ତ ବି ରଖୁଲି | 


ଶ୍ରୀକାନ୍ତ ମନଧାନ ଦେଇ ମୋ କଥା ଶୁଣୁଥିଲା | ମୁଁ କଥା ହୋସରେ ଅଫିସ୍‌ 
ଛାଡ଼ି ରାସ୍ତାକୂ ଚାଲିଆସିଥୁଲି | କଥାରେ ବିରାମ ଦେଇ ମୋ ଚାରିପଟକୁ ଦେଖୁଲଲାବେଳକୁ 
ସାତ ଆଠଜଣ କ୍ରିକେଟ୍‌ ଟିକେଟ-ପାସ୍‌ ଆଶାୟୀ ଯୁବକ ନିଶ୍ଚଳ ଯୋଗୀ ମୁଦ୍ରାକୁ 
ଆସିଯାଇଥଲେ | ମୁଁ ଧୀର ସ୍ଵରରେ ପଚାରିଲି, ଏବେ କହ, ତୋର ବାରବାଟୀରେ 
କ୍ରିକେଟ୍‌ ଖେଳ ଦେଖୁବାକୁ ପାସ୍‌ ଦରକାର କି ? ସେ ଲଜାବନତ ଠାଣିରେ ସ୍ମିତହାସ୍ୟଟିଏ 
ଦେଇ ମୁଣ୍ଡ ହଲାଇଲା-ନା ଆଉ କେବେ ବି ନୁହେଁ | ଚାରିପାଖରେ ଥିବା ଯୁବକମାନେ 
ନୀରବରେ ଘରମୁହାଁ ହେଲେ, ମୁଁ ଗାଡ଼ିରେ ଷ୍ଟାର୍ଟ ମାରିଲି । 


© 


୧୧ କୁନ୍ଟ ୨୦୨୬୨ 

ଗୋଦରା କୋଡ଼େ ଯେତେ ମାଡ଼େ ସେତେ 


ପିଲାଦିନେ ଆମେ ପଢୁଥଲୁ, “ ଟେଲିଫୋନର ମଜା, ଶହେ କୋଶରୁ ଆଇ 
ସାଥ୍‌ରେ କଥା ହେଉଛି ଅଜା |” ଏବେ ଏହାର ପ୍ରାସଙ୍ଗକତା ସୁଦୂର ପରାହତ । 
ସମୟ ବଦଳୁଛି, ବିଜ୍ଞାନ ଆଗଉଛି | ସମୟ ଓ ବିଜ୍ଞାନ କେତେ ଆଗକୁ ଯିବେ ସେକଥା 
କୌଣସି ଭବିଷ୍ଯତ ବକ୍ତା, ବୈଜ୍ଞାନିକ ବା ଦୂରଦର୍ଶନ ଘୋଷକ ଘୋଷିକା କହିବା 
ସମ୍ଭବ ନୁହେଁ | ସତ୍ୟ, ତ୍ରେତୟା, ଦ୍ଵାପର ଏବଂ କଳିଯୁଗ ଭଳି କୌଣସି କପୋଳକଳିତ 
ଯୁଗର ପରିକଳ୍ପନା କରିବାକୁ ଦଳେ ବେପାରୀ ଅଧ୍ଯାତ୍ମବାଦୀ ଏକ ନୂଆ ଦର୍ଶନଯୁକ୍ତ 
ନାମଟିଏ ଉପସ୍ଥାପନ କରିବା ବିଚିତ୍ର କଥା ନୁହେଁ । କିନ୍ତୁ ସମୟ ସବୁକିଛିକୁ 
ବଦଳାଇଦେବା ଏକ ଚିରନ୍ତନ ସତ୍ୟ, ଯାହା ଆଜି ପର୍ଯ୍ୟନ୍ତ ପରୀକ୍ଷିତ । ମଣିଷ ଗାଁ 
ଛାଡ଼ି ଭୁବନେଶ୍ବର, ତା” ପୁଅ ଭୁବନେଶ୍ବର ଛାଡ଼ି ଦିଲ୍ଲୀ ଏବଂ ତା” ପୁଅ ଦିଲ୍ଲୀରୁ 
ଆମେରିକାରେ ଘର ବସେଇବା ଭଳି ଚାଳଛପର ଘର କ୍ରମଶଃ ଟାଇଲ୍‌, ଆଜବେଷ୍ଟସ 
ଦେଇ କୋଠା ଘରେ ରୂପାନ୍ତରିତ ହୋଇଛି । ନୀଳକଣ୍ଠଙ୍କ ପରି ବିଦ୍ଵାନ ଶିକ୍ଷକ ହଜିହାଜି 
ଗଲେଣି | ଏବେ ଅର୍ଥଲୋଭୀ ରାମିଆ ମାଷ୍ଟମାନେ ହାଉଜାଉ । ଗୋପବନ୍ଧୁଙ୍କ ଭଳି 
ଆଦର୍ଶ ଚିନ୍ତା ଚେତନାର ସମାଜସେବୀ ଓ ରାଜନେତା ଏବେ ଦେଖବାକୁ ବିରଳ । 
ଆଜି କ୍ଷମତାଲିପ୍‌ସୁ ଓ ଅର୍ଥଲିପ୍‌ସୁ ହରିଆମାନଙ୍କ ଭଳି କୃତ୍ରିମ ମଣିଷ ରାଜନୀତି ଓ 
ସମାଜନୀତିର ଭାଗ୍ୟନିୟନ୍ତା ସାଜିଛନ୍ତି । କର୍ପୂର ଉଡ଼ି କନା ପଡ଼ିରହିବା ଭଳି 
ମୁଲ୍ୟବୋଧରୁ “ ବୋଧ” ଶକ୍ତି ଅପସରିଯାଇ ମୂଲ୍ୟଟି କେବଳ ଉନ୍ମଳ ଦେଖାଯାଉଛି | 
ଏ ସବୁକୁ ସେଇ ସମୟ ହିଁ ଗିଳିପକାଇଛି | ତେବେ ସମୟକୁ ନେଇ ସୁନ୍ଦର କଥାଟିଏ 


ସାଧୁ ମହାତ୍ମା ତାଙ୍କର ଜଣେ ଭକ୍ତ ଘରକୁ ଯାଇ ଦେଖୁଲେ ସେ ଅତ୍ୟନ୍ତ ଦରିଦ୍ର 
ଜୀବନ ବିତାଉଛି । ସେ ମ୍ରିୟମାଣ ହୋଇ ତା'ର ସେଭଳି ଅବସ୍ଥା ପାଇଁ ଦୁଃଖ ପ୍ରକାଶ 
କଲେ | ଭକ୍ତଟି ସ୍ମିତହାସ୍ୟ ଦେଇ କହିଲା, ଗୁରୁଦେବ ! ଦୁଃଖର କୌଣସି କାରଣ 
ନାହିଁ । ଏ ସମୟ ରହିବନି, ବଦଳିଯିବ | ସାଧୁ କିନ୍ତୁ ତା'ର ଦାରିଦ୍ର ଅପସରି ଯିବାପାଇଁ 

ଵର ପ୍ରଦାନ କରି ନିଜର ଗନ୍ତବ୍ୟ ପଥରେ ଅଗ୍ରସର ହେଲେ ! ବେଶ୍‌ କିଛି ବର୍ଷ 
ଅନ୍ତରରେ ସାଧୁ ସେଇ ବାଟଦେଇ ଯିବାବେଳେ ଭକ୍ତର ଅବସ୍ଥା ଦେଖୁଯିବାକୁ ଇଚ୍ଛା 
କରି ତା' ଘରେ ପହଞ୍ଚଲେ | ଦେଖୁଲେ ଭକ୍ତର ଅବସ୍ଥା ସମ୍ପର୍ଣ୍ଣ ବଦଳି ଯାଇଛି | ତାକୁ 
ରାଜପଦ ପ୍ରାପ୍ତି ହୋଇଛି | ତା'ର ଝାଟିମାଟି ଘରଟି ଏକ ରମଣୀୟ ଅଟ୍ଟାଳିକୀରେ 
ରୂପାନ୍ତରିତ ହୋଇଛି । ଚାକରବାକର, ଗାଡ଼ିଘୋଡ଼ା, ଧନସମ୍ପଭି କେଉଁଥ୍‌ରେ ଅଭାବ 
ନାହିଁ । ସେ ଭକ୍ତକୁ ଦେଖୁ ତୃପ୍ତ ହେଲେ ଏବଂ ଏବେ ଜୀବନ କିପରି ଲାଗୁଛି 
ପଚାରିଲେ | ଭକ୍ତଟି ପୂର୍ବବତ୍‌ ମୁଖରେ ସ୍ଲିତହାସ୍ୟ ଫୁଟାଇ କହିଲା, ଗୁରୁଦେବ ! 
ସୁଖର କୌଣସି କାରଣ ନାହିଁ । ଏ ସମୟ ରହିବନି, ବଦଳିଯିବ । ସାଧୁ ଟିକେ 
ଆନମନା ହେଲେ | ଭାବିଥିଲେ ଭକ୍ତ ଏଥର ତାଙ୍କ ଉପରେ ପ୍ରୀତ ହେବ |! ତାଙ୍କ 
ଆଶୀର୍ବାଦରୁ ଏ ସମସ୍ତ ପ୍ରାପ୍ତ ହୋଇଥିବାରୁ କୃତଜ୍ଞତା ଜଣାଇ କୃତ୍ୟକୃତ ହେବ ! ମାତ୍ର 
ଭକ୍ତର ନିର୍ବିକାର ଉତ୍ତର ଶୁଣି ସେ ନୀରବରେ ବାହୁଡ଼ିଗଲେ ! ପୁନଃ କିଛି ବର୍ଷ 
ବିତିଗଲା | ଭକ୍ତର ତାଙ୍କ ପ୍ରତି ଆସ୍ଥା ଭାବ ଜାଣିବା ପାଇଁ ସାଧୁଙ୍କ ହୃଦୟ କିନ୍ତୁ ବିଚଳିତ 
ହେଉଥଲା | ସେ ଭକ୍ତର ଗୃହ ଅଭିମୁଖେ ବାହାରିଲେ । କିଛି ପଥ ଅତିକ୍ରମ କଲାପରେ 
ଦେଖୂଲେ ଜଣେ ବୃଦ୍ଧ ଭିକ୍ଷୁ ଏକ ବୃକ୍ଷ ମୂଳେ କ୍ଲାନ୍ତି ମେଣ୍ଟାଉଛନ୍ତି । ସାଧୁ ତାଙ୍କ 
ନିକଟକୁ ଯାଇ ଅବାକ୍‌ ହୋଇଗଲେ । ତାଙ୍କ ଭକ୍ତ ଆଉ ରାଜା ନ ଥୁଲେ କି ତା” 
ନିକଟରେ ସେହି ପ୍ରାଚୁର୍ଯ୍ୟ ନ ଥଲା ! ଅତ୍ୟନ୍ତ ବିଚଳିତ ହୋଇ ସେ ତା'ର ଏଭଳି 
ଦୁର୍ଦଦିନ ପଛର କାରଣ ପଚାରିଲେ | ଭକ୍ତଟି ସେହିପରି ସ୍ପିତହାସ୍ୟ ଦେଇ କହିଲେ, ଏ 
ସମୟ ରହିବନି, ବଦଳିଯିବ | ତତକ୍ଷଣାତ୍‌ ସାଧୁ ଭକ୍ତର ପାଦ ତଳେ ପଡ଼ି ନିଜକୁ ତା 
ନିକଟରେ ସମର୍ପଣ କଲେ | 


ଅତଏବ, ସମୟ ଯେ ସବୁକିଛିକୁ ବଦଳାଇଚାଲିଥବ ଏବଂ ବିଜ୍ଞାନ ତା' 
ସହିତ ପ୍ରତିଯୋଗିତା କରି ପଛେ ପଛେ ଦୌଡ଼ୁଥିବ ଏହା ନିର୍ବିବାଦୀୟ ସତ୍ୟ | ସେହି 
ସମୟ ଆଜି ଅଜା ଆଇଙ୍କ ପୁରୁଣାକାଳିଆ ଟେଲିଫୋନ୍‌କୁ ବଦଳାଇ ଆମ ହାତରେ 
ଧରାଇ ଦେଇଛି ଚାଖଣ୍ଡେ ଲମ୍ବର ନୂଆ ଯନ୍ତ୍“ମୋବାଇଲ୍‌ ! ସେମାନେ ସିନା ଏଥରେ 
କେବଳ କଥା ହୋଇ ମଜା ନେଉଥିଲେ ବା ଆବଶ୍ଯକତାର ଭାବ ଆଦାନପ୍ରଦାନ 
କରୁଥିଲେ, ଆମେ କିନୁ ଏବେ ଏହି ଯନ୍ରଟିରେ କେତେ ପ୍ରକାର ମଉଜରେ ମାତିଛେ 
ସେ କଥା କହିବା ନିଃସ୍ତୟୋଜନ ! ତା” ସାଙ୍ଗକୁ ସରକାର ପୁଣି ଏହି ଯନ୍ତ୍ଟିକୁ ଭୋଟର 
ପରିଚୟପତ୍ର ବା ଆଧାର କାର୍ଡ ଭଳି ପ୍ରତ୍ୟେକ ବ୍ୟକ୍ତି ସହ ଏପରି ଭାବରେ ଛନ୍ଦି 
ଦେବାକୁ ମସୁଧା କଲେଣି ଯେ ୟା ପାଖରୁ ଏବେ ନିଜକୁ ମୁକୁଳାଇବା ଆଉ ସମ୍ଭବ 

ନୁହେଁ । ନୋଟ୍‌ ଏବଂ ଗାଡ଼ିର ନମ୍ବର ପ୍ଲେଟକୁ ଚିସ୍ତ-ଯୁକ୍ତ କଲାଭଳି ମଣିଷକୁ ଏବେ 
ମୋବାଇଲ-ଯୁକ୍ତ କରିବାକୁ ବାଧ୍ୟ କରାଯାଇସାରିଲାଣି । ଏଇ ପରିପ୍ରେକ୍ଷୀରେ ଏବେ 
ଏବେ ଟୁଳଜି ସ୍ପେକ୍ସମ୍‌ ନିଲାମ୍‌ ସରିଲା । ଏବେ ୫-ଜିର ଟେଲିକମ୍‌ ସେବା ଆରମ୍ଭ 
ହେବ | ଏହା ୪-ଜି ଠାରୁ ୧୦ ଗୁଣ ଦୃତଗତିରେ ଚାଲିବ । ଫୋନ୍‌ ପରଦାରେ ଆଉ 
ଘୂରିବନି ଚକ୍ରି ¦ ବିରକ୍ତି ଭାବ ହଟିଯାଇ ସବୁରି ମୁହଁ ଏବେ ଉଜ୍ଵଳ ଦିଶିବ | ତେଣୁ 
ନୂଆ ଫୋନ୍‌ ନିଶ୍ଚୟ କିଣାହେବ, ପୁରୁଣା ଫୋନ୍‌ର ଅବସ୍ଥା କଂଣ ହେବ ତାହା 
ସମସ୍ତେ ବୁଝିପାରୁଥିବେ | ଏହି ବଦଳ-ଦୌଡ଼ରେ ଫୋନ୍‌ କମ୍ପାନୀମାନଙ୍କର କେତେ 
ଲାଭ ହେବ ଏବଂ ସାଧାରଣ ଲୋକଙ୍କର କେତେ କ୍ଷତି ହେବ ସେ ବିଷୟରେ ଏକ 
ଆକଳନ କରି ସରକାର କମ୍ପାନୀଗୁଡିକୁ ପୁରୁଣା ଫୋନର ବଦଳୀକରଣ କରି ଆଉ 
ଅଳ୍ପ କିଛି ଟଙ୍କା ବଦଳରେ ନୂଆ ଫୋନ୍‌ ଦେବାର ବ୍ୟବସ୍ଥା କରିବାକୁ ଉଦ୍ଯମ କରିବା 
ଦରକାର | ନଚେତ୍‌ “ଗୋଦରା କୋଡ଼େ ଯେତେ, ମାଡ଼େ ସେତେ” ନ୍ଯାୟରେ 
ଟଙ୍କିକିଆ ଚାଉଳ, ମାଗଣା ଛତା, ଜୋତା, ସାଇକଲ, ଲାପଟପ୍ଠାରୁ ଆରମ୍ଭ କରି 
ଏନ୍ୁଡ଼ିଶାଳରୁ ଶ୍ମଶାନ ଭୂମି ଯାଏଁ ଯାହାସବୁ ସରକାର ବାହାଦୂର୍‌ ଦେଉଛି ଏଭଳି 
ବର୍ଷକୁ ବର୍ଷ ଫୋନ୍‌ କିଣା ଯୋଜନା ଭଳି ନୂଆ ନୂଆ ଢଙ୍ଗରେ ମୁକେଶ ଅମ୍ବାନୀ 
ଭଳି ପୁଞ୍ଜିପତିଙ୍କ ଶହେ ମହଲା ଘର ତୋଳାରେ ସବୁ ଶେଷ ହୋଇଯାଉଥବ, 
ସାଧାରଣ ଲୋକଟି ସେଇଠି ଠିଆ ହୋଇଥିବ, ଯେଉଁଠି ସେ ଆଗରୁ, ବହୁତ ଆଗରୁ 
ହିଁ ଠିଆ ହୋଇଥୁଲା | 


୧୬ କୁନ୍ ୨୦୨୨ 

ସାଢ଼େ ଆଠଟା ବାଜିଲାଣି, ତଥାପି ମୁଁ ଉଠି ନ ଥାଏ | ଛାଇଛାଇଆ ନିଦରେ 
ସୁପ୍ରଭାର ବ୍ୟସ୍ତ ବିବ୍ରତ ଦୌଡ଼ାଦୌଡ଼ିର ଝାପସା ଶବ୍ଦ, ନିଜ ସହ ଗୁଣୁଗୁଣୁ କଥାବା 
ମୋ କାନରେ ବାଜୁଥାଏ | କେହି ତ କୁଆଡ଼େ ନାହାନ୍ତି, କାହା ସାଙ୍ଗରେ ଏମିତି ଗପୁଛି ! 


ମୁଁ ଉଠି ନିଜେ ଚା” କରି ପିଇଲି | ଛପି ଛପି ସୁପ୍ରଭା ବ୍ୟସ୍ତତାର କାରଣ 
ଅନୁସନ୍ଧାନ କଲି-ଘରଠାରୁ ଦୁଇଶହ ମିଟର ଦୂରରେ ଗାଇଟିଏ ଗର୍ଭ କଷ୍ଟ ପାଉଛି | 
ଶୋଇପଡୁଛି, ଉଠୁଛି ପୁଣି ଶୋଉଛି ଆଉ ଉଠୁଛି | ଜଙ୍ଗଲର କଣ୍ଟାବୂଦା, ଭଙ୍ଗା ପଥର 
ଓ ଖାଲଖମାରେ ମାଆଟି କେମିତି ତା' ଆସନ୍ଧପ୍ରସବାକୁ ସୁରକ୍ଷିତ ଭାବେ ପୂଥବୀର 
ଆଲୋକ ଦେଖାଇବ, ଏହାହିଁ ଥୁଲା ସୁପ୍ରଭା ଚିନ୍ତାର କାରଣ । ମଝିରେ ମଝିରେ 
ଟାଟାରେ ରହୁଥିବା ଡାକ୍ତର ଝିଅକୁ ଫୋନ୍‌ କରି ଗାଲର କଷ୍ଟ ବିଷୟକ ବିବରଣୀ 
ଦେଉଛି ଏବଂ ଗାଇକୁ ସାହାଯ୍ୟ କରିବା ଆଶାରେ କିଛି ବାଟ ସେଇ କଣ୍ଠାବୁଦାକୁ 
ଆଡ଼େଇ ଆଡ଼େଇ ଚାଲିଯାଉଛି । ପାଖକୁ ଗଲେ କାଳେ ଗାଇଟି ଇତଃସ୍ତତ ହେବ 


ନ gee a ଏଇ ଭିତରେ ଦେଢଗଣ୍ଟା 
45% ¦ `; | ବିତିଗଲା | ସମୟ ଠିକ୍‌ ଦଶଟା | 

(6% ସୁପ୍ରଭା ହେ ହେ ହୋଇ କୁକୁରଟିଏକୁ. 

2745 ତଡୁଥାଏ ଏବଂ କହୁଥାଏ, ଯା' ହେଉ 

[୫ ଠିକରେ ଠିକରେ ଛୁଆ ଜନ୍ଚ 

5୫୪ ହେଇଗଲା। ମୁଁ ତା' କଥା ଶୁଣୁଥାଏ 
ଝା କିନ୍ତୁ ଜଣେ ବନ୍ଧୁଙ୍କ ସାଙ୍ଗରେ ଏକ 
ଧୀ ଗୁରୁତ୍ବପୂର୍ଣ କଥାରେ ମାତି ତା”କୁ 
ଧଁ ସାଥୀ ଦେଇପାରୁ ନ ଥାଏ । ଦଶଟା 

ପନ୍ଦରବେଳକୁ ହଠାତ୍‌ ସୁପ୍ରଭୀ ବଡ଼ପାଟିରେ କହିଉଠିଲା, “ ଆରେ ଠିଆ ହୋଇ 
ଦଦି ପିଇଲାଣିରେ!” ମୁଁ ବନ୍ଧୁଙ୍କୁ ବିଦାୟ ଦେଇ ମାଂ ଛୁଆଙ୍କ ପାଖକୁ ଗଲି । 
ମୋତେ ଦେଖୁ ମାଂଟି ଚାହିଁଲା | ମୁଁ କେତୋଟି ଫଟୋ ନେଲି | ସୁପ୍ରଭାର ଖୁସି 
କହିଲେ ନ ସରେ | ଦୂରରେ ଠିଆହୋଇ ମାଂଟିକୁ “ଆ”... “ଆଂ... ବୋଲି 
ଡାକୂଥାଏ । ସେ ଆସିବାକୁ ଚାହୁଁଥାଏ କିନ୍ତୁ ଛୁଆକୁ ଛାଡ଼ି ଆସିପାରୁ ନ ଥାଏ । 
ଏବେ ସୁପ୍ରଭାର ଚିନ୍ତା, ଛୁଆଟିକୁ ଟିକେ ଛାଇକୁ ଆଣନ୍ତା ଏବଂ ମା'କୁ କିଛି ପଥ 
ଖାଇବାକୁ ଦେଇ ତାକୁ ସାଷ୍ଟାମ କରନ୍ତା | 


ବିଚିତ୍ର ଏ ପୃଥିବୀ, ଆହୁରି ବିଚିତ୍ର ତା'ର ଜୀବଜଗତ | ଆଧୁନିକ ମଣିଷକୁ 
ଛାଡ଼ିଦେଲେ ଜୀବଜଗତର କୌଣସି ପ୍ରାଣୀ ସନ୍ତାନ ଜନ୍ମ ପାଇଁ ଡାକ୍ତରଖାନା ଲୋଡ଼ନ୍ତିନି 
ପଥପାଞ୍ଚଣ ଖୋଜନ୍ତିନି | ଆମ୍ଭୁଲାନ୍ଵ କଥା ତ ଛାଡ଼, ଛୁଆ ଜନ୍ନରେ ତାଙ୍କ ବିରାଦରିଙ୍କର 
ମଧ୍ଯ ଲୋଡ଼ା ନ ଥାଏ । ସବୁକିଛି ପ୍ରାକୃତିକ ବ୍ୟବସ୍ଥା । ମଣିଷ ପାଇଁ କିନ୍ତୁ ବହୁତ କିଛି 
ଦରକାର ପଡ଼େ ଏବଂ ସବୁ ଥାଇ ବି ସେ ଅସହାୟ | ଏବେ ଘରୋଇ ଡାକ୍ତରଖାନାଗୁଡ଼ିକ 
ଗର୍ଭିଣୀ ଓ ତା' ପରିବାରଠାରୁ ଅର୍ଥ ଲୁଟିନେବାରେ ଲାଗିଛନ୍ତି ! ଡାକ୍ତରମାନେ ବିନା 
କଇଁଚଟିରେ ସନ୍ତାନ ପ୍ରସବ କରୁନାହାନ୍ତି କରାଇବାକୁ ଚାହୁଁନାହାନ୍ତି । ଡାକ୍ତରମାନେ 
କଇଁଚିକୁ ଅର୍ଥ ଆଦାୟର ଏକ ପ୍ରମୁଖ ଉପକରଣ ଭାବରେ ବ୍ଯବହାର କରୁଛନ୍ତି । 
ମଣିଷ ବି ଆଉ ଯନ୍ତ୍ରଣା ନେବାକୁ ଚାହୁଁନି | ଗର୍ଭ ଯନ୍ତ୍ରଣା ଆସିବା ମାତ୍ରେ ' ରୋଗୀ-ଯାନ' 
ଡାକ ଏବଂ ଡାକ୍ତରଖାନା ଦୌଡ଼ | ପୁଞ୍ଜିପତି ମଣିଷଟି ଗର୍ଭିଣୀକୁ ଦେଖୁବା ମାତ୍ରେ ଖୁସି 
ହୋଇଯାଉଛି । ଡାକ୍ତର ସଙ୍ଗେ ସଙ୍ଗେ ଥଷଧ ଦେଇ ଗର୍ଭିଣୀର ଯନ୍ତ୍ରଣାକୁ ଲାଘବ 
କରିଦେଉଛି | ପରେ ତା” ମନଇଛାରେ ସମୟ ଧାର୍ଯ୍ୟ କରି କଇଁଚି, ଛୁଞଚ ଓ ସୂତାର 
ବ୍ୟବସ୍ଥା କରୁଛି । ଭଲ ଅର୍ଥ ମିଳିଯାଉଛି । ଏବେ ଏପରିକି ଗୋଟିଏ ଗୋଟିଏ ଡେଲିଭରି 
ପାଇଁ ଲକ୍ଷାଧବଵକ ଟଙ୍କା ଖର୍ଚ ବି ହେଲାଣି |! ସାମୟିକ ଭାବରେ ସମସ୍ତଙ୍କୁ ଖୁସି ତ ମିଳୁଛି 
କିନ୍ତୁ ଅନେକ ସମୟରେ ଏବଂ ବହୁଳାଂଶରେ ଜନ୍ମଦାତ୍ରୀଟି ବିଭିନ୍ନ ଶାରୀରିକ ଅସୁବିଧା 
ସହିତ ପରବର୍ଭୀ ଗର୍ଭସଞ୍ଚାର ପାଇଁ ଭୟ ଓ ଆତଙ୍କିତ ଅବସ୍ଥାରେ ରହୁଛି । କେହି 
କେହି ତ ଗୋଟିଏ ସନ୍ତାନ ପରେ ଆଉ ଛୁଆ ଜନ୍ମ କରିବାକୁ ଇଛା ହି କରୁନାହାନ୍ତି | 


ମଣିଷ ପ୍ରକୃତିକୁ ଆଉଥରେ ଅନୁକ୍ଷଣ କରୁ | ପ୍ରକୃତି ସହ ନିଜକୁ ମିଶାଉ । 
ଆବଶ୍ୟକତା ଅନୁସାରେ ପ୍ରକୃତିକୁ ବ୍ୟବହାର କରୁ ! ପୃଥୁବୀ ହସିଉଠୁ | 
୧୯ କୁନ୍ଟ ୨୦୬୨ 
® 

କାଲିର କଥା 


ଆଜି ରଥଯାତ୍ରା | ସାରା ସହର ଉତ୍ସବମୁଖର | ଅଥଚ ଏକ ବ୍ୟକ୍ତିଗତ କାରଣରୁ 
ମନ ମୋର ଗମ୍ଭୀର, ଭାରାକ୍ରାନ୍ତ । ନଗ୍ରଜନ ସଭିଏଁ ଶ୍ରୀଜଗନ୍ନାଥଙ୍କ ଦର୍ଶନ ପାଇଁ 
ବ୍ୟାକୁଳ | ମୁଁ କିନ୍ତୁ ତାଙ୍କ ସ୍ଵରଣରେ ନିଶ୍ଚଳ, ନିଥର | ଆଖ ଖୋଲିଲେ ପଥରେ ଲକ୍ଷ 
ଲକ୍ଷ ଜନତାର ରଥ ପଟୁଆର | ଆଖୁ ବୁଜିଲେ ହୃଦୟ ଭିତରେ ମୋର ନୀରବତାର 
ଗଭୀର ଝଙ୍କାର | ସମୟର ଏଭଳି ଏକ ବିଚିତ୍ର ବ୍ୟବହାର ମୋତେ ତାଜୁବ୍‌ କରୁଥିଲା 
ନିଜ ଅଜାଣତରେ ମୁଁ ବାରବାର ପ୍ରଶ୍ନ କରୁଥିଲି, ତୁ ସେଠି ନା ଏଠି ! କେଉଁଠି ? 


ହଠାତ୍‌ ଘଣ୍ଟାର କଣ୍ଟା ୧ ଉପରେ ଅଟକି ଯାଇଥଲା! ଏହି ସମୟରେ 
ଦୂରଭାଷରେ ଜଣେ ସମାଜପ୍ରେମୀ, ପ୍ରକୃତି-ମନସ୍କ, ଶିକ୍ଷାବିତ୍‌ ଗଣିତ ବିଷାରଦ ଡ. 
ହାଡିବନ୍ଧୁ ପଟ୍ଟନାୟକ ତାଙ୍କ ପୂର୍ବ ନିମନ୍ତ୍ରଣ ବିଷୟରେ ଚେତାଇ ଦେଲେ କର୍ମ ଚାପରେ 
ଗତକାଲିର ନିମନ୍ତ୍ରଣ ଭୁଲିଯାଇଥୁଲି। ଅଗତ୍ୟା ଶ୍ରୀମତୀଙ୍କୁ ସବୂୃକଥା ଜଣାଇ କହିଲି, 
ଶୀଘ୍ର ବାହାର, ଯିବା। ବିନା ବାକ୍ଯବ୍ୟୟରେ ସେ ଶାଢି ପିନ୍ଧିବାକୁ ଗଲେ, ମୁଁ 
ଗାଧେଇବାକୁ ଚାଲିଲି | 


ଦୁଇଟାବେଳକୁ ପହଞ୍ଚଲୁ କାଟେଣୀ ସ୍ଥିତ ' ଆଦୃତି ଶିଶୁ ସଦନ”ରେ, ଯେଉଁଠାରେ 
ହାଢ଼ିବନ୍ଧୁ ସାର୍‌ ନିଜର ବିବାହ ବାର୍ଷିକୀ ପାଳନ କରିଆସୁଛନ୍ତି ଦୀର୍ଘ ବର୍ଷ ଧରି। 
ପରିତ୍ୟକ୍ତ କନ୍ୟା ସନ୍ତାନମାନଙ୍କର ଏହା ଏକ ଆଶ୍ରମ। କିନ୍ତୁ ଅନ୍ତେବାସିନୀଙ୍କୁ କେବେ 
କେଉଁ ପରିସ୍ଥିତିରେ ବି ଜାଣିବାକୁ ଦିଆହୁଏନି ଯେ ସେମାନେ ପରିତ୍ୟକ୍ତ ଅବା ଅନାଅ 
ବୋଲି । ସେଠାରେ ଏଭଳି ଶହ୍ଦୋଚାରଣ ନିଷେଧ, ଯାହା ସୃତଃସ୍ଭୂର୍ଭ | ପ୍ରକୃତିରାଣୀର 
ସବୂଜିମା ପରିବେଶରେ ନିଷ୍ପାପ କନ୍ୟାରନୂମାନେ ନିର୍ଭୟ, ନିରାଡ଼ମ୍ବର ଭାବେ ଖେଳନ୍ତି, 
ପାଠ ପଢ଼ନ୍ତି, ମନଖୁସିରେ ଗପସପ ହୁଅନ୍ତି, ନିଜ ସୃଷ୍ଟ ହସ୍ତକଳାର ସାମଗ୍ରୀ, 
ଚାରୁଚିତ୍ରପଙ୍ଗର ସମ୍ଭାର ଅତିଥଙ୍କୁ ଦେଖାଇ ଆତ୍ମୀୟ ପଣରେ ତୃପ୍ତି ପାଆନ୍ତି। ହେଲେ 
ମହାର୍ଘ୍ୟ ଘୋଷଯାତ୍ରାକୁ ଉପଭୋଗ ଓ ଉପଯୋଗ ନ କରି, ସମ୍ପର୍କୀୟଙ୍କ ପୁଷ୍ଠଗୁଛଛ, 
ସ୍ବାଦିଷ୍ଟ ମିଷ୍ଟାନ୍ସ ସହରର ଚାକଚକ୍ୟପୂର୍ଣ୍ଣ କେକ୍‌ କଟାରୁ ମୁହଁ ଫେରାଇ ହାଡ଼ିବନ୍ଧୁ ସାର୍‌ 

କାହିଁକି ଯେ ଏପରି ଏକ ନିକାଞ୍ଚନ, ନିରାଡ଼ମ୍ବର ସ୍ଥାନକୁ ପରିବାରର ସମସ୍ତଙ୍କ ଜନ୍ମଦିନ 
ଓ ବିବାହ ବାର୍ଷିକୀ ପାଳନ କରିବାକୁ ଚାଲିଆସନ୍ତି ତାହା ମୋତେ ବିସ୍ମିତ କରେ | ସାତ 
ଆଠଜଣ ବନ୍ଧୁଙ୍କ ସହ ଶତାଧବକ ଅନ୍ତେବାସିନୀଙ୍କ ଗହଣରେ ସେ ପୂରା ଦିନଟିକୁ 
କଟାଇଥାଆନ୍ତି। ବୃକ୍ଷରୋପଣ କରନ୍ତି, ପିଲାଙ୍କ ସୁଖଦୁଃଖରେ ଭାଗୀଦାର ହୁଅନ୍ତି, ଏକାଠି 
ପଂକ୍ତି ଭୋଜନର ଆନନ୍ଦ ଲଉନ୍ତି। ବଡ଼ପଣର ସାମାନ୍ୟ ଝଲକ ନ ଥାଏ। ପନ୍ନୀ 
ଶ୍ରତିଦେବୀ ମଧ୍ଯ ସ୍ଵାମୀଙ୍କ ବିଚାରଧାରା ସହ ନିଜକୁ ଏକାକାର କରିଛନ୍ତି। ସେ ବି 
ଜଣେ ଶିକ୍ଷାବିତ୍‌, ଜୁଲୋଜିର ରିଡର ପଦବୀରୁ ଅବସର ନେଇଛନ୍ତି । ଗୋଟିଏ ପୁଅ 
ସେ ତା”ର ସ୍ତ୍ରୀ ଓ ପୁତ୍ର ସହ ଇଂଲଣ୍ଡରେ କାର୍ଯ୍ୟରତ; ଗୋଟିଏ ଝିଅ-ଜ୍ବାଇଁ ଓ ନାତି 
ସହ ବାଙ୍ଗାଲୋରରେ କର୍ମଯୁକ୍ତ | ହାଡ଼ିବନ୍ଧୁ ସାର୍‌ ଝରଣାର ଛଳଛଳ ଧାରଟିଏ ଭଳି 
ଚଳଚଞ୍ଚଳ, ସୃଚ୍ଛନିର୍ମଳ ଓ କର୍ମଚଞ୍ଚଳ-କେତେବେଳେ ପୁଅ ପାଖରେ ତ କେତେବେଳେ 
ଝିଅ ପାଖରେ | ଅଧକାଂଶ ସମୟ ବିଭିନ୍ନ ସମାଜସେବା ଅନୁଷ୍ଠାନ ସହ ଗତିଶୀଳ । 
କିଛି ବର୍ଷ ଆଗରୁ ଅବସର ନେଲେଣି ଅବଶ୍ୟ, କିନୁ ଏବେ ବି ତାଙ୍କ ଭିତରେ ପୂର୍ଣ୍ଣ 
ଭାବରେ ଯୁବସୁଲୁଭ ଉଦାମତା, କାର୍ଯ୍ୟ କରିବାର ପ୍ରବଣତା ଭରି ରହିଛି। ତାଙ୍କର 
ସମାଜ-ମନସ୍କ କାର୍ଯ୍ୟ, ତ୍ୟାଗ ଓ ସମାଜ ପ୍ରତି ଆସ୍ତି-ସୂଚକ ଭାବଧାରାରେ ଆକୃଷ୍ଟ 
ହୋଇ ମୁଁ ଆଜି ଏଭଳି ଏକ ଦେବଦୁର୍ଲଭ ସ୍ଥାନରେ ପହଞ୍ଚୁଛି । 


ରାଜଧାନୀ ଡାକ୍ତରଖାନାରେ ଗରିବ ଅସହାୟ ରୋଗୀଙ୍କ ପାଇଁ ଗରମ ଓ ଥଣ୍ଡା 
ପାଣିର ଆବଶ୍ୟକତା ଅନୁଭବ କରି ନିଜ ପେନସନ୍‌ ଟଙ୍କାରେ ସେ ଏକ ମେସିନ୍‌ 
ସ୍ଥାପନ କରିଛନ୍ତି। ନିଜ ଗ୍ରାମ କେନ୍ଦୁଝରର ତରିମୂଳରେ ସମ୍ପର୍ଣ୍ଣ ନିଜ ଖର୍ଚ୍ଚରେ ଏକ 
ବିଦ୍ୟାଳୟ ଚଳାଇ ରଖୁଛନ୍ତି। ନିମାପଡ଼ାର ଚଅରପଦାରେ ଥବା ଦୃଷ୍ଟିହୀନ, ମୂକ, 
ବଧ୍ୂର ବିଦ୍ୟାଳୟର ଅନ୍ତେବାସୀଙ୍କ ଉଦ୍ଦେଶ୍ୟରେ ପ୍ରତ୍ୟେକ ବର୍ଷ ଆର୍ଥିକ ଅନୁଦାନ 
ଦେଇଆସୁଛନ୍ତି। ଏହି ଆଦୃତି ଶିଶୁ ସଦନରେ ମଧ୍ଯ ପିତାମାତାଙ୍କ ନାମରେ ଦୁଇଟି 
କୋଠରୀର ନିର୍ମାଣ ଖର୍ଚ୍ଚ ବହନ କରିବା ସହିତ ପ୍ରତ୍ୟେକ ବର୍ଷ ଅନୁଷ୍ଠାନର ବିଭିନ୍ନ 
କାର୍ଯ୍ୟକ୍ରମରେ ପାରୁପର୍ଯ୍ୟନ୍ତ ସହାୟତାର ହାତ ବଢ଼ାଇ ଦେଇଥାନ୍ତି | ମୋ ଜ୍ଞାତ ବାହାରେ 
ବ୍ୟକ୍ତିଗତ ଓ ଆନୁଷ୍ଠାନିକ ଭାବରେ କେତେ ଯେ ସାହାଯ୍ୟ ଓ ସହଯୋଗ ସେ 
କରିଆସୁଛନ୍ତି ତା'ର ପଟାନ୍ତର ନାହିଁ | ପ୍ରାୟ ପନ୍ଦରରୁ ଉର୍୍ଚ ଅନାଥ ପିଲାଙ୍କର ବର୍ଷସାରାର 
ଖର୍ଚ୍ଚ ସେ ବହନ କରନ୍ତି | ପନ୍ନୀ ଶୁତିଦେବୀ ହସି ହସି କହନ୍ତି, “ ତାଙ୍କ ପେନସନ୍‌ ଅର୍ଥ 
ଘରେ ପହଞ୍ଚ ପାରେନି, ମୋ ପେନ୍ସନରେ ଘର ଚଳେ | ତାଙ୍କ ଖୁସି ତ ମୋ ଖୁସି! ” 
ସ୍ନେହୀ ମଣିଷ ଦି” ଜଣ | ତାଙ୍କ ଘରକୁ ଗଲେ ଦେଶୀ ପାଟକପୁରା କଦଳୀ ନ ଖାଇ 

କେହି ଫେରିବା ଏକଦମ୍‌ 
ଅସମ୍ଭବ । ସାରଙ୍କ ଠୋଠା ହସ, 
ସରଳ କଥା, ନିର୍ମାୟା ପଣ 
ମୋତେ ଅଭିଭୂତ କରେ| 


ଆଜି ତରବରରେ ତାଙ୍କ 
ଉପହାରାଥୈ ଦୁଇଟି ଗୋଲାପ 
ଫୁଲ ଆଣିପାରି ନ ଥୁଲୁ | 
ସେଥପାଇଁ ମନସ୍ଥ କଲୁ, ସନ୍ଧ୍ୟାରେ 
ତାଙ୍କ ବାସଭବନରେ ପହଞ୍ଚି ତାଙ୍କୁ 
ଆଶ୍ଚର୍ଯ୍ୟ କରିବା ଏବଂ କେକ କାଟି a. Ns 
ତାଙ୍କ ବିବାହ ବାର୍ଷିକୀକୁ ଆଉ ଟିକେ ରଙ୍ଗମୟ କରିବା | ହାଡ଼ିବନ୍ଧୁ ସାର୍‌ ସମ୍ପୂର୍ଣ୍ଣ 
ନିରାମୀଷାଂଷୀ ହୋଇଥବାରୁ ରାମ ମନ୍ଦିର ପାଖରୁ ଏକ କେକ୍‌ କିଣି ତାଙ୍କ ଘରେ 
ପହଞ୍ଚଲୁ। ସେମାନେ ଆମକୁ ଦେଖୁ ହଠାତ୍‌ ରକ୍ତ ସମ୍ପର୍କୀୟଙ୍କୁ ପାଇବା ଭଳି ଆମ୍ମହରା 
ହେଲେ | ସକାଳେ ଗ୍ରହଣ କରିଥିବା ଫୁଲତୋଡ଼ା ସବୁ ସତେଜ ଦିଶୁଥଲା। ଗୋଟିଏ 
ବଡ଼ କେକ୍‌ ବି ଟେବୁଲରେ ରହିଥଲା। ମୋ ଶ୍ରୀମତୀଙ୍କ ତାଗିଦାରେ ସାର୍‌ ଠାକୁର 
ପୁଜାର ମଠା ପରିଧାନ ଓହ୍ଲାଇ ପ୍ୟାଣ୍ଟ ଓ ଗଞ୍ଜି ପିନ୍ଧିଲେ । କେକ୍‌ କଟାହେଲା, ମିଠା 
ଖୁଆଗଲା।| ପାଟକପୁରା ପାଚିଲା କଦଳୀ ବି | ରାତି ସାଢ଼େ ଦଶଟାବେଳକୁ ସେମାନଙ୍କ 
ବୈବାହିକ ଜୀବନର ଆଉଥରେ ଶୁଭ ମନାସୀ ଆମେ ଫେରିଲୁ 


ଇତିମଧ୍ୟରେ ସକାଳର ଗମ୍ଭୀର ସମସ୍ୟା ଓ ଭାରାକ୍ରାନ୍ତପଣ ମୋର ତରଳି ଯାଇ 
ମହୋଦଧୂରେ ଲୀନ ହେବା ସହ ସର୍ବଭୂତରେ ଶ୍ରୀଜଗନ୍ନାଥଙ୍କ ଉପଲବ୍ଧି ହେଉଥୁଲା| 
ନିଜର ବୋଲି ସଂସାରରେ କେହି ନ ଥବା ଜାଣି ସୁଦ୍ଧା କନ୍ୟାଶ୍ରମର ଅନ୍ତେବାସିନୀଙ୍କ 
ମନଖୋଲା ଆତିଥ୍ୟ, ହାଡ଼ିବନ୍ଧୁ ଓ ଶୁତିଦେବୀଙ୍କ ଭଳି ନିରଳସ ମଣିଷଙ୍କ ତ୍ୟାଗପୂତ 
ଜୀବନଚର୍ଯ୍ୟାକୁ ସାରା ଦିନ ପରିକ୍ରମା କଲାପରେ ବିବର୍ଣ୍ଣ ସକାଳଟି ରାତ୍ରର ନିସ୍ତନ୍ଧତାରେ 
କ୍ରମଶଃ ସହଜ, ସରଳ ଓ ହାଲୁକା ଅନୁଭବ ହେଉଥିଲା| 


ମୋ ଅବସ୍ଥାର ସେହି ଘଡ଼ିସନ୍ଧି ମୁହୂର୍ଭରେ ସାର୍‌ଙ୍କର ଦୂରଭାଷ ସମ୍ଭାଷଣ କ”ଣ 
ତାଙ୍କରି ନିର୍ଦ୍ଦେଶ ଥଲା ଏବଂ ସମୟର ମୋ ପ୍ରତି ବିଚିତ୍ର ବ୍ୟବହାରକୁ ବଦଳାଇ 
ଦେବାପାଇଁ ଅଭିପ୍ରେତ ଥୁଲା! 


୩ ଜୁଲାଇ, ୨୦୨୨ 
୦4 — 

ଭାସିଆ ମିଶ୍ରେଙ୍କ ମାଗଣା ତତ୍ତସ 


କାଲି ଗୋଟେ ବିସ୍କୁଟ୍‌ ପକେଟ କିଣିଲି, ଦୋକାନୀ ମତେ ପ୍ଲାଷ୍ଟିକ୍‌ ଗିନାଟିଏ 
ମାଗଣା ଦେଲା, ଆଉ ଗୋଟାକରେ କାଚ ଗିନା ମାଗଣା ପାଇଲି, ରାମଦେବଙ୍କ 
ଦନ୍ତକାନ୍ତି ଟୁଥ୍‌ପେଷ୍ଟରେ ଗୋଟେ ସାବୁନ ମାଗଣା ମିଳିଲା । ଜାମା ଦୋକାନରେ 
କହିଲେ, ଗୋଟାଏରେ ଆଉ ଗୋଟେ ମାଗଣା | ଦାନ୍ତଘଷା ବ୍ରସ୍‌ ଆଣିଲି, ସେଥିରେ 
ବି ଗୋଟିଏ ମାଗଣା ପାଇଲି | ଚଷମା ପାଇଁ ଲେନସ୍‌୍କାର୍ଟକୁ ପଚାରିବାରୁ ସେ କହିଲା 
ଗୋଟାକରେ ଗୋଟାଏ ମାଗଣା । ସେଠାରେ କାମ କରୁଥିବା କର୍ମଚାରୀ ଅତୀନ୍ତ 
ଲୋଭାସକ୍ତ ଆନନ୍ଦରେ ଗଦଗଦ୍‌ ହୋଇ ଗୋଟିଏ ନେଲେ ଯେତିକି ଦୁଇଟା ନେଲେ 
ସେତିକି କହି ପରମ ଶାନ୍ତି ପାଉଥଲେ | ପରିବା ଦୋକାନୀ କହିଲା, ଅଧାକିଲୋ 
ନେଲେ କୋଡ଼ିଏ, କିଲେ ନେଲେ ତିରିଶ, ଅର୍ଥାତ୍‌ କିଲେ ନେଲେ ଅଧାକିଲ ୨୦ 
ହିସାବରେ ଦଶଟଙ୍କା ମାଗଣା | ଗୋଟିଏ ଦୋକାନରୁ ଶହେ ଟଙ୍କାର ପରିବା କିଣିବାରୁ 
ସେ ମୁଠାଏ କଞ୍ଚାଲଙ୍କା ଓ ଗୋଟିଏ ଲେମ୍ବୁ ମାଗଣାରେ ବେଗରେ ପକାଇଦେଲା । 
ସେଠୁ ଫୋନ୍‌ରେ ପଇସା ପକାଇବାକୁ ଗଲାରୁ ଦୋକାନୀ କେଉଁଥିରେ କେତେ ମାଗଣା 
ସେ ବିଷୟରେ ଅଧରଣ୍ଟାଏ ଭାଷଣ ଦେଲା । ୬୬୬ ଟଙ୍କାର ରିଚାର୍ଚଚ କରିବାରୁ 
ତିନିମାସ ପର୍ଯ୍ୟନ୍ତ ଦିନକୁ ଦେଢ଼ ଜିବି ଇଣ୍ଟରନେଟ୍‌ ମାଗଣା ସହ ଯେତେ କଥା ହେବ, 
ଯେତେ ବାର୍ଭା ପଠାଇବ ସବୁ ମାଗଣା ଧରି ଫେରିଲି । ଶେଷରେ ଗାଡ଼ିରେ ତେଲ 
ପକାଇବାରୁ ପେଟ୍ରୋଲ ପମ୍ପ ମାଲିକ ବି ଲଟେରୀ କୂପନଟିଏ ମାଗଣା ଦେଲା | 
ରାତାରାତି କୋଟିପତି ହୋଇଯିବି ମନରେ ପାଞ୍ଚ ସେଇଟିକୁ ଯନୂର ସହ ଭାଙ୍ଗିଭୁର୍ଗ 
ଟଙ୍କା ରଖା ଥଳିରେ ପୁରାଇ ଖୁସି ମନରେ ଫେରିଲି | 


ରାତିରେ ନିରୋଳାରେ ବସି ଭାବିଲି, ଏତେସବୁ ଜିନିଷ ମାଗଣାରେ ମିଳୁଛି 
କେମିତି ! ବେପାରୀମାନେ ସିନା ମିଛ କହି ମାଗଣା ଦେଉଛନ୍ତି, ହେଲେ ସରକାର ତ 
ମିଛ କହିବନି ! ସେ ବି ତ ବହୁ ଜିନିଷ ମାଗଣା ଦେଉଛି ! ବେପାରୀଙ୍କୁ ଟଙ୍କା ଦେଲେ 

ମାଗଣା ମିଳୁଛି, କିନୁୁ ସରକାର ଭୋଟ୍‌ ବଦଳରେ ମାଗଣା ଦେଉଛନ୍ତି । ଏ ମାଗଣୀ 
ତତ୍ତୁଟି ମୁଣ୍ଡରେ ପଶି ରାତିସାରା ନିଦ ହେଲାନି | ବିଭିନ୍ନ ଦାର୍ଶନିକ ଓ ତତ୍ତଵବିତମାନେ 
ଏଭଳି ' ମାଗଣା” ଉପରେ ସନ୍ଦର୍ଭ କାହିଁକି ଲେଖୁନାହାନ୍ତି ବୋଲି ସେମାନଙ୍କ ଉପରେ 
ରାଗିଲି । ସରକାର ବି ଏଭଳି ମାଗଣା ତତ୍ତ ଉପରେ ଜନତାଙ୍କ କାହିଁକି ସାବଧାନ 
କରୁନି, ସେଥୁପାଇଁ ସରକାରକୁ ବହେ ଗାଳିଦେଲି | ବୋଧେ ରାତି ଗଭୀର ହୋଇଥିବାରୁ 
ମୋ ରାଗ କି ଗାଳି କେହି ଶୁଣିପାରିଲେ ନାହିଁ | 


ସକାଳୁ ସକାଳୁ ଉଠି ମୋ ସାନ ଭିଣୋଇଙ୍କ ବଡ଼ଭାଇ ଭାସିଆ ମିଶ୍ରେଙ୍କୁ ଏହି 
ମାଗଣା ତତ୍ତ୍ବ ବିଷୟରେ ପଚାରିଲି । ଘର ତୋଳାଠାରୁ ଝିଅ ବାହା, ପାଣି ପମ୍ପରୁ 
ଇଲେକ୍ି କାମ, ଟ୍ରେନ୍‌ ଟିକେଟରୁ ହୋଟେଲ୍‌ ବୁକିଂ, ମିଠା କିଣାରୁ ମାଠିଆ କିଣା ଯାଏଁ 
ସମସ୍ତ ପାରିବାରିକ ସରଞ୍ଜାମ ଓ ସମସ୍ୟା ଉପରେ ତାଙ୍କର ଅଗାଧ ପାଣ୍ଡିତ୍ୟ | ନାନା 
ପ୍ରକାରର ସାମାଜିକ କାର୍ଯ୍ୟ ସେଥଜନିତ ସମସ୍ଯା ଓ ସେଥର ସମାଧାନ କରିବାରେ 
ସେ ସିଦ୍ଧ ହସ୍ତ ! ମୋଟାମୋଟି ଭାବେ କହିବାକୁ ଗଲେ ଛୁଞ୍ଚରୁ ଶାବଳ, ଢିଙ୍କଶାଳରୁ 
ଢେଙ୍କାନାଳ, ଭୂମିରୁ ଭୂମା ଯାଏଁ ତାଙ୍କ ଜ୍ଞାନର ବିଶାଳ ବ୍ୟାପ୍ପୃତି | ସବୁଠାରୁ ଉଲ୍ଲେଖନୀୟ 
କଥାଟି ହେଲା ସମସ୍ତ ପରାମର୍ଶ ସେ ମାଗଣାରେ ହିଁ ଦିଅନ୍ତି । ଏହି ମାଗଣା କେନ୍ଦ୍ରଟି 
ସମସ୍ତ ପ୍ରକାର ସନ୍ଦେହରୁ ଉର୍ବ୍ବରେ | ଏହି କେନ୍ଦ୍ରଟି ମୋ ପାଇଁ ଯେ ଅତ୍ୟନ୍ତ ନିରାପଦ, 
ଏ କଥା କହିବା ବାହୁଲ୍ୟ ମାତ୍ର | 


ଏତେ ସକାଳୁ ମୋଠାରୁ ଏଭଳି ତତ୍ତ୍ପୂର୍ଣ୍ଚ ପ୍ରଶ୍ନଟିଏ ଶୁଣି ସେ ଟିକେ ଗମ୍ଭୀର 
ହୋଇ କହିଲେ, ପ୍ରକୃତି ବ୍ୟତୀତ ଏ ପୂଥବୀରେ କୌଣସି ଜିନିଷ ମାଗଣାରେ 
ମିଳେନାହିଁ । ସବୁ ଭ୍ରମ, ସବୂ ମାୟା । ସବୁବେଳେ ମନେରଖୂଥବ, ସବୁଠାରୁ ଚକଚକିଆ 
ଦିଶୁଥିବା ଓ ମାଗଣୀ ମନେ ହେଉଥବା ଦ୍ରବ୍ୟ ସବୁଠାରୁ ମହଙ୍ଗା । ଏଥିରୁ ଯେତେ 


ଦୂରେଇ ରହିବ ସେତେ ମଙ୍ଗଳ, ସେତେ ଆନନ୍ଦ | 


୨୭ ଜୁଲାଇ, ୨୦୨୨ 


ପଞ୍ଚମ ସ୍ତମ୍ଭ @ ୧୪୭ 


Source: Author, Digitized by PPRACHIN, SOA 


ସ୍ବାଧୀନତା ଦିବସର ଦୁଇଟି କଥା ଦୁଇଟି ଚିନ୍ତା 


ଜଣେ ମହିଳା ମୁଖ୍ୟମନ୍ତ୍ରୀ ଓ ଜଣେ ପୁରୁଷ ମୁଖ୍ୟମନ୍ତ୍ରୀ । ଜଣେ ପୁଲିସ ହାତରୁ 
ଡୋରଟିକୁ ଆଣି ନିଜେ ପତାକା ଉଡ଼ାଉଥବାବେଳେ, ଆଉ ଜଣେ ଡୋରଟିରେ ହାତ 
ଦେବାମାତ୍ରେ ପୁଲିସ୍‌ବାବୁ ଡୋରଟିକୁ ଟାଣି ଟାଣି ଉଡ଼ାଉଛନ୍ତି, ମୁଖ୍ୟମନ୍ତ୍ରୀ ଠିଆ 
ହୋଇଯାଉଛନ୍ତି । ସମ୍ବିଧାନରେ ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ, ରାଜ୍ୟପାଳ, ରାଷ୍ଟ୍ରପତି ଏବଂ 
ଉପରାଷ୍ଟ୍ରପତିଙ୍କ ଦାୟିତ୍‌ ଗ୍ରହଣ ନିମନ୍ତେ ଅନ୍ତିମ ବୟସର ନିର୍ବାରଣ ହୋଇନାହିଁ । ଠିକ୍‌ 
ଯେମିତି ଏଭଳି ପଦବୀ ପାଇଁ ଜଣେ ବ୍ୟକ୍ତିର ସୃତିଶକ୍ତି, ଶାରୀରିକ ସାମର୍ଥ୍ୟ, ମାନସିକ 
ସାହସ ଓ ଚେତନାଗତ ଉ୍କଷ୍ଟତାର ମାପକ ବି ନିର୍ବାରଣ କରାଯାଇପାରିନାହିଁ । 


ଆମକୁ ସ୍ଵାଧୀନତା ମିଳିନାହି, କେହି ସ୍ବାଧୀନ କରିନାହିଁ ବା ଦେଇନାହିଁ। 
ବରଂ ଆମେ ନିଜର ସ୍ଵାଧୀନତା ହାସଲ କରିଛୁ ଓ ଅପହୃତ ହୋଇଥବା ସ୍ଵାଧୀନତାକୁ 
ଛଡ଼ାଇ ଆଣିଛୁ । ବହୁ କଷ୍ଟଲନ୍ଧ ଏହି ସ୍ବାଧୀନତା ସଂଗ୍ରାମର ଶେଷ ମହତାକାଂକ୍ଷାଟିକୁ 
ଏବେ ଯେଉଁଭଳି ପର୍ବପର୍ବାଣୀ ଭଳି ପାଳନ କରାଯାଉଛି, ଗଣମାଧ୍ୟମରେ ଯେଭଳି 
ଭାବରେ ତ୍ରିରଙ୍ଗା ସହ ନିଜକୁ ଯୋଡ଼ି ପ୍ରଚାର ପ୍ରସାର କରାଯାଉଛି, ଏହା କେବଳ 
ଲୋକଦେଖାଣିଆ ବାହ୍ୟାଡ଼ମ୍ବର ବ୍ୟତୀତ ଅନ୍ୟ କିଛି ଯେ ନୁହେ, ଏହିଭଳି ପ୍ରତୀୟମାନ 
ହେଉଛି | ସ୍ବାଧୀନତାର ଅସଲ ଅନ୍ତଃସ୍ବର ଏଭଳି ଧୁଆମୂଳା ଓ ଅଧୁଆମୁଳା ଭିତରେ 
ଗୋଳେଇ ହୋଇଯାଇ କ୍ରମଶଃ ବ୍ୟକ୍ତିଗତ ପ୍ରଚାର ଭିତରେ ସତ୍ତା ହରାଉଛି । ଯାବତୀୟ 
ସରକାରୀ ଦୁର୍ନୀତିରେ ଲିପ୍ତ, ରାଷ୍ଟ୍ର କାର୍ଯ୍ୟରେ ଭୟଙ୍କର ଅବହେଳା ପ୍ରଦର୍ଶନକାରୀ, 
ଭାରତୀୟ ଜନସମାଜକୁ ଠକୁଥବା ବ୍ଯକ୍ତି ଲୋଭ-ଲାଭଗ୍ରସ୍ଥ ସରକାରୀ କର୍ମଚାରୀ 
ଏବଂ ରାଜନୈତିକ ପଦାଧ୍ବକାରୀଙ୍କ ଭଳି ଅନେକେ ଯେତେବେଳେ ତ୍ରିରଙ୍ଗା ସହ 
ନିଜକୁ ଯୋଡ଼ି ସାମାଜିକ ଗଣମାଧ୍ୟମରେ ଫଟୋ ପୋଜ୍‌ ଦେଇ ପ୍ରଚାର କରୁଛନ୍ତି 
ମନେହେଉଛି, ସେମାନଙ୍କ ପାଇଁ ସ୍ବାଧୀନତା ଦିବସ ଏକ ପାରଞ୍ଚରିକ ପର୍ବ ନତୁବା 
ନିଜର ଦୋଷଦୁର୍ବଳତାକୁ ଲୁଚାଇ ଦେବାର ଏକ ସୌନ୍ଦର୍ଯ୍ୟମୟ ମାଧ୍ଯମ | ଏହି ଦୂଇଟି 
କଥା ଓ ଚିନ୍ତା ଆଜି ୭୫ ତମ ସ୍ଵାଧୀନତା ଦିବସରେ ଉଦ୍‌ବେଳିତ କଲା | 
୧୫ ଅଗ, ୨୦୨୨ 


ପଞ୍ଚମ ସ୍ତମ୍ଭ @ ୧୪୮ 

ଯବାନଙ୍କ ଜମି ବ୍ୟବସାୟ ! 


ମିଲିଟାରୀରେ ଚାକିରି କରୁଥିବା ଯବାନଙ୍କୁ ଅବସର ପରେ ଅନ୍ୟାନ୍ୟ ବହୁ 
ସୁବିଧା “ ସହ ସରକାର ପାଞ୍ଚ ଏକର ଲେଖାଏଁ ଜମି ଯୋଗାଇ ଦିଅନ୍ତି | ଏବେ ଦିଆଯାଉଛି 
କି ନାହିଁ ତାହା ଜଣାନାହିଁ | ସେମାନଙ୍କୁ ଜମି କେଉଁ ଉଦ୍ଦେଶ୍ୟରେ ଦିଆଯାଏ ତାହା ବି 
ମୋ ଭଳି ଅଧ୍ବକାଂଶ ସାଧାରଣ ନାଗରିକ ଜାଣିବା ବାହାରେ । କାରଣ ଗଣମାଧ୍ଯମ 
ଏସବୁ କଥା ଲୋକମାନଙ୍କୁ ଜଣାନ୍ତି ନାହିଁ । ଏବେ ଭୁବନେଶ୍ବରର କଳିଙ୍ଗ ଷ୍ଟୁଡିଓ ଛକ 
ପାଖ ଗିରିଶ ବିହାରର ଏକ ଓମ୍‌ଫେଡ୍‌ ବୁଥ୍‌ରେ ଚା” ପିଆ ସମୟ କାଟୁଥବାବେଳେ 
କିଛି ଲୋକଙ୍କ କଥାବାର୍ଭାରୁ ଜଣାପଡ଼ିଲା, ମିଲିଟାରୀ ଜମି ବଣ୍ଟନର ବହୁ ହିତାଧୀକାରୀ 
ସେମାନଙ୍କୁ ମିଳିଥୁବା ଜମିକୁ ବିକ୍ରି କରି ଉଚ୍ଚ ଧରଣର ଆର୍ଥକ ମୁନାଫା ଉଠାଉଛନ୍ତି | 
ବେପାରୀମାନେ ସେସବୁକୁ ନେଇ ପୁଟିଂ କରି ବେଶ୍‌ କିଛି ଅର୍ଥ ବି ରୋଜଗାର କରୁଛନ୍ତି 
ସରକାର ପ୍ରଦତ୍ତ ଏକର ଏକର ଦାନ ସମ୍ପଭ୍ି ଶେଷରେ ସ୍କୋୟାରଫୁଟ୍‌ ଦାମ୍‌ରେ 
ବଜାରର ପଣ୍ଯ ପାଲଟିଯାଉଛି | 


ଆଇନଗତ ଭାବେ ହୁଏତ ଏପରି କାରବାର ଯବାନମାନେ କରୁଥାଇପାରନ୍ତି 
ମାତ୍ର ନୈତିକତା ଦୃଷ୍ଟିରୁ ମାତୃଭୂମି ରକ୍ଷାକାରୀ ହିସାବରେ ଦେଶବାସୀଙ୍କ ପକ୍ଷରୁ ତାଙ୍କୁ 
ପ୍ରତିଦାନ ସ୍ଵରୂପ ସରକାର ଦେଇଥୁବା ଭୂସମ୍ପଭିକୁ ସେମାନଙ୍କ ନିଜ ଜୀବଦ୍ଦଶାରେ 
ବିକି କରିଦେବା କ”ଣ ଯଥାର୍ଥ ? ସରକାରଙ୍କୁ ଏ ବିଷୟରେ ଯେ ଜଣା ନ ଥବ, 
ଏକଥା ବି ନୁହେଁ । କାରଣ ରେଜିଷ୍ଟ୍ରେସନ ଅଧ୍ରକାରୀଙ୍କ ଗୋଚରରେ ତ ଏହା 
ହୋଇଥାଏ | ତେବେ ସରକାର ଏଭଳି ମାନସିକତା ଥବା ଯୋଦ୍ଧାଙ୍କୁ ଜମି ବଦଳରେ 
ଟଙ୍କା ଧରାଇ ଦେଉନାହାନ୍ତି କାହିଁକି ! ଯଦି ବି କେହି ଯବାନ୍‌ ସେଭଳି କିଛି ଅସୁବିଧାର 
ସମ୍ମୁଖୀନ ହେଉଛନ୍ତି ତେବେ ସେମାନେ ସରକାରଙ୍କୁ ଉକ୍ତ ଜମି ଫେରାଇ ଆର୍ଥକ 
ଅସୁବିଧା ପୂରଣ କରୁନାହାନ୍ତି କାହିଁକି ଏବଂ ଏଥୁପାଇଁ ସରକାର କାହିଁକି ଆଇନ୍‌ 
କରୁନାହାନ୍ତି ୨ ଏଇଟି ଜି ପ୍ରକାର ଦେଶପ୍ରେମର କଥା! 


ପଞ୍ଚମ ସ୍ତମ୍ଭ @ ୧୪୯ 

ସରକାର ୟା” ଉପରେ ଏକ ସର୍ଭେ କରି ସ୍ଵାଧୀନତା ପରଠାରୁ କେତେ ଯବାନଙ୍କୁ 
କେତେ ଜମି ଦିଆଯାଇଛି ଏବଂ କେତେଜଣ ଯବାନ ସେ ଜମିକୁ ଆବଶ୍ୟକତା ଦୃଷ୍ଟେ 
ବା ଅର୍ଥ ଲୋଭରେ ବିକ୍ରି କରିଛନ୍ତି ବା ତାକୁ ନେଇ ବେପାର କରିଛନ୍ତି, ଏ ବିଷୟରେ 
ଦେଶବାସୀଙ୍କ ଜଣାଇବା ଉଚିତ୍‌ ହୁଅନ୍ତା ନାହିଁ କି ? 


ନିକଟରେ ମୋର ଜଣେ ସ୍କୁଲ ସାଥୀ, ଯେ କି ମିଲିଟାରୀରୁ ଅବସର ନେଇ 
ଏବେ ଏକ କର୍ପୋରେଟ୍‌ ଅନୁଷ୍ଠାନରେ ଚାକିରି କରୁଛନ୍ତି, ଥରେ ଫେସ୍‌ବୁକ୍‌ରେ ଉକ୍ତ 
ଅନୁଷ୍ଠାନକୁ ତେଲମାରି ଲେଖୂଲେଓ “....... ଅଛି ଯାହାର, କି ଆନନ୍ଦ ତାହାର, 
i ସିନା ଯୋଗାଉଛି ଆମମାନଙ୍କୁ ଆହାର ।” ବ୍ୟକ୍ତିଗତ ବନ୍ଧୁ ହିସାବରେ ତାଙ୍କୁ 
ଏ ବିଷୟରେ କହିଲେ ସେ ମୋ ମତକୁ ନେଇ ନାନା ନକାରାମ୍ବକ ଚିନ୍ତା ପୋଷଣ 
କରିବେ | ନ କହିଲେ, ଏଭଳି ଗୋଟିଏ ଶସ୍ତା କଥା ସମାଜକୁ କ୍ରମଶଃ ପ୍ରଭାବିତ 
କରିଚାଲିବ । ତେଣୁ ମୁଁ ତାଙ୍କୁ ଲେଖୁଲି, ବନ୍ଧୁ । ଲାଲବାହାଦୂର ଶାସ୍ତୀଙ୍କ ସ୍ପୋଗାନ୍‌ 
ଥିଲା “ ଜୟ ଯବାନ୍‌, ଜୟ କିଷାନ୍‌ |” ଦେଶକୁ ଯେଉଁମାନେ ସୁରକ୍ଷା ଦେଉଥାନ୍ତି 
ଏବଂ ଦେଶବାସୀଙ୍କୁ ଯେଉଁମାନେ ଆହାର ଯୋଗାଉଥାଆନ୍ତି, ଦେଶମାତୃକା ପ୍ରତି 
ସେମାନଙ୍କ ଅବଦାନକୁ ନେଇ ଏଭଳି ସ୍ଟୋଗାନ୍‌ର ସୃଷ୍ଟି । କିଷାନଙ୍କ ଭୂମିକାକୁ 
ସ୍ଵୀକାରୋକ୍ରି ପୂର୍ବକ ଜଣେ କବି ମଧ୍ଯ ଲେଖୁଛନ୍ତି-“ ଚାଷ ଅଛି ଯାହାର, କି ଆନନ୍ଦ 
ତାହାର, ସେହି ସିନା ଯୋଗାଉଛି ଦୁନିଆକୁ ଆହାର |” ଜଣେ ଜାତି-ପ୍ରାଣ କବି ଏବଂ 
ମୂଲ୍ୟବୋଧୟଯୁକ୍ତ ଦିଗଜ୍‌ ରାଜନେତାଙ୍କ ଏଭଳି ମୂଲ୍ୟବାନ୍‌ ଓ ସାର୍ବଜନୀନ ସ୍ଟୋେଗାନ୍‌ ଓ 
କବିତାକୁ କେତେଟା ଟଙ୍କା ପାଇଁ ତୁମେ ଏତେ ତଳକୁ ଖସାଇ ଦେଉଛ ? ତୁମେ ପରା 
ନିଜେ ଜଣେ ଯବାନ୍‌ ଓ କିଷାନ କାର୍ଯ୍ୟ ପାଇଁ ସରକାରୀ ଜମି ଗ୍ରହୀତା ! ରକ୍ଷା ପାଇଗଲି, 
ସେ ବନ୍ଧୁ ମୋ କଥା ଶୁଣି ନୀରବ ରହିଲେ । 

ଭୂମିକୁ “ମା” ବା ‘ମାଟି ମା” ବୋଲି କୁହାଯାଏ । ସେଇ ମାଟି ମା'ର 
ସୁରକ୍ଷାକାରୀମାନେ ଅବସର ପାଇବା ପରେ କଂ ଣ ଏତେ ଆର୍ଥକ ଅନଟନରେ ପଡ଼ନ୍ତି 
ଯେ ଦେଶବାସୀଙ୍କ ପକ୍ଷରୁ ଉପଢ଼ୌକନ ପାଇଥୁବା ସେଇ ମାଟି ମା” ଟିକକୁ ଅକାତରରେ 
ବିକ୍ନି କରିଦେବାକୁ ପଡ଼ିଥାଏ ? ସେଇ ପାଞ୍ଚ ଏକର ଜମିରେ ଚାଷବାସ କଲେ ସେମାନଙ୍କ 
ଆର୍ଥକ ସମସ୍ୟା ଦୂରୀଭୂତ ହୋଇଯାଇପାରନ୍ତାନି ! 

ଯବାନଙ୍କର ଏହି ଜମି ବିକ୍ରି ବା ବ୍ୟବସାୟ ' ଜୟ ଯବାନ୍‌, ଜୟ କିଷାନ” ଭଳି 
ମାଟି ମା” ସମ୍ଭନ୍ଧିତ ମହାନ୍‌ ସ୍ଲୋଗାନ୍‌କୁ ଉପହସିତ କରୁନାହିଁ କି ? 


୬ 6ସସ୍େମର, ୨୦୬୨୬୨୬ 
® ଘା 

କର୍ମ ପ୍ରଥମେ 


ଆମ ହିନ୍ଦୁ ବା ସନାତନୀମାନଙ୍କର ଭାବନା ସମ୍ପର୍ଣ୍ଣ ଆଧ୍ଯାମ୍ପିକ ଥବାବେଳେ 
ଜା ଉପଚାର ବା ମନଟି କେବଳ ପ୍ରାପ୍ତି ବା କାମନାରେ ପରିପୂର୍ଣ୍ଣ | 


ଆମେ ଲକ୍ଷ୍ମୀଙ୍କୁ ଧନ ଓ ପ୍ରାଚୂର୍ଯ୍ୟର ଦେବୀ କହି ପୂଜା କରୁ 1 କିନୁ ଆମେରିକା 
ଓ ଦୁବାଇ ଭଳି ଦେଶରେ ପୂଥବୀର ଅଧ୍ବକାଂଶ ଧନ ଓ ପ୍ରାଚୁର୍ଯ୍ୟ । ଭାରତୀୟମାନେ 
ମୁଖ୍ୟତଃ ଧନ ଅର୍ଜନ ପାଇଁ ସେଇସବୁ ଦେଶକୁ ଯିବାପାଇଁ ବ୍ୟାକୁଳ | ଅକ୍ଷୟ ତୃତୀୟା 
ବା ଧନ୍ତେରାସରେ ସୁନା କିଣି ଘରକୁ ଆଣିଲେ ଘର କୁଆଡ଼େ ପ୍ରାଚୂର୍ଯ୍ୟରେ ଭରିଯାଏ । 
ହେଲେ ପୂଥବୀର ସର୍ବାଧ୍ଵକ ସୁନା ବିଦେଶ ମାଟିରେ, ଯେଉଁଠି ଧନ୍ତେରାସ ପାଳନ 
କରାଯାଏନି ! ସରସ୍ବତୀଙ୍କୁ ବିଦ୍ୟାଦାତ୍ରୀ ରୂପେ ପୁଜା କରିବା ପାଇଁ ଆମକୁ ପିଲାଟି 
ଦିନରୁ ଶୁଆ ଭଳି ଘୋଷାଯାଇଛି | ହେଲେ ହାଭାର୍ଡ ବା ଲଣ୍ଡନ ସ୍କୁଲ୍‌ ଅଫ୍‌ ଇକୋନୋମିକ୍ସ 
ଭଳି ବହୂ ବଡ଼ ବଡ଼ ଏବଂ ଉକୁର୍ଷ ସମ୍ପନ୍ନ ୟୁନିଭରସିଟି ଓ ଶିକ୍ଷାୟତନ ଭାରତ 
ବାହାରେ ! ବିଡ଼ମ୍ବନା ଯେ ସେସବୁ ସ୍ଥାନରେ ସରସ୍ବତୀଙ୍କୁ ପୁଜା କରାଯାଏନି |! ଏପରିକି 
ଭାରତରୁ ବହୁ ପିଲା ଉଚ୍ଚଶିକ୍ଷା ପାଇଁ ବିଲାତ, ଆମେରିକା ବା ଅଷ୍ରେଲିଆ ଭଳି 
ବିକାଶଶୀଳ ଦେଶକୁ ଯାତ୍ରା କରନ୍ତି । ଏପରିକି ପୂଥଵବୀର ସର୍ବାଧ୍ବକ ବୈଜ୍ଞାନିକ ବା 
ଉଦ୍ଭାବକ ବିଦେଶ ମାଟିରେ | ସେହିପରି କାହାର ଦେହ ଖରାପ ହେଲେ ପ୍ରିୟ 
ପରିଜନମାନେ ତେତିଶ କୋଟି ଦେବଦେବୀଙ୍କୁ ଡାକି, ଅଧଆ ପଡ଼ି, ଶିବଙ୍କ ଉପରେ 
ବେଲପତ୍ର, କ୍ଷୀର ଢାଳି ବହୁ ପ୍ରକାର ଯାଚନା କରନ୍ତି | କିନ୍ତୁ ଚିକିତ୍ସା ବିଜ୍ଞାନର ସକଳ 
ଉଦ୍ଭାବନ ଏବଂ ଉ୍କର୍ଷତା ବିଦେଶରୁ ହିଁ ଆମଦାନୀ କରାଯାଏ ! ଘର ତିଆରି କରିବା 
ପୂର୍ବରୁ ବାସ୍ତୁ ଦେବତାଙ୍କୁ ପୁଜା ନ କଲେ ନ ଚଳେ | ସାଲୁକନା ବାନ୍ଧି ନଡ଼ିଆ ନ 
ଫଟେଇଲେ ସବୁ ଅଶୁଦ୍ଧ । ହେଲେ ଦୁବାଇର ଉଚ୍ଚା ଉଚ୍ଚା ଘର ସବୁ କାହା ଆଶୀର୍ବାଦ 
ପ୍ରାପ୍ତ ହୋଇଥାନ୍ତି ¦ ଚୀନ୍‌ର କାଚ ପୋଲଠାରୁ ଆରମ୍ଭ କରି ଲମ୍ବା ଲମ୍ବା ସୁଡ଼ଙ୍ଗ ରାସ୍ତା 
ବା ଅତ୍ୟୁଜ ପାହାଡ଼ ଉପର ରାସ୍ତାର ବାସୁଦେବ କିଏ ! ଜ୍ଞାନ ପାଇଁ ଗଣେଶଙ୍କୁ ପୂଜା 

କରିବାକୁ କୁହାଯାଇଛି ବା ଅଭ୍ଯସ୍ତ କରାଯାଇଛି । ଏବେ ଏହି ଜ୍ଞାନଦାତାଙ୍କ ପୂଜା 
ଅନୁଷ୍ଠାନ ଓ ବିଦ୍ୟାଳୟ ଛାଡ଼ି ଗଳି ଓ ଆପାର୍ଟମେଣ୍ଟରେ ପହଞ୍ଚଗଲାଣି | ହେଲେ ସକଳ 
ଅଜ୍ଞାନ କର୍ମର ଦେଶ ଭାବରେ ଭାରତର ଯେ ଏକ ନାମ ଅଛି, ଏହା ଅସ୍ବୀକାର 
କରାଯାଇ ନ ପାରେ । କିଛିବର୍ଷ ହେଲା କିଛି ଲୋକ ବେଶ୍‌ କିଛି ବାଟ ଅତିକ୍ରମ କରି 
ପାଣି ଭାର ନେଇ ଶିବଙ୍କ ଉପରେ ଢାଳୁଛନ୍ତି । ଏଭଳି ସାଧନା ପଛରେ କେବଳ ଧନ 
ପ୍ରାପ୍ତି ରୋଗମୁକ୍ତ, ମାଲିମୋକବ୍ଦମାରେ ଜୟଲାଭ, ଭଲ ଜୀବନସାଥୀ ଲାଭ ପ୍ରାୟତଃ 
ଏଇଭଳି କାମନା ନିହିତ ଥାଏ | ବିନା ପରିଶ୍ରମରେ, ବିନା ବ୍ୟକ୍ତିଗତ ପ୍ରଚେଷ୍ଟାରେ ବା 
ଉଦ୍ୟମରେ ସତରେ କଂ ଣ ଶିବ ମହାରାଜ ଏସବୁ ପୁରଣ କରିଦେଉଛନ୍ତି ! ଦେଶର 
ଶାସକ ବି କରୋନା କାଳରେ ଘଣ୍ଟି ବଜାଇବା, ଥାଳି ଝଣଝ୍‌ଣ କରିବା, ଦୀପ ଜାଳିବାକୁ 
ଆହ୍ବାନ ଦେଲେ । ଗଙ୍ଗାକୂଳେ, ବାରଣାସୀ ନଦୀ ତୀରେ ପ୍ରଦୀପ ପ୍ରନ୍ବଳନ କଲେ | 
ତେବେ କରୋନାର ମହାପ୍ରଳୟକୁୂ କିଏ ରୋଜିଲା ! ବହୁ ବଂଶ ନିବଂଶ ହେଲେ, ବହୁ 
ନାଥ ଅନାଥ ହେଲେ | ବହୁ ଅର୍ଥନୀତି ବିଧ୍ବଂସ୍ତ ହେଲା, ସାମାଜିକ ସମ୍ପର୍କ ବିପର୍ଯ୍ୟସ୍ତ 
ହେଲା | ଠାକୁରମାନେ ଗଲେ କୁଆଡ଼େ ? 


ଆଧ୍ଷାତ୍ଭିକତା, ଦିଅଁ ଦେବତା ଭାବନା, ପୂଜାକର୍ମନଏସବୁକୁ ବିଶ୍ଵାସ ବା ବ୍ୟକ୍ତିଗତ 
ଭାବନା ସ୍ତରରେ ରଖୁ କର୍ମକୁ ଏହାଠାରୁ ଅଲଗା ନ କରିବା ପର୍ଯ୍ୟନ୍ତ ଭାରତବର୍ଷ 
ବିକାଶଶୀଳ ରାଷ୍ଟ୍ରରେ ପରିଣତ ହୋଇପାରିବ ନାହିଁ । ଶାସନ ବ୍ୟବସ୍ଥାକୁ ମଧ୍ଯ । ଘରେ 
ବସି ଭାବିଲେ ବା ମନ୍ତ୍ର ଜପିଲେ ଜଣେ ଗୋଟିଏ ଦେଶରୁ ଆଉ ଗୋଟିଏ ଦେଶରେ 
ପହଞ୍ଚ ଯିବନି | ଟିକେଟ୍‌ କିଣି ଉଡ଼ାଜାହାଜ କି ବୁଡ଼ାଜାହାଜ ପାଖକୁ ଯାଇ ସେଥୁରେ 
ବସିବାକୁ ହି ପଡ଼ିବ | 


୧୦ 6ସ ହେର, ୨୦୬୨୬୬ 

ଗ୍ରାଜୁଏଟ୍‌ ଚା' ଦୋକାନୀ, 
କେନ୍ଦ୍ରମନ୍ତ୍ରୀ ଓ ଗଣମାଧ୍ଯମ 


“ ଯେହେତୁ ପାଠ ପଢ଼ିଛି ଚାକିରି କରିବାକୁ ମୋର ଇଛ୍ଛା ଅଛି । ଚାକିରି ନ 
ମିଳିବାରୁ ପରିସ୍ଥିତିରେ ପଡ଼ି ଚା” ବିକୂଛି | ଅଠର ବର୍ଷ ହେଲା ମୋ ବାପା ଏ ଦୋକାନ 
କରିଛନ୍ତି । ବାପା ଅକ୍ଷମ ହେବାରୁ ଘର ଚଳେଇବାକୁ କଷ୍ଠ ହେଲା, ତେଣୁ ମୁଁ ଚା” 
ଦୋକାନକୁ ଚଳେଇଲି ।” ଏହିଭଳି ରୋକ୍‌ଠୋକ୍‌ ଥୁଲା ଗୀତାଞ୍ଜଳିଙ୍କ ଦୃଶ୍ଯ 
ଗଣମାଦଧ୍ଯମକୁ ସାକ୍ଷାତକାରର ଭାଷା | 


କହିବା ବାହୁଲ୍ୟ, ଓଡ଼ିଶା କାହିଁକି ସାରା ଦେଶରେ ବହୁ ଛାତ୍ରଛାତ୍ରୀ ଉଚ୍ଚଶିକ୍ଷା 
ପରେ ଚାକିରି ନ ପାଇ କିମ୍ବା ଉତ୍କଟ ପ୍ରତିଯୋଗିତାମୂଳକ ପରୀକ୍ଷାରେ କୃତକାର୍ଯ୍ୟ 
ହୋଇ ନ ପାରି ବିଭିନ୍ନ ଦୋକାନ ଦେଇ, ପିତାଙ୍କ ବ୍ଯବସାୟରେ ପଶି, ଚାଷବାସ 
କରି, ଅଟୋ ଚଳେଇ, ଏପରିକି ମୁଲ ମଜୁରି ଲାଗି ପରିବାର ଚଳାଉଛନ୍ତି । ଗୀତାଞ୍ଜଳିଙ୍କ 
ପାଠପଢ଼ା ଶେଷ ହେବାପରେ ସେ ସ୍ବଇଛ୍ଥାରେ, ସ୍ଵ-ଉଦ୍ୟମରେ କିମ୍ବା ଚାକିରି ନ କରି 
ଆତ୍ମନିର୍ଭର ହେବାର ଅଭୀସ୍ତା ନେଇ ଚା' ଦୋକାନ କରି ନ ଥଲେ ବି ହଠାତ୍‌ କାହିଁକି 
ଏହି ଦୋକାନ ଓ ଦୋକାନୀ ପ୍ରତି କେନ୍ଦ୍ରମନ୍ତ୍ରୀ ଆକର୍ଷିତ ହୋଇପଡ଼ିଲେ ତାହା 
ବୁଝିହେଉନି । ଠିକ୍‌ ସେହିପରି ଗଣମାଦଧ୍ଯମବାଲା ନିଦରୁ ଉଠିବା ପରି ହଠାତ୍‌ ଗୀତାଞ୍ଜଳିଙ୍କ 
ଦୋକାନକୁ ନେଇ କାହିଁକି ପ୍ରଶଂସାମୁଖର ହୋଇପଡ଼ିଲେ ଏବଂ ତାଙ୍କ ସାକ୍ଷାତକାରର 
ଆୟୋଜନରେ ଲାଗିପଡ଼ିଲେ ତାହା ବି ଏକବାରେ ଦୁର୍ବୋଧ୍ୟ | 


ଗୀତାଞ୍ଜଳିଙ୍କ ରୋକଠୋକ୍‌ ଉତ୍ତର ଉଭୟ କେନ୍ଦ୍ରମନ୍ତ୍ରୀ ଓ ଗଣମାଦଧ୍ଯମକୁ ହୁଏତ 
ସନଧୁଷ୍ଠ କରିପାରି ନ ଥିବ | କାରଣ ସେ ଅତ୍ୟନ୍ତ ସାଧାରଣ ଭାବରେ ପିତାଙ୍କ ପେଷାକୁ 
ଗତିଶୀଳ କରାଇ ରୋଜଗାରର ଚିନ୍ତା କରି ଦୋକାନ ଚଳାଉଛନ୍ତି | କାଲି ଯେ ଚାକିରି 
ମିଳିଗଲେ ସେ ଏ ଦୋକାନକୁ ଛାଡ଼ି ନ ଦେବେ ସେ କଥା ବି ନୁହେଁ । ତେବେ ଏପରି 

ଏକ ସାଧାରଣ କଥାକୁ କେନ୍ଦ୍ରମନ୍ତ୍ରୀ ବା ଗଣମାଧ୍ୟମ କେଉଁ ଆଶାରେ ଅସାଧାରଣ 
କରିଦେବାକୁ ଚାହିଲେ ? ଭୋଟ, ଟିଆର୍ପି ନା ଆଉକିଛି ? 


କେନ୍ଦ୍ରମନ୍ତ୍ରୀ ଲଜ୍ାବୋଧ କରିବା କଥା ଯେ ତାଙ୍କ ଦେଶର ଗ୍ରାଜୁଏଟ୍‌ ଓ ପୋଷ୍ଟ 
ଗ୍ରାକୁଏଟ୍‌ମାନଙ୍କ ପାଇଁ ଚାକିରି ନ ଥିବାରୁ ସେମାନେ ବାଧ୍ୟବାଧକତାରେ ଚା” ଦୋକାନ 
କରି ପେଟ ପୋଷିବାକୁ ଆସୁଛନ୍ତି । ଗଣମାଧ୍ଯମବାଲା ବି ଟିକେ ସରମ କରିବା କଥା 
ଯେ କେନ୍ଦ୍ରମନ୍ତ୍ରୀଙ୍କୁ ତାଙ୍କ ଅପାରଗତା ଉପରେ ପ୍ରଶ୍ନ ନ କରି ଗୀତାଞ୍ଚଳିଙ୍କୁ ଭିଡ଼ି ଓଟାରି 
ତାଙ୍କ ବାଧ୍ବାଧକତାର ଦୋକାନକୁ ଆମ୍ନିର୍ଭରଶୀଳତାର ପୁଟ ଲେପ ଦେଇ ଏକ 
ଆଦର୍ଶ ଭାବରେ ବେକାର ଯୁବ ସମାଜ ଆଗରେ ପରିବେଷିତ କରୁଛନ୍ତି | 


ଶୁଣାଯାଏ ଜଣେ ଧର୍ଷିତାକୁ ନ୍ୟାୟ ଦେବାପାଇଁ ପଶ୍ଚିମବଙ୍ଗର ମୁଖ୍ଯମନ୍ତ୍ରୀ 
ଜ୍ୟୋତିବସୁଙ୍କ ପାଖକୁ ଦୌଡ଼ି ଦୌଡ଼ି ନିରାଶ ହେବାପରେ ସୁଶ୍ରୀ ମମତା ବାନାର୍ଜୀ 
ତାଙ୍କରି ଚେୟାରରେ ଦିନେ ବସିବା ପାଇଁ ପଣ କରିଥଲେ | ବସିଲେ ବି । ରେଭେନ୍ନା 
କଲେଜରୁ ଏମ୍‌ଏ ପାଶ କରିବା ପରେ ଖଣ୍ଡେ ଚାକିରି ପାଇଁ ଆମର ତକ୍କାଳୀନ ମୁଖ୍ୟମନ୍ତ୍ରୀ 
ନବକୃଷ୍ଣ ଚୌଧୁରୀଙ୍କ ପାଖକୁ ଦୌଡ଼ି ଦୌଡ଼ି ନିରାଶବାଣୀ ଶୁଣିବା ପରେ ଶ୍ରୀମତୀ 
ନନ୍ଦିନୀ ଶତପଥୀ ଦିନେ ମୁଖ୍ୟମନ୍ତ୍ରୀଙ୍କ ଚଉକିରେ ବସିବା ପାଇଁ ନବବାବୁଙ୍କୁ ଭବିଷ୍ୟବାଣୀ 
ଶୁଣାଇଥଲେ | ବସିଲେ ମଧ୍ଯ | ଠିକ୍‌ ସେହିପରି ଉଚ୍ଚଶିକ୍ଷା ପରେ ଚାକିରି ନ ପାଇ 
ନିଜର ଅନିଛା ସତ୍ତ୍ଵେ ପରିବାରର ଭାର ସମ୍ଭାଳିବା ନିମନ୍ତେ ଚା” ବିକିବାକୁ ଅଣ୍ଟା 
ଭିଡ଼ିଥବା ଗୀତାଞ୍ଜଳି ତାଙ୍କ ଭଳି ବେକାରମାନଙ୍କୁ ନ୍ୟାୟ ଦେବାପାଇଁ କେନ୍ଦ୍ରମନ୍ତ୍ରୀଙ୍କୁ 
ଦିନେ ତାଙ୍କରି ଆସନରେ ବସିବା ପାଇଁ ଆହ୍ଵାନ ଦେଇଥୁଲେ ଏହା ନିଶ୍ଚିତ ରୂପେ ଏକ 
ସୁସମ୍ବାଦ ହୋଇଥାଆନ୍ତା | ମାତ୍ର ତାହା ନ କରି ସେ ବି କେନ୍ଦ୍ରମନ୍ତ୍ରୀ ଓ ଗଣମାଦଧ୍ଯମକୁ 
ପାଖରେ ପାଇ ପ୍ରଚାରଧର୍ମୀ କାର୍ଯ୍ୟକ୍ରମର ଏକ ଅଂଶ ପାଲଟିଗଲେ | 


ସଭିଏଁ ରାଜନୈତିକ ସଚେତନ ହେବା ଜରୁରୀ, ରାଜନୀତି ସବୁଠାରେ 
ପଶିବା ଅନୁଚିତ । 


୧୨୬ 6ସେସ୍େୟର, ୨୦୨୨୬ 

ଡ଼ି ହୋଟେଲ ବସ୍ତି ଓ ରାଜଧାନୀ 


oe 


ଖ୍ 


ସରକାରୀ ଜାଗାରେ ଆଗେ ଗୋଟେ ଚାଳିଆ କରି ବେପାର କର, ତାକୁ 
ବଢ଼େଇଚାଲ, ବେଶ୍‌ କିଛି କମେଇବା ପରେ ଜମେଇକି ବସ-ଇଏ ହେଲା କିଛି 
ଲୋକଙ୍କର ଲୋଭ ଓ ଲାଭଖୋର ମାନସିକତାର ଏକ ବିକଳ ସ୍ଵଭାବ | କିଶୋର 
ଭାଇନାଙ୍କ ଭଳି ବହୁ ବ୍ୟକ୍ତି ରାଜଧାନୀରେ ସରକାରୀ ଜମିରେ ନିଜର ଦରିଦ୍ରପଣ 
ଦେଖାଇ ଛୋଟମୋଟ ଖାଇବା ଦୋକାନ ଖୋଲି କାଳକ୍ରମେ ଯଥେଷ୍ଟ ଧନ ଅର୍ଜନ 
କରି ମଧ୍ଯ ସରକାରୀ ଜମିରୁ ହଟିବାକୁ ଚାହୁଁ ନାହାନ୍ତି । ମ୍ୟୁନିସିପାଲିଟିର ଏବେ ନିଦ 
ଭାଙ୍ଗୁଛି | ବରମୁଣ୍ଡା ଜଗନ୍ନାଥ ବିହାର ଅଞ୍ଚଳରେ କିଛି ଲୋକ ସରକାରୀ ଜାଗାରେ 
ଗାଇ ରଖୁ କ୍ଷୀର ବେପାର କରିବା ପରେ, ଏବେ ମିଠା ତିଆରି କରି ଫୁଟ୍ପାଥରେ 
ଦୋକାନ ଦେଲେଣି | ଭାଇ ବିରାଦରିଙ୍କୁ ଧରି ବସ୍ତି କରି ଆରାମରେ ରହିଲେଣି | 
ସ୍ବଚ୍ଛଳ ହେବାପରେ ବି ସ୍ବାଭିମାନର ସହ ନିଜ ଓଁକାତରେ ଜାଗା ଖଣ୍ଡେ କିଣି 
ରହିବାକୁ ସେମାନେ ନାରାଜ | ନିଜର ଜାଗା ଯେ ଜିଣି ନ ଥିବେ ସେକଥା ବି 
ନୁହେଁ, ହେଲେ ମାଗଣା ଜାଗା ଛାଡ଼ିବେ କାହିଁକି ¦ ସରକାର ତ ଗୋଟେ କଣା 
ମାଠିଆ ! କିଏ ଦେଖୁବ ? 


ଦୂରଦର୍ଶନ କେନ୍ଦ୍ରରୁ ଜୟଦେବ ବିହାର ପଟକୁ ଆସିଲେ ଶ୍ୟଯାମାଶ୍ୟାମ ଧାମ 
ରାସ୍ତା ପାର୍ଶ୍ଵରେ ଏଇ ଦଶବର୍ଷରେ ବିରାଟ ବସ୍ତି ଗଡ଼ିଉଠିଛି । ସାଲିଆସାହିକୁ ବାଦ୍‌ 
ଦେଲେ ଆଇଆର୍ସି ଭିଲେଜ ଚାରିକଡ଼ରେ ଯୁଆଡ଼େ ଦେଖୁବ ସାଡ଼େ ବସ୍ତି | ପୁରୁଣା 
ଆର୍‌ଆର୍‌ଏଲ୍‌ ଅଫିସ୍ଠାରୁ ବାଣୀବିହାର ବାମପାର୍ଣ୍ ଯାଏଁ ବସ୍ତି । ସିଆର୍‌ପି ଛକରୁ 
ଫାୟାରଷ୍ଟେସନ ବାମପଟରେ ବେଶ୍‌ କିଛି ବସ୍ତି ! ନାକା ଗେଟ୍‌ରୁ କଳିଙ୍ଗ ଷ୍ଟୁଡିଓ ଛକ 
ଡାହାଣ କଡ଼ ସାରା ବସ୍ତି ଭରିଗଲାଣି | ଏ ରାସ୍ତାରେ ସନ୍ଧ୍ୟାରୁ ବିଳମ୍ବିତ ରାତି ପର୍ଯ୍ୟନ୍ତ 
ତୃତୀୟ ଲିଙ୍କିଙ୍କ ଆଖଡ଼ା ଦେଖୁଲେ ଲଜ଼ା ଲାଗିବ । ଦୁଃଖର କଥା ଯେ ରାଜଧାନୀରେ 
ବସ୍ତି ସଂଖ୍ୟା କମିବା ପରିବର୍ରେ ଏବେ ବଢ଼ି ବଢ଼ି ଚାଲିଛି ପ୍ରତ୍ୟେହ | ଭୁବନେଶ୍ବରକୁ 
ସ୍ମାର୍ଟ ସିଟି ନ କହି ବସ୍ତି ସିଟି” କହିବା ବରଂ ଅଧୂକ ପ୍ରାସଙ୍ଗିକ ହୁଅନ୍ତା | 

ଦୁଇ ଚାରିଦିନ ତଳେ ଦିନେ ସନ୍ଧ୍ୟାରେ ହଠାତ୍‌ ପୁଲିସମାନେ ମାଷ୍ଟରକ୍ୟାଣ୍ିନ୍‌ 
ଛକର ଯଯାତି ହୋଟେଲ ପାଖ ଫୁଟପାଥରେ ଲାଠି ଧରି କିଛି ଲୋକଙ୍କୁ ଘଉଡ଼େଇବାକୁ 
ଲାଗିଲେ । ଲୋକେ ବିଛଣାପତ୍ରର ବାସନକୁସନ, ପିଲାଛୁଆଙ୍କୁ ଧରି କିଲିବିଲେଇ 
ହୋଇ ଦୌଡ଼ାଦୌଡ଼ି କଲେ । ଏ ଲୋକମାନେ କିଏ, କେଉଁଠୁ ଆସିଛନ୍ତି, କାହିଁକି 
ଆସିଛନ୍ତି, କ”ଣ କରୁଛନ୍ତି ବା ସେମାନଙ୍କ ସଠିକ୍‌ ପରିଚୟ କ”ଣ ସେ ବିଷୟରେ 
ସ୍ଥାନୀୟ ଲୋକ ସାତ ଆଠଜଣଙ୍କୁ ପଚରାପଚରି କରି ନିର୍ଦ୍ଦିଷ୍ଟ କିଛି ତଥ୍ୟ ପାଇପାରିଲି 
ନାହିଁ । ତେବେ ତା' ପରଦିନକୁ ସବୁକିଛି ପୂର୍ବବତ | ସେଠାରେ ଥବା ତାରିଣୀ ମନ୍ଦିରକୁ 
ଉଚ୍ଛେଦ କରି ସଫାସୁତରା କରାଗଲା ସତ, ହେଲେ ଏବେ ସେଠି ଜୀବନ୍ତ ରାଧାକୃଷ୍ଣ 
ଯୁଗଳ ମୁରି ଶୋଭା ପାଇଲେଣି | 


ମ୍ୟୁନିସିପାଲ କମିଶନର କହୁଛନ୍ତି, ଖରାପ ପରିବେଶ, ନିମ୍ନମାନର ଖାଦ୍ଯ, 
ସରକାରୀ ଜମି ଏନକ୍ରୋଚ୍‌ମେଣ୍ଟ (ଜରବଦଖଲ) ଏବଂ ସ୍ଥାନୀୟ ବାସିନ୍ଦାଙ୍କ ଅଭିଯୋଗ 
କ୍ରମେ କିଶୋରଙ୍କ ମାଂସ ଭାତ ଦୋକାନ ଉଚ୍ଛେଦ କରାଗଲା | ଏଣିକି ଆଗକୁ ଏହି 
କାର୍ଯ୍ୟକ୍ରମ ଚାଲିବ | ଏହା ନିଶ୍ଚିତ ରୂପେ ଏକ ଉଚିତ୍‌ ପଦକ୍ଷେପ | କିନ୍ତୁ ରାଜଧାନୀର 
ଫୁଟପାଥ ଏପରିକି ରାମ ମନ୍ଦିର ବେଢ଼ାକୁ ଲାଗି ଥବା ଜଳଖମଆ ଦୋକାନଠାରୁ ଆରମ୍ଭ 
କରି ସିଆର୍‌ପିର ଆନ୍ଵା ଜଳଖୁଆ ଦୋକାନ ସମେତ ରାସ୍ତା ପାର୍ଶ୍ସସ୍ଥ ଯେତେ ଖାଇବା 
ଦୋକାନ ଅଛି, ପୁଣି ଇନ୍ଦ୍ରଧନୁ ମାର୍କେଟ୍‌ର ଆପୋଲୋ ଫାର୍ମାସୀ ପାର୍ଶ୍ଵ ଖାଇବା 
ଦୋକାନଠାରୁ ଆରମ୍ଭ କରି ଆପୋଲୋ ହସପିଟାଲ୍‌ ସମ୍ମୁଖରୁ ସମ୍‌ ହସପିଟାଲ୍‌ ସମ୍ମୁଖ 
ଯାଏଁ, ଯେତେସବୁ ହୋଟେଲ ଓ ଜଳଖୁଆ ଦୋକାନ ଅଛି ସେସବୁ ଖାଦ୍ୟର ମାନ ଓ 
ପରିବେଶ ଠିକ୍‌ ଅଛି ତ ? ନିକଟରେ ରାମ ମନ୍ଦିର ଜଳଖମଆ ଦୋକାନରୁ ଚକୁଳି ଓ 
ଡାଲମା ଖାଇ ତିନିଦିନ ପେଟ ଖରାପରେ ପଡ଼ିଲି | ରମାଦେବୀ କଲେଜ ସାମ୍ପା ବିରିୟାନୀ 
ଖାଦ୍ୟର ଅବସ୍ଥା ମଧ୍ୟ ତତୋଦଧଧୟକ | ଜିପିଓ ପାଖ ଗଳିର ରାସ୍ତା ଉପର ହୋଟେଲ 
ଖାଦ୍ୟ ତ ଯାହା, ସେ ପରିବେଶ ନ ଦେଖୁଲେ ବୁଝିହେବନି ! 


ଏସବୁ ଖାଦ୍ୟର ମାନ ଓ ପାରିପାର୍ଶ୍ଚିକ ସ୍ଵଚ୍ଛତାକୁ କ”ଣ ମ୍ୟୁନିସିପାଲିଟିର 
କମିଶନର ସାହେବ୍‌ ସୁଧାରି ପାରିବେ ! ନା କିଶୋରଙ୍କ ମାଂସ ଦୋକାନ ଭଙ୍ଗା ଘଟଣାରୁ 
ଅନ୍ୟମାନେ କିଛି ଶିଖୁବେ ! ଯେଉଁମାନେ କିଶୋରଙ୍କ ପାଇଁ ଆହା ଚୁଚୁ କରୁଛନ୍ତି ବା 
ଓକିଲାତି କରୁଛନ୍ତି ସେମାନେ ଟିକେ ସରକାରଙ୍କ ପକ୍ଷରୁ ଓକିଲାତି କରି ଅପଥରେ 

ଅଖାଦ୍ୟ ବେପାର କରୁଥିବା ପଥହୁଡ଼ାଙ୍କୁ ସାବଧାନ କରାନ୍ତେନି ? 
୧୮ 6ସେପ୍େର, ୨୦୨୬୨୬ 

ରେ ତେରଦିନ 


ଶ୍ରୀଯୁକ୍ତ ଅଜେୟ ରାଉତଙ୍କ ଲିଖମତ ସଦ୍ୟ ପ୍ରକାଶିତ ଏହି “ ଗାଁରେ ତେରଦିନ ” 
ପୁସ୍ତକଟି ତାଙ୍କର ଗଭୀର ଆମ୍ବୋପଲବଵ୍ଧି, ସତ୍ୟାନୁତୂତି, ବାସ୍ତବ ଚିନ୍ତନ ମନନ ଏବଂ 
ସୁପରାମର୍ଶରେ ଜାଜ୍ଵଲ୍ୟମାନ ହୋଇଛି । ଏହାର କଥାବସ୍ତୁ ଉତ୍କଳର ଦିଗନ୍ତ ବିସ୍ତାରୀ 
ସମଗ୍ର ଜନପଦର ଚିତ୍ର ଓ ଚରିତ୍ରକୁ ପ୍ରତିବିନ୍ବିତ କରିଥିବାବେଳେ ଏକ ଉଜ୍କର୍ଷ ସମାଜ 
ନିମନ୍ତେ ବହୁ ମୂଲ୍ୟବାନ ତତ୍ତୃ ବୈଜ୍ଞାନିକ ବିଚାର ଓ ମୌଳିକ ଦର୍ଶନ ପୁସ୍ତକକୁ 
ରୁଵିମନ୍ତ କରିଛି । ଆଞ୍ଚଳିକ ସୃତି ରୋମନ୍ସନ ମଧ୍ୟଦେଇ ବିଷୟ ବିନ୍ୟାସ ଏକ 
ବିନ୍ଦୁରୁ ପ୍ରଲମ୍ବିତ ହୋଇ ସମଗ୍ର ଉତ୍କଳ ଭୂମିର ସାମାଜିକ, ରାଜନୈତିକ ଏବଂ 
ଅର୍ଥନୈତିକ ଦର୍ଶନର ମହାସିନ୍ଧୁରେ ରୂପାନ୍ତରିତ ହୋଇଛି । ଅତୀତର ଗତ୍ଗାଳିକା 
ସ୍ରୋତରେ ଭାସି ନ ଯାଇ କିମ୍ବା ଭବିଷ୍ୟତର କଳ୍ପନା ବିଳାସରେ ସ୍ଵପ୍ନାବିଷ୍ଟ ନ ହୋଇ 
ସମୟର ଆହ୍ଵାନ ଏବଂ ପ୍ରୟୋଜନ ଅନୁସାରେ ବର୍ଭମାନକୁ ସରସ ସୁନ୍ଦର କରିବାର 
ସୂକ୍ଷ୍ମ ଦର୍ଶନ ପରଷିଛନ୍ତି ଲେଖକ | ପୁରାତନ ବିଚାରଧାରାର ସ୍ଥାଣୁତାକୁ ଅତିକ୍ରମ 
କରି ଆଧୁନିକ ଓ ବୈଜ୍ଞାନିକ ଦୃଷ୍ଟିକୋଣକୁ ଭିଭି କରି ଆଗକୁ ବଢ଼ିବା ପାଇଁ 
ଯୁବଗୋଷ୍ଠୀଙ୍କ ବାସ୍ତବ ଓ ସତ୍‌ ପରାମର୍ଶ ଦିଆଯାଇଛି | 


୧୮୮ ପୃଷ୍ଠା ସମ୍ବଳିତ ଏହି ମହାର୍ଘ୍ଯ ପୁସ୍ତକଟି ଶ୍ରୀଯୁକ୍ତ ରାଉତଙ୍କ କର୍ମମୟ 
ଜୀବନର ଏକ ସମୁଜ୍ଳ ସୃତି ହୋଇଥିଲେ ବି ପ୍ରତ୍ୟେକ ଓଡ଼ିଆ ଏହାର ଛତ୍ରେ ଛତ୍ରେ 
ନିଜକୂ ଉପଲବ୍ଧି କରିବା ସହିତ ନିଜର ଅତୀତ ଓ ପରିବର୍ଭିତ ବର୍ତମାନର ଏକ 
ତୁଳନାମ୍ମକ ମୌଳିକ ଚିତ୍ର ଅବଲୋକନ କରିବେ | ବିଗତ ଆଠ ଦଶକ ବ୍ୟାପୀ 
କାଳ-ଖଣ୍ଡର ସମାଜିକ ଜୀବନଚର୍ଯ୍ୟା, ଶିକ୍ଷା, ସ୍ବାସ୍ଥ୍ୟ ଅର୍ଥନୀତି, କୌଳିକ ବୃଭତି, 
ଶିଳ, ବାଣିଜ୍ୟ, ଭାଇଚାରା, ପର୍ବପର୍ବାଣୀ ସଂସ୍କାର ଓ ସଂସ୍କୃତି ଉପରେ ଗଭୀର 
ଅନୁଶୀଳନ ପୂର୍ବକ ବର୍ଭମାନ ଓ ଭବିଷ୍ୟତ ପାଇଁ ସେସବୁର ଆବଶ୍ୟକତା ଓ 
ଅନାବଶ୍ଯକତା ଉପରେ ଏକ ନିରପେକ୍ଷ ବିଚାର ଲେଖକ ଏଥରେ ପରଷିଛନ୍ତି । 

ଗତ ଅଶୀ ବର୍ଷର ବ୍ୟକ୍ତି ସ୍ଵାର୍ଥ ସମ୍ବଳିତ 
ରାଜନୈତିକ କାର୍ଯ୍ୟକଳାପ, ଶିକ୍ଷିତ ଓ 
ବୁଵି ଜୀବୀ ଗୋଷ୍ଠୀଙ୍କ ଆତ୍ମ ସ୍ବାର୍ଥ ପ୍ରବଣତା 
ଓଡ଼ିଶାର ବିକାଶରେ କିଭଳି ଅନ୍ତରାୟ ସୃଷ୍ଟି 
କରିଆସିଛି ତା'ର ଏକ ନିଷ୍ପକ୍ଷ ବିଚାର 
ପରଷାଯାଇଛି | 

ଏକ ହଜାର ପୃଷ୍ଠା ବ୍ଯାପୀ 
ଲେଖକଙ୍କ ପୂର୍ବ ପ୍ରକାଶିତ “ନବ ଦିଗନ୍ତ” 
ଏବଂ ସଦ୍ୟ ପ୍ରକାଶିତ “ ଗାଁରେ ତେରଦିନ' 
ପୁସ୍ତକ ଦ୍ଵୟ ବର୍ଉଭମାନର ଏବଂ ଆଗାମୀ 
ସମୟର ସମାଜ-ମନସ୍କ, ଜ୍ଞାନ-ପିପାସୁ ତଥା 
ଏକ ସୁସଂହତ ଉନ୍ନତ ସମାଜ ନିର୍ମାଣାଥୈ 
କାୟମନୋବାକ୍ୟରେ ମନୋନିବେଶ କରିଥୁବା ବ୍ୟକ୍ତି ବିଶେଷଙ୍କ ମାର୍ଗଦର୍ଶନ ନିମନ୍ତେ 
ଯେ ଦୁଇଟି ଅମୂଲ୍ୟ ରନ୍‌, ଏହା କହିବା ବାହୁଲ୍ୟ | 


ସମ୍ପତି ପୁସ୍ତକ ଛାଡ଼ି ମୋବାଇଲ୍‌ ଓ କମ୍ପ୍ୟୁଟରରେ ମୁହଁ ମାଡ଼ି ଜ୍ଞାନ ଦରାଷଡୁଥବା 
ଏବର ଯୁବ ସମାଜ ଆଦୌ ଭୁଲିଯିବା ଉଚିତ୍‌ ନୁହେଁ ଯେ “ ପୁସ୍ତକ ' ହି ଜ୍ଞାନ ଆହରଣର 
ଏକ ମୌଳିକ ଓ ସର୍ବୋକୁଷ୍ଠ ଉପାଦାନ | ଆଜି ଯେଉଁଠି ସେମାନେ ପହଞ୍ଚ ମୋବାଇଲ୍‌ 
ଓ କମ୍ପୁଟର ଚଳାଇବା ଶିଖୁଛନ୍ତି ତାଂ ପଛରେ ପୁସ୍ତକର ଭୁମିକା ହିଁ ସର୍ବାଧୂକ । 
ଅନ୍ୟପକ୍ଷରେ, ବିଭିନ୍ନ ପୁରସ୍କାର ଦେଉଥିବା ସଂସ୍ଥାମାନେ ଚୟନକାରୀଙ୍କ ଜ୍ଞାନ ଓ 
ଯୋଗ୍ୟତାକୁ ଆଗେ ପରଖନ୍ତୁ | ‘ ଗପ” , ‘ କବିତା” ବହିରୁ ଉର୍ର୍କୁ ଉଠି ଉପରୋକ୍ତ 
ସାମାଜିକ ଆବଶ୍ୟକତା ମେଣ୍ଟାଇବା ନିମନ୍ତେ ଅଭିପ୍ରେତ ବା ଉଚ୍ଚ ମୂଲ୍ୟବୋଧ ଓ 
ଦର୍ଶନ ସମ୍ବଳିତ ପ୍ରବନ୍ଧ ବା ଅଭିଜ୍ଞତାଭିଭିକ ପୁସ୍ତକ ଓ ଲେଖକମାନଙ୍କୁ ସମ୍ବର୍ିତ କରନ୍ତୁ, 
ଫଳରେ ଆଗାମୀ ପିଢ଼ି ଅତୀତ ଓ ବର୍ଭମାନର ବିଶ୍ଲେଷଣ କରି ଏକ ସମୁନ୍ଧତ ଭବିଷ୍ୟତ 
ଗଠନରେ ବ୍ରତୀ ହେବେ | 


* ଅଜେୟ .ରାଉତ ' .-: 


ଏହି ମୁଲ୍ୟବାନ ପୁସ୍ତକ ଦ୍ୃୟର ରଚନ୍ିତାଙ୍କୁ ବିନମ୍ର ପ୍ରଣାମ । 
୧୩ ସେସଥ୍େର, ୨୦୨୨ 


® 

ବିଡ଼ମ୍ବନା 


ଯୋଗାଯୋଗର ଦୁଇଟି ପ୍ରମୁଖ ଖବର 


( ୧) ଜଣେ ରୋଗୀଙ୍କୁ ଦୁଇଜଣ ଯବାନ୍‌ ୧୨ କିଲୋମିଟର ରାସ୍ତା ଭାର କରି 
କାନ୍ଧରେ ବୋହି ବୋହି ଡାକ୍ତରଖାନାରେ ପହଞ୍ଚାଇଲେ | 

( ୨) ଆଜି ୧୩ଟି ସହରରେ “ ୫ ଜି' ସେବା ଚାଲୁ ହୋଇ ଯୋଗାଯୋଗ କ୍ଷେତ୍ରରେ 
ଦେଶ ଆଗକୁ ବଢ଼ିଲା । 

ଚିନ୍ତା ଓ ଚେତନାର ଦୂଇଟି ପାର୍ଥକ୍ୟ 

( ୧) ପୂର୍ବଦ୍ୟୋୟରୁ ଭାରତବର୍ଷ ଆଗକୁ ବଢ଼ିବ-ସ୍ବପ୍ନ 

( ୨) “୫ ଜି' ସେବାରେ ପଶ୍ଚିମଦ୍ୟୋୟ ବାସ୍ତବତା 
ପୂର୍ବ - କୋଲକତା ( ୧) 
ପଶ୍ଚିମ ¬ ମୁମ୍ବାଇ, ପୁଣେ, ଅହମ୍ମଦାବାଦ, ଗାନ୍ଧୀ ନଗର, ଜୀମନଗର (୫) 
ଉତ୍ତର - ଦିଲ୍ଲୀ, ଗୁରୁଗ୍ରାମନ ଚଣ୍ଡୀଗଡ଼, ଲକ୍ଷ୍ମୌ ( ୪) 
ଦକ୍ଷିଣ - ଚେନ୍ନାଇ, ବାଙ୍ଗାଲୋର, ହାଇଦ୍ରାବାଦ (୩) 

କଥା ଓ ଭରସାର ଦୁଇଟି ନଗ୍ନ ସମ୍ଭାବ୍ୟ ଓ ସମ୍ଭାବନା 

( ୧) ସବୁ ଗାଁକୁ ବିଜୁଳି-କଥା 
(ରାଷ୍ଟ୍ରପତି ହେବାପରେ ଦ୍ବୌପଦୀ ମୁର୍ମୁଙ୍କ ଗାଁକୁ ଗଲା ବିଜୁଳି) 

( ୨) ସବୁ ଗାଁକୁ ଯୋଗାଇ ଦିଆଯିବ  ୫-ଜି' ସେବା-ଭରସା 

ଦରଦାମର ଦୁଇଟି ଖୁସି ଓ ଦୁଃଖ 

(୧) ୩୦୦ ଟଙ୍କାର ୧ ଜିବି ଡାଟା ଏବେ ୧୦ ଟଙ୍କାରେ-ଖୁସି 

( ୨) ୬୦ ଟଙ୍କାର ଖାଇବା ତେଲ ଏବେ ୨୦୦ ଟଙ୍କାରେ, ୫୦ ଟଙ୍କାର 
ପେଟ୍ରୋଲ ଏବେ ୧୦୩ ଟଙ୍କାରେ ଏବଂ ୪୫୦ ଟଙ୍କିଆ ରନ୍ଧନ ଗ୍ୟାସ୍‌ 
ଏବେ ୧୦୮୫ ଟଙ୍କାରେ—ଦୁଃଖ 

୧ ଅକ୍ଟୋବର, ୨୦୨୨ 


ପଞ୍ଚମ ସ୍ତମ୍ଭ @ ୧୫୯ 


Source: Author, Digitized by PPRACHIN, SOA 


ଦେଖ ! କେଉଁ ପାଣି କୂଆଡ଼େ ଗଲାଣି ! 


ଆମ ସଂସ୍କୃତି କଡ଼ ଲେଉଟାଇଲାଣି, ଭାଷା ବଦଳିବାରେ ଲାଗିଲାଣି । 
ରାଜନୈତିକ ମୌଳିକ ଚିନ୍ତନ “ ସେବା” ଚୂଲିକି ଗଲାଣି । ସରକାରୀ ଚାକିରିଆଙ୍କ 
ଦୌରାମ୍ୟ ଅତିଷ୍ଠ କଲାଣି, ସେମାନେ ମାଲିକ ହେଲେଣି | ଓଡ଼ିଆ ମାଧ୍ୟମ ବଦଳରେ 
ଇଂରାଜୀ ମାଧ୍ୟମର ଦୋକାନ ଝଲମଲ ହେଲାଣି | ସରକାରୀ ଦୂରଦର୍ଶନ ଦେଖୁବା 
ବଦଳରେ ଘରୋଇ ଚ୍ଯାନେଲଗୁଡ଼ିକରେ ଆଖ ଲାଖ୍ମଗଲାଣି । ଦେଶୀ ଦେଶରେ 
ବିଦେଶୀ ଖାଦ୍ୟ ଲହଡ଼ି ଭାଙ୍ଗଲାଣି | ଧନ୍‌ନ୍ତର ଦେବ ଦେବୀ ପାଲଟି ଧନ୍‌ତେରାସରେ 
ସୁନା ବେପାର ଚାଲିଲାଣି | କାଉଡ଼ିଆଙ୍କ ଭିଡ଼ରେ ରାସ୍ତାଘାଟ ଜାମ୍‌ ହେଲାଣି | 
ସରସ୍ବତୀ, ଗଣେଶ, ବିଶ୍ଵକର୍ମା, ଦୁର୍ଗା, ଲକ୍ଷ୍ମୀ ପୂଜାର ପଟୁଆର ଫୁଟ୍‌ପାଥକୁ ଆସି 
ମଦ ଓ ଲଙ୍ଗୁଳି ନାଚରେ ଉବୁଟୁବୁ ହେଲାଣି । ମନ୍ଦିରରେ ସରକାରୀ କିରାଣୀଙ୍କ 
ଅଫିସ୍‌ ବସିଲାଣି | ପୁରୋହିତ ଘଣ୍ଟା କଣ୍ଟା ଦେଖୁ ମନ୍ତ୍ର ଜପିଲାଣି, ସ୍କୋୟାର ଫୁଟ୍‌ 
ମାପରେ ଘର ପ୍ରତିଷ୍ଠାର ଦକ୍ଷିଣା ଦାବି କଲାଣି | ଜମିରେ ଟ୍ରାକ୍ସର, ରାସ୍ତାରେ ମଟର | 
ଶଗଡ଼ ନାହିଁ କି ହଳ ନାହିଁ; ଗହ୍ଧାପୂର୍ଧିମାରେ ବଳଦ ପୁଜିବା ସ୍ଵପ୍ନ ହେଲାଣି, କେବଳ 
ରାକ୍ଷୀ ବନ୍ଧାରେ ପରବ ସୀମିତ ହୋଇଗଲାଣି । ନୂତନ ପିଢ଼ି ବିଜ୍ଞାନକୁ 
ଆପଣେଇନେଲେଣି, ସରକାର ଇଣ୍ଟରନେଟ୍‌କୁ ଘରେ ପୂରେଇ ବାଦଧ୍ଯତାମୂଳକ 
କଲେଣି | ପୁରୁଣା ଲୋକ ନୂଆକୁ ଉପଭୋଗ କରୁ କରୁ ନିଜକୁ ସାବ୍ୟସ୍ତ କରିବାକୁ 
ବେଳେବେଳେ ଏସବୁକୁ ନାକ ଟେକିଲେଣି | 


ବିଜ୍ଞାନ କାୟା ବିସ୍ତାର କଲାଣି, ଆମ ଜୀବନଚର୍ଯ୍ୟା ବଦଳିଗଲାଣି । ଖାଦ୍ଯ 
ପଦାର୍ଥ ସାତ୍ତିକ ନାଁରେ ତାର୍ବିକ ହେଲାଣି | ଅଥଚ ସେଇ ପୁରୁଣା ବିଚାରରେ ପ୍ରାଣୀ 
‘ଖୀର” ନିରାମିଷ ରହିଛି । ଉଭଭିଜଓ ପୋଇ, ଲାଉ, ଛତୁ ଆମିଷ ହୋଇଛି | ଖାଇବା 
ସମୟ ଗଡ଼ି ଗଡ଼ି ଚାଲିଲାଣି, ନିଦ ହଜି ହଜି ଆସିଲାଣି | କାର୍ଯ୍ୟ କରିବାର ଅଭ୍ୟାସ 
ବଦଳିଗଲାଣି | ମଧ୍ଯାହ୍ନ ଭୋଜନ ଚାରିଟାରେ, ରାତ୍ରି ଭୋଜନ ବାରଟାରେ ପହଞ୍ଚଲାଣି | 


ପଞ୍ଚମ ସ୍ତମ୍ଭ @ ୧୬୨ 

ସହରାଞ୍ଚଳରେ ଘରେ କମ୍‌ ବଜାରରେ ଅଧୁକ ଖାଇବାରେ ସଭିଏଁ ମଜ୍ିଲେଣି | ମନ୍ଦିର 
ପରିସରରେ ପୂଜା ଆରାଧନା, ଅଧାତ୍ମ୍ୟ ଚିନ୍ତନ ଛାଡ଼ି ହୋଟେଲ ବେପାର, ବିଭା, 
ବ୍ରତ, ଜନ୍ମଦିନ, ଅନ୍ତ୍ୟେଷ୍ଟି କ୍ରିୟା ସମାରୋହରେ ସହର କଞ୍ଚିଲାଣି | ଗ୍ରାମ୍ୟ ପରମ୍ପରା 
ସହରୀ ହେଲାଣି | ସହର ସବୁ ବିଦେଶୀ ବିଦେଶୀ ସ୍ମାର୍ଟ ଦିଶିଲେଣି | ଠାକୁର ଠାକୁରାଣୀ 
ପଥର ହେଲେଣି, ବାବା ମାତା ଠାକୁର ହେଲେଣି | 


ଏତେସବୁ ଗହଳି ଚହଳି ଭିତରେ ଏବେ ଏବେ ଟିଭିରେ ପାଲା ଲାଗିଲାଣି, 
ଶୁଖୁଲାଟାରେ ଅର୍ଚ୍ଚନା ଖ୍ୟାତି ଲଭିଲେଣି, ସୂର୍ଯ୍ୟୟରାଗରେ ହେତୁବାଦୀଙ୍କ ବିରିୟାନୀ 
ଖାଇବା ଚର୍ଚ୍ଚା ଧରିଲାଣି ! ହେଇ ଦେଖ ! ଟିଆର୍ପି ପାରଦ ଶହେ ଟପିଲାଣି । ଧାର୍ମିକ 
ପଣଶ୍ଡିତଗଣ ନିଜ ଘର ଛାଡ଼ି ପର ଘର ଛାଆଣି କରିବାକୁ କଚେରୀ ଗଲେଣି ! 


୨୭ ଅକ୍ାବର, ୨୦୨୬୨ 


ପଞ୍ଚମ ସ୍ତମ୍ଭ @ ୧୬୩ 

ସତ୍ୟ ବିଡ଼ମ୍ବିତ 


ଗତବର୍ଷ ଉତ୍କଳମଣି ପଣ୍ତିତ ଗୋପବନ୍ଧୁ ଦାସଙ୍କ ଜନ୍ମପୀଠ ପୁରୀ ଜିଲ୍ଲାର 
ସୁଆଣ୍ଡୋ ଗ୍ରାମକୁ ଯାଇ ଅନେକ ତିକ୍ତ କଷାୟ ଅନୁଭୂତି ଆହରଣ କରିଥୁଲି | ଏ ବର୍ଷ 
ମଧୁପୁରର ମଧୁ ପ୍ରେମାନନ୍ଦ ସାମନ୍ତରାୟ, ସମାଜସେବୀ ଜଟଣୀର କିଶୋର ପାଇକରାୟ 
ଏବଂ ପିଣ୍ରିକି ବାହୁବଳେନ୍ଦ୍ରଙ୍କ ଅଣନାତି ଦାରୁଠେଙ୍ଗର ବେଣୁଧର ହରିଚନ୍ଦନ ତିନିହେଁ 
ମିଶି ଅସଲିଙ୍କ ସନ୍ଧାନରେ ଯିବାକୁ ଆଗ୍ରହ ପ୍ରକାଶ କଲେ | ତେଣୁ ନକଲିଙ୍କ 
ପ୍ରହେଳିକାରେ କ୍ରମଶଃ ଧୂମ୍ରାୟିତ ହୋଇଆସୁଥବା ସୁଆଣ୍ଡୋକୁ ନ ଯାଇ ଗୋପବନ୍ଧୁଙ୍କ 
ସାନ ଝିଅଙ୍କର ବଡ଼ପୁଅ ସ୍ଵର୍ଗତ ସତ୍ୟବାଦୀ ମିଶ୍ରଙ୍କ ସହଧର୍ମିଣୀ ଶ୍ରୀମତୀ ଲୀଳାବତୀ 
ମିଶ୍ରଙ୍କ ଭୁବନେଶ୍ବରସ୍ଥ ଆଇଆର୍‌ସି ଭିଲେଜ ସ୍ପିତ ଭଡ଼ାଘରକୁ ଗଲୁ । 


ନ କଟ ରର 
ଡାକ୍ତରଖାନାରୁ ସୁସ୍ଥ ହୋଇ 
ଫେରିଥିବା ୮୮ ବର୍ଷୀୟା 
“| ଶ୍ରୀମତୀ ଲୀଳାବତୀ ମିଶ୍ରଙ୍କ 
"| ମାତୃବତ୍‌ ସ୍ଟେହ ଆମକୁ 
'_{ a Gicdll ଅଭିଭୂତ କଲା। ସେ 
ସମୟରେ ଗ୍ରାକୁଏସନ୍‌ ପାଶ୍‌ କରିଥବା ଲୀଳାବତୀଙ୍କର ପ୍ରଖର ସ୍ମରଣ ଶକ୍ତି, ଗୋପବନ୍ଧୁଙ୍କ 
ଜୀବନ କାହାଣୀର ବହୁ ଅକୁହା କଥା, ତାଙ୍କର ପ୍ରକୃତ ଦାୟାଦ ହିସାବରେ ସେମାନଙ୍କ 
ପ୍ରତି ସକଳ ଅବିଚାର ବିଷୟରେ ସେ ଅନେକ କଥା ଆମ ସହିତ ଭାଗୀଦାର କଲେ | 
ତାଙ୍କର ପାଞ୍ଚ ଝିଅ ଓ ଦୁଇ ପୁଅଙ୍କ ଭିତରୁ ଉପସ୍ଥିତ ତିନି ଝିଅ ଓ ସାନପୁଅ ଆମକୁ 
ଯେଉଁ ଆତିଥ୍ୟ ଦେଲେ ତାହା ଭୁଲିବାର ନୁହେଁ | 


ସାରା ଜୀବନ ସତ୍ୟ ପ୍ରତି ସମର୍ପିତ ଥବା ଗୋପବନ୍ଧୁ ନିଜ ହାତଗଢ଼ା ଶିକ୍ଷାଳୟର 
ନାମ ରଖୂଥଲେ ˆ ସତ୍ୟବାଦୀ ବନ ବିଦ୍ୟାଳୟ”, ନିଜ ପ୍ରକାଷିତ ପତ୍ରିକା “ସମାଜ! 
ପ୍ରକାଶନ ସଂସ୍ଥାର ନାମ ଦେଇଥିଲେ ‘ ସତ୍ଯବାଦୀ ପ୍ରେସ୍‌” ଏବଂ ସବୁଠାରୁ ଅଧକ 


ପଞ୍ଚମ ସ୍ତମ୍ଭ @ ୧୬୦ 

ଭଲପାଉଥବା ବଡ଼ ନାତିର ନାମକରଣ କରିଥଲେ ସତ୍ୟବାଦୀ ' — ସତ୍ୟବାଦୀ ମିଶ୍ର | 
ସତ୍ୟ ସହ ଗୋପବନ୍ଧୁଙ୍କର ନିବିଡ଼ ସମ୍ପର୍କକୁ ଏହିସବୁ ନାମକରଣ ହିଁ ଅଧ୍ବକ ପ୍ରତିଭାତ 
କରିଥାଏ | ଦୁଇଟି “ ସତ୍ୟ” ଅନୁଷ୍ଠାନ ସମ୍ବନ୍ଧିତ ଥିବାବେଳେ ଅନ୍ୟ “ ସତ୍ୟ ଟି ମାନବ 
କେନ୍ଦ୍ରିତ ଥଲା | ଆଉ ସେହି ସତ୍ୟର ଜଣେ ଉସ୍ର୍ଗୀକୃତ ପଥକ ଥିଲେ ସତ୍ୟବାଦୀ 
ମିଶ୍ର । ଅଜାଙ୍କ ଆଦର୍ଶ ଓ ସତ୍ୟକୁ ସେ ଗଳାହାର କରିଥୁଲେ | ତାଙ୍କର ସାଧୁତା, 
ସଚ୍ଜୋଟତା, ଛାତୁବସଳତା ଏବଂ ଅନ୍ୟାୟ ଅବିଚାର ପ୍ରତି କଠୋରତା ତାଙ୍କ ତତକାଳୀନ 
ଛାତ୍ର ସମାଜରେ ପରିଚିତ କରାଇଥୁଲା ଦୁୂର୍ବାସା ନାମରେ । ଅଥଚ ଏଭଳି ଜଣେ 
ପୂଜ୍ୟ ବ୍ୟ୍ତିତଵଙ୍କ ପତ୍ନୀଃ ଗୋପବନ୍ଧୁଙ୍କର ପ୍ରକୃତ ଦାୟାଦ ଅଧୁନା ସ୍ବାମୀଙ୍କର ପରିବାର 
ପେନ୍‌ସନକୁ ଏକମାତ୍ର ପାଥେୟ କରି ଏକ ଭଡ଼ାଘରେ କାଳାତିପାତ କରୁଛନ୍ତି 


“ ସବବୁଥରୁ ବଞ୍ଚତ କରି କେଉଁ ଯଶବାନା ଉଡ଼ାଇବ ହେ” ନ୍ୟାୟରେ “ସମାଜ! 
ଭଳି ଏତେବଡ଼ ଅନୁଷ୍ଠାନ ଅଜା-ଶ୍ବଶୁରଙ୍କ ପ୍ରତୀକାମ୍ବକ ପୈତୃକ ସମ୍ପଭ୍ତି ଏବଂ 
ସରକାରଙ୍କ ପ୍ରଦତ୍ତ ସମସ୍ତ ସହାୟତାରୁ ବଞ୍ଚତ ଲୀଳାବତୀଦେବୀଙ୍କ ହସ ହସ ମୁହଁ 
ଭିତରେ ଅନେକ ଅନ୍ତର୍ଭେଦୀ ଅକୁହା ଯନ୍ତ୍ରଣା ଆମେ ସ୍ପଷ୍ଟ ଅନୁଭବ କଲୁ । ଗୋପବନ୍ଧୁ 
ଗଭୀର ଅନୁଭବ କରି ଇଚ୍ଛା କରିଥଲେ ତାଙ୍କ ଚେତନାର ଜଣେ ସୁଯୋଗ୍ୟ ଅନୁଗାମୀ 
ଭାବରେ ନିଜର ବଡ଼ ନାତି ସ୍ଵର୍ଗତ ସତ୍ୟବାଦୀ ମିଶ୍ରଙ୍କୁ ଲୋକସେବକ ମଣ୍ଡଳରେ 
ଅନ୍ତର୍ଭୁକ୍ତ କରି ‘ସମାଜ ' ଅନୁଷ୍ଠାନର ଦାୟିତ୍ଵ ଅର୍ପଣ କରିବାକୁ | କିନ୍ୁ ହାୟ ! ମୁଷ୍ଟିମେୟ 
ଚରଣପନ୍ତୀ ଓଡ଼ିଆଙ୍କ ଚକ୍ରାନ୍ତରେ ତାଙ୍କ ଭାବନା ପଣ୍ଡ ହୋଇଯାଇଥିଲା | ସତରେ ! 
ଗୋପବନ୍ଧୁଙ୍କର ଅସଲି ଦାୟାଦମାନେ କ”ଣ ସାମାନ୍ୟ ସମ୍ମାନର ହକଦାର ନୁହନ୍ତି ? 


ଭାରତୀୟ ସ୍ଵାଧୀନତା ସଂଗ୍ରାମର ଜଣେ ଦୁର୍ଵଷ ସଂଗ୍ରାମୀ ବୀର ସୁଭାଷ ବୋଷଙ୍କ 
ରହସ୍ୟମୟ ଅନ୍ତର୍ବାନ ଭଳି ଉତ୍କଳର ମଣି ଗୋପବନ୍ଧୁଙ୍କ ଅସଲ ଦାୟାଦମାନଙ୍କର 
କ'ଣ ରହସ୍ଯମୟ ଅନ୍ତର୍ବାନ ହୋଇଯିବ! ଗୋପବନ୍ଧୁଙ୍କ ଜୀବନ ବ୍ଯାପୀ ସତ୍ଯର 
ତପସ୍ୟା କଣ ମାତ୍ର ଦୂଇଟି ପିଢ଼ି ଭିତରେ ବିଡ଼ମ୍ବିତ ହୋଇଯିବ ? 


ଜୟନ୍ତୀ ଓ ମୂତ୍ୟୁବାର୍ଷିକୀ ଅବକାଶରେ ଲୋକଦେଖାଣିଆ ପୂଜ୍ୟପୁଜା ଆଳରେ 
ଗୋପବନ୍ଧୁଙ୍କ ପ୍ରସ୍ତର ମୁର୍ଭିରେ ଅହରହ ପୁଷ୍ପମାଲ୍ୟ ଦେଇ ତାଙ୍କ ସତ୍ୟ ପ୍ରତି, ତାଙ୍କର 
ଅସଲ ଦାୟାଦଙ୍କ ପ୍ରତି ଅଣଦେଖା କରୁଥିବା ସମସ୍ତ ଓଡ଼ିଆପ୍ରାଣମାନେ ଏ ଦିଗରେ 
ମୁହୁର୍ଟିଏ ଆତ୍ମ-ବିଶ୍ଲେଷଣ କରିବେ ବୋଲି ଆଶା ! 


¢ ୧ ଅକ୍ନୋବର, ୨୦୨୨ 
® 

ପ୍ରତ୍ୟେକ ମଣିଷ ହେତୁବାଦୀ 


ମଣିଷ ଛୁଆ ଜନ୍ମବେଳେ ତା” ମସ୍ତିଷ୍ଠର ଉପରି ଭାଗ ନରମ ଥାଏ | ହାତ 
ମାରିଲେ ପତପତ୍‌ ଲାଗେ । ଧୀରେ ଧୀରେ ତାହା ସ୍ଵବୟଂସମ୍ପୂର୍ଣ ଆଗକୁ ଗତି କରେ, 
ଟାଣ ହୁଏ । ଏ ସମୟରେ ସେ ଜୀବନ, ସଂସାର, ପରିବେଶ ତଥା ପ୍ରକୃତି ବିଷୟରେ 
ଅଜ୍ଞ ଥାଏ | ନିଆଁକୁ ଧରିପକାଏ, ପାଣିକି ପଶିଯାଏ, ସାପକୁ ଧରିନିଏ, ନିଜର ଝାଡ଼ାକୁ 
ପାଟିରେ ପୁରାଇଦିଏ ତ କେବେ କେବେ ଦେହ ମୁହଁରେ ବୋଳିଦିଏ, ଗୁରୁଖ଼ି ଗୁରୁଣ୍ଡି 
ପିଣ୍ଡା ଉପରୁ ତଳକୁ ଖସିପଡେ¬ ପ୍ରାୟତଃ ଏହିପରି ଆଚରଣ କରିଥାଏ । କ୍ରମଶଃ 
ବଡ଼ ହେବାରେ ସେ ଧୀରେ ଧୀରେ ସବୁ ବିଷୟରେ ଜାଣେ, ସଚେତନ ହୁଏ | ତା'ର 
ଏହି ଜାଣିବା ବା ସଚେତନ ଅବସ୍ଥାକୁ ପିଲାର ‘ ହେତୁ” ହେଲାଣି ବୋଲି କୁହାଯାଏ । 
ଅର୍ଥାତ୍‌ ମଣିଷର ଏହି ଭଲଂ-ମନ୍ଦ, ଠିକ-ଭୁଲ୍‌ ଜାଣିପାରିବାର ଅବସ୍ଥାକୁ “ ହେତୁ' 
ବୋଲି କୁହାଯାଏ । ଏହାପରେ ସେ ପରଞ୍ପରା, ସଂସ୍କୃତି ବିଷୟରେ ଅବଗତ ହୁଏ 
ଏବଂ କ୍ରମଶଃ ଯୁକ୍ତିସିଦ୍ଧ ହୁଏ । ବହୁ ପରୀକ୍ଷା ନାରିକ୍ଷା ସହ ତା'ର ଜୀବନକୁ ଆଗକୁ 
ବଢ଼ାଏ | ତେଣୁ ପ୍ରତ୍ୟେକ ପ୍ରାପ୍ତବୟସ୍କ ମଣିଷ ହେତୁବାଦୀ ! 


ସମସ୍ତେ ଜାଣନ୍ତି ପୁଥବୀପ୍ୂଷ୍ଠର ଉପରି ଅଂଶ “ ଶୂନ୍ୟ” | କିନୁୁ ଅଧୁକାଂଶ ସେହି 
ଶୂନ୍ୟକୁ କହନ୍ତି “ସ୍ଵର୍ଗ | ମଣିଷର ମୃତ୍ୟୁ ପରେ କହନ୍ତି  ସ୍ଵର୍ବାସ” ହେଲା ବା “ ବୈକୁଣ୍ଠ 
ପ୍ରାପ୍ତି ହେଲା ! ସ୍ଵର୍ଗ ବା ' ବୈକୁଣ୍ଠ ବିଚାର କରୁଥିବା ମଣିଷ ଏବଂ “ ଶୂନ୍ୟ” ବିଚାର 
ବୂଝୁଥବା ମଣିଷ ଭିତରେ ଥବା ଦୃନ୍ଦ୍ରରୁ “ହେତୁ” ବା ଅଜ୍ଞାନ” ବୁଝିବାକୁ ପଡ଼ିବ । 
ସନାତନୀ ବା ହିନ୍ଦୁମାନେ ‘ସକଳ ଘଟେ ନାରାୟଣ” ବୋଲି କହିଥାନ୍ତି । ଏହା ବି 
ସତ୍ୟ | କିନ୍ତୁ ମୁସଲମାନ ବା ଖ୍ରୀଷ୍ଟିଆନ୍‌ ଅଥବା ଅନ୍ୟ ସମ୍ପଦାୟର ମଣିଷଙ୍କ ଭିତରେ 
ନାରାୟଣଙ୍କୁ ଦେଖୁ ନ ପାରିବା ଅହେତୁର ପରିଚାୟକ | ଆମେ ଜଗନ୍ନାଥଙ୍କୁ ଜଗତର 
ନାଥ କହୁ ଏବଂ ବ୍ରହ୍ମାଣ୍ଡର ପ୍ରତ୍ୟେକ ପଦାର୍ଥ, ଉଭିଦ ଓ ଜୀବଜଗତର ସ୍ରଷ୍ଟା ଭଗବାନ 
ବା ଠାକୁର ବୋଲି ବୁଝୁ | ଅନ୍ୟ ସମ୍ପଦାୟର ମଣିଷ ଯଦି ଏହାକୁ ଭିନ୍ନ ରୂପରେ ତାଙ୍କ 

ଢଙ୍ଗରେ ବୁଝନ୍ତି ତେବେ ଆମେ ସଙ୍ଗେ ସଙ୍ଗେ ଅବୁଝା ହୋଇଯାଉ, ସେମାନଙ୍କ 
ବିରୁଦ୍ଧରେ ଯାହା ବି କହିପାରୁ | ମଣିଷ ମନର ଏସବୁ ଅବସ୍ଥାକୁ ସେଇ “ ହେତୁବାଦ” 
ବା ' ଅଜ୍ଞାନବାଦ” ଭିତ୍ତିରେ ବୁଝିବାକୁ ହେବ | ମୋ ବାପା ମାଂ ମୋ ପାଇଁ ଯେପରି 
ମୋ ସାଙ୍ଗମାନଙ୍କ ବାପା ମା” ସେମାନଙ୍କ ପାଇଁ ସେହିପରି ବୁଝିବା ଭଳି ମସ୍ତିଷ୍ଠର 
ଅବସ୍ଥା ହିଁ ହେଉଛି “ ହେତୁ' |! ଗୋରୁଙ୍କୁ ମାରି ଖାଉଥବା ସମ୍ପଦାୟକୁ ହୀନ ଦୃଷ୍ଟିରେ 
ଦେଖୁଥିବା ମଣିଷଟି ନିଜେ ଗୋଟେ ଶିଶୁ ଶାବକକୁ ତା” ମାତ କ୍ଷୀରପାନରୁ ବଞ୍ଚତ 
କରି, ବାକ୍ଶକ୍ତି ନ ଥିବା ମାଂ ଟିର ହୃଦୟକୁ ଯନ୍ତ୍ରଣାସିକ୍ତ କରି, ସ୍ଥଳ ବିଶେଷରେ ତା’ 
ଗୋଡ଼କୁ ଦଉଡ଼ିରେ ଛନ୍ଦି ତା ଛୁଆର ଖାଦ୍ୟକୁ ଛଡ଼ାଇ ନେଉଥିବା କଥାଟିକୁ ଅଣଦେଖା 
କରିଦିଏ | କାହାକୁ ମାଂସ ଭଲ ଲାଗେ ତ କାହାକୁ କ୍ଷୀର | ନିଜ ସ୍ବାର୍ଥ ବା ଆବଶ୍ୟକତାକୁ 
ସଭିଏଁ ଗୁରୁତ୍ଵ ଦିଅନ୍ତି । ଏହା ଅନୁଭବରେ ଆଣିବା ହି ହେଉଛି ' ହେତୁ' | 


ସୂର୍ଯ୍ୟପରାଗ ବା ଚନ୍ଦ୍ରଗ୍ରହଣ ବିଷୟରେ କୁହାଯାଉଥିବା କଥାରେ ଉଭୟ 
ଜ୍ୟୋତିଷ ଶାସ୍ତ୍ର ଓ ବିଜ୍ଞାନ ଶାସ୍ତ୍ର ସମାନ ଭୂମିକା ରହିଛି | ବିଜ୍ଞାନର ଅଭ୍ୟୁଦୟ ନ 
ହୋଇଥବାବେଳେ ଜ୍ୟୋତିଷ ଗଣନା ଥଲା । ସୌରଜଗତ ବିଷୟରେ ଜାଣିବାର 
ଏହା ପ୍ରଥମ ସୋପାନ | ବିଜ୍ଞାନର ଉନ୍ନତି ପରେ ଅଧ୍ବକ ତଥ୍ୟ ସାମ୍ପାକୁ ଆସିଲା ଏବଂ 
ପୂର୍ବରୁ ଜାଣିଆସିଥବା କଥାରେ କିଛି ଭୁଲ୍‌ ତଥ୍ୟ ରହିଥିବାର ଅନୁଭବ ହେଲା | ଯେମିତିକି 
ଚନ୍ଦ୍ର ଓ ମଙ୍ଗଳ ଗ୍ରହକୁ ମହାକାଶଯାନ ଯିବା ପରେ, ଅତ୍ଯୟୁଜ୍ଚ ଶୂନ୍ୟରେ ଜେଟ୍‌ ବା 
ରକେଟ୍‌ ଉଡ଼ିବା ପରେ ପୂର୍ବର “ ସ୍ଵର୍ଗ ବିଚାର ଭୁଲ୍‌ ପ୍ରମାଣିତ ହେଲା ! ସେହିପରି 
ପୂଥବୀ, ସୂର୍ଯ୍ୟ ଓ ଚନ୍ଦ୍ରଙ୍କ ଚଳପ୍ରଚଳରୁ ସୂର୍ଯ୍ୟପରାଗ ବା ଚନ୍ଦ୍ରଗ୍ରହଣ ସଂଗଠିତ ହେଉଛି 
ବୋଲି ବିଜ୍ଞାନ ଜଣାଇବା ପରେ ଚରାହୁ' ବା “କେତୁ” ନାମକ ଦୁଇ ରାକ୍ଷସ ସୂର୍ଯ୍ୟ 
ଓ ଚନ୍ଦ୍ରଙ୍କୁ ଗ୍ରାସ କରୁଥିବା ବିଚାର ଅପସରିଯିବା କଥା | ମାତ୍ର କାଳକ୍ରମେ ଅସ୍ତିମଜାଗତ 
ହୋଇଯାଇଥିବା କିଛି କଥାରୁ ମଣିଷ ମୁକ୍ତ ନ ପାଇବାରୁ ବା ନ ପାଇବାକୁ ଜିଦ୍‌ 
କରୁଥିବାରୁ ଦୃନ୍ଦ୍ର ସୃଷ୍ଟି ହୋଇ ବିଚାରାଳୟ ଯାଏଁ କଥା ପହଞ୍ଚୁଛି | ଅନ୍ୟ ପକ୍ଷରେ 
ବିଜ୍ଞାନ ଜ୍ୟୋତିଷ ଶାସ୍ତ୍ରକୁ ସ୍ଵୀକାର କରି ତହିଁରୁ ଶିକ୍ଷାଲାଭ କରି ଆଗକୁ 
ବଢ଼ୁଥବାବେଳେ ଜ୍ୟୋତିଷ ଶାସ୍ତ ଦୈନନ୍ଦିନ ଜୀବନରେ ବିଜ୍ଞାନକୁ ଉପଭୋଗ ଓ 
ଉପଯୋଗ କରୁଥିଲେ ମଧ୍ଯ କିଛି ବିଷୟରେ ଆମ୍ମବଡ଼ିମାଯୁକ୍ତ ହୋଇ ବିଜ୍ଞାନକୁ 
ଅଣଦେଖା କରୁଛି, ଯେଉଁଥରୁ ସୃଷ୍ଠି ହେଉଛି ଦୃନ୍ଦ୍ର । ଏସବୁକୁ ମଣିଷ  ହେତୁ'ରେ 
ଆଣିପାରିଲେ ଅଯଥା ଦୃନ୍ଦ୍ରରୁ ମୁକ୍ତ ପାଇବ । 


୨୯ ଅକ୍ୋବର, ୨୦୨୨ 
© 

ଅଭୁତ ଓ ଆଶ୍ଚର୍ଯ୍ୟ 


ଦୁଇଦିନ ତଳେ ଭୁବନେଶ୍ବରର ଉପକଣ୍ଠରେ ଥିବା ଜଣେ ବନ୍ଧୁଙ୍କ ଫାର୍ମହାଉସକୁ 
ଯାଇଥିଲି | ଦୁଇ ଏକର ପରିମିତ ଜମିରେ ଏକ ପୋଖରୀ, ଅନେକ ଜାତିର ଫଳ, 
ଫୁଲ ଓ ପରିବା ଗଛ । ମାତ୍ର ଗୋଟିଏ ବର୍ଷର ଉଦ୍ୟମରେ ବଗିଚାଟି ହସିଉଠୁଛି । 
ମୋର ଅନୁଭବ ହେଲା, ଯେମିତି ପ୍ରତ୍ୟେକଟି ଗଛ ଏବଂ ଫଳ ବନ୍ଧୁଙ୍କ ହୃଦୟର ସ୍ପର୍ଶ 
ପାଇ ହୃଷ୍ଟପୁଷ୍ଟ ଓ ସତେଜ ଦିଶୁଛନ୍ତି | ଏଠାରେ କୌଣସି ପ୍ରକାର ରାସାୟନିକ ସାର ବା 
ଉଷଧର ପ୍ରବେଶ ମନା | ସେସବୁର ଅନାବଶ୍ୟକତାକୁ ମୁଁ ମଧ୍ଯ ସ୍ପଷ୍ଟ ଅନୁଭବ କଲି | 
ବନ୍ଧୁ ଜଣେ ଯୋଗ-ସାଧକ ହୋଇଥିବାରୁ ବଗିଚାର ପ୍ରତ୍ୟେକ ବୃକ୍ଷ ଆଶ୍ଚର୍ଯ୍ୟଜନକ 
ଭାବେ ବିଭିନ୍ନ ପ୍ରକାର ଯୋଗମୁଦ୍ରାରେ ଦଣ୍ଡାୟମାନ |! ରୋଗଷଶୂନ୍ୟ ଓ ଡଉଲଡାଉଲ | 
ଫଳଗୁଡ଼ିକୁ ଦେଖୁଲେ ହାତ ଯିବନି ସେମାନଙ୍କୁ ବୃନ୍ତଚୟତ କରିବାକୁ | 


ବୁଲି ବୁଲି ବୃକ୍ଷରାଜିଙ୍କୁ ଉପଭୋଗ କରୁଥିବାବେଳେ ବଗିଚାର ମଧ୍ଯ ଭାଗରେ 
ଅବସ୍ଥିତ ପୁଷ୍ପଠରିଣୀର ସ୍ଵଚ୍ଛ ନୀଳ ଜଳରାଶି ଏବଂ ତା” ବକ୍ଷରେ ମଝିରେ ମଝିରେ 
ଖେଳିବୁଲୁଥିବା କୁନି କୁନି ଦଳବଦ୍ଧ ମାଛମାନଙ୍କ ଉପରେ ମୋ ଦୃଷ୍ଟି ପଡ଼ିଲା | ଜଳରାଶିର 
ଏତେ ସ୍ବଚ୍ଛତା ମୋତେ ଆଶ୍ଚର୍ଯ୍ୟଚକିତ କଲା | ଦେଖୁଲି ଗୋଟିଏ ଦିଗରୁ ପୁଷ୍ଠରିଣୀରେ 
ପାଣି ପଶୁଛି ଏବଂ ତା'ର ବିପରୀତ ଦିଗରେ ପାଣି ନିଷ୍କାସନ ହେଇଯାଉଛି | ସେଯାଏଁ 
ମୋ ଚିନ୍ତାରେ ପଶି ନ ଥଲା ଯେ ଏହି ପୁଷ୍ଠରିଣୀକୁ କିପରି ଜଳଯୋଗାଣ ହେଉଛି ! 
ନଳକୂପଟିଏ ଦେଖୁଲି କିନ୍ଧୁ ସେଥୁରେ ବିଦ୍ୟୁତ୍‌ ସଂଯୋଗ ଥବା ଦେଖୁବାକୁ ମିଳିଲା 
ନାହିଁ । ପୁଷ୍ଟରିଣୀରୁ ବଗିଚାକୁ ବି କେଉଁଠି ଜଳଯୋଗାଣର ବ୍ଯବସ୍ଥା ଦୃଷ୍ଟିଗୋଚର 
ହେଲାନାହିଁ | ବିସୟରେ ବନ୍ଧୁଙ୍କୁ ପଚାରିଲି । ସେ ମୋତେ ସେହି ନଳକୂପ ନିକଟକୁ 
ନେଇଗଲେ | ଦେଖୁଲି, ବିନା ବିଦ୍ୟୁତ୍‌ ସଂଯୋଗରେ, ବିନା ହାଣ୍ଡେଲ୍‌ ଚାଳନାରେ 
ନଳକୂପର ମୁହଁରୁ ନିରନ୍ତର ପାଣି ବାହାରୁଛି । ସେଇଥ୍‌ରୁ ଗୋଟିଏ ନାଳରେ 
ପୁଷ୍ଠରିଣୀରେ ପାଣି ପ୍ରବେଶ କରୁଛି ଏବଂ ନିଷ୍କାସିତ ହେଉଥିବା ପାଣିକୁ ନାଳି କରି 

ବୃକ୍ଷମାନଙ୍କୁ ଯୋଗାଣ ହେଉଛି । ଏପରି 
ସମତଳ ଭୂମିରେ ଏହା କିପରି ସମ୍ଭବ ! 
ରହସ୍ୟ ଉଦ୍‌ଘାଟନ କରି ବନ୍ଧୁ କହିଲେ, 
୨୦୧୬ ମସିହା ମେ ମାସଠାରୁ 
ଏହିପରି ଅହରହ ଏଥ୍‌ରୁ ପାଣି 
ବାହାରୁଛି | ନଳକୂପଟିଏ ବସାଇବାକୁ 
ସେ ସେଠାରେ ଖୋଳା ଆରମ୍ଭ [+1୮5 ME 
କଲାପରେ ୧୭ ଫୁଟ ପରେ ପାଣି |; Wri “cH 
ବାହାରିବା ଆରମ୍ଭ କରିଥୁଲା | ୭୦ | 72 C00 eee 
ଫୁଟ୍‌ ପର୍ଯ୍ୟନ୍ତ କଷ୍ଟେମଷ୍ଟେ ଖୋଳା | ¢ 
ଚାଲିଲା । ତେଣିକି ଆଉ ସମ୍ଭବ 
ହେଲାନି | ସେଇଥ୍‌ରେ ନଳକୂପର 
ଖୋଳଟିଏ ବସାଗଲା | ତା'ର ଉପରି 
ଭାଗକୁ ଉନ୍ମୁକ୍ତ କରିଦିଆଗଲା | ବାସ୍‌, ଆଉ ପାଣିର ଅଭାବ ନାହିଁ ' ସେଇବିନଠାରୁ 
ଆଜି ପର୍ଯ୍ୟନ୍ତ | ଅଭୁତ ହେଲେ ବି ଏହା ସତ୍ୟ । ପ୍ରଚାର ବିମୁଖ ବନ୍ଧୁ ପ୍ରଚାରିତ 
ହେବାକୁ ମନ ନ ବଳାଇ ଟିଆର୍‌ପି ଲୋଭୀ ଗଣମାଧ୍ମଠାରୁ ନିଜକୁ ଦୂରେଇ 
ରହିଛନ୍ତି ଏଯାବତ୍‌ | 


ସ୍ବାଦିଷ୍ଟ ପାଣିରୁ ମନ ଭରି ପେଟେ ପିଇଲି, ବୋତଲେ ପାଣି ବି ସାଥ୍‌ରେ 
ଆଣିଲି | ବନ୍ଧୁଙ୍କ ମେହେନତୀକରା ଓ ହାତତୋଳା କିଛି ଫଳ ଓ ପରିବା ଉପହାର 
ସ୍ଵରୂପ ଧରି ଫେରିଲାବେଳକୁ ସୂର୍ଯ୍ୟଙ୍କ ସୁନେଲୀ କିରଣରେ ବଗିଚାର ଶୋଭା 
ଅତ୍ୟନ୍ତ ରମଣୀୟ ଦିଶୁଥିଲା | 


9? FARA, 9099 

ଆଜି ବି ମନେପଡ଼େ ସେ ଯନ୍ତ୍ରଣା 


୨ ୦ ୧୬ ମସିହାର ଆଜି ରାତି ୮ଟା | ଭାରତବାସୀଙ୍କର ମନେ ରହିଲା ଭଳି 
ଦିନଟିଏ | ମୁହୂଇଁକ ମଧ୍ୟରେ ଏତେ ସାରା ମଣିଷଙ୍କ ଚେତନା ହଠାତ୍‌ ହଲଚଲ୍‌ 
ହୋଇଗଲା | ନୂଆବର୍ଷର ଅଭିନନ୍ଦନରେ ଭାରାକ୍ରାନ୍ତ ହୋଇ ସର୍ଭର ଜାମ୍‌ ହୋଇଯିବା 
ଭଳି କିଛିକ୍ଷଣ ପାଇଁ ସଭିଙ୍କ ଚିନ୍ତା ଓ ଚେତନା ଅକାମୀ ହୋଇଗଲା | ସାରା ଦେଶର 
ନାଗରିକଗଣ ଚଳଚଞ୍ଚଳ ହୋଇଉଠୁଥବାବେଳେ ଦେଶର ଅର୍ଥନୈତିକ ବିକାଶଧାରା 
ପଶ୍ଚାତ୍ଧାବନ କରିବାର ଅଙ୍କ କଷୁଥୁଲା | ଅର୍ଥମନ୍ତ୍ରୀ ନୂହନ୍ତି, ଅର୍ଥ ସଚିବ ନୂହନ୍ତି କି 
ରିଜର୍ଭ ବ୍ୟାଙ୍କର ମୁଖ୍ୟ ବି ନୁହନ୍ତିୟ ଖୋଦ୍‌ ପ୍ରଧାନମନ୍ତ୍ରୀ ସଭିଙ୍କୁ ଚମକାଇ ଦେଇ 
ଘୋଷଣା କରିଦେଲେ ଯେ ଏଇ ମୁହୁର୍ଉରୁ ୫୦୦ ଓ ୧୦୦୦ ଟଙ୍କଆ ମୁଦ୍ରାକୁ 
ଅଚଳ କରିଦିଆଗଲା | ଏହି ଘଟଣାକୁ ନେଇ ସେଦିନ ଏବଂ ବର୍ଷକ ଯାଏଁ ଆଉ 
ଯେତେ ଯେତେ ପରିବର୍ଭନର କଥା ସେ କହୁଥିଲେ ତାହା ସମସ୍ତେ ମନଦେଇ 
କେବଳ ଶୁଣିଚାଲିଥୂଲେ | 


ଦେଶର ତିନୋଟି ହିତ ଦୃଷ୍ଟିରୁ ତାଙ୍କୁ ଏଭଳି ପଦକ୍ଷେପ ନେବାକୁ ପଡ଼ିଲା 
ବୋଲି ପ୍ରଧାନମନ୍ତ୍ରୀ ଭାବଗଦ୍‌ଗଦ୍‌ କଣ୍ଡରେ ଉଦବୋଧନ ଦେଉଥିଲେ ! ଦେଶବାସୀ 
ଶୁଣୁଥିଲେ | ଯଦି ଏଥିରେ ସେ ବିଫଳ ହୁଅନ୍ତି ତେବେ ଦେଶବାସୀ ତାଙ୍କ ଯେଉଁ ଦଣ୍ତ 
ଦେବେ ସେ ତାହା ଗ୍ରହଣ କରିବେ ବୋଲି ବିନମ୍ର ଭାବରେ ଘୋଷଣା କରୁଥିଲେ ! 
ପ୍ରଥମ କାରଣ ଥୁଲା ସନ୍ତ୍ରାସବାଦୀ କାର୍ଯ୍ୟର ବିଲୋପ, ଦ୍ଵିତୀୟ କାରଣ-ଜାଲି ନୋଟ୍‌ 
କାରବାର ବନ୍ଦ ଏବଂ ତୃତୀୟ କାରଣ ଥୁଲା ଲୁଚିଥିବା କଳାଟଙ୍କାକୁ ଖୋଜି ବାହାର 
କରିବା | ପ୍ରଧାନମନ୍ତ୍ରୀଙ୍କ ଦ୍ଵାରା ଘୋଷିତ ଏହି ତରବରିଆ ସଂସ୍କାର ଫଳରେ କେତେ 
ଯେ ସାଧାରଣ ଲୋକ ହନ୍ତସନ୍ତ ହେଲେ, ଲାଇନ୍‌ ଦେବାରେ କେତେ ଯେ ସମୟର 
ଅପଚୟ ଘଟିଲା, କେତେ ଯେ ଲୋକ ମଲେ, କେତେ ଯେ ଛାତ୍ରଛାତ୍ରୀ ପଥିକ, 
ଘରଠାରୁ ଦୂରରେ ଶ୍ରମ କରୁଥିବା ମଣିଷ, ଗାଡ଼ିଚାଳକ ଅସୁବିଧାର ସମ୍ମୁଖୀନ ହେଲେ 

ତାହା ଥଲା ଅବର୍ଣ୍ଣନୀୟ | ଏକ ହରଡ଼ଘଣାରେ ଫସି ଯାଇଥବା ଭଳି ସରକାର କେତେ 
ଯେ ନୂଆ ନୂଆ ଘୋଷଣା କରିଚାଲିଲେ ତାହା ବି ଥଲା ଅଭୂତପୂର୍ବ ! ନିଜ ଦୋଷକୁ 
ଘୋଡ଼ାଇବା ଉଦ୍ଦେଶ୍ୟରେ “ କିଛି ଭଲ ପାଇଁ କିଛି ତ୍ୟାଗ କରିବାକୂ ପଡ଼ିବ” ଭଳି 
ସରକାରଙ୍କ ଆହ୍ଵାନ ସାଧାରଣ ଗରିବ ଓ ମେହେନତୀ ମଣିଷଙ୍କ କଟା ଘାରେ ଚୂନ 
ଦେବାଭଳି ପ୍ରତୀୟମାନ ହୋଇଥଲା | ଅନ୍ୟ ପଟେ ଧନୀ ଲୋକ ଓ ସରକାରୀ 
ଚାକିରିଆଙ୍କ ପାଇଁ ଏଭଳି କଥା କୌଣସି ମହତ୍ତ୍‌ ହିଁ ରଖୁ ନ ଥଲା । କାଳେ କାଳେ 
ଦୁର୍ବଳଟିଏ ତ ତ୍ୟାଗ କରିଥାଏ । ଧନୀକ ଓ ଚାକିରିଆଙ୍କ ସେବାଯତ୍ନ କରିବାକୂ ତ 
ସରକାର ଖୋଦ୍‌ କମର କଷି ଠିଆ ରହିଥାଏ ! ସବୁବେଳେ | 


କ୍ରମଶଃ ସରକାରଙ୍କ କଥୁତ ତିନୋଟି ସଂସ୍କାର ଫେଲ୍‌ ହୋଇଯାଉଥିଲା | 
ଅର୍ଥନୀତି ତଳକୁ ଖସୁଥଲା | ପୁଣି ସନ୍ତାସବାଦୀ କାର୍ଯ୍ୟକଳାପ, ଜାଲି ନୋଟ, କଳାଟଙ୍କା 
ଠୁଳ ହେବାରେ ଲାଗିଥୁଲା । ଆଜି ବି ଏ ତିନି ଆସୁରିକ ପଞ୍ଚାରୁ ମୁକ୍ତି ମିଳିନି । ଜନତା 
ପ୍ରଧାନମନ୍ତ୍ରୀଙ୍କୁ ଦଣ୍ଡ ଦେବା ପରିବର୍େ ତାଙ୍କୁ ଆଉଥରେ ପ୍ରଧାନମନ୍ତ୍ରୀ କରିଦେଲେ | 
ଏହା ବୋଧେ ଥଲା ଭାରତୀୟ ଜନଗଣଙ୍କର ଉଦାରପଣିଆ ! ପ୍ରଧାନମନ୍ତ୍ରୀ ଜନତାଙ୍କ 
ଏହି ଉଦାରପଣିଆର ପ୍ରତିଦାନ ଉଦାର ଭାବରେ ଦେବାର ଅବକାଶଟିଏ ଆପଣାନ୍ତୁ ! 
ଦରଦାମର ପାରଦକୁ ତଳକୁ ଖସାନ୍ତୁ । ଦୁର୍ନୀତି ହଟାଇ ଦେଶକୁ ଟିକେ ସ୍ଵଚ୍ଛ କରନ୍ତୁ | 
ଅର୍ଥ କାରବାର ଭଳି ଭୋଟିଂ ବ୍ୟବସ୍ଥାକୁ ଡିଜିଟାଇଜେସନ କରି ବ୍ୟୟବହୁଳ ନିର୍ବାଚନୀ 
ଖର୍ଚ୍ଚରେ ଲଗାମ୍‌ ଲଗାନ୍ତୁ । ଅଯଥା ସରକାରୀ ଖର୍ଚ୍ଚ କାଟନ୍ତୁ । କର୍ପୋରେଟ୍‌ ମାଲିକଙ୍କ 
ଅପେକ୍ଷା ଗରିବ ଜନଗଣଙ୍କ ସ୍ବାର୍ଥକୁ ଗୁରୁତ୍ଵ ଦିଅନ୍ତୁ । କାର୍ଯ୍ଯପାଳିକାକୁ ରାଜନୈତିକ 
ଦଳ ଅପେକ୍ଷା ଜନତାଙ୍କ ସେବାରେ ଲଗାନ୍ୁୁ । ଦେଶର ଜନଗଣଙ୍କ ହିତ ପାଇଁ ସରକାରୀ 
ଚାକିରିଆ, ପୁଞ୍ଚାପତି ରାଜନେତା ଓ କର୍ପୋରେଟ୍‌ ବେପାରୀଙ୍କୁ କିଛି ତ୍ୟାଗ କରିବାକୁ 
ଆହ୍ବାନ ଦିଅନ୍ତୁ | ନିଜକୁ ରାଜନେତାରୁ ରାଷ୍ଟ୍ରନେତାକୁ ଉନ୍ନୀତ କରାନ୍ତୁ । 


୮ ନେର, ୨୦୨୨ 

ଶିକ୍ଷକ ଚାରିମୁ୍ି 


୨୦ ୦ ୨ ମସିହାର କଥା | ଭୁବନେଶ୍ବରର ଖଣ୍ଡଗିରି ସ୍ଥିତ ଶ୍ରୀଅରବିନ୍ଦ ପୂର୍ଣାଙ୍ଗ 
ଶିକ୍ଷାକେନ୍ଦ୍ରରେ ଝିଅ ପଡୁଥାଏ | ସ୍କୁଲର ବାର୍ଷିକ ଉତ୍ସବରେ ତା”ର କାର୍ଯ୍ୟକ୍ରମ ପାଇଁ 
ଆମେ ବାପା ମା” ଯାଇଥାଉ । ମୋର ଜଣେ ସାମ୍ବାଦିକ ବନ୍ଧୁ ଚନ୍ଦନ ଦାସ ଆମ 
ସାଙ୍ଗରେ ଥାଆନ୍ତି । କାର୍ଯ୍ୟକ୍ରମ ଚାଲିଥିବାବେଳେ ପାଖରେ ଥବା ଏକ ଦୋକାନରୁ 
ଚା” ପିଇବାକୁ ଗଲୁ । ଦୋକାନ ଆଗରେ ଠିଆହୋଇ ଚା” ପିଉଥବାବେଳେ ଲକ୍ଷ୍ଯ 
କଲି ଆମ ନିକଟରେ ଦୁଇଜଣ ବୟସ୍କ ପୁରୁଷ ଓ ଦୁଇଜଣ ବୟସ୍କା ମହିଳା ଗୋଲାକାର 
ମୁଦ୍ରାରେ ଠିଆହୋଇ ଆଳାପରତ ଥଲେ | ହଠାତ୍‌ ସେମାନଙ୍କ କଥାବାଉାଁ ମୋତେ 
କର୍ଷିତ କଲା | ସୁପ୍ରଭା ଓ ବନ୍ଧୁଙ୍କ ସହ ଚା” ପିଉଥଲେ ବି ମୋ ମନ ଓ କାନ 
ସେମାନଙ୍କ ଗପସପରେ ଧାନସ୍ତ ହୋଇଯାଇଥୁଲା | କିଛି ମିନିଟ୍‌ ପରେ ଚାରୋଟି ଚା 
ଆଣି ମୁଁ ସେମାନଙ୍କୁ ଧରାଇଦେଲି | ସେମାନେ ବିନା ବାକ୍ୟ ବ୍ୟୟରେ ମୋ ହାତରୁ 
ଚା” ଗ୍ରହଣ କଲେ | ଦେଖୁଲି ଚାରିଜଣଯାକ ପାନ ଖାଉଛନ୍ତି | ପାଖ ପାନ ଦୋକାନକୁ 
ଯାଇ ପଚାରିଲି, ସେଠାରେ ଯେଉଁ ଚାରିଜଣ ଠିଆ ହୋଇଛନ୍ତି ସେମାନେ କିଭଳି 
ପାନ ଖାଆନ୍ତି ଜାଣ ? ସେ ହଁ ମାରିବାରୁ ଜଣକା ଦୁଇଟି ଲେଖାଏଁ ଆଠଟି ପାନ ଆଣି 
ସେମାନଙ୍କୁ ଧରାଇଲି ଏବଂ ସେମାନଙ୍କ ହାତରୁ ଚା' କପ୍‌ ନେଇ ଦୋକାନରେ ଦେଲି | 
ପୁଣି ଆସି ସେଇ ପାଖରେ ଠିଆହୋଇ ତାଙ୍କ କଥା ଶୁଣିଲି | ସେତେବେଳକୁ ସୁପ୍ରଭା 
ଓ ଚନ୍ଦନବାବୁ ମୋର ଏଭଳି ଆଚରଣରେ ଆଶ୍ଚର୍ଯ୍ୟ ହୋଇ ଚାହିଁଥାନ୍ତି । ପ୍ରାୟ ପନ୍ଦର 
କୋଡିଏ ମିନିଟ୍‌ ପରେ ମୁଁ ସେମାନଙ୍କର ଟିକିଏ ନିକଟତର ହୋଇ ପଚାରିଲି, 
ଆପଣମାନେ ମତେ ଜାଣିନାହାନ୍ତି ଅଥଚ ଜଣେ ଅଜଣା ଲୋକଠାରୁ ଚା' ପାନ 
ଗ୍ରହଣ କରିବା ସମୟରେ ତା” ଉପରେ ସନ୍ଦେହ ହେବା ବା ତା” ବିଷୟରେ ଜାଣିବା 
ପାଇଁ ଆପଣଙ୍କର ଉଜ୍କଣ୍ଠା ହେଉନି ? ସେମାନେ ଅତି ସାଧାରଣ ଭାବରେ କହିଲେ, 
ପୁଅ ହାତରୁ ଚା' ପାନ ଖାଇବାରେ କାହିଁକି ସନ୍ଦେହ ହେବ ? ମୁଁ ଆଶା କରୁଥିବା 
ଉତ୍କଣ୍ଠା ସେମାନଙ୍କଠାରେ ପରିଲକ୍ଷିତ ନ ହେବା ଏବଂ ଏପରି ଆମ୍ପୀୟ ପଣରେ ସହଜ 


[ବଧ 

ଢଙ୍ଗରେ ଉତ୍ତରଟିଏ ଦେବାରେ ଆଶ୍ଚର୍ଯ୍ୟ ହେଲି । ମୋର ମନେହେଲା, ସତରେ ! 
ସରଳ ଓ ଅମାୟିକ ବ୍ୟକ୍ତିଙ୍କର ଏ ସଂସାରରେ ଅଭାବ ନାହି । ସବୁ ମଣିଷ ଏପରି 
ସରଳ, ନିଷ୍ଠପଟ ଓ ସାଧାରଣ ହୋଇଯାଆନ୍ତେ କି ପୂୃଥବୀଟା ମଧୁମୟ ହୋଇଉଠନ୍ତା | 


ମୋ ତରଫରୁ ସେମାନଙ୍କୁ ପରିଚୟ ଦେଲି-ଆପଣମାନେ ଯାହାଙ୍କ ସୃଷ୍ଟିକୁ 
କେନ୍ଦ୍ର କରି ଏ ପର୍ଯ୍ୟନ୍ତ କଥା ହେଉଥଲେ, ତା'ର ସ୍ରଷ୍ଟା ମୁଁ ନିଜେ । ହଠାତ୍‌ ସବୁଠାରୁ 
ବୟସ୍କ ବ୍ୟକ୍ତି ଜଣକ ' ଆଶିଷବାବୁ ଆପଣ !” ଉଚ୍ଚାରଣ କରି ମୋତେ କୋଳାଗ୍ରତ 
କଲେ | ଚାରିଜଣଙ୍କ ଆଶୀର୍ବଚନ ମୋ ଉପରେ ଅଜାଡ଼ି ହୋଇଗଲା । ସବୁଠାରୁ ବୟସ୍କ 
ଜଣକ ଥଲେ ନିକଟସ୍ଥ ତପୋବନ ସ୍କୁଲର ପ୍ରଧାନ ଶିକ୍ଷକ, ତାଙ୍କ ସହିତ ଥିଲେ ଅନ୍ୟ 
ଏକ ସରକାରୀ ଉଚ୍ଚ ବିଦ୍ୟାଳୟରେ ପ୍ରଧାନ ଶିକ୍ଷୟିତ୍ରୀ ଥବା ତାଙ୍କ ସହଧର୍ମିଣୀ ଏବଂ 
ଅନ୍ଯ ଦୁଇଜଣ ମଝ୍ଯ ସ୍ଵାମୀ-ସ୍ତ୍ରୀ ଓ ସେମାନେ ଭିନ୍ନ ଦୁଇ ସରକାରୀ ବିଦ୍ଯାଳୟର 
ପ୍ରଧାନ ଶିକ୍ଷକ ଓ ପ୍ରଧାନ ଶିକ୍ଷୟିତ୍ରୀ | ମୋ ସହିତ ମିଶିବା ଏବଂ ମୋର ଲେଖକୀୟ 
ପରିଚୟ ପାଇବା ପରେ ସେମାନେ ନିଜ ନିଜ ବିଦ୍ୟାଳୟକୁ ମୋତେ ଅତିଥ ରୂପେ 
ନିମନ୍ତ୍ରଣ କଲେ ! ଭିନ୍ନ ଜିଲ୍ଲାରେ ଥବା ଦୁଇ ଶିକ୍ଷକ ମୋତେ ସପତ୍ନୀକ ଦୁଇଦିନିଆ 
ଅତିଥ ପାଇଁ ନିମନ୍ତ୍ରଣ ଜଣାଇଲେ । 


ସେଦିନ ମୋତେ ଆକର୍ଷିତ କରିଥିବା କାହାଣୀଟି ଥିଲା ଏହିପରି-ତପୋବନ 
ବିଦ୍ୟାଳୟର ପ୍ରଧାନ ଶିକ୍ଷକଙ୍କ ସହିତ ଘଟିଥିବା ଏକ ଅପ୍ରୀତିକର ଘଟଣାର ସେ 
ସ୍ୃତିଚାରଣ କରୁଥିଲେ | ମୋ ଲିଖୁତ ସଦ୍ୟ ପ୍ରକାଶିତ ଶ୍ରୀମତୀ ନନ୍ଦିନୀ ଶତପଥୀଙ୍କ 
ଜୀବନୀ “ ମାଟିର ନନ୍ଦିନୀ” ପୁସ୍ତକଟିକୁ ପଢ଼ି ଅତୀବ ଆଗ୍ରହରେ ସେ ତାଙ୍କ ମହିଳା 
ଜିଲ୍ଲାପାଳଙ୍କୁ ଭେଟି ସେଇଟିକୁ ଉପହାର ଦିଅନ୍ତେ, ଜିଲ୍ଲାପାଳ ମହୋଦୟା ବେପରୁଆ 
ଢଙ୍ଗରେ ଟେବୁଲ ଉପରେ ବହିଟିକୁ ତାଙ୍କଆଡ଼କୁ ଠେଲିଦେଲେ । ଏହି ଘଟଣାଟି 
ତାଙ୍କୁ ଅତ୍ୟନ୍ତ ମର୍ମାହତ ଓ ଲଜିତ କଲା | ଜଣେ ଶିକ୍ଷକର ମନ ନେଇ ନହନ୍ଦିନୀଙ୍କ ଭଳି 
ଜଣେ ଦୃଢ଼ମନା ନେତ୍ରୀଙ୍କ ଜୀବନୀ ପୁସ୍ତକ ଜଣେ ମହିଳା ପ୍ରଶାସନିକ ଅଧ୍ବକାରୀଙ୍କୁ 
ପଢ଼ିବାକୁ ଦେଇ ତାଙ୍କର ସାମାଜିକ ଦାୟିତ୍ଵ ତୁଲାଇବା ଦିଗରେ ସେ ତାଙ୍କୁ ଉଦ୍‌ବୁଦ୍ଧ 
କରିବାର ଆଶାଟିଏ କରିଥଲେ ! ମାତ୍ର ଜିଲ୍ଲାପାଳଙ୍କ ଅଂହକାର ତାଙ୍କୁ ଅତ୍ୟନ୍ତ ବିମର୍ଷ 
କରିଦେଲା | ସେ ଘରକୁ ଫେରିଆସି ଆଇଏଏସ୍‌ ପରୀକ୍ଷା ପାଇଁ ପ୍ରସ୍ତୁତି ଚଳାଇଥିବା 
ତାଙ୍କ କନ୍ୟାକୁ ଡାକି ଏହି ଘଟଣା ବିଷୟରେ କିଛି ନ ଜଣାଇ ପୁସ୍ତକଟିକୁ ପଢ଼ିବାକୁ 
ଦେଲେ ଏବଂ ତାକୁ ସେଇଭଳି ଦୃଢ଼ମନା ଝିଅଟିଏ ହେବାପାଇଁ ପ୍ରେରଣା ଦେଲେ । 
ତାଙ୍କ ଝିଅ ନନ୍ଦିନୀଙ୍କ ଜୀବନୀ କାହାଣୀ ପଢ଼ି ଅନୁପ୍ରେରିତ ହେଲା ଏବଂ ତା' ପର 

ବର୍ଷ ଓଡ଼ିଶା ପ୍ରଶାସନିକ ପରୀକ୍ଷାରେ କୃତକାର୍ଯ୍ୟ ହୋଇ କାର୍ଯ୍ୟରେ ଯୋଗଦେଲା । 
ସେ ଭାବଗଦ୍ଗଦ୍‌ ହୋଇ କହୁଥିଲେ, “ ମୁଁ କୌଣସି ସ୍ବାର୍ଥାଭିସନ୍ଧି ରଖ ବା ତୋଷାମଦୀ 
ମାନସିକତାର ବଶବର୍ଭୀ ହୋଇ ପୁସ୍ତକଟିକୁ ଜିଲ୍ଲାପାଳଙ୍କୁ ଦେଉ ନ ଥୂଲି ! ଜଣେ 
ଦ୍ୂଢ଼ମନା ନେତ୍ରୀ ଏବଂ କଠୋର ପ୍ରଶାସକୀୟ ଶୃଙ୍ଖଳା ତଥା କର୍ମଚାରୀବତ୍ଥଳ ଜଣେ 
ମହିଳାଙ୍କ ଜୀବନୀ ପଢ଼ି ତାଙ୍କ କାର୍ଯ୍ୟଶୈଳୀରେ ପ୍ରଭାବିତ ହୋଇଥିଲି | ଜିଲ୍ଲାପାଳ 
ଜଣେ ମହିଳା ହୋଇଥିବାରୁ ସମାଜର ଉନ୍ନତି ନିମନ୍ତେ, ନାରୀ ଜାତିର ସର୍ବାଙ୍ଗୀନ 
ମଙ୍ଗଳାର୍ଥେ ସେ ଏଥିରୁ କିଛି ଶିକ୍ଷା ଗ୍ରହଣ କରି କାର୍ଯ୍ୟରେ ଲଗାଇପାରିବାର ଆଶା 
ପୋଷଣ କରି ଉପଢ଼ୌକନ ଦେଉଥିଲି ମାତ୍ର । କିନ୍ତୁ ତାଙ୍କ ଅହଂକାରୀ ଆଚରଣ 
ମୋତେ ବ୍ୟଥତ କରିଥଲା।” 


ସତରେ ! ସମାଜ ଭିତରେ ଏପରି ଉଚ୍ଚମନା, ସ୍ଵାଭିମାନୀ ମଣିଷ ଗଢ଼ିବାକୁ 
ସ୍ଵପ୍ନ ଦେଖୁଥୁବା ସରଳ, ନିଷ୍କପଟ ଓ ହୃଦୟବାନ ଶିକ୍ଷକଙ୍କର ଅଭାବ ନାହିଁ । 
ଆମ୍ମପ୍ରଚାରରୁ ଉର୍ନ୍ରେ ଥବା ଏହିଭଳି ଶିକ୍ଷକମାନଙ୍କୁ ଖୋଜିଲୋଡ଼ି କାର୍ଯ୍ୟରେ 
ଲଗାଇପାରିଲେ ସମାଜ ସମ୍ପଦ୍ଧ ହୁଅନ୍ତା | ଆଜି ସେଇ ତପୋବନ ବିଦ୍ୟାଳୟକୁ ଦେଶର 
ରାଷ୍ଟ୍ରପତି ବିରାଜମାନ କରୁଥିବା ଅବସରରେ ଉକ୍ତ ବିଦ୍ୟାପୀଠର ସେଇ ତଳ୍କାଳୀନ 
ପ୍ରଧାନ ଶିକ୍ଷକଙ୍କ କଥାଟି ମନକୁ ଆସିଗଲା | ମନରେ ଦୁଃଖଟିଏ ରହିଗଲା ଯେ ପରବର୍ଭୀ 


ସମୟରେ ସେହି ଶିକ୍ଷକ ଚାରିମୂର୍ରିଙ୍କ ନିମନ୍ତ୍ରଣ ରକ୍ଷା କରିପାରିଲିନି କିମ୍ବା ସେମାନଙ୍କ 
ବିଷୟରେ ଆଉ କୌଣସି ଖବର ରଖୁପାରିନାହି | 


୧୧ ନଜେନ୍ବର, ୨୦୬୨୬୨ 

ସତରେ ! ଲାଭ ପାଇଁ ନହେଁ ? 


ob 


“ ଶିକ୍ଷା ବ୍ୟବସାୟ ଲାଭ ପାଇଁ ନୁହେଁ” ¬ ଏକଥା କହିଛନ୍ତି ସର୍ବୋଜ ଅଦାଲତ | 
ଦେଶରେ କି ରାଜ୍ୟର କଥା ଛାଡ଼, କେବଳ ଭୁବନେଶ୍ବରରେ ଯେତିକି ଘରୋଇ ଶିକ୍ଷା 
ବ୍ୟବସାୟ ଚାଲିଛି, ସେମାନଙ୍କର ଲାଭକୁ ସରକାର କିମ୍ବା ନ୍ୟାୟାଳୟ କେହି କେବେ 
ସାର୍ବଜନୀନ କରିବାକୁ ପ୍ରୟାସ କଲେଣି ¦! ସେମାନଙ୍କ ନଭଶ୍ଭମ୍ଭୀ ଓ କର୍ପୋରେଟ୍‌ ଢାଞ୍ଚାର 
ମାଳ ମାଳ ବିଳାସପୂର୍ଣ୍ଣ ଅଟ୍ଟାଳିକା, ଆଲିଶାନ୍‌ ଚଳଣି ତେବେ କେଉଁ ପଇସାରେ ? 
କୌଣସି କଲେଜରେ ନିୟମିତ ଅଧ୍ୟାପକଟିଏ ହେବାକୁ ଅକ୍ଷମ ଥିବା ଜଣେ ବ୍ୟକ୍ତିଙ୍କ 
ଶିକ୍ଷାନୁଷ୍ଠାନନ ଆଉଜଣେ ପ୍ରାଥମିକ ଶିକ୍ଷାପ୍ରାପ୍ତ ବ୍ୟକ୍ତିଙ୍କ ଶିକ୍ଷାନୁଷ୍ଠାନ, ଓୟୁଏଟିରେ 
ଚାକିରି କରିଥିବା ଜଣେ ସାମାନ୍ୟ କର୍ମଚାରୀର ଶିକ୍ଷାନୁଷ୍ଠାନ ଏବଂ ଡାକ୍ତରୀ ଓ ଇଜିନିୟରିଂ 
କୋଚିଂ ଦେଉଥିବା ତଥାକଥୁତ ଗୁଣବାନ୍‌ କୋଚିଂ କେନ୍ଦ୍ରର ବିହାରୀ ମାଲିକମାନଙ୍କ 
ସମ୍ପଭିର ଉତ୍ସ କଂ ଣ ? ସର୍ବୋଜ ଅଦାଲତଙ୍କ ଏହି ରାୟ ପରେ ସରକାରମାନେ ଏଭଳି 
ଶିକ୍ଷା ବେପାର ଚଳେଇ ପ୍ରଚୁର ଲାଭ ଅର୍ଜନ କରିଥିବା ଓ କରୁଥିବା ଅନୁଷ୍ଠାନର 
ଆର୍ଥକ କାରବାର ବିଷୟରେ ତଦନ୍ତ କରି ଦେଶବାସୀଙ୍କୁ ସତ୍ୟ ଜଣାଇବାକୁ ସତ୍ସାହସ 
କରିପାରିବେ କି ? ନା ସର୍ବୋଜ ଅଦାଲତ ନିଜଆଡ଼ୁ ଏକ ନିରପେକ୍ଷ କମିଟି ଗଠନ 
କରି ଏ ବାବଦରେ ଅନୁସନ୍ଧାନ କରି ଦେଶବାସୀଙ୍କୁ ଆଶ୍ବସ୍ତ କରିବେ ଯେ ଏଣିକି ଶିକ୍ଷା 
ବ୍ୟବସାୟ ଆଉ ଲାଭ ପାଇଁ କେହି କରିପାରିବେ ନାହିଁ ! 


ଶିକ୍ଷା ଏବେ “ କେବଳ ଏକ ଲାଭଜନକ ବ୍ୟବସାୟ” ପାଲଟିଥବାବେଳେ 
ସର୍ବୋଚ୍ଚ ନ୍ୟାୟାଳୟଙ୍କର ଏହି ରାୟ ସରକାର, ଶିକ୍ଷା ବେପାରୀ, ଏଭଳି କାରବାର 
ସହିତ ଜଡ଼ିତ ସମସ୍ତ ଶିକ୍ଷିତ ନାଗରିକ, ସଚେତ ଅଭିଭାବକ ଓ ଜନଗଣଙ୍କ ଆଖୁ 
ଖୋଲି ସଚେତ କରାଇବ ବୋଲି ଆଶା କରିବା । 


6୩ ଜଲଭେର, ୨୦୬୬ 
© 

ବୟଫ୍ରେଣ୍ଡ ଓ ଗାର୍ଲଫ୍ରେଣ୍ଡ 


ଏବେ ଏବେ ଦୂଇଟି ରୋଚକ ସମ୍ବାଦ ସମସ୍ତେ ପଢ଼ିଥିବେ | ଗୋଟିଏ ହେଲା, 
ଜଣେ ଯୁବକ ` ଗାର୍ଲଫ୍ରେଣ୍ଡ” କୁ ମାରି ୩୫ ଖଣ୍ଡ କରି କାଟି ବିଭିନ୍ନ ସ୍ଥାନରେ ପକାଉଥୁଲା ! 
ଅନ୍ୟଟି ହେଲା, ଜଣେ ଝିଅ ବିଜ୍ଞାପନ ଦେଇଛି ତା'ର ବୟଫ୍ରେଣ୍ଡ ହେଲେ ସଂପୃକ୍ତ 
ଯୁବକକୁ ମାସକୁ ୩୭ ହଜାର ଟଙ୍କା ଦରମା ଦେବ । ଏ ଦୂଇଟି ଖବର ଏକ ସୁସ୍ଥ 
ସମାଜ ବ୍ୟବସ୍ଥାକୁ ଯେ ଧ୍ଵଂସ କରିଦେବାକୁ ଯଥେଷ୍ଟ, ଏହା କହିବା ବାହୁଲ୍ୟ ମାତ୍ର 


ଥରେ ଜଣେ ବନ୍ଧୁଙ୍କ ଘରକୁ ଯାଇଥିଲି | ବନ୍ଧୁ ଓ ବନ୍ଧୁପତ୍ନୀ ଦୁଇଜଣ ଯାକ ଖୁବ୍‌ 
ଉଚ୍ଚଗିକ୍ଷିତ | କଥାବାର୍ଭାବେଳେ ସପ୍ତମରେ ପଢୁଥିବା ତାଙ୍କର ୧ ୨ ବର୍ଷର ପୁଅ ଆସିଲା । 
ବନ୍ଧୁପତ୍ନୀ ପୁଅର ଗୁଣଗାନ କରିବା ସହିତ ତା'ର ଗାର୍ଲଫ୍ରେଣ୍ଡଙ୍କ ବିଷୟରେ କହି ହସି 
ହସି ଗଡ଼ିଯାଉଥାନ୍ତି । ଏବେ ପୁଅ ତୃତୀୟ ଗାର୍ଲଫ୍ରେଣ୍ଡ କରିଛି ବୋଲି ଖୁବ୍‌ ଆତ୍ମହରା 
ହୋଇ କହୁଥାନ୍ତି । ଆମ ସାକ୍ଷାତର ସିଂହଭାଗ ଏହି ଚର୍ଚ୍ଚାରେ ହିଁ କଟିଗଲା | ଶେଷରେ 
ବନ୍ଧୁପତ୍ନୀଙ୍କୁ ପୁଅ ସହିତ ଏ ବିଷୟରେ ଟିକେ ସଚେତନ ଓ ସତର୍କ ବ୍ୟବହାର କରିବାକୁ 
ଉପଦେଶ ଦେଇ ଫେରିଲି | ୟା' ଭିତରେ ବହୁ ପରିବାରରେ ଏଭଳି କଥାବାର୍ଭା ମୋ 
ଦୃଷ୍ଟିକୁ ଆସିଛି | କିଛି ଯୁବକ-ଯୁବତୀଙ୍କ ସହିତ ଏ ବିଷୟରେ ତର୍କ ବି ହୋଇଛି । 


ଆମେ ପିଲାଦିନେ ପୁଅ-ଝିଅ ମିଶି ଖେଳିଛୁ, ପଢ଼ିଛୁ | ହେତୁ ହେବାପରେ ବା 
ଝିଅମାନେ ପ୍ରାପ୍ତବୟସ୍କ ଦିଗରେ ଅଗ୍ରସର ହେବା ପରଠାରୁ ଆମ ସାଙ୍ଗସାଥୀ ସମ୍ପର୍କ 
କମ୍‌ ହୋଇ ହୋଇ ଶେଷରେ ପୂର୍ଣ୍ଣଚ୍ଛେଦ ପଡ଼ିଯାଏ । ସାମାଜିକ ଅବସ୍ଥା ବଦଳିବା 
ପରେ ଲକ୍ଷ୍ୟ କରିଛି, କେବଳ କିଶୋର ବା ଯୁବକ ଅବସ୍ଥାରେ ହିଁ ଏହି ଗାର୍ଲଫ୍ରେଣ୍ଡ ଓ 
ବୟଫ୍ରେଣ୍ଡ ସମ୍ପର୍କଟି ଆଗେଇ ଚାଲିଛି । ଅନେକ ସମୟରେ ଯୁବକ ଯୁବତୀମାନଙ୍କ 
ସହ ମୋର ତର୍କ ହେଲାବେଳେ ସେମାନେ ସାକ୍ଷାତ ସତ୍ଯୟବାନ ଓ ସତୀ ସାବିତ୍ରୀ 
ଭୂମିକାରେ ଓହ୍ଲାଇ ପଡ଼ନ୍ତି । ସେମାନଙ୍କ ବନ୍ଧୁତ୍ବ ସ୍ବର୍ଗୀୟ ଚେତନାରେ ଉଦ୍‌ଭାସିତ 
ଏବଂ ଉଭୟେ କେବଳ ପରସ୍ପରର ଜଣେ ଭଲ ବନ୍ଧୁ ବୋଲି ଯୁକ୍ତି ବାଢ଼ନ୍ତି । ଯଦିଓ 
ସେମାନଙ୍କ ଶାରୀରିକ ଅଙ୍ଗଭଙ୍ଗୀ ଓ କଥାବାର୍ଭା ସ୍ବାମୀ-ସ୍ତୀଙ୍କଠାରୁ କିଛି କମ୍‌ ମନେ 

ହୁଏନି ! ସେମାନେ ମୋ ସହିତ ତର୍କ କରୁଥିବା ସମୟରେ ଭୁଲିଯାଆନ୍ତି ଯେ ମାତ୍ର 
କିଛି ବର୍ଷ ଆଗରୁ ମୁଁ ବି ସେମାନଙ୍କ ବୟସ ଅତିକ୍ରମ କରିଆସିଛି ବୋଲି | 


ଗାଁଗହଳ ବା ସରକାରୀ ବିଦ୍ୟାଳୟରେ ଏପରି ସମ୍ପର୍କ କମ୍‌ ଦେଖାଯାଏ । 
ସହରାଞ୍ଚଳରେ ଏବଂ ବ୍ୟୟବହୁଳ ବିଳାସପୂର୍ ଘରୋଇ ସ୍କୁଲମାନଙ୍କରେ ଗାର୍ଲଫ୍ରେଣ୍ଡ 
ଓ ବୟଫ୍ରେଣ୍ଡ ସମ୍ପର୍କ ଅଧକ | ଏହିଠାରୁ ହି ଗ୍ରାମାଞ୍ଚଳକୁ ଏହା ସଂକ୍ରମିତ ହୋଇଥାଏ ! 
ଗୋଟେ ପୁଅ ତା'ର ଝିଅ ସାଙ୍ଗକୁ ଛାଡ଼ିଦେବା ଏବଂ ଗୋଟେ ଝିଅ ତା'ର ପୁଅ 
ସାଙ୍ଗକୁ ଛାଡ଼ିଦେବାକୁ ଏବେ ଇଂରାଜୀରେ ଏକ ସମ୍ଭାନ୍ତୀୟ ଶବ୍ଦ ବ୍ୟବହାର ହେଉଛି 
ବ୍ରେକଅପ୍‌ | ତା'ପରେ ପୁଣି ନୂଆ ବୟଫ୍ରେଣ୍ଡ ବା ଗାର୍ଲଫ୍ରେଣ୍ଡ ଖୋଜା | ମଝି ସମୟତକ 
ମନସ୍ତାପ, ଅନ୍ୟମନସ୍କତା, ଦୁଃଖ, ଯନ୍ତ୍ରଣା ଇତ୍ଯାଦି ଇତ୍ଯାଦି । ସମ୍ପତି କିଶୋର ଓ 
ଯୁବକାବସ୍ଥାରେ ଏଭଳି ସମ୍ପର୍କଟିଏ ଯେ ନିତାନ୍ତ ଆବଶ୍ୟକ ହୋଇଉଠିଲାଣି, ଏହା 
କହିବା ବାହୁଲ୍ୟ | ଯେଉଁଠି ନିହାତି ଆବଶ୍ଯକତା” ଅନୁଭୂତ ହୁଏ ସେଠି ବନ୍ଧୁତ୍ବ 
ବଦଳରେ ଆଉକିଛି ଆଚରଣର ଗନ୍ଧ ଆସିବା ସ୍ଵାଭାବିକ । ଯେଉଁ ଆଚରଣ ମଣିଷ 
ପିଲାଙ୍କୁ ହିଂସ୍ର ସଜାଏ, ପରିବାରର ସମ୍ପର୍କ ନଷ୍ଟଭରଷ୍ଟ ହୁଏ, ସମାଜ ବ୍ୟବସ୍ଥା କଳୁଷଗାମୀ 
ହୁଏ | ସିନେମା ଜଗତର ପ୍ରଭାବ ହିଁ ଏଭଳି ସମ୍ପର୍କକୁ ଅଧ୍ବକ ବିସ୍ତାର କରିଚାଲିଛି, ନ 
ହେଲେ ˆ ବ୍ରେକଅପ୍‌' ଶବ୍ଦଟିଏ ଏଡ଼େ ସହଜ ହୋଇଯାଇଥାଆନ୍ତା କିପରି ! 


କେବଳ କିଛି ବାପା ମାଂ ନୁହନ୍ତି, ସିନେମା ଜଗତ ନୁହେଁ, ଦେଶର ନ୍ୟାୟିକ 

ସଂସ୍ଥା ମଧ୍ୟ ଏଭଳି ସମ୍ପର୍କକୁ ପ୍ରୋତ୍ସାହିତ କରୁଛନ୍ତି । ସମସ୍ତେ ଭୁଲିଯାଉଛନ୍ତି ଯେ 
ମଣିଷ ପିଲାର ଶାରୀରିକ ଓ ମାନସିକ ଗଠନର ଆଦ୍ୟଭାଗରୁ ଶେଷଭାଗ, ଅର୍ଥାତ୍‌ 
କିଶୋରରୁ ଯୁବକ ସମୟ ପର୍ଯ୍ୟନ୍ତ ଶରୀରରେ ହେଉଥୁବା ଯାବତୀୟ ପରିବର୍ଭନର 
ସମୟଟି ଅତୀବ ଗୁରୁତ୍ବପୂର୍ଣ ଏବଂ ଏହି ସମୟରେ ସେମାନେ ପରସ୍ପରର ଶରୀର 
ପ୍ରତି ଆକର୍ଷିତ ହେବା ଏକ ସ୍ଵାଭାବିକ କ୍ରିୟା | ସେମାନେ ଯେଉଁ ଗାର୍ଲଫ୍ରେଣ୍ଡ ବୟଫ୍ରେଣ୍ଡ 
ସମ୍ପର୍କକୁ ସ୍ଵର୍ଗୀୟ କହି ଅତି ସହଜରେ ସମାଜକୁ ବୋକା ବନେଇବାକୁ ଚେଷ୍ଟା 
କରୁଥାଆନ୍ତି, ତାହା ଯେ ଏକ ପ୍ରାକୃତିକ ପ୍ରକ୍କିୟା ଏବଂ ସେହି ପ୍ରକ୍ଧିୟା ଦ୍ଵାରା ସେମାନେ 
ଯେ ପରିଚାଳିତ ଏକଥା ବିସ୍କରି ଯାଇଥାନ୍ତି । ଅନ୍ତତଃ ଏକୋଇଶ ବାଇଶ ବର୍ଷ ପର୍ଯ୍ୟନ୍ତ 
ଏଭଳି ସମ୍ପର୍କରୁ ନିଜକୁ ମୁକ୍ତ ରଖୁ କ୍ୟାରିଅର ସଜାଡ଼ିବା ସହିତ ଶରୀରକୁ ନିଜ ବାଟରେ 
ପୁଷ୍ଟ କରିବାକୁ ସୁଯୋଗ ଦେବା ଏବଂ ଜୀବନକୁ ଶୁଝ୍ଖଳିତ କରିବାରେ ଧ୍ଯାନ ଦେବା 
ବରଂ ଶ୍ରେୟସ୍କର ହୁଅନ୍ତା | ଗୁରୁଜନମାନେ ଏଥପ୍ରତି ସତର୍କ ରହିବା ନିହାତି ଜରୁରୀ | 
© ୧୫ ନେର, ୨୦୨୨ 

ନିର୍ଲ୍ଜ ପ୍ରତିବେଦନ ! 


“ ଆପଣମାନେ ମୋ ବାପାଙ୍କୁ ଯେମିତି ଭୋଟ୍‌ ଦେଇ ଜିତାଇଥିଲେ, ଏବେ 
ସେମିତି ମୋତେ ଭୋଟ୍‌ ଦେଇ ଜିତାନ୍ତୁ । ବାପା ଯେମିତି ଆପଣମାନଙ୍କର ସେବା 
କରୁଥିଲେ ମୋତେ ବି ତାହା କରିବାର ସୁଯୋଗ ଦିଅନୁ |” ଏଭଳି ସ୍ଲୋଗାନ୍‌ ଏଇ 
ଗତ କିଛି ବର୍ଷର | ହୁଏତ ଏହାପରେ ଏମିତି ବି ସ୍ମେଗାନ୍‌ ଆସିପାରେ-ଆପଣମାନେ 
ମୋ ବାପା ବା ସ୍ବାମୀଙ୍କୁ ଭୋଟ୍‌ ଦେଇ ସେବା କରିବାର ଯେମିତି ସୁଯୋଗ ଦେଇଥିଲେ, 
ସେମିତି ଏବେ ମୋତେ ଦିଅନ୍ତୁ ଆଗକୁ ମୋ ପିଲାଙ୍କୁ ଦେବେ, ପୁଣି ତାଙ୍କ ପିଲାଙ୍କୁ 
ଦେଇଚାଲିଥ୍‌ବେ | ପୁଣି ଆପଣମାନେ ମୋ ବାପାଙ୍କର ସ୍ବପ୍ନକୁ ସାକାର କରିବା ପାଇଁ 
ମୋ ଦଳକୁ ଭୋଟ୍‌ ଦେଇ ଜିତାନ୍ତୁ, ମୋ ସ୍ଵପ୍ନ ପୂରଣ ପାଇଁ ମୋ ବଂଶର ଲୋକମାନଙ୍କୁ 
ଜିତାଇବେ ଏବଂ ତାଙ୍କ ବଂଶର ପିଲାମାନଙ୍କୁ ଭୋଟ୍‌ ଦେଇ ଜିତାଉଥାଆନ୍ତୁ । ଏଭଳି 
ବାପା ବା ସ୍ଵାମୀଙ୍କ ନୀରେ ଭୋଟ୍‌ ମାଗୁଥିବା ବା ଜନତାଙ୍କ ସେବା କରିବାକୁ ବିକଳ 
ଭାବ ପୋଷଣ କରୁଥିବା ମଣିଷଙ୍କର କ”ଣ ନିଜସ୍ଵ କୌଣସି ବ୍ୟକ୍ତିତ୍ଵ ନ ଥାଏ ? ନା 
ନିଜ ବ୍ୟକ୍ତିତ୍ଵ ଉପରେ ଭରସା ନ ଥାଏ ? ଗଣତନ୍ତ୍ରକୁ ରାଜତନ୍୍ରରେ ପରିଣତ କରିବାର 
ଏହା ଏକ ନବ୍ଯ ସାଆନ୍ତିଆ ପରମ୍ପରା ନୁହେଁ କି ? 


ଠିକ୍‌ ସେହିପରି ରାଜନୈତିକ ଦଳମାନଙ୍କର ଅବସ୍ଥା । ନିଜ ଦଳର ନୀତି, 
ନୈତିକତା, ବିଚାରଧାରା ଏତେ ଦୁର୍ବଳ ଯେ ଜଣେ ରାଜନୈତିକ ପଦାଧ୍ବକାରୀଙ୍କ 
ମୃତ୍ୟୁ ପରେ ତାଙ୍କରି ବଂଶର ଲୋକଙ୍କ ଉପରେ ଆଗେ ଲଦି ହୋଇପଡ଼ନ୍ତି । 
ତାଙ୍କୁ ଛାଡ଼ି ଆଉ କାହାକୁ ଟିକେଟ୍‌ ଦେଲେ ଦଳ ନିଶ୍ଚୟ ହାରିଯିବ ବୋଲି 
ଭୟରେ ଆଉଟପାଉଟୁ ହୋଇ ବିଚଳିତ ହୋଇପଡ଼ନ୍ତି | ଏହାକୁ କେଉଁ ପ୍ରକାର 
ସତ୍‌-ସେବା, ସତ୍‌-ସମର୍ଥନ ବା ଉପଯୁକ୍ତ ରାଜନୈତିକ ଦଳର ନୀତି ବୋଲି 
ବିବେଚନା କରିବା ! 


¢ ୯ ନରେ୍ର, ୨୦୨୬୨୬ 
® 

ଇଏ କେଉଁ ତାରକା ? 


ମହାଶୂନ୍ୟରେ ଉନ୍ମନଳ ଆଲୋକ ଭଳି ଜୁଳୁଜୁଳୁ ଦେଖାଯାଉଥିବା ମହାଜାଗତିକ 
ବସ୍ତୁକୁ ଆମେ ତାରକା କହୁ ଏବଂ ମର୍ଜ୍ୟରେ ଅନ୍ୟାୟ ଓ ଭିଲିଆନ୍‌ ବିରୁଦ୍ଧରେ ଲଢ଼େଇ 
କରୁଥିବା ବା ଅନେକ ସ୍ଥଳରେ ପ୍ରତିରୋଧକାରୀଙ୍କ ସହିତ ଲଢ଼ି ଇସ୍ପିତ ସୁନ୍ଦରୀକୁ 
ହାସଲ କରିବାରେ ସଫଳ ହେଉଥିବା ସିନେମାର ଅଭିନେତା ଏବଂ ଉକ୍ତ ଅଭିନେତ୍ରୀଙ୍କୁ 
ତାରକା କୁହାଯାଇଥାଏ | ଏହାଛଡ଼ା ସମାଜର କେତେକ କ୍ଷେତ୍ରର ସୁଯୋଗ୍ୟ ବ୍ୟକ୍ତିମାନଙ୍କୁ 
“ ଧବତାରା” ବା “ଉନ୍ନଳ ଜ୍ୟୋତିଷ୍ଠୀ ବୋଲି ସାଧାରଣରେ ଅଭିହିତ କରାଯାଏ । 
ମାତ୍ର ଏଇ କିଛିବର୍ଷ ହେଲା ରାଜନୀତି ଜଗତରେ ନୂତନ ଏକ ˆ ତାରକାଂ ଦଳ ସୃଷ୍ଟି 
ହୋଇଛନ୍ତି, ଯେଉଁମାନଙ୍କୁ ରାଜନୈତିକ ଦଳମାନେ ° ତାରକା ପ୍ରଚାରକ”? ନାମକରଣ 
କରିଛନ୍ତି | ଏହା ସଠିକ୍‌ ଭାବେ କେବେ ଓ କାହାଦ୍ବାରା ପ୍ରଥମେ ଆବିଷ୍କାର ହୋଇଛି 
ତାହା ଅବଶ୍ୟ ଅଜଣା | ନିର୍ବାଚନରେ ଗାଁଗହଳର ନୀରିହ ଓ ସାଧାରଣ ନାଗରିକଙ୍କୁ 
ପ୍ରଭାବିତ କରି ଭୋଟ୍‌ ଆପଣାଇବା କାର୍ଯ୍ୟରେ ବିଭିନ୍ନ ରାଜନୈତିକ ଦଳମାନେ ଏହି 
ତାରକା ପ୍ରଚାରକମାନଙ୍କୁ ବ୍ୟବହାର କରୁଛନ୍ତି । ଦେଶ ବିଦେଶର ବଡ଼ ବଡ଼ କମ୍ପାନୀ 
ସହର ବଜାରରେ ନିଜର ପଣ୍ୟଦ୍ରବ୍ୟ ବିକିବାକୁ ମନଲୋଭା ପରିପାଟୀରେ ସଜେଇ 
ମଲ୍‌ ଖୋଲି ଜନତାଙ୍କୁ ଆକ୍ଷ୍ଠ କଲାଭଳି ଏବେ ରାଜନୈତିକ ଦଳମାନେ ଗୋଟିଏ 
ନିର୍ବାଚନମଣ୍ଡଳିକୁ ଅନ୍ଯ ନିର୍ବାଚନମଣ୍ଡଳିର ନେତାମାନଙ୍କୁ ଷ୍ଟାର ପ୍ରଚାରକ” ପଠାଇ 
ଲୋକଙ୍କୁ ଆକ୍ୃଷ୍ଠ କରିବାର ଏକ ନବ୍ଯ କର୍ଯୋରେଟିଆ ପରମ୍ପରା ଆରମ୍ଭ 
କରିଦେଇଛନ୍ତି | ଏବେ ଯେକୌଣସି ନିର୍ବାଚନ ପ୍ରକ୍ରିୟା ଆରମ୍ଭ ହେବାମାତ୍ରେ, ଏପରିକି 
ଉପନିର୍ବାଚନ ସମୟରେ ବି ବିଭିନ୍ନ ରାଜନୈତିକ ଦଳ ପକ୍ଷରୁ ଲମ୍ବା ଷ୍ଟାର ପ୍ରଚାରକ 'ଙ୍କ 
ତାଲିକାଟିଏ ପ୍ରଥମେ ଗଣମାଧ୍ଯମରେ ପ୍ରକାଶ ପାଉଛି । ଏହା ରାଜନୀତିରେ ଏକ 
ଛୋଟିଆ ପ୍ରସଙ୍ଗ ଭଳି ସାଧାରଣରେ ମନେହେଉଥାଇପାରେ, ମାତ୍ର ଗଣତନ୍ତ୍ରରେ 
ଗଣମତକୁ ବିଭ୍ରାନ୍ତ କରିବାକୁ ଏହା ଏକ ସୁଚିନ୍ତିତ ଓ ମାରାମବକ ପ୍ରକ୍ରିୟା । ଗୋଟିଏ 
କମ୍ପାନୀର ଦ୍ରବ୍ଯକୁ ବିଭିନ୍ନ କ୍ଷେତ୍ରରେ ଖ୍ଯାତନାମା ବ୍ୟକ୍ତିଙ୍କୁ ଗୁଡ଼ାଏ ଅର୍ଥ ଦେଇ ତାଙ୍କ 
ଦ୍ଵାରା ବିଜ୍ଞପିତ କରି ବେପାର କଲାଭଳି ଗୋଟିଏ ଅଞ୍ଚଳବାସୀଙ୍କ ସହିତ କୌଣସି 

ସମ୍ପର୍କ ନ ଥିବା ଅନ୍ଯ ଅଞ୍ଚଳର ରାଜନୈତିକ ବ୍ୟକ୍ତିଙ୍କୁ ଷ୍ଟାର ପ୍ରଚାରକ ନାମରେ 
ପଠାଯାଇ ଲୋକଙ୍କ ଚେତନାକୁ ପ୍ରଭାବିତ କରି ଭୋଟ୍‌ ଆପଣାଇବାକୁ ପ୍ରକୃତ ମତ 
କହିବା ଆଦୌ ଯଥାର୍ଥ ହେବନାହି | 


ଭାରତୀୟ ଗଣତାନ୍ତିକ ବ୍ୟବସ୍ଥାର ପ୍ରଥମ ସୋପାନ ହେଉଛି ୱାର୍ଡ ବା ପଞ୍ଚାୟତ | 
ଏଠି ଗ୍ରାମବାସୀମାନେ ଦଳ ଓ ପ୍ରାର୍ଥୀଙ୍କୁ ଭଲ ଭାବରେ ଜାଣିଥାନ୍ତି, ସେମାନଙ୍କ କାର୍ଯ୍ୟ 
ଅନୁଭବ କରିଥାନ୍ତି । ଦଳୀୟ ଚିହ୍ନ ନ ଥିଲେ ବି କିଏ କେଉଁ ଦଳ ପକ୍ଷରୁ ପ୍ରାଥୀ ହୋଇଥାନ୍ତି 
ତାହା ସ୍ପଷ୍ଟ ଭାବେ ସର୍ବଜନବିଦିତ ଥାଏ । ଦଳୀୟ ଭିତ୍ତିରେ ଭୋଟଦାନ ହେଉଥିଲେ 
ବି ଲୋକମାନେ ନିଜ ନିଜ ଭିତରେ ଆଲୋଚନା କରି କେଉଁ ଦଳ ବା ପ୍ରାର୍ଥୀଙ୍କୁ 
ଭୋଟ ଦିଆଯିବ ତାହା ନିର୍ବାରଣ କରିଥାନ୍ତି । ଏହି ପ୍ରଥା ଜିଲ୍ଲାପରିଷଦ, ବିଧାନସଭ 
ଓ ଲୋକସଭା ନିର୍ବାଚନରେ ଅନୁସୃତ ହୋଇଆସୁଛି । ତେବେ ଏହି ନବ୍ଯ “ ତାରକ 
ପ୍ରଚାରକ” ପରମ୍ପରାର ମହତ ଉଦ୍ଦେଶ୍ଯ କ'ଣ ହୋଇପାରେ ! ବିନା ' ତାରକ 
ପ୍ରଚାରକ” ରେ ଯଦି ସରପଞ୍ଚ ଓ ୱାର୍ଡମେମ୍ବର ନିର୍ବାଚନ ହେଉଛି ତେବେ ଜିଲ୍ଲାପରିଷଦ, 
ବିଧାନସଭା ଓ ଲୋକସଭାରେ କାହିଁକି ନୁହେଁ ? ରାଜନୈତିକ ଦଳମାନେ ଗାଁର ସାଧାରଣ 
ଲୋକଟିକୁ ଏତେ ବୋକା ବୋଲି କାହିଁକି ଭାବୁଛନ୍ତି ? ଯଦି ବ୍ଯବସ୍ଥାଧ୍ୟପତିମାନେ 
ନିର୍ବାଚନରେ ସତରେ କିଛି ସୁଧାର ଆଣିବାକୁ ଚାହୁଁଛନ୍ତି ତେବେ ମୋବାଇଲ ଫୋନରେ 
ଆପ୍‌ ମାଧ୍ୟମରେ ପ୍ରଚାର ଏବଂ ଭୋଟିଂ ବ୍ୟବସ୍ଥାକୁ ଆପଣାଉନାହାନ୍ତି କାହିଁକି ? 


ଭାରତୀୟ ରାଜନୀତିରେ ଏବେ “ ଜ୍ୟୋତିଷ” ବା ' ତାରକା” ମାନ୍ୟତା ପାଇବା 
ଭଳି ରାଜନେତାଙ୍କ ଲଣ୍ଠନ ଧରି ଖୋଜିବାକୁ ପଡ଼ିବ | ତେବେ ଏହି ଯେଉଁ ମାଳ ମାଳ 
ତଥାକଥୁତ “ˆ ତାରକା-ପ୍ରଚାରକ ' ମାନେ ନିର୍ବାଚନ କାଳରେ ଭାରତୀୟ ମର୍ଜ୍ୟଭୂମିରେ 
ବିଚରଣ କରୁଛନ୍ତି ସେମାନଙ୍କ ଆଲୋକରେ ସାଧାରଣ ଲୋକଟି କିଭଳି ଆଲୋକିତ 
ହୋଇଉଠିବ ? ଜନତା ଭଲ ଭାବରେ ଜାଣନ୍ତି ଯେ ଏଭଳି ତାରକା ପ୍ରଚାରକମାନେ 
ସେମାନଙ୍କୁ ପ୍ରଭାବିତ କରିବାକୁ ଯାଉଛନ୍ତି । ମିଛ କହିବେ, ମିଛିମିଛିକା ହସିବେ, 
କୃତ୍ରିମ ନିଜରପଣିଆ ଦେଖାଇ ସେମାନଙ୍କ ଭୋଟକୁ ଲୁଟିବେ । ସେମାନଙ୍କ ପାଖରେ 
ବସି ଖାଇବେ, ହାତଯୋଡ଼ିବେ, ହସି ହସି ରାସ୍ତାରେ ଖୋଲା ଗାଡ଼ିରେ ଚାଲିବେ, 
ଛୁଆଙ୍କୁ କାଖେଇଦେବେ, ବୂଢ଼ାବୂଢ଼ୀମାନଙ୍କ ଓଠକୁ ଛୁଇଁଦେବେ ଲତ୍ଯାଦି ଇତ୍ୟାଦି । 
ଶେଷରେ ଦଳ ପାଇଁ ଭୋଟ୍‌ ନେଇ ଚମ୍ପଟ ମାରିବେ । ଏମାନଙ୍କୁ ତାରକା ନ କହି 
ପ୍ରବଞ୍ଚକ ଦଳ କହିଲେ କିଛି ଭୁଲ୍‌ ହେବନି। ଆଉ ଏହି ପ୍ରବଞ୍ଚକମାନଙ୍କୁ ସତର୍କ 
ରହିବା ବୁଦ୍ଧିମାନର କାର୍ଯ୍ୟ ହେବ । 


© ୨୦ ନେର, ୨୦୨୨ 

ଦ୍ବିତୀୟ ମସୋରୀର ଆବଶ୍ଯକତା 


ଆଜି ସାମାଜିକ ଗଣମାଧ୍ଯମରୁ ଜାଣିବାକୁ ମିଳିଲା, ଜିଲ୍ଲାପାଳ ମାର୍ଗରୁ ର ଷିପ୍ରତିମ 
ପୂର୍ବତନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ଏବଂ ମାଳତୀ ଚୌଧୁରୀଙ୍କ ଫଟୋକୁ ଅନୁଗୁଳ 
ଜିଲ୍ଲାପାଳ ହଟେଇ ଦେଲେ | ଦୂରଦର୍ଶନ ସମ୍ବାଦ ଦେଲା, ଖେର୍ବା ଜିଲ୍ଲାପାଳ ତାଙ୍କ 
ଫିଏଙ୍କୁ ଗାଳିଦେଇ କହିଲେ, ଶାଲା ଓଡିଆ ! କିଛି ଶିଖୁଲୁନି, କିଛି ବି ଜାଣିଲୁନି ! 


ଗତବର୍ଷ ( ୨୦ ୨୨) ଗୋପବନ୍ଧୁଙ୍କ ଜନ୍ମଦିନରେ ତାଙ୍କ ଜନ୍ମମାଟି ସୁଆଣ୍ଡୋ 
ଗ୍ରାମକୁ ଯାଇଥୁଲି ତାଙ୍କ ପ୍ରତିମୂର୍ଜଭିରେ ପୁଷ୍ଠାର୍ଘ୍ଯ ଅର୍ପଣ କରିବାକୁ । ଦେଖୁଲି, ଦୂଇ 
ତିନିଟା ପୁଲିସ ଗାଡ଼ି ଏବଂ ଡଜନେରୁ ଅଧ୍ୟକ ପୁଲିସ ଗାଁ ଦାଣ୍ଡରେ ପଇଁତରା ମାରୁଛନ୍ତି | 
ସାରା ଗ୍ରାମରେ ଅନୁଭବ କଲି କିଭଳି ଗୋଟାଏ ଗୁମ୍‌ସୁମ୍‌ ଭାବ ଏବଂ ଗ୍ରାମବାସୀଙ୍କର 
ସନ୍ତର୍ପଣ ପଦଚାଳନା | ସତେ ଯେମିତି କିଏ ଜଣେ ମହାମହିମ ଆସୁଛନ୍ତି, ଯେଉଁଥିପାଇଁ 
ଗାଉଁଲି ଲୋକମାନଙ୍କର ଯଥେଷ୍ଟ ସତର୍କତା ଅବଲମ୍ବନ । ଜଣେ ପୁଲିସବାବୁଙ୍କୁ 
ସେମାନଙ୍କ ଆବିର୍ଭାବର କାରଣ ପୁଛନ୍ତେ ଉତ୍ତର ମିଳିଲା, ସାହେବ୍‌ ଆସୁଛନ୍ତି । 
ଚାପାଗଳାରେ ଜଣେ ଗ୍ରାମବାସୀ କହିଲେ, ପାଶିଆନ୍‌ ସାହେବ୍‌ ଆସୁଛନ୍ତି ପରା ! ଟିକେ 
ମୁଣ୍ଡ କୂଣ୍ଡେଇ ଚିନ୍ତା କଲି, ଏ ଜାତିର ନମସ୍ୟ, ଉତ୍କଳର ମଣି, ପଣ୍ତିତ ଗୋପବନ୍ଧୁ 
ଦାସଙ୍କୁ ନମସ୍କାରଟିଏ ପକେଇବାକୁ ଆସିଥିବା ଜଣେ ସାଧାରଣ ସରକାରୀ ଅଧକାରୀଙ୍କ 
ସୁରକ୍ଷା ପାଇଁ ଏତେ ପୁଲିସ୍‌ ! ବାପରେ ! ବୋଧହୁଏ ଭାରତବର୍ଷର କିରାଣୀ ସଂସ୍କୃତିର 
ଏହା ଏକ ଅତ୍ୟାଧୁନିକ ସଂସ୍କରଣ । 


ମନରେ ସ୍ଵାଭାବିକ ପ୍ରଶ୍ନ ଉଠେ ଏହି ପରାଙ୍ଗପୁଷ୍ଟ ମହାକିରାଣୀବତାରମାନେ 
ଏଭଳି ଅହଂକାରୀ ସ୍ଵଭାବକୂ ଜନ୍ମରୁ ଆହରଣ କରିଥାଆନ୍ତି ନା ଆଇଏଏସ୍‌ ପାଇବା 
ପରେ ଅମଳ କରିଥାଆନ୍ତି ୨ ଏଭଳି ଏକ ଅସମାହିତ ପ୍ରଶ୍ନ ଯୁବାବସ୍ଥାରୁ ମୋ ମନରେ 
ଉଙ୍କି ମାରିଆସୁଥିଲା | ଥରେ ହୋଲି ଅବସରରେ ତକ୍ରାଳୀନ ଲୋକସମ୍ପର୍କ ବିଭାଗ 
ସଚିବ ଆର୍‌.ଏନ୍‌. ଦାଶ ଆପଣେଙ୍କୁ ରଙ୍ଗ ବୋଳିବାକୁ ଯାଇ ଦେଖୁଲି, ଦିନ ଗୋଟାଏ 
ପର୍ଯ୍ୟନ୍ତ ତାଙ୍କ ଆଣୁ ଉପରକୁ ଟୋପେ ବି ରଙ୍ଗ ବୋଳା ହୋଇନି ବା ବୋଳିବାକୁ 


ପଞ୍ଚମ ସ୍ତମ୍ଭ ଵ ୧୭୯ 


Source: Author, Digitized by PPRACHIN, SOA 


କେହି ସାହସ କରିନାହାନ୍ତି, ଯଦିଓ ସେ ଜଣେ ଅତ୍ୟନ୍ତ ଭଦ୍ର ଓ ଅମାୟିକ ବ୍ୟକ୍ତିତ୍ବ | ମୁଁ 
ମେଞ୍ଚାଏ ଅବିର ତାଙ୍କ ମୁହଁରେ ବୋଳୁ ବୋଳୁୂ ମୋର ଚିର ଆକାଂକ୍ଷିତ ପ୍ରଶୁଟି 
ପଚାରିଦେଲି ¦ —ଏଭଳି ପ୍ରଶ୍ନ ତୁମ ଭଳି ଲୋକ ହିଁ ପଚାରିପାରନ୍ତି ଆଉ ତୁମକୁ ମିଛ 
କହିହେବନି | ପାଠ ପଢିଲାବେଳେ ଆମେ ତ ବହୁତ ଶାନ୍ତ ସୁଧାର ଥାଉ | ଆଇଏଏସ୍‌ 
ପାଇବା ପରେ ଆମକୁ ମସୋରୀରେ ଗୋଟେ ଟ୍ରେନିଂ ଦିଆଯାଏ | ସେଇଠି ଏଭଳି 
ଅହଂକାର ଆମେ ଅମଳ କରିଥାଉ କହିଲେ ଚଳିବ | ଆମକୁ ଶିଖାଯାଏ ତୁମ ସାମ୍ରାକୁ 
ଆସୁଥୁବା ଯେକୌଣସି ବ୍ୟକ୍ତିଙ୍କୁ ତୁମେ ବେଖାତିର ଭାବ ଦେଖାଇବ । କାରଣ ତୁମେ 
ହି ସର୍ବଶ୍ରେଷ୍ଠ | ଅତ୍ୟନ୍ତ ସହଜ ଓ ସରଳ ଭାବରେ ହସି ହସି ସେ କହିଲେ | ସେଇଦିନୁ 
ଏଭଳି ସର୍ବଶ୍ରେଷ୍ଠମାନଙ୍କ ମୁହାଁମୁହିଁ ହୋଇଗଲେ ମୁଁ ନିଜକୁ ମହାସର୍ବଶ୍ରେଷ୍ଠ ବିଚାରି 
ସେମାନଙ୍କୁ ବେଖାତିର କରେ | ମତେ ଲାଗେ ଏମାନେ ପୋଲା ମଣିଷ । ପଦବୀ 
ପାଇଲେ ଉଡ଼ନ୍ତି | ସ୍ମରଣ ଶକ୍ତ ଟିକିଏ ଅଧ୍ୂକ । କିନ୍ତୁ ଗୋଟିଏ ମୁଣ୍ଡ ଦୁଇଟି ହାତ, 
ଆଉ ସବୁ ସମାନ | ଇଂରାଜୀରେ କହିଲେ ମେନେଜର, ଆମ ଭାଷାରେ ପରିଚାଳକ | 


ନାଗରିକଙ୍କ ସୁରକ୍ଷା ଓ ପରିଚାଳନା ପାଇଁ ଗଢ଼ା ବ୍ୟବସ୍ଥାରେ କାର୍ଯ୍ୟରତ କର୍ମଚାରୀ 
ଯେତେବେଳେ ନାଗରିକ -ମାଲିକ ପ୍ରତି ବିପଦ ସୃଷ୍ଟି କରେ, ହେୟଗାନ କରେ, ଲାଞ୍ଚ 
ମାଗେ, ଦୁର୍ନୀତିଲିପ୍ତ ହୁଏ, ପୁଞଜିପତିର ପ୍ରତିଦୃଦ୍ଧିତା କରେ, ଉତ୍ତରଦାୟୀ ନ ହୋଇ 
ସ୍ଵେଚାଚାରୀ ହୁଏ ଓ ଅହଂକାରୀ ହୋଇଉଠେ ସେପରି ବ୍ଯବସ୍ଥା କଦାଚିତ୍‌ ଦୀର୍ଘାୟୁ 
ହୋଇପାରେନା କିମ୍ବା ସେଭଳି କର୍ମଚାରୀ ନାଗରିକଙ୍କର ପ୍ରିୟଭାଜନ ହୋଇପାରନ୍ତି 
ନାହିଁ । କେନ୍ଦ୍ରୀୟ ପ୍ରଶାସନିକ ଅଧ୍ବକାରୀ ହୁଅନ୍ତୁ ଅବା ପ୍ରାଦେଶିକ, ବ୍ୟବସ୍ଥାକୁ ସଠିକ୍‌ 
ଭାବେ ଚଳାଇ ନ ପାରିବାର ଅପାରଗତାକୁ ସ୍ଵୀକାର କରି ସୁଧୁରିବା ପରିବତ୍ତେ ଅଂହକାରୀ 
ହୋଇ ନିଜକୁ କ୍ଷମତାଶାଳୀ ବୋଲି ଜନମାନସରେ ସାବ୍ୟସ୍ତ କରିବା ଅତ୍ୟନ୍ତ ହାସ୍ୟାସ୍ପଦ | 
ଏ ରାଜ୍ୟର ଜଣେ ଜନସେବାକାରୀ ରଷିପ୍ରତିମ ବ୍ୟକ୍ତିତ୍ଵଙ୍କ ଜନ୍ମଦିନରେ ତାଙ୍କୁ ସମ୍ମାନ 
ଜଣାଇବା ପାଇଁ ପୁଲିସ ଫଉଜ ଗହଣରେ ଆସିବା ଏହାର ଏକ ନଗ୍ନ ଉଦାହରଣ | 


ମନେହୁଏ, ଆଉ ଏକ ମସୋରୀ ତାଲିମ୍‌ କେନ୍ଦ୍ର ଖୋଲାଯାଇ ଆଇସିଏସ୍‌ 
ପଦବୀକୁ ତୁଛ ମନେକରି ଦେଶସେବାରେ ନିଜକୁ ଉତ୍ସର୍ଗ କରିଥିବା ଭାରତବର୍ଷର 
ଦୁଇ ମହାନ୍‌ ସଂଗ୍ରାମୀ ସୁଭାଷ ବୋଷ ଏବଂ ଶ୍ରୀଅରବିନ୍ଦଙ୍କ ଜୀବନ କାହାଣୀ ସମ୍ପର୍କରେ 
ମହାକିରାଣୀବତାରର ଆଗାମୀ ପିଢିଙ୍କୁ ଶିକ୍ଷା ଦେବାର ଅବକାଶଟିଏ ସୃଷ୍ଠି କରାଗଲେ 
ଦେଶର ମଙ୍ଗଳ ହିଁ ହୁଅନ୍ତା ! 


© ୬୫ ନେର, ୨୦୨୨ 

ଭିନ୍ନଦୂଷ୍ଟି : ଶେଷରେ ଆରମ୍ଭ 


ପୃଥବୀରେ ସବୁକିଛିର ଆରମ୍ଭ ପରେ ଶେଷ ଆସେ ! କିନ୍ତୁ ଅନେକ କିଛି 
ଥାଏ ଯାହା ଶେଷ ହେବାପରେ ଆରମ୍ଭ ହୁଏ । ଦିନ ସକାଳରୁ ଆରମ୍ଭ ହୋଇ 
ସନ୍ଧ୍ୟାରେ ସରିଯାଏ | କିନ୍ତୁ ରାତି ସରିଯିବା ପରେ ତ ସକାଳଟିଏ ଆରମ୍ଭ ହୋଇଥାଏ ! 
ସେହିପରି ସକଳ ପ୍ରାଚୂର୍ଯ୍ୟରେ ଭରପୁର ଅଥଚ ଦାରିଦ୍ର୍ୟ ଓ ଅବହେଳାରେ ଜର୍ଜରିତ 
ଉକ୍ସଳ ଜନନୀଙ୍କ ସେବାରେ ସଦା ଜାଗ୍ରତ ମୋର ଜଣେ ଅଗ୍ରଜଙ୍କର ଆଜି ଜନ୍ମଦିନ 
ପାଳନର ଅନ୍ତିମ ଚରଣର ନୂତନ ସକାଳରେ ତାଙ୍କର ଦୀର୍ଘ ନିରାମୟ ସୁସ୍ଥ ସୁନ୍ଦର 
ଜୀବନ କାମନା କରୁଛି ! 


ଆଜି ଫେସବୁକ୍‌ ଖୋଲୁ ଖୋଲୁ ଦେଖୁଲି ତାଙ୍କ ଜନ୍ମଦିନ ଉପଲକ୍ଷେ ଜଣେ 
ବ୍ୟକ୍ତି ତାଙ୍କ ମନର କଥା ପ୍ୂଷ୍ଠାରେ ତାଙ୍କୁ ଶୁଭେଛା ଜଣାଇଛନ୍ତି | ମୁଁ ପ୍ରଣାମ ମୁଦ୍ରାଟିଏ 
ପୋଷ୍ଟିଂ କରି କାମ ସାରିଲି | ତଳକୁ ତଳକୁ ଦେଖଲାବେଳକୁ ଏହିପରି ଅନେକ ବ୍ୟକ୍ତି 
ନିଜ ନିଜ ପୂଷ୍ଠାରେ ଭିନ୍ନ ଭିନ୍ନ ଶବ୍ଦ, ମୁଦ୍ରା ଓ ଭାଷାରେ ତାଙ୍କୁ ଜନ୍ମଦିନର ଶୁଭକାମନା 
ଜଣାଇଛନ୍ତି ଏବଂ ସେମାନଙ୍କର ଅସଂଖ୍ୟ ବନ୍ଧୁ ଏହି ଶୁଭେଛା ଯାତ୍ରାର ସହଯାତ୍ରୀ 
ହୋଇଛନ୍ତି | କହିବା ବାହୁଲ୍ୟ, ସକାଳୁ ରାତ୍ରି ୧୨ଟା ଭିତରେ ମୁଁ ଯେତେବେଳେ 
ଫେସବୁକ୍‌ ଖୋଲିଛି ଦେଖୁଛି ନୂଆ ନୂଆ ବ୍ୟକ୍ତିମାନେ ସ୍ଵତନ୍ତ୍ର ଭାବେ ତାଙ୍କୁ ଜନ୍ମଦିନ 
ବଧେଇ ଜଣାଇଛନ୍ତି | ମୁଁ ଆଶ୍ଚର୍ଯ୍ୟ ହେଲି ଏବଂ ପ୍ରଥମଥର ଦେଖୁଲି, ଜଣେ ବ୍ୟକ୍ତିଙ୍କ 
ପାଇଁ ଏତେ ଅସଂଖ୍ୟ ବ୍ୟକ୍ତି ସ୍ଵତନ୍ତ୍ର ଭାବରେ ନିଜ ମନର କଥାରେ ତାଙ୍କ ଜନ୍ମଦିନ 
ଉଦେଶ୍ୟରେ ପ୍ରୀତି ଅର୍ଘ୍ୟ ପ୍ରଦାନ କରିଛନ୍ତି । ଶେଷରେ ରାତି ସାଢେ ଏଗାରଟାରେ 
ସେ ବି ସମସ୍ତଙ୍କୁ ମନ ଭରି କୃତଜ୍ଞତା ଜଣାଇଛନ୍ତି 


ଆଜି ସାରାଦିନ ଯାହାଙ୍କ ଜନ୍ମଦିନ ମୋତେ ପ୍ରଗନ୍ଧୁ କରି ରଖୁଥିଲା ସେ ହେଲେ 

ଶ୍ରୀଯୁକ୍ତ ପ୍ରଦ୍ୟୁମ୍ନ ଶତପଥୀ, ଡାକନାମ “ ନେହେରୁ' , ମୁଁ ଡାକେ ଭାଇନା | ଭାଇନାଙ୍କ 

ସହ ମୋର ପ୍ରଥମ ସମ୍ପର୍କ ତାଙ୍କର ଏକ ଅଗ୍ରନିବର୍ଷୀ ଭାଷଣରୁ, ଯାହା ପରବର୍ଭୀ ସମୟରେ 
ପଞ୍ଚମ ସ୍ତମ୍ଭ @ ୧୮୧ 

ସାମାଜିକ ଓ ପାରିବାରିକ ଆମ୍ମୀୟତା ପଣରେ ପରିଣତ ହୋଇଥଲା ! କିଛି ପ୍ରାପ୍ତିର 
ଆଶା ରଖୁ ମୁଁ ତାଙ୍କ ସହ ମିଶି ନ ଥଲି-ତାଙ୍କର ତ ମୋଠାରୁ କିଛି ବି ନୂହେଁ । ଏହି 
ସମ୍ପର୍କକୁ ନେଇ ମୁଁ ବେଳେବେଳେ ଭାବେ ଆମ ଉଭୟଙ୍କ ଭିତରେ ଏଭଳି 
ବିରାଟକାୟ ଚୁମ୍ବକୀୟ କ୍ଷେତ୍ରଟିଏ ସମ୍ଭବ ହେଲା କିପରି ! ନିରୋଳାରେ ଏ ବିଷୟରେ 
ଚିନ୍ତା କଲେ ଯେଉଁ ସୂକ୍ଷ୍ମ ଦର୍ଶନଟି ମୋ ଚେତନାକୁ ସଞ୍ଚରିଯାଏ ତାହା ହେଲା ଓଡ଼ିଶା 
ଓ ଓଡ଼ିଆଙ୍କୁ ହୃଦୟ ଭରି ଭଲପାଇବା ଏବଂ ନିଜ ଭାଷାକୁ ମୁକୁଟ ମଣ୍ଡିତ କରି 
ମସ୍ତକରେ ଧାରଣ କରିବା । ଏହାଛଡ଼ା ସତ୍ଯ, ସାଧୁତା, ତ୍ଯାଗ ଓ ପ୍ରଗତିଶୀଳ 
ବିଚାର ପ୍ରତି ଗଭୀର ଅନୁରକ୍ତ ସ୍ଵଭାବ ଆମକୁ ବାରବାର ଆକର୍ଷିତ କରୁଥଲା । 
ତାଙ୍କର ସ୍ଵଚ୍ଛ ହୃଦୟବତ୍ତା, ସମାଜ ପାଇଁ ନୂଆ କିଛି ପରିକଳ୍ପନା କରିବାର ଅଭୀସ୍ତା, 
ଅସହାୟ ମଣିଷକୁ ସବୁ ପ୍ରକାର ସାହାଯ୍ୟ କରିବାର ଆପଣାପଣ ମୋତେ ଅନେକ 
ସମୟରେ ବିସ୍ମିତ କରିଦେଉଥଲା | 


ଭାରତବର୍ଷର ମୁକୁଟ-ଯୁକ୍ତ ସମ୍ରାଟ ' ନେହରୁ ଙ୍କ ଭଳି ଭାଇନା ହେଉଛନ୍ତି 
ଓଡ଼ିଶାର ଜଣେ ମୁକୁଟ-ବିହୀନ ସମ୍ରାଟ ' ନେହେରୁ' | ମୋର ଏଭଳି ତୁଳନାକୁ କେହି 
କେହି ଅତିଶୟୋକ୍ତି କହିପାରନ୍ତି, ମାତ ତାଙ୍କଠାରେ ସେଇଭଳି ଏକ ବ୍ୟକ୍ତିତ୍ଵ ଲୁକ୍ଲାୟିତ 
ଥିବାର ଅନୁଭବ ମୋର ବାରବାର ହୋଇଛି ! ତାଙ୍କର କିଛି ସ୍ଵଭାବ ବେଳେବେଳେ 
ମୋତେ ଦୃନଦ୍ଦ୍ଦାସକ ଓ ଅସଙ୍ଗତି ମନେ ହେଉଥ୍‌ଲେ ବି ତାଙ୍କର ବହୁ ସ୍ପଷ୍ଟ ବିଚାର, 
ନିର୍ଭାକପଣ, ବ୍ୟବସ୍ଥାଧ୍ୟପତିଙ୍କ ପ୍ରତି ଯୁକ୍ତି ନିଷ୍ଠ ଶାଣିତ ସମାଲୋଚନା ଓ କଟାକ୍ଷ ମୋତେ 
ଭାବବିହ୍ଵଳ କରିଛି | ଓଡ଼ିଆ ନବବର୍ଷ ଏପ୍ରିଲ୍‌“ ୧୪୦ାରୁ ' ଓଡ଼ିଆ କ୍ୟାଲେଣ୍ଡର! ପ୍ରକାଶ 
କରିବାରେ ହେଉ କି ଓଡ଼ିଶା ସ୍ଵାଧୀନତାର ୭ ୫ ବର୍ଷ ପୂର୍ଭି ପୂରଣରେ ଉଜ୍କଳ ଭୂମିର 
ଇତିହାସ ଗାଥା, ଓଡ଼ିଆ ସାଧବ ପୁଅର ବାଣିଜ୍ୟ ଯାତ୍ରା, ପ୍ରାଚୂର୍ଯ୍ୟ ଓ ଦାରିଦ୍ର୍ୟର କାରଣ 
ସମ୍ବଳିତ ଗୀତର ସିଡି “ ଓଡିଶା ୭ ୫”କୁ ଷଢ଼େଇକଳା ରାଜାଙ୍କୁ ଡାକି ରାଜ୍ୟ ସୂଚନା 
ଭବନରେ ଉନ୍ମୋଚନ କରିବାରେ ହେଉ, ସବୁ କାର୍ଯ୍ୟରେ ବଡ଼ଭାଇ ପରି ବାଟ 
କଢ଼େଇ ନେବାରେ କେବେ ବି କାର୍ପଣ୍ୟ କରିନାହାନ୍ତି । ବହୁ ସ୍ପରଣୀୟ ଘଟଣାବଳୀର 
ନାୟକ, ନୂଆ ନୂଆ ପରିକଳଛ୍ନାର ଆବିଷ୍କାରକ ସେଇ ପ୍ରଦ୍ୟୁମ୍ନ ଭାଇନାଙ୍କ ଜନ୍ମଦିନରେ 

ତାଙ୍କୁ ଅନେକ ଅନେକ ଶୁଭକାମନା | 
୨୮ ନେର, ୨୦୨୨ 

ଏକ ଭିନ୍ନଦୂଷ୍ଠି : ପେନ୍‌ସନ ଟେନ୍‌ସନ 


କେନ୍ଦ୍ର ଓ ରାଜ୍ୟ ସରକାରମାନେ ଉଚ୍ଚ ଦରମା ପ୍ରାପ୍ତ ଚାକିରିଆଙ୍କ ପେନ୍‌ସନରେ 
ଅପର୍ଯ୍ୟାପ୍ତ ଅର୍ଥ ବରବାଦ କରୁଛନ୍ତି | “ ବରବାଦ” ଶବ୍ଦ ଏଇଥୁପାଇଁ ପ୍ରୟୋଗ କରିବାକୁ 
ପଡ଼ୁଛି ଯେ ସେମାନଙ୍କ ଭିତରୁ ପ୍ରାୟ ନବେ ପ୍ରତିଶତ ମଣିଷଙ୍କର ଆଦୌ ଟଙ୍କା 
ଦରକାର ନ ଥାଏ | କାରଣ ଚାକିରି କାଳରେ ସେମାନେ ଏତେ ଠୁଳ କରିଥାନ୍ତି ଯେ 
ସେମାନଙ୍କ ପେନ୍‌ସନ ଅର୍ଥ କେବଳ ପୁଅ-ଝିଅ, ନାତିନାତୁଣୀ, ଅଣନାତି, ପଣନାତିଙ୍କ 
ପାଇଁ ଗଳିତ ରଖୁବା ବ୍ୟତୀତ ଆଉ କିଛି ଖର୍ଚ୍ଚର ବାଟ ହିଁ ନ ଥାଏ । ଏବେ ଜଣେ 
ଜଣେ ୟୁଜିସି ପ୍ରଫେସରଙ୍କ ପେନ୍‌ସନ ଲକ୍ଷାଧ୍ବକ ଟଙ୍କା | ପରିବାର ପେନ୍‌ସନ ସତୁରି 
ଅଶୀ ହଜାର | ମହାକିରାଣୀଧୂପତି, ଇଞ୍ଜିନିୟର, ଡାକ୍ତର, ବିଧାୟକ, ସାଂସଦ ଏବଂ 
ଏମାନଙ୍କ ଭଳି ଆହୁରି କେତେକଙ୍କ କଥୀ କ'ଣ କହିବା ! ସ୍ବଚ୍ଛଳ ଚାକିରି କାଳରେ 
ଏମାନେ ପିଲାଙ୍କର ପାଠପଢା, କର୍ମ ସଂସ୍ଥାନ, ବିବାହାଦି କାର୍ଯ୍ୟ ସବୁକିଛି ସ୍ଵଚ୍ଛନ୍ଦରେ 
ସମ୍ପନ୍ନ କରିସାରିଥାନ୍ତି । ଘରତୋଳା ଅବା ଘରକିଣା କାମ ପ୍ରାୟତଃ ବାକି ନ ଥାଏ | 
ଅବସର ପରେ ବି ଅନେକେ ଅନ୍ୟ କିଛି ଲାଭଜନକ ଧନ୍ଦାରେ କାମ କରୁଥାନ୍ତି | 
ସୁତରାଂ ଗୋଟିଏ ପଟେ ନିଜର ବ୍ୟକ୍ତିଗତ ଖର୍ଚ୍ଚ କମିଥାଏ, ଅନ୍ୟ ପଟେ ପିଲାମାନଙ୍କର. 
ଆୟ ବଢିଯାଇଥାଏ | ତେଣୁ ପେନ୍‌ସନ ଟଙ୍କା କେବଳ ବ୍ୟାଙ୍କରେ ଗଛିତ ହେଉଥାଏ 
ନଚେତ୍‌ ପିଲାମାନଙ୍କର ବିଳାସବ୍ୟସନରେ ଖର୍ଚ୍ଚ ହେଉଥାଏ |! କେହି କେହି 
ବିଦେଶରେ ଥବା ପିଲାଙ୍କ ପାଖକୁ ପଠାଇ ନିରାଧାର ଆତ୍ମସୁଖରେ ବିଭୋର 
ହେଉଥାଆନ୍ତି । 

ଭାତହାଣ୍ଡିରୁ ଗୋଟିଏ ଚିପିବା ନ୍ଯାୟରେ ଭୁବନେଶ୍ବରେ ରହୁଥିବା ଏହି 
ସମ୍ପଦାୟର ବହୁ ବ୍ୟକ୍ତିଙ୍କ ସଂସ୍ପର୍ଶରେ ଆସିବା ପରେ ମୋର ମନେହେଲା ଏମାନେ 
ରକ୍ତବୀର୍ଯ୍ୟ ଭଳି ସରକାର ଓ ସମାଜରୁ କେବଳ ଟଙ୍କା ଶୋଷି ଚାଲିଛ ନ୍ତି ଦରକାର 
ଥାଉ ଅବା ନ ଥାଉ | ଉଚ୍ଚ ଶିକ୍ଷିତ, ଜ୍ଞାନବନ୍ତ, ମାନବନ୍ତ, ଚିନ୍ତା ଚେତନାରେ ପ୍ରବୀଣ 
ହୋଇଥିଲେ ମଧ୍ଯ କେହି ଜଣେହେଲେ ସରକାରକୁ ଜଣାଇବାକୁ ଉଚିତ ଭାବୁନାହାନ୍ତି 

ଯେ ଏତେ ଅର୍ଥ ଆମର ଦରକାର ନାହିଁ, ବରଂ ଯେଉଁ ସମାଜ ଆମର ଆଜୀବନ 
ସ୍ବଚୁନ୍ଦ ରହିବାର ଭାର ବୋହିଲା, ସେହି ସମାଜର ସମ୍ପଦ୍ଧିରେ ଏହା ବ୍ୟୟ କରାଯାଉ । 
ଆଜି ପର୍ଯ୍ୟନ୍ତ ଜଣେ ବି କେହି ଆଦର୍ଶଗତ ଓ ସ୍ଵତଃସ୍ତୂର୍ଭ ଭାବେ ପେନ୍‌ସନକୁ  ନା' 
କରିବାର ସୁସାହସ ଦେଖାଇପାରିନାହାନ୍ତି | 


ଏକା ମୁଁ କାହିଁକି, ଅଧୁକାଂଶ ନିଜ ନିଜର ଚାରିପାଖରେ ଏଭଳି ବ୍ୟକ୍ତିମାନଙ୍କୁ 
ଦେଖୁଥିବେ, ଜାଣୁଥିବେ ଓ ଅନୁଭବରେ ଆଣୁଥିବେ | ଏଭଳି ଲୋଭାତୁର ମାନସିକତା 
ଏବଂ ତେଲିଆ ମୁଣ୍ଡରେ ଅତ୍ୟଧ୍ବକ ତେଲ ଦେଖ୍ନ ସେମାନଙ୍କ ହୃଦୟ ଭିତରେ ବିଦ୍ରୋହର 
ସୂତ୍ରପାତ ହେଉଥୂବ | ମାତ୍ର ପ୍ରକାଶ କରିବାର, ପ୍ରତିରୋଧ କରିବାର ବା ପ୍ରତିବାଦ 
କରିବାର ବାଟ ନ ପାଇ ନୀରବି ଯାଉଥବେ | ଯେଉଁମାନେ ପାଉଛନ୍ତି ସେମାନେ 
“ ସରକାରୀ ବ୍ୟବସ୍ଥା ତ ଏହା, ଆମେ କ'ଣ କରିବୁ” କହି କଥାଟିରୁ ମୁହଁ ଫେରାଇ 
ନେଉଥବେ | ଏଭଳି ଲାଭଜନକ ବ୍ୟବସ୍ଥାର କେହି କେହି ହିତାଧ୍ବକାରୀ ଓଲଟ ଚେତନା 
ବୃକ୍ଷରେ ବାଦୂଡ଼ି ଭଳି ଓହଳି “ ଆମେ ପାଠପଢ଼ି ଚାକିରି କରୁଥିଲୁ ପାଉଛୁ, ସରକାର 
ଦେଉଛି, ନେଉଛୁ” ଭଳି ଯୁକ୍ତିରେ କାହା ପ୍ରତି ଅନ୍ଯାୟ କରୁନାହାନ୍ତି ଭାବି 
ନେଇଚାଲିଛନ୍ତି ଓ ଖୁସିରେ ଗଦଗଦ୍‌ ହେଇଚାଲିଛନ୍ତି | 


ଥରେ ଜଣେ ବନ୍ଧୁ କହୁଥିଲେ, ନରଓୱରେ ଗୋଟିଏ ଚାକିରିଆ ଗୋଷ୍ଠୀ 
ସେମାନଙ୍କ ପେନସନ୍‌ ଅର୍ଥରୁ ଦଶ ପ୍ରତିଶତ କାଟି ରଖୁ ଏକ ପାଣ୍ଠି ଗଢ଼ିଛନ୍ତି ଯେଉଁ 
ପାଣ୍ଠିର ଅର୍ଥ ଅନ୍ୟ ଦରିଦ୍ର ବା ବିକାଶନ୍ଧୁଖୀ ଦେଶର ଗରିବ ସାଧାରଣ ଲୋକର 
ବିକାଶ ନିମନ୍ତେ କେବଳ ବ୍ୟୟ କରାଯାଏ | ଆମ ଦେଶର ଚିନ୍ତା ଓ ଚେତନା କିନ୍ତୁ 
ଭିନ୍ନ । ଜଣେ ମହିଳା ସରକାରୀ ଚାକିରିଆ ନିଜେ ପେନସନ୍‌ ପାଉଥିଲେ ବି ସ୍ବାମୀଙ୍କ 
ମୂତ୍ୟୁ ପରେ ପରିବାର ପେନସନ୍‌ ଦାବି କରୁଛନ୍ତି ଓ ପାଉଛନ୍ତି ମଧ୍ଯ | ଭାରତୀୟଙ୍କ 
ଚେତନା ଯଦି କେବଳ ପାଇବା ଓ ନେଇଟାଲିବାର ଅନ୍ଧକୂପ ଭିତରେ ବନ୍ଦୀ ତେବେ 
ଏ ଦେଶ ବିକାଶଶୀଳ ହେବ କେବେ ? 


୧ ଜିସେ୍ର, ୨୦୨୨ 

ନୁହେଁ । ଯୀଶୁଙ୍କ ନାମକୁ ଗଧ କରି ଏକ ନିର୍ଦିଷ୍ଟ ଧର୍ମ ପ୍ରଚାର କରିବା ଏବଂ 
ଫକୀରବାବା ସାଇଙ୍କୁ ଅମୀରବାବା ସଜେଇ ଦେଶ ସାରା ତାଙ୍କର ମନ୍ଦିର ଗଢି ସୁନା- 
ରୂପାର ମୁକୁଟ ପିନ୍ଧାଇ ପୂଜାର୍ଚନା କରିବା ସପକ୍ଷରେ ଆଦୌ ନୁହେଁ । ଗୋଟେ କଥା 
ପ୍ରାୟ ସମସ୍ତେ ନିଜ ଚାରିକଡ଼ର ଲୋକମାନଙ୍କ ଭିତରେ ଉପଲବ୍ଧି କରୁଥିବେ ଯେ ବହୁ 
ସାଇ-ଭକ୍ତ ଅତାନ୍ତ ଦୁର୍ନୀତିଗ୍ରସ୍ତ, ଭୁଷ୍ଟ-ଚରିତ୍ର ଓ ସମ୍ପଦ-ଲୋଭୀ | ମାତ୍ର ସାଇବାବାଙ୍କ 
ବିଷୟରେ ଯାହାସବୁ ଆଜି ପର୍ଯ୍ୟନ୍ତ ଶୁଣାହୋଇଆସୁଅଛି, ସେ ଏପରି ଚେତନାର 
ସମ୍ପୂର୍ଣ ପରିପନ୍ଛୀ | ସାଇ-ପ୍ରଗନ୍ଧୁ ହେବା ଅଥଚ ତାଙ୍କ ଜୀବନାଦର୍ଶରେ ନିଜକୁ ପରିଚାଳିତ 
କରିବା ନାହିଁ ଏହା ଏକ ଦ୍ଵଦଵ “ଚରିତ୍ର ବୋଲି ମୁଁ ବିଚାର କରେ | ଯେଉଁମାନେ ସତ୍‌ 
ପଥରେ ଥିବେ, ପରୋପକାରୀ ହୋଇଥିବେ, ସାଇଙ୍କ ସମାଜ-ମନସ୍କ ବିଚାରଧାରା 
ସହିତ ତାଙ୍କ ଚିନ୍ତା ଚେତନାର ସାମଞ୍ଜସ୍ୟ ଥିବ, କାମନାବାସନାରେ ଜର୍ଜରିତ 
ଉପରଦେଖାଣିଆ ସାଇ-ଭକ୍ତ ବୋଲି ସ୍ଵ-ପ୍ରଚାରକ ହୋଇ ନ ଥିବେ ଏବଂ ସର୍ବୋପରି 
କାୟମନୋବାକ୍ଯୟରେ ଜଣେ ସିଦ୍ଧ ପୁରୁଷ ଭାବେ ସାଇଙ୍କୁ ଗ୍ରହଣ କରୁଥିବେ ଅଥଚ 
ସାଇଙ୍କ ଭକ୍ତ ନାମରେ ଡିଣ୍ଡିମ ପିଟୁଥୁବା ଲୋକଦେଖାଣିଆ ଚରିତ୍ରକୁ ବିରୋଧ 
କରୁଥିବେ; ସେମାନଙ୍କୁ ନାସ୍ତିକ” କହୁଥିବା ବ୍ୟକ୍ତିଙ୍କ  ଆସ୍ତିକତା? ଉପରେ ମୋର 
ମଧ୍ୟ ଗଭୀର ସନ୍ଦେହ ହୁଏ | 


ଅନେକ ତଥାକଥତ ଭକ୍ତ ସାଇଙ୍କ ଚମକ୍ରାରିତା ଉପରେ କହନ୍ତି, ଲେଖନ୍ତି । 
ସତରେ କ'ଣ ଏସବୁ ଚମକ୍ରାରିତା ପଛରେ ସାଇ ଥଅଆନ୍ତି ! ନା ସାଇଙ୍କ ନାମରେ 
ଏମାନେ ନିଜ ନିଜର କାଳନିକ ଭାବନାକୁ ଚରିତାର୍ଥ କରୁଥାଆନ୍ତି । ମୋର ଜଣେ 
ଅଗ୍ରଜ ଲେଖନ୍ତି, ଥରେ ଉଡ଼ାଜାହାଜ ଲ୍ୟାଣ୍ଡିଂ କଲାବେଳେ ତା'ର ଚକା ଖୋଲିଲାନି | 
ଅର୍ଥାତ୍‌, ଦୁର୍ଘଟଣା ନିଶ୍ଚିତ । ହଠାତ୍‌ ଜଣେ ସାଇ-ଭକ୍ତ-ପାଇଲଟ୍‌ କିଂକର୍ବ୍ଯବିମୂଢ଼ 

ହୋଇ ସାଇଙ୍କ ଛବି ଥବା ନିଜ ମୁଦ୍ରିକାକୁ ସୁଇଚରେ ସ୍ଥର୍ଶ ଦେଇ ଚାପ ଦେବାରୁ 
ଉଡ଼ାଜୀାହାଜର ଚକା ଖୋଲିଗଲା, ପେନ୍‌ ସୁରୁଖୁରୁରେ ଅବତରଣ କଲା । ଏହା 
ସାଇବାବାଙ୍କ ଦିବ୍ୟ ପ୍ରଭାବ ଯୋଗୁଁ ସମ୍ଭବ ହେଲା ବୋଲି ସେ ଦାବି କରନ୍ତି | ଏଠାରେ 
ସ୍ଵତଃ ମନରେ ପ୍ରଶ୍ନ ଉଠେ ଯେ ଉଡ଼ାଜାହାଜରେ ଥବା ସମସ୍ତ ଯାତ୍ରୀ କେବେହେଲେ 
ସାଇ-ଭକ୍ତ ହୋଇ ନ ଥିବେ କିମ୍ବା ସମସ୍ତେ ଏକାସ୍ବରରେ ସାଇଙ୍କୁ ଜପ କରି ନ 
ଥିବେ । ତେବେ ଜଣକ ଭକ୍ତି ପାଇଁ କ'ଣ ସାଇବାବା ଏହି ଚମଳକାର ପ୍ରଦର୍ଶନ କଲେ 
ବୋଲି ଧରିନେବା ? ଧରାଯାଉ ଏହି ଘଟଣାକୁ ଆସ୍ତିକ ଭାବନାରେ ଗ୍ରହଣ କରିନେଇ 
ସତ୍ୟ ବୋଲି ସ୍ଵୀକାର କରିବା । ତେବେ ମାନବ ସମାଜର କଲ୍ୟାଣ ପାଇଁ ପୃଥବୀରେ 
କାହିଁ କେତେ ସାଧ୍, ସନ୍ମ ସାଧାରଣ ମଣିଷ ଭଗବାନଙ୍କୁ ବିଭିନ୍ନ ରୂପରେ ସ୍ମରଣ କରି 
ଜଗତର ମଙ୍ଗଳ ମନାସୁଛନ୍ତି । ହେଲେ ହିଂସା, ଦ୍ଵେଷ, ଯୁଦ୍ଧ, ଲୁଣ୍ଠନ, ଅନ୍ଯାୟ, 
ଅବିଚାର ତ ପୁଥବୀକୁ ଛାଡ଼ିବାକୁ ନାରାଜ! ଏତେ ଏତେ ଆସ୍ତିକବାଦୀ ମଣିଷଙ୍କ 
ଡାକ ସାଇବାବା ଶୁଣୁନାହାନ୍ତି କାହିଁକି ? 


ସେ ଯାହାହେଉ, ଏବେ ସାଇବାବାଙ୍କ ଦେଉଳ ତୋଳା ଭଳି ଯୀଶୁଙ୍କ ଜନ୍ମଦିନ 
ପାଳନର ପ୍ରଚାର ପ୍ରସାର ଖୁବ୍‌ ଜୋରରେ ହେଉଛି | ଆମ ଦୃଶ୍ୟ-ଶ୍ରାବ ଗଣମାଧ୍ଯମମାନେ 
ବି ଖୋଲା ହୃଦୟରେ ବିଭିନ୍ନ ଚର୍ଚ୍ଚର ସାଜସଜ୍ଜାକୁ ଦର୍ଶକମାନଙ୍କୁ ଦେଖାଇବାରେ କାର୍ପଣ୍ୟ 
କରୁନାହାନ୍ତି | ସେମାନଙ୍କ ଦାବି ହେଲା ଦର୍ଶକମାନେ ଯାହା ଚାହୁଁଛନ୍ତି ସେମାନେ ତାହା 
ଦେଖାଉଛନ୍ତି । ତେବେ ସ୍ଵାମୀ ବିବେକାନନ୍ଦ, ରାମକୃଷ୍ଣ ପରମହଂସ, ଶ୍ରୀଅରବିନ୍ଦ, 
ରମଣମହର୍ଷି, ସ୍ବାମୀ ଚିଦାନନ୍ଦଙ୍କ ପରି ପ୍ରାଚ୍ୟ-ପୂୃଥବୀର ମହାନ୍‌ ଭୂଖଣ୍ଡ ଭାରତବର୍ଷର 
ସୁଯୋଗ୍ୟ ଆଧ୍ୟାତ୍ମିକ ପଥ୍ରକଙ୍କ ଜନ୍ମଦିନ ପାଳନ ବା ସେମାନଙ୍କ ଜନ୍ମଦିନ ଉତ୍ସବକୁ 
କ'ଣ ଲୋକମାନେ ଦେଖବାକୁ ଚାହୁଁ ନାହାନ୍ତି ! ନା ସେମାନଙ୍କ ଜୀବନାଦର୍ଶକୁ ଶୁଣିବାକୁ 
ଭଲପାଉନାହାନ୍ତି ? 


ସାଇଙ୍କ ଭଳି ଯୀଶୁଙ୍କ ଜନ୍ମଦିନର କୌଣସି ସଠିକତା ମିଳେନି | ତେଣୁ ପଶ୍ଚିମା 
ସଂସ୍କୃତି ଓ ପଶ୍ଚିମା ଆଦବକାଇଦାରେ ଆମ ପ୍ରାଚ୍ୟ ଭୂଖଣ୍ଡ ଭାସି ନ ଯାଇ ବରଂ 
ସମ୍ପଦ୍ଧଶାଳୀ ପାଶ୍ଚାତ୍ୟ ଦେଶମାନଙ୍କର କାରିଗରୀ କୌଶଳ, ବୈଜ୍ଞାନିକ ଉଭଭାବନ, 
ବୈଷୟିକ ଉତ୍ତରଣ, ସମ୍ପଦ୍ଧ ଅର୍ଥନୀତି ଓ ଶୂଙ୍ଖଳା ପରି ବହୁ କ୍ଷେତ୍ରର ଉଜ୍କର୍ଷତା ଆମକୁ 
ପ୍ରଚୋଦିତ କରୁ । ଭାରତବର୍ଷ ବିକାଶଶୀଳ ରାଷ୍ଟ୍ରର ମାନ୍ୟତା ଲଭୁ | 


୨୫ ଜିସେ୍ବର, ୨୦୨୨ 
୦ 

ଚାଲାକ୍‌ ଚାକିରିଆ 


ନିଜକୁ ଚାଲାକ୍‌ ଭାବୁଥବା କିଛି ସରକାରୀ ଚାକିରିଆ ଅବସର ପରେ ଶାସନ 
ଓ ବ୍ଯବସ୍ଥାର ଢିଲାପଣ ବିଷୟରେ ବହୁତ ବଡ଼ ବଡ଼ ଭାଷଣ ମାରନ୍ତି । ଶାସନ ଓ 
ପ୍ରଶାସନର ସକଳ କୁଶାସନ, ଦୁର୍ନୀତି, ଅବ୍ୟବସ୍ଥା ସେମାନଙ୍କ ଆଖୁ ଆଗରେ ହଠାତ୍‌ 
ନାଚିବାକୁ ଆରମ୍ଭ କରେ ! ଚଉଜି ହଟିଯିବା ପରେ, ଯୌବନ ସରିଯିବା ପରେ, 
ସମ୍ମୁଖ ଶୂନ୍ୟ ହୋଇଯିବା ପରେ ସାଧାରଣ ଲୋକଟିର ସେବା କରିବାକୁ ମନ ଉଚ୍ଚାଟ 
ହୁଏ | ତିନି ଚାରି ଦଶନ୍ଧି ଧରି ନିରାପଦ ଆର୍ଥକ ଓ ସାମାଜିକ ସୁରକ୍ଷା ବଳୟ ଭିତରେ 
ହୃଷ୍ଟପୁଷ୍ଟ ଦିଶୁଥବା ଗଣତନ୍ତ୍ରଟି ହଠାତ୍‌ ସେମାନଙ୍କୁ ରୋଗିଣା ନଜର ଆସେ | ସମ୍ଭିତ 
ଫେରେ, ଆଗଭର ହୁଅନ୍ତି ଗଣତନ୍ତ୍ରର ପ୍ରତିଷ୍ଠା ପାଇଁ ରାଜନୀତିରେ ଦାଖଲ ହେବାକୁ । 


ଗାଁଗହଳର ସେତେବେଳର ଅପାଠୁଆ ମଣିଷ ଭଲ କଥାଟିଏ ଆବିଷ୍କାର 
କରିଥିଲେ“ ଯାହା ନ ହେଲା ବାଳ କାଳେ, ତାହା କି ହେବ ପାଚିଲା ବାଳେ ? ” 
ଏମାନଙ୍କ କ୍ଷେତ୍ରରେ କିନ୍ତୁ ଭିନ୍ନ । ବାଳ କାଳେ ନିଜ ପାଇଁ ସବୁ କରିସାରି ପାଚିଲା 
ବାଳେ ସାଧାରଣ ଲୋକଟି ପାଇଁ କିଛି ନ କରିପାରିଥବାର ଉପଲବ୍ଧି କରନ୍ତି | ସେଥୁପାଇଁ 
ଖୋଜାପଡ଼େ ଆଉ ଏକ ଘର | ରାଜନୀତି ଘର ତ ସଭିଙ୍କ ପାଇଁ ମୁକୁଳା | ସେଇଥିରେ 
ପଶିଯିବାଟା ସୁବିଧା ହୁଏ । ଚାକିରିରେ ଥିବାବେଳେ ସେମାନଙ୍କୁ ସାଧାରଣ ଲୋକ ଓ 
ରାଜନୀତିଆ ଲୋକ ତ ଭାରି ଗନ୍ଧିଆ ଦେଖାଯାଆନ୍ତି, କିନୁ ଅବସର ପରେ ରାଜନେତା 
ହୋଇ ସେହି ଲୋକମାନଙ୍କ ଗହଣରେ ଠିଆ ହେଲେ ଏତେଦିନ ଧରି କାର୍ଯ୍ୟ 
କରିଆସୁଥିବା ବ୍ୟବସ୍ଥାଟା ହଠାତ୍‌ ସେମାନଙ୍କୁ ଅପରିଷ୍କାର ଦୃଶ୍ୟମାନ ହୁଏ | ଏମାନଙ୍କୁ 
କ”ଣ କହିବା ସୁବିଧାବାଦୀ ! ସ୍ବାର୍ଥପର ! ଆତ୍ମାରାମ ! 


ଯଦି ଏଭଳି ନିୟମଟିଏ ହୁଅନ୍ତା ଯେ ସରକାରୀ ଚାକିରିଆ ଅବସର ପରେ 

କୌଣସି ରାଜନୈତିକ ଦଳରେ ଯୋଗଦେଲେ ସେମାନଙ୍କୁ ଅବସରକାଳୀନ ପ୍ରାପ୍ୟ ଓ 

ପେନସନରୁ ବଞ୍ଚତ ହେବାକୁ ହେବ! ତେବେ ସତରେ କଂ”ଣ ସେମାନେ ଜନତା 

ଜନାର୍ଦ୍ଦନଙ୍କ ସେବା କରିବାକୁ ମନ ବଳାଇବେ ? 
© 


୧୧ ଫେବୃଆରୀ, ୨୦୬୩ 

ବହ୍ଧାଡ଼ତମ୍ମରେ ଲଘୁକ୍ରିୟା ! 


ଏଇ ନିକଟରେ ରାଷ୍ଟ୍ରପତି ଦୁଇ ଦୂଇଥର ଓଡ଼ିଶା ବୁଲିଆସିଲେଣି । ତାଙ୍କର 
ଅନ୍ଯାନ୍ଯ ଗସ୍ତକ୍ରମ ଭିତରେ ସେ ପିଲାଦିନେ ପଢୁଥିବା ସ୍କୁଲ ଓ କଲେଜ ଗସ୍ତର 
କାର୍ଯ୍ୟକ୍ରମ ଓଡ଼ିଆମାନଙ୍କୁ ବହୁଳ ଭାବରେ ଆକର୍ଷିତ ଓ ପ୍ରଗନ୍ଧୁ କରିଛି । ଏଥର 
ସାମ୍ବାଦିକଙ୍କୁ କଟକଣା ସତ୍ତେ ରାଷ୍ଟ୍ରପତି ମହୋଦୟାଙ୍କ କାର୍ଯ୍ୟକଳାପ ଉପରେ କେତେକ 
ରୋଚକ ଖବର ଗଣମାଧ୍ୟମ ଓ ସାମାଜିକ ଗଣମାଧ୍ଯମରେ ପ୍ରସାରିତ ହୋଇଛି । କେହି 
କେହି ତାଙ୍କୁ ପିପୁଲସ୍‌ ପ୍ରେସିଡେଣ୍ଟ କହିଛନ୍ତି ତ ଆଉ କେହି ପ୍ରୋଟୋକଲ୍‌ ଭାଙ୍ଗ 
ରାସ୍ତାରେ ପିଲାଙ୍କ ସହ ହାତ ମିଳାଇବା ଏବଂ ତାଙ୍କ ପାଇଁ ଉଦ୍ଦିଷ୍ଟ ସୁଦୃଶ୍ୟ ଚଉକି ଛାଡ଼ି 
ସାଧାରଣ ଚଉକିରେ ବସିବାଟାକୁ ତାଙ୍କର ମହାନତାର ପରିଚୟ ବୋଲି ବର୍ଣ୍ଣନା 
କରିଛନ୍ତି | ତାଙ୍କ ଓଡ଼ିଆରେ ଭାଷଣ ପ୍ରଦାନକୁ ନେଇ ତ ସାଧାରଣ ଲୋକଙ୍କଠାରୁ 
ଆରମ୍ଭ କରି ବହୁ ବିଶିଷ୍ଟ ବ୍ୟକ୍ତିମାନେ ହୃଦୟ ଖୋଲା ପ୍ରସଂଶା ଅଜାଡ଼ିଛନ୍ତି । କିନ୍ତୁ ଏଥୁ 
ସମ୍ବନ୍ଧିତ ଯେଉଁ ତିନୋଟି କଥା ମୋ ମନକୁ ଆନ୍ଦୋଳିତ କରିଛି ତାହାହେଲା- ପିପୁଲସ୍‌ 
ପ୍ରେସିଡେଣ୍ଟ, ପ୍ରୋଟୋକଲ୍‌ ଭଙ୍ଗ ଏବଂ ଓଡ଼ିଆରେ ବକ୍ତବ୍ୟ | 


ପ୍ରଥମ କଥା ହେଲା ଆମକୁ ପିଲାଦିନୁ ପଢ଼ାହୋଇଆସୁଛି ଯେ ଭାରତର ରାଷ୍ଟ୍ରପତି 
ଗୋଟିଏ ରବର ଷ୍ଟାମ୍ପ ଭଳି କାର୍ଯ୍ୟ ତୁଲାଇଥାଆନ୍ତି | କାର୍ଯ୍ୟପାଳିକାର ସମସ୍ତ କ୍ଷମତା 
ପ୍ରଧାନମନ୍ତ୍ରୀଙ୍କ ହାତରେ ନ୍ଯସ୍ତ | ରାଷ୍ଟ୍ରପତିଙ୍କ ନିର୍ବାଚନ ମଧ୍ୟ ପରୋକ୍ଷ | ପିପୁଲ ବା 
ଜନସାଧାରଣଙ୍କ ସହ ରାଷ୍ଟ୍ରପତିଙ୍କର କୌଣସି ସିଧାସଳଖ ସମ୍ପର୍କ ନ ଥିବାବେଳେ ସେ 
ପିପୁଲସ୍‌ ପ୍ରେସିଡେଣ୍ଟ କିପରି ହେବେ ? ତେବେ ସମ୍ିଧାନରେ ରାଷ୍ଟ୍ରପତିଙ୍କର ପିପୁଲସ୍‌ 
ପ୍ରେସିଡେଣ୍ଟ ହେବାର ପରିସର ଉନ୍ଧକ୍ତ ରହିଛି ନିଶ୍ଚୟ | ଦଳୀୟ ଉର୍ଚଚକୁ ଯାଇ ପିପୁଲସ୍‌ 
ପ୍ରେସିଡେଣ୍ଟ ହେବା ଏତେ ସହଜ କଥା ନୁହେ | ରାଷ୍ଟ୍ରପତି ଏକ ସ୍ଵତନ୍ତ୍ର ଅଡିନାନ୍ଵ 
ଜାରି କରି ଯଦି ଦେଖାଇଦେଇପାରନ୍ତେ ଯେ ଭାରତର କୌଣସି ରାଜ୍ୟ ଓ କେନ୍ଦ୍ର 
ମନ୍ତ୍ରିମଣ୍ଡଳର ସଦସ୍ୟ ଦଳୀୟ ନିର୍ବାଚନ ପ୍ରଚାର କରିପାରିବେନି; ସମସ୍ତ ରାଜ୍ୟ ଓ 
କେନ୍ଦ୍ର ସରକାରଙ୍କ କର୍ମଚାରୀ ସରକାରୀ ବିଦ୍ୟାଳୟ ଓ ଡାକ୍ତରଖାନାରେ ନିଜ ପିଲାଙ୍କୁ 

ପାଠ ପଢ଼ାଇବେ ଓ ପରିବାରର ଚିକିତ୍ସା କରାଇବେ; ମନ୍ତ୍ରୀ, ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ 
(ଓ ରାଷ୍ଟ୍ରପତିଙ୍କ ଗସ୍ତ ସମୟରେ କୌଣସି ଜଣେ ବି ସାଧାରଣ ଲୋକର ଯାତାୟତରେ 
ବ୍ୟାଘାତ ହେବନି; ତେବେ ହୁଏତ ପିପୁଲସ୍‌ ପ୍ରେସିଡେଣ୍ଟ ବୋଲି କହିବାରେ ସାଧାରଣ 
ଲୋକଟିର ଗର୍ବ ଅନୁଭବ ହୁଅନ୍ତା ! 


ଦ୍ବିତୀୟ ପ୍ରସଙ୍ଗଟି ହେଲା ପ୍ରୋଟୋକଲ୍‌ ଭାଙ୍ଗିବା | ଏହି ପ୍ରୋଟୋକଲ୍‌ ବ୍ୟବସ୍ଥାଟି 
କ”ଣ, କାହା ପାଇଁ କିପରି ଏବଂ କାହିଁକି ଏହାର ପରିକଳ୍ପନା ସେ ବିଷୟରେ ଧାରଣା 
ଥିଲେ ଏହାର ଭଙ୍ଗକୁ ନେଇ ଅତ୍ୟଧୂବକ ଉଲ୍ଲସିତ ହେବାର କୌଣସି କାରଣ ରହନ୍ତା 
ନାହିଁ । ଅବଶ୍ୟ କ୍ଷମତାସୀନମାନଙ୍କ ପ୍ରୋଟକଲ୍‌ ଭାଙ୍ଗିବାଟାକୁ ଏବେ ଗୌରବ ବୋଲି 
ଧରାଗଲାଣି | ପ୍ରଧାନମନ୍ତ୍ରୀ ଭାଙ୍ଗୁଛନ୍ତି, ବିରୋଧୀ ନେତା ବି | ତେବେ ଏ ପ୍ରୋଟୋକଲ୍‌ 
ରହିଛି କିଆଁ, ସେଥିପାଇଁ ଏତେ ଟଙ୍କା ଖର୍ଚ୍ଚ ହେଉଛି କିଆଁ! ଏ ଦେଶର ଗାନ୍ଧୀ 
ରେଳରେ ଆସୁଥିଲେ, ଲାଲବାହାଦୂର ଶାସ୍ତୀ ବି | ରାଷ୍ଟ୍ରପତି ଆସିବାରେ ଅସୁବିଧା 
କଂ ଣ ! ରାଷ୍ଟ୍ରପତିଙ୍କ ହାତରେ ସମୟର ତ ଅଭାବ ନାହିଁ । ତାଛଡା ରେଳରେ ଯାତ୍ରା 
କଲେ ବହୁ ନାଗରିକଙ୍କ ପ୍ରତ୍ୟକ୍ଷ ସଂସ୍ପର୍ଶରେ ଆସି ଦେଶର ବାସ୍ତବ ସ୍ଥିତି ବିଷୟରେ 
ଅଧୁକ ଜାଣି ହୁଅନ୍ତା ଏବଂ ଅର୍ଥ ବ୍ୟୟ କମ୍‌ ହୁଅନ୍ତା । ଏବେ ବଡ଼ମାନଙ୍କ ଦେଖାଦେଖୁ 
ସରକାରୀ ଚାକିରିଆମାନେ ଜନତାଙ୍କ ସେବା ପାଇଁ ପ୍ରତି ସ୍ତରରେ ସମସ୍ତ ପ୍ରୋଟୋକଲ୍‌କୁ 
ଭୁଲିଭାଲି ନିଜର ଗୌରବ ଓ ସମ୍ପତ୍ତି ବଢ଼ାଇବାରେ ମାତିଲେଣି | 


ନବକୃଷ୍ଣ ଚୌଧୁରୀ ମୁଖ୍ୟମନ୍ତ୍ରୀ ଥବାବେଳେ ଏକ କାର୍ଯ୍ୟକ୍ରମରେ ଯୋଗଦେବାକୁ 
ଟ୍ରେନ୍‌ରେ ଯାଇ କାଳିଅନ୍ଧାରରୁ ନିର୍ଧାରିତ ସ୍ଥାନରେ ପହଞ୍ଚ ଦେଖୁଲେ ଜଣେ ପୁଲିସ 
ଅଧୂକାରୀ ଗେଟ୍‌ ପାଖରେ ବସି ଢୁଳୋଉଛନ୍ତି । ନବବାବୁ ତାଙ୍କୁ କହିଲେ ତୁମେ ନ 
ଶୋଇ ଏପରି ଢୁଳୋଉଛ କାହିଁକି ? ପୁଲିସଟି ଅତ୍ଯନ୍ତ ବିରକ୍ତି ସୂଚକ ମୁଦ୍ରାରେ 
ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଯାଇଛାତା ଗାଳି ଦେଇ କହିଲେ, ତାଙ୍କରି ପାଇଁ ତ ଏ 
ଯନ୍ତ୍ରଣା ଭୋଗୁଛି । ନବବାବୁ ତାଙ୍କୁ ଶୋଇବାକୁ ଯିବାକୁ ପରାମର୍ଶ ଦେଇ ସେଠାରୁ 
ଚାଲିଗଲେ | କିଛି ଘଣ୍ଟା ପରେ ସଭାମଞ୍ଚରେ ଭୋର୍‌ରୁ ଭେଟିଥବା ଲୋକଟିକୁ 
ମୁଖ୍ୟମନ୍ତ୍ରୀଙ୍କ ଆସନରେ ଦେଖୁ ପୁଲିସଟି ଆଶ୍ଚର୍ଯ୍ୟ ହୋଇଗଲେ ! ନବବାବୁ ସେଦିନ 
ସଭାରେ ଅନ୍ୟକୁ ଏଭଳି ଯନ୍ତ୍ରଣାସିକ୍ତ କରୁଥିବା ପ୍ରୋଟୋକଲ୍‌କୁ ନାପସନ୍ଦ କରିଥୁଲେ | 
ଏବେ ତ ମୁଖ୍ୟମନ୍ତ୍ରୀ, ପ୍ରଧାନମନ୍ତ୍ରୀ ବା ରାଷ୍ଟ୍ରପତିଙ୍କ ଗସ୍ତବେଳେ ନିଜ ରାଜ୍ୟ ଓ ଦେଶରେ 
ଯେଉଁଭଳି ସୁରକ୍ଷାଜନିତ କଟକଣା କରାଯାଉଛି ସେଥୁରେ ସାଧାରଣ ଲୋକମାନେ 
ନାହିଁ ନ ଥିବା ମାନସିକ ନିର୍ଯ୍ୟାତନାର ଶିକାର ହେଉଛନ୍ତି | ରାଷ୍ଟ୍ରପତିଙ୍କ ଗସ୍ତରେ ବି ତ 

ଏହାହିଁ ଘଟୁଛି । ବ୍ୟତିକ୍ରମ କାହିଁ ? ଜନତାଙ୍କ ହିତରେ ପ୍ରୋଟୋକଲ୍‌ ଭାଙ୍କିବା ଆଉ 
ପ୍ରଚାରଧର୍ମୀ ଉଦ୍ଦେଶ୍ୟରେ ପ୍ରୋଟୋକଲ୍‌ ଭାଙ୍ଗିବା ଆଦୌ ଏକା କଥା ନୁହେଁ । 


ବାକି ରହିଲା ଓଡ଼ିଆରେ ଭାଷଣ ଦେବା ପ୍ରସଙ୍ଗ | ରାଷ୍ଟ୍ରପତି ତ ଓଡ଼ିଶାର 
ଝିଅ | ଓଡ଼ିଆରେ ଭାଷଣ ଦେବାରେ ଓଡ଼ିଆମାନେ ଏତେବେଶି ଉଲ୍ଲସିତ ହେବାର 
କାରଣ କ'ଣ ! ବରଂ ସେ ଯଦି ହିନ୍ଦୀ କିମ୍ବା ଇଂରାଜୀରେ କହିଥାଆନ୍ତେ ତେବେ ଅନ୍ୟ 
ରାଜ୍ୟ ବା ଦେଶର ଲୋକମାନେ ଅନୁଭବରେ ଆଣିଥାଆନ୍ତେ ଯେ ଓଡ଼ିଶାର ରମାଦେବୀ 
ବିଶ୍ଵବିଦ୍ୟାଳୟରେ ଭାରତର ରାଷ୍ଟ୍ରପତି ହେବାର ଯୋଗ୍ୟତା ଅର୍ଜନ କଲାଭଳି ଛାତ୍ରୀଙ୍କୁ 
ପ୍ରସ୍ତୁତ କରାଯାଉଛି । ଯେଉଁଥିରେ ଅନୁଷ୍ଠାନର ସୁନାମ ଓ ପ୍ରତିଷ୍ଠା ବଢ଼ିଥାଆନ୍ତା 
ଛାତ୍ରୀମାନେ ସ୍ଵ-କ୍ଷେତ୍ରରେ ଉଜ୍କର୍ଷତା ଆଣିବା ପାଇଁ ଅନୁପ୍ରେରିତ ହୋଇଥାଆନ୍ତେ । 
ଏହାଛଡ଼ା ରାଷ୍ଟ୍ରପତି ସେଠାରେ ନିଜର ପିଲାଦିନର ସୃତି ସାଉଁଟିବା, ପିଲାଦିନେ 
ଜଳଖୁଆ ଖାଉଥିବା ଠେଲାଗାଡ଼ିର ମାଲିକକୁ ଏତେବର୍ଷ ପରେ ଖୋଜିବା, ସିନେ 
ହିରୋ ଉତ୍ତମ ଭାଇ କହି ଫଟୋ ଉଠାଇବା ଭଳି କାର୍ଯ୍ୟକଳାପ ଗୋଟେ 
ବିଶ୍ଵବିଦ୍ୟାଳୟର ଛାତ୍ରୀମାନଙ୍କୁ ଉଚ୍ଚ ହେବାପାଇଁ ଅବା ଦେଶସେବା କରିବାକୁ ଉଦ୍‌ବୂ 
ହେବାରେ କିଭଳି ସହାୟକ ହେବ ? ଏତଦବ୍ୟତୀତ ରାଷ୍ଟ୍ରପତିଙ୍କର ଲିଙ୍ଗରାଜ ମନ୍ଦିରକୁ 
ଖାଲିପାଦରେ ଯିବା କଥାଟି ସାମାଜିକ ଗଣମାଧ୍ୟମର ଆଉ ଏକ ରୋଚକ ଦୃଶ୍ଯ 
ହୋଇଛି | ସେଠାକୁ କିଏ ଜୋତା ପିନ୍ଧି ଯାଆନ୍ତି କି ? 


ରାଷ୍ଟ୍ରପତି, ଦେଶର ପ୍ରଥମ ନାଗରିକ ଓ ସାନ୍ଧିଧାନିକ ମୁଖ୍ୟ | ତାଙ୍କର ପ୍ରତ୍ୟେକ 
ବାଇ ଗାମ୍ଭୀର୍ଯ୍ୟପୂର୍ଣ ଏବଂ ଦେଶ ଓ ଦେଶବାସୀଙ୍କ ମଙ୍ଗଳାର୍ଥେ ତଥା ଅନୁପ୍ରେରଣାର୍ଥୈ 
ଅଭିପ୍ରେତ ହେବା ସଭିଏଁ ଆଶା କରିବା ସ୍ଵାଭାବିକ । ରମାଦେବୀ ବିଶ୍ବବିଦ୍ୟାଳୟର 
ସମାବର୍ଭନ ଅବସରରେ ଦେଶବାସୀଙ୍କୁ ରମାଦେବୀ ତଥା ତାଙ୍କ ପରିବାରର 
ଦେଶମାତୃକା ପାଇଁ ତ୍ୟାଗ ଓ ତିତିକ୍ଷା ସମ୍ପର୍କୀୟ ଏକ ମହାର୍ଘ ବାର୍ରାଁ ଦେବା ଏବଂ 
ଶିକ୍ଷାର ବ୍ୟବସାୟୀକରଣ ପରିବର୍ରେ ଦେଶର ଶିକ୍ଷାନୀତିକୁ ସୁଦ୍ଧଢ଼ ତଥା ଲୋକାଭିମୁଖୀ 
କରିବାକୁ ସରକାରଙ୍କୁ ଚେତାଇ ଦେବାର ସୁନ୍ଦର ଅବକାଶଟିଏକୁ ସେ ହାତଛଡ଼ା କଲେ 
ବୋଲି ବିଚାରିବା କ”ଣ ଅପ୍ରାସଙ୍ଗକ ହେବ ! 
ଏତେ ବ୍ୟୟବହୁଳ ଯାତ୍ରା, ପ୍ରଚାର ଏବଂ ଆୟୋଜନରେ ରାଷ୍ଟ୍ରପତିଙ୍କ ଗ୍ରସ୍ତ 
ବହ୍ବାଡ଼ମରରେ ଲଘୁକ୍ରିୟା ସଦୃଶ୍ୟ ମନେ ହେଉନି କି ? 
୧୩ ଫେବୁଆରା, ୨୦୨୬୩ 
® 

ଶ୍ରାଦ୍ଧର ସ୍ବାଦିଷ୍ଟ କ୍ଷୀରି ଓ 
ମରଣୋଉତ୍ତର ପୁରସ୍କାର ! 


ସେଦିନ ଜଣଙ୍କ ଘରେ ଶ୍ରାଦ୍ଧବାର୍ଷିକୀରେ ଭୋଜନ କଲାବେଳେ ଅବଶିଷ୍ଟ 
ପରିବାରବର୍ଗ କ୍ଷୀରିକୁ ନେଇ ଅତ୍୍ୁସାହିତ ମନ୍ତବ୍ୟମାନ ଆଦାନପ୍ରଦାନ କରୁଥାଆନ୍ତି 
ଶ୍ରାଦ୍ଧ-ପ୍ରାପକ କ୍ଷୀରିକୁ କୁଆଡ଼େ ବହୁତ ଭଲପାଉଥଲେ | ସେଇଥୁପାଇଁ ପ୍ରତିବର୍ଷ ଅନ୍ୟାନ୍ୟ 
ବ୍ୟଞ୍ଜନ ଅପେକ୍ଷା କ୍ଷାରି ପ୍ରସ୍ତୁତିକୁ ଯନ୍ନର ସହ ଅଧ୍ବକ ସ୍ଵାଦିଷ୍ଟ କରାଯାଏ | କ୍ଷୀରି 
ପ୍ରସ୍ତୁତିକୁ ଗୁରୁତ୍ଵ ଦେବାର ଅନ୍ଯତମ ମୁଖ୍ଯ ଓ ଅସଲ କାରଣଟି ହେଲା, ସେ 
ବଞ୍ଚଥବାବେଳେ ତାଙ୍କର ଏହି ଇଛାଟି ପ୍ରତି ଗୁରୁତ୍ଵ ନ ଦେଇ ଅବହେଳା 
କରାଯାଇଥିବାରୁ, ଏବେ ତାଙ୍କ ପିଣ୍ଡପତ୍ରରେ ମନ ଭରି କ୍ଷୀରି ପରଖି ପରିଜନମାନେ 
ନିଜ ଭାବପ୍ରବଣତାର ଲାଘବ କରୁଛନ୍ତି । କି ବିଚିତ୍ର ଏ ଆମତ୍ମପ୍ରବଞ୍ଚନା ! 


ଅନ୍ୟ କେଉଁ ଦେଶରେ ଏଭଳି ପରମ୍ପରା ଅଛି କି ନାହିଁ ଜଣାନାହିଁ, କିନୁ ଆମ 
ଦେଶରେ ସରକାରୀ ହେଉ କି ବେସରକାରୀ, “ ମରଣୋତ୍ତର ସମ୍ମାନ” ଦେବାର 
ପରମ୍ପରା ଚାଲିଆସିଛି । ୧୯ ୭୪ ମସିହାଠାରୁ ସର୍ବବୃହତ୍‌ ବିବେଚନା କରାଯାଉଥୁବା 
ନୋବେଲ ଫାଉଣ୍ଡେସନ୍‌ ଯଦିଓ ଏପରି “ ମରଣୋତ୍ତର ” ପୁରସ୍କାରକୁ ବନ୍ଦ କରିଦେଇଛି, 
ସେ କଥାର ଗୁରୁତ୍ଵକୁ କେହି ଅନୁଶୀଳନ କରିବାକୁ ଆଗ୍ରହୀ ନୁହନ୍ତି 


ଜଣଙ୍କର ମୂତ୍ୟୁ ପରେ ଯେତେ ବଡ଼ ପୁରସ୍କାର ହେଲେ ବି ସେ ତାକୁ କିପରି 
ଅନୁଭବ କରିବ ? ଜଣେ ପୁରସ୍କାରକୁ ପଛ କରିଦେଇ ଦୁନିଆ ଛାଡ଼ି ଚାଲିଯିବା ପରେ, 
ଦୂନିଆ ଭିତରେ ଠିଆହୋଇ ପୁରସ୍କାର ତାକୁ ପଛରୁ ଡାକ ପକାଇବାରେ ପୁରସ୍କାରର 
ମହତ୍‌ ବଢୁଛି ନା ଦିବଙ୍ଗତଙ୍କର ? 
୩ ଅ6gm, ୨୦୨୩ 
© 

ମୋ ଗଳ୍ନ ପୁସ୍ତକର ଏକ ରୋଚକ କାହାଣୀ 


୨ ୦ ୦ ୨ ମସିହାରେ ମୋର ଏହି ଗଛ ସଂକଳନଟି ପ୍ରକାଶିତ ହୋଇ ୬୦୦ 
କପି ବିକ୍ରି ହୋଇଥଲା | ପରିସ୍ଥିତିରେ ଶେଷ କପିଟି ମଧ୍ଯ ମୋ ପାଖରୁ ଚାଲିଯାଇଥିଲା | 
ଇତି ମଧ୍ଯରେ ଦୁଇଜଣ ପ୍ରକାଶକ ଏହାର ପୁନଃ ପ୍ରକାଶନ ପାଇଁ ଅନୁରୋଧ କରନ୍ତେ 
ପୁସ୍ତକଟି ମୁଁ ଯୋଗାଇପାରୁ ନ ଥୁଲି । ଏବେ ଫୁଲବାଣୀରେ ଶିକ୍ଷକତା କରୁଥିବା 
ମୋର ଜଣେ ସ୍କୁଲ ସାଥୀ ଯଦୁମଣି ବାରିକ ଆମ ହାଇସ୍କୁଲ ବ୍ଯାଚ୍‌ର ବନ୍ଧୁମିଳନ 
ଅବସରରେ ଖୋଲା ହୋଇଥବା ହ୍ଵାଟସ୍‌ ଆପ୍‌ ଗ୍ରପରେ ଦିନେ ଏହି ପୁସ୍ତକର କଭର 


ଫଟୋଟି ଦେଇ ମୋତେ ଚକିତ କରିଦେଲେ | ବନ୍ଧୁଙ୍କୁ ଅଶେଷ ଧନ୍ୟବାଦ | 


ମୁଖପୁସ୍ତକରେ ଏ ସମ୍ବାଦ ଦେବାର ଅଭିପ୍ରାୟ ଏହା ଯେ ଏହି ପୁସ୍ତକଟି ପ୍ରାୟ 
ଦଶ ଏଗାରଟି ଭାରତୀୟ ଭାଷାରେ ଅନୁବାଦ ହୋଇସାରିଥବାର ଏକ ଖବର ପାଇଲି | 
ଭୁବନେଶ୍ବର ରେଳ ଷ୍ଟେସନରେ ଜଣାଶୁଣା ଗାନିକ ବସନ୍ତ ପାଣିଗ୍ରାହୀଙ୍କ ଦୁଇଜଣ 
ଅଣଓଡ଼ିଆ ଯାତ୍ରୀ ଦିନେ ଏହି ପୁସ୍ତକର ଲେଖକଙ୍କ ସମ୍ପର୍କରେ ଜାଣିବାକୁ ଚାହିବାରେ 
ସେ ମୋତେ ସେଇଠୁ ଫୋନ୍‌ କରି ପଚାରିଲେ | ଅଥଚ ସେମାନଙ୍କ ଠିକଣା ରଖୁବାକୁ 
ଭୁଲିଗଲେ | ମୁଳ ଲେଖକଙ୍କ ଅନୁମତି ନ ନେଇ ଭାରତୀୟ ପ୍ରକାଶକମାନେ ଉକ୍ତ 
ପୁସ୍ତକର ଅନୁଦିତ ପୁସ୍ତକ ପ୍ରକାଶନ କରିବା ଅସୌଜନ୍ୟତା ନୁହେଁ କି ? 


ଜଣେ ଧନୀ ମଣିଷ ଗରିବ ଘରର ନାବାଳକ ପିଲାଟିକୁ ନିଜ ଗ୍ରହରେ କାମ 

କରିବାକୁ ରଖୁଥିବା ଅବସରରେ ତା”ର ନୂତନ ନାମ ଦେଇଥିଲେ “ ଡୋବରମ୍ୟାନ' | 

ପିଲାଟିର ସଚ୍ଜୋଟ ପଣିଆ, ସତ୍ୟବାଦୀତା, ମାଲିକ ଓ ତାଙ୍କ ପରିବାର ପ୍ରତି ପୂର୍ଣ 

ES =] ଆନୁଗତ୍ୟତାର ଏହାହିଁ ବୋଧହୁଏ ପ୍ରାପା ବୋଲି ଧନାଢ଼୍ୟ 

| । ମଣିଷଟିର ବିଚାର ଥଲା, ଯାହା ମୋତେ ଗଭୀର ଦୁଃଖ 

¦ | ଦେଇଥିଲା | ପିଲାଟି ସହ ଏକାନ୍ତରେ ମିଖିବା ପରେ ମୁଁ 

| ଅନୁପ୍ରେରିତ ହୋଇଥୁଲି ତାକୁ ଗୋଟେ ଗଳ୍ପର ନାୟକ 

।# | କରିବାକୁ । ସେ କିନୁୁ ପରେ କ୍ଷମତା ଅର୍ଜନ କରିଥଲା 

୮ | ପୁସ୍ତକର ନାୟକ ହୋଇଯିବାକୁ । ତାକୁ ଆଶୀର୍ବାଦ କରୁଛି | 
® 


ପଞ୍ଚମ ସ୍ତମ୍ଭ @ ୧୯୨ 


Source: Author, Digitized by PPRACHIN, SOA 


ଶ୍ରୀଯୁକ୍ତ ଆଶିଷ ରଞ୍ଜନ୍ନ ମହାପାତ୍ର 

ପିତା! ସୃର୍ଗତ ରଶ୍ବର ଚନ୍ଦ ମହାପାତ୍ର 

ମାତା :' ଶ୍ରୀମତୀ ସୁଶୀଳା ମହାପାତ୍ର 

ଜନ୍ମ : ୧୯ ସେପ୍ଟେମ୍ବର, ୧୯୬୪ 

ଜନ୍ମସ୍ଥାନ : ମଧୁସୁବନପୁର' ଶାସନ, ନିମାପଡ଼ା, ପୁରୀ 
ଶିକ୍ଷା : ସାାତକ,; ମଙ୍ଗଳା' ମହାବିଦ୍ୟାଳୟ, କାକଟପୁର 


ଅନ୍ୟାନ୍ୟ କୃତି 

ମାଟିର ନନ୍ଦିନୀ = ଶ୍ରୀମତୀ ନନ୍ଦିନୀ ଶତପଥୀଙ୍କ ଜୀବନୀ ରଚନା 
ଡୋବରମ୍ୟାନ୍‌ ¬ ଗଳ ସଂକଳନ 

ଟୁଇଁକିଲ ଓ ସୋନିଆ ¬ ଶିଶୁ ଗଛ ସଂକଳନ 

ନନ୍ଦିନୀ ଶତପଥୀ ¬ ମାଟିର ନନ୍ଦିନୀ'ର ପରିବର୍ବିତ ସଂସ୍କରଣ 
ସମ୍ପାଦନା = “ସମ୍ଭାବନା? (ସାହିତ୍ୟ ଓ ଫିଚର ପତ୍ରିକା) 
ସମ୍ପାଦନା ¬ “ ଭିନୃଦୃଷି” ( ପାକ୍ଷିକ ସମ୍ବାଦପତ୍ର) 

ପ୍ରକାଶକ = ଅରୋଶ୍ରୀ ପବ୍ଲିକେଶନ 


| 
EE 


ଅରୋଶ୍ରୀ ପବ୍ଲିକେଶନ 


ପ୍ରଛଛଦ - ଅରୋଶ୍ରୀ 


